
प्रथमं प्रकरणम्‌ 


नागार्जुनीयं 
मध्यमकशास्त्रम्‌। 


आचार्यचन्द्रकीर्तिविरचितया प्रसन्नपदाख्यव्याख्यया 
संवलितम्‌। 


१ 

प्रत्ययपरीक्षा नाम प्रथमं प्रकरणम्‌। 

च भूताय नमः| 

योऽन स: संबुद्धधीसागरलब्धजन्मा। 
सद्वर्मतोयस्य गभीरभावं यथानुबुद्ध कृपया जगाद ॥१॥ 


यस्य दशेनतेजांसि परवादिमतेन्धनम्‌। 
टहन्त्यद्यापि लोकस्य मानसानि तमासि च॥२॥ 


यस्यासमज्ानवचःशरौघा निघ्नन्ति निःशेषभभवारिसेनाम्‌। 
त्रिधातुराज्यश्रियमादधाना विनेयलोकस्य सदेवकस्य ॥३॥ 


नागार्जुनाय प्रणिपत्य तस्मै तत्कारिकाणां विवृतिं करिष्ये। 
उत्तानसत्प्रक्रियवाक्यनद्धां तर्कानिलाव्याकुलितां प्रसन्नाम्‌॥५॥ 


तत्र न स्वतो नापि परतो न द्वाभ्याम्‌" इत्यादि वक्ष्यमाणं शास््रम्‌। तस्य कानि संबन्धाभिधानप्रयोजनानि इति 
प्रश्ने, मध्यमकावतारविहितविधिना अद्रयज्लानालंकृतं महाकरुणोपायपुरःसर प्रथमचिततोत्पाद 


तथागतज्ञानोत्पत्तिहेतुमादि कृत्वा यावदाचार्यनागार्जुनस्य विदिताविपरीतप्रज्ञापारमितानीतेः करुणया परावबोधार्थं 
शास्त्रप्रणयनम्‌, इत्येष तावच्छास््रस्य संबन्धः- 


यच्छास्ति वः क्लेशरिपूनशेषान्संत्रायते दुर्गतितो भवाच्च। 
तच्छासनात्त्राणगुणाच्च शास््रमेतद्रयं चान्यमतेषु नास्ति॥ 


इति। स्वयमेव चाचार्यो वक्ष्यमाणसकलशास््रभिधेयार्थ सप्रयोजनमुपदर्शयन्‌, तदविपरीत संप्रकाशत्वेन 
माहात्म्यमुद्राव्य तत्स्वभावाव्यतिरेकवर्तिने परमगुरवे तथागताय शास्त्रप्रणयन निमित्तकं प्रणामं कर्तुकाम आह- 


अनिरोधमनुत्पाद्मनुच्छेदमशाश्चतम्‌। 
अनेकार्थमनानार्थमनागममनिर्गमम्‌॥ 


यः प्रतीत्यसमुत्पादम्‌ 


इत्यादि। तदव्रानिरोधादष्टविशेषणविशिष्टः प्रतीत्यसमुत्पादः शास््राभिधेयार्थः। सर्वप्रपञ्चोपशमशिवलक्षणं निर्वाणं 
शास्रस्य प्रयोजनं निर्दिष्टम्‌। 

तं वन्दे वदतां वरम्‌। 

इत्यनेन प्रणामः। इत्येष तावच्छोकद्वयस्य समुदायार्थः॥ 

अवयवार्थस्तु विभज्यते। तत्र निरुदिर्निरोधः। क्षणभङ्गो निरोध इत्युच्यते। उत्पादनमुत्पादः। 
आत्मभावोन्मज्जनमित्यर्थः। उच्छित्तिरुच्छेदः। प्रबन्धविच्छि्तिरित्यर्थः। शाश्वतो नित्यः। सर्वकाले स्थाणुरित्यर्थः। 
एकश्चासावर्थश्चेत्येकार्थोऽभिन्नार्थः। न पृथगित्यर्थः। नानार्थो भ्िन्नार्थः। पृथगित्यर्थः। आगतिरागमः, 
विप्रकृष्टदेशावस्थितानां सनिकृष्टदेशागमनम्‌। निर्गतिर्निर्ममः, सनिकृष्टदेशावस्थितानां विप्रकृष्टदेशगमनम्‌। 
एतिर्गत्यर्थः, प्रतिः प्रास्यर्थः। उपसर्गवशेन धात्वर्थविपरिणामात्‌- 

उपसर्गेण धात्वर्थो बलादन्यत्र नीयते। 

गङ्गासतिलमाधुर्यं सागरेण यथाम्भसा।॥ 

प्रतीत्यशब्दोऽत्र ल्यबन्त: प्राप्नावपेक्षायां वर्तते। समूत्पूर्वः पदिः प्रादुर्भावार्थं इति समुत्पादशब्दः प्रादुर्भावे वर्तते। 
ततश्च हेतुप्रत्ययापेक्षो भावानामुत्पादः प्रतीत्यसमुत्पादार्थः॥ 


अपरे तु ब्रुवते-इतिर्गमनं विनाशः। इतौ साधव इत्याः। प्रतिर्वीप्सार्थः। इत्येवं तदितान्तमित्यशब्दं व्युत्पाद्य प्रति 
प्रति इत्यानां विनाशिनां समुत्पाद इति वर्णयन्ति। तेषां "प्रतीत्यसमुत्पाद वो भिक्षवो देशयिष्यामि", " यः 
प्रतीत्यसमुत्पादं पश्यति स धर्म पश्यति " इत्येवमादौ विषये वीप्सार्थस्य संभवात्‌ समाससद्भावाच्च स्याज्ज्यायसी 
व्युत्पत्तिः। इह तु " चक्षुः प्रतीत्य रुपाणि च उत्पद्यते चक्षर्विज्ानम्‌ " इत्येवमादौ विषये साक्षाटङ्गीकृतार्थं विशेषे 
चक्षुः प्रतीत्येति प्रतीत्यशब्द एकचक्षुरिन्द्रियहेतुकायामप्येकविज्ञानोत्पत्तावभीष्टायां कुतो वीप्सार्थता ? 
प्रास्यर्थस्त्वनङ्गीकृतार्थविशेषेऽपि प्रतीत्यशब्दे संभवति- प्राप्य संभवः, प्रतीत्य समुत्पाद इति। 
अङ्गीकृतार्थविशेषेऽपि संभवति- चक्षुः प्रतीत्य, चक्षुः प्राप्य, चक्षू सपं चापेक्ष्येति व्याख्यानात्‌। तदधितान्ते चेत्यशब्दे" 
चक्षुः प्रतीत्य रूपाणि च उत्पद्यते चक्षर्विज्लानम्‌" इत्यत्र प्रतीत्यशब्दस्याव्ययत्वाभावात्‌ समासासद्वावाच्च 


विभक्तिश्रुतौ सत्यां चक्षुः प्रतीत्य विज्ञानं रुपाणि च इति निपातः स्यात्‌। न चैतदेवम्‌। इत्यव्ययस्यैव ल्यबन्तस्य 
व्युत्पत्तिरक्युपेया। 


यस्तु -" वीप्सार्थत्वात्प्रत्युपसर्गस्य, एतेः प्राप्यर्थत्वात्‌, समूत्पादशब्दस्य च संभवार्थं त्वात्‌, तांस्तान्‌ प्रत्ययान्‌ 
प्रतीत्य समुत्पादः प्राप्य संभव इत्येके। प्रति प्रति विनाशिनामुत्पादः प्रतीत्यसमुत्पाद इत्यन्ये"- इति 
परव्याख्यानमनूदयय दूषणमभिधत्ते, तस्य परपक्नानुवादाकौशतत्वमेव तावत्संभाव्यते। किं कारणम्‌ ? यो हि प्रात्यर्थं 


प्रतीत्यशब्द व्याचष्टे, नासौ प्रतिं वीप्सार्थं व्याचष्टे, नाप्येतिं प्राप्यर्थम्‌, किं तह प्रतिं प्राप्यर्थम्‌ , समुदितं च 
प्रतीत्यशब्द प्राप्तावेव वर्णयति॥ 


तेन इदानीं प्राप्य संभवः प्रतीत्यसमुत्पाद इत्येवं व्युत्पादितेन प्रतीत्यसमूत्पादशब्देन यदि 
निरवशेषसंभविपदार्थपरामर्शो विवक्षितः, तदा तां तां हेतुप्रत्ययसामगरी प्राप्य संभव प्रतीत्य समुत्पाद इति 
वीप्सासंबन्धः क्रियते। अथ विशेषपरामर्शः, तदा चक्षुः प्राप्य रूपाणि चेति न वीप्सायाः संबन्ध इति॥ एवं 

तावदनुवादाकौशलमाचार्यस्य।॥ 


एतद्वा अयुक्तम्‌। किं च। अयुक्तमेतत्‌ "चक्षुः प्रतीत्य रूपाणि च उत्पद्यते चक्षुरविज्ञानम्‌" इति, अत्रार्थद्यासंभवात्‌ इति 
यदुक्तं दूषणम्‌, तदपि नोपपद्यते। किं कारणम्‌ ? कथमनेनैव तत्प्रासेः संभव इति युक्त्यनुपादानेन प्रतिज्ञामाव्रत्वात्‌। 
अथायमभिप्रायः स्यात्‌ अरूपित्वाद्विज्ञानस्य चक्षुषा प्रातिर्नास्ति, रुपिणामेव तत्प्रा्तिदशनादिति, एतदपि न युक्तम्‌, ' 
प्रा्फलोऽयं भिक्षुः ' इत्यत्रापि प्रास्यभ्युपगमात्‌। प्राप्यशब्दस्य च अपेक्ष्यशब्दपर्यायत्वात्‌। 

प्रास्यर्थस्यैव आचार्यार्यनागार्जुनेन प्रतीत्यशब्दस्य 

तत्तत्प्राप्य यदुत्पन्नं नोत्पन्नं तत्स्वभ्ावतः। 

इत्यभ्युपगमात्‌। ततो दूषणमपि नोपपद्यते इत्यपरे॥ 


यच्चापि स्वमतं व्यवस्थापितम्‌-"कि तर्हि, अस्मिन्‌ सति इदं भवति, अस्योत्पादादिदमुत्पदययते, इति इटप्रत्ययतार्थः 


प्रतीत्यसमुत्पादार्थ इति " , तदपि नोपपद्यते, प्रतीत्यसमुत्पाद शब्दयोः प्रत्येकमर्थविशेषानभिधानात्‌, तदव्युत्पादस्य 
च विवक्षितत्वात्‌॥ 


अथापि रूढिशब्द प्रतीत्यसमुत्पादशब्दमभ्युपेत्य अरण्येतिलकादिवदेवमुच्यते , तदपि नोपपन्नम्‌, 
अवयवार्थानुगतस्यैव प्रतीत्यसमुत्पादस्य आचार्येण 


तत्तत्प्राप्य यदुत्पन्नं नोत्पन्नं तत्स्वभभावतः। 
इत्यभ्युपगमात्‌। अथ 


अस्मिन्सतीद भवति हस्वे दीर्ध यथा सति। 


इति व्याख्यायमानेन ननु तदेवाभ्रयुपगतं भवति, हृस्वं प्रतीत्य, हृस्वं प्राप्य , हृस्वमपेक््य दीर्ध भवतीति। ततश्च 
यदेव दूष्यते तदेवाभ्रयुपगम्यते इति न युज्यते। इत्यलं प्रसङ्गेन॥ 


तदेवं हेतुप्रत्ययापेक्षं भावानामुत्पादं परिदीपयता भगवता अहेत्वेकहेतुविषमहेतुसंभूतत्वं स्वपरोभयकृतत्वं च 
भावानां निषिद्धं भवति, तन्निषेधाच्य सांवृतानां पदार्थानां यथावस्थितं सावृतं स्वरूपमुद्धावितं भवति। स एवेदानीं 
सावृतः प्रतीत्यसमुत्पादः स्वभावेनानुत्पन्नत्वाद्‌ आर्यज्ञानापेक्षया नास्मिन्निरोधो विद्यते यावन्नास्मिन्निर्गमो 


विद्यते इत्यनिरोधादिभ्िरष्टाभिर्विंशे षणेर्विशिष्यते। यथा च निरोधादयो न सन्ति प्रतीत्यसमुत्पादस्य तथा 
सकलशास्त्रेण प्रतिपादयिष्यति॥ 


अनन्तविशेषणसंभवेऽपि प्रतीत्यसमुत्पादस्य अष्टानामेवोपादानमेषां प्राधान्येन विवादाङ्गभूतत्वात्‌। 
यथावस्थितप्रतीत्यसमुत्पाददर्शने सति आर्याणामभिधेयादिलक्षणस्य प्रपञ्चस्य सर्वथोपरमात्‌, 
प्रपञ्चानामुपशमोऽस्मिन्निति स एव प्रतीत्यसमुत्पादः प्रपञ्चोपशम इत्युच्यते। चित्तचैत्तानां च तस्मिन्नप्रवृत्तौ 
जानज्ेयव्यवहारनिवृत्तौ जातिजरामरणादिनिरवशेषोपद्रवरहितत्वात्‌ शिवः। यथाभ्निहितविशेषणस्य 

प्रतीत्यसमुत्पादस्य देशनाक्रियया ईप्सिततमत्वात्‌ कर्मणा निर्देशः॥ 
अनिरोधमनुत्पादमनुच्छेदमशाश्चतम्‌। 

अनेकार्थमनानार्थमनागममनिर्गमम्‌॥१॥ 

यः प्रतीत्यसमुत्पादं प्रपञ्चोपशमं शिवम्‌। 

दशयामास संबुद्स्तं वन्दे वदतां वरम्‌॥२॥ 

यथोपवर्णितप्रतीत्यसमुत्पादावगमाच्च तथागतस्यैवैकस्याविपरीतार्थवादित्वं पश्यन्‌ सर्वपर प्रवादाश्च 
बालप्रलापानिवावेत्य अतीव प्रसादानुगत आचार्यो भूयो भगवन्तं विशेषयति-वदतां वरमिति॥ 


अव्र च निरोधस्य पूर्व प्रतिवेधः उत्पादनिरोधयोः पौर्वापर्यावस्थायाः सिद्धयभावं योतयितुम्‌। वक्ष्यति हि - 


क जातिर्यदि भवेज्जरामरणमुत्तरम्‌। 
जातिर्भवेज्जायेतं चामृतः॥ 


इति। तस्मान्नायं नियमो यत्‌ पूर्वमुत्पादेन भवितव्यं पश्चान्निरोधेनेति॥ 


इदानीमनिरोधादिविशिष्टप्रतीत्यसमुत्पादप्रतिपिपादयिषया उत्पादप्रतिषेधेन निरोधादि प्रतिषेधसौकर्यं मन्यमान 


आचार्यः प्रथममेवोत्पादप्रतिवेधमारभते। उत्पादो हि परैः परिकल्प्य मानः स्वतो वा परिकल्प्येत, परतः, उभयतः, 
अहेतुतो वा परिकल्प्येत। सर्वथा च नोपपद्यत इति निश्चित्याह- 


न स्वतो नापि परतो न द्वाभ्यां नाप्यहेतुतः। 
उत्पन्ना जातु विद्यन्ते भावाः क्कचन केचन॥३॥ 


तत्र जात्विति कदाचिदित्यर्थः। क्कचनशब्द आधारवचनः क्कचिच्छब्दपर्यायः केचनशब्द आधैयवचनः 
केचिच्छब्दपर्यायः। ततश्चैवं संबन्धः - नैव स्वत उत्पन्ना जातु विद्यन्ते भावाः, क्कचन, केचन। एवं प्रतिज्ञात्रयमपि 
योज्यम्‌॥ 


ननु च- नैव स्वत उत्पन्ना इत्यवधार्यमाणे परत उत्पन्ना इत्यनिष्टं प्राप्नौति। न प्राप्नोति प्रसज्यप्रतिषेधस्य 
विवक्षितत्वात्‌ , परतोऽप्युत्पादस्य प्रतिषेत्स्यमानत्वात्‌। यया चोपपत्त्या स्वत उत्पादो न संभवति, सा- 


तस्माद्धि तस्य भवने न गुणोऽस्ति कश्चि- 
ज्जातस्य जन्म पुनरेव चं नैव युक्तम्‌। 


इत्यादिना मध्यमकावतारादिद्वारेणावसेया॥ 


आचार्यबुद्धपालितस्त्वाह- न स्वत उत्पद्यन्ते भावाः, तदुत्पादवैयर्थ्यात्‌, अतिप्रसङ्गदोषाच्च। न हि स्वात्मना 
विद्यमानानां पदार्थानां पुनरुत्पादे प्रयोजनमस्ति। अथ सन्नपि जायेत, न कदाचिन्न जायेत इति॥ 


अत्रैके दूषणमाहूुः- तदयुक्तम्‌, हैतुदृष्टान्तानभिधानात्परोक्तदोषापरिहाराच्च। प्रसङ्ग वाक्यत्वाच्च प्रकृतार्थविपर्ययेण 

विपरीतार्थसाध्यतदवर्मव्यक्तौ परस्मादुत्पन्नाभावाजन्मसाफल्यात्‌ जन्मनिरो(बो ?) धाच्चेति कृतान्तविरोधः स्यात्‌॥ 


सर्वमेतद्ूषणमयुज्यमानं वयं पश्यामः। कथं कृत्वा? तत्र यत्तावदुक्तं हेतुदृष्टान्तानभिधानादिति, तदयुक्तम्‌। किं 
कारणम्‌? यस्मात्परः स्वत उत्पत्तिमभ्युपगच्छन्‌, पृच्छयते-स्वत इति हेतुत्वेन तदेव चोत्पद्यते इति?न च 
विद्यमानस्य पुनरुत्पत्तौ प्रयोजनं पश्यामः, अनवस्थां च पश्यामः। न च त्वया उत्पन्नस्य पुनरुत्पाद 
इष्यतेऽनवस्था चाप्यनिष्टेति। तस्मान्निरुपपत्तिक एव त्वद्वादः स्वाभ्युपगमविरोधश्चेति। किमिति चोदिते 
परोनाभ्युपैति यतो हेतुदृष्टान्तोपादानसाफल्यं स्यात्‌? अथ स्वाभ्युपगमविरोधचोदनयापि परो न निवर्तते, तदा 
निर्लज्जतया हेतुदृष्टान्ताभ्यामपि नैव निवर्तेत। न चोन्मत्तकेन सहास्माकं विवाद इति। तस्मात्सर्वथा 
प्रियानुमानतामेवात्मनः आचार्यः प्रकटयति अस्थानेऽप्यनुमानं प्रवेशयन्‌। न च माध्यमिकस्य सतः 
स्वतन्त्रमनुमानं कर्तं युक्तं पक्षान्तराक्रयुपगमाभावात्‌। तथोक्तमार्यदेवेन- 


सदसत्सदसच्चेति यस्य पक्षो न विदते। 
उपालम्भश्चिरेणापि तस्य वक्तु न शक्यते॥ 


विग्रहव्यावर्तन्यां चोक्तम्‌- 


यदि काचन प्रतिजा स्यान्मे तत एव मे भवेदोषः। 

नास्ति म च मम प्रतिज्ञा य मे दोषः॥ 

यदि किंचिदुपलमेयं प्रवर्तयेयं निवर्तयेयं वा। 

प्रत्यक्षादिभिरर्थैस्तदभावान्मेऽनुपालम्भः॥ 

इति। यदा चैवं स्वतन्त्रानुमानानभिधायित्वं माध्यमिकस्य, तदा कुतः " नाध्यात्मिकान्यायत नानि स्वत 
उत्पन्नानि" इति स्वतन्त्रा प्रतिज्ा यस्यां साख्याः प्रत्यवस्थाप्यन्ते। कोऽयं प्रतिजार्थः किं कार्यात्मकत्वात्स्वत उत 
कारणात्मकत्वादिति। किं चातः? कार्यात्मकाच्चेत्‌ सिद साधनम्‌, कारणात्मकाच्चेत्‌ विरुद्ार्थता, कारणात्मना 
विद्यमानस्यैव सर्वस्योत्पत्तिमत उत्पादादिति। कुतोऽस्माकं विद्यमानत्वादिति हेतुर्यस्य सिद्धसाधनं विरुदार्थता वा 


स्यात्‌, यस्य सिद्धसाधनस्य यस्याश्च विरुदार्थतायाः परिहारार्थं यत्रं करिष्यामः। तस्मात्परोक्तदोषाप्रसङ्गादेव 
तत्परिहारः आचार्यबुद्धपातितेन न वर्णनीयः॥ 


अथापि स्यात्‌- माध्यमिकानां पक्षहेतुदृष्टान्तानामसिद्धेः स्वतन्त्रानुमानानभिधायि त्वात्‌ स्वत 
उत्पत्तिप्रतिषेधप्रतिलातार्थसाधनं मा भूदुभयसिद्धेन वानुमानेन परप्रतिज्ानिराकरणम्‌। परप्रतिज्ायास्तु स्वत 
एवानुमानविरोधचोदनया स्वत एव पक्षहेतुदृष्टान्तदोषरहितैः पक्षादिभिर्भवितव्यम्‌। ततश्च तदनभिधानात्‌ 
तद्दोषापरिहाराच्च स एव दोष इति। उच्यते। नैतदेवम्‌। किं कारणम्‌? यस्माद्‌ यो हि यमर्थ प्रतिजानीते, तेन 
स्वनिश्चयवटन्येषां निश्चवयोत्पादनेच्छया यया उपपत्त्या असावर्थोऽधिगतः सैवोपपत्तिः परस्मै उपदेष्टव्या। तस्मादेष 
तावन्न्यायः -यत्परेणैव स्वाभ्युपगतप्रतिज्ातार्थसाधनमुपादेयम्‌। न चायं (चानेन?) परं प्रति। हेतुदृष्टान्तासंभवात्‌ 
प्रतिजानुसारतयैव केवलं स्वप्रतिज्ातार्थसाधनमुपादत्त इति निरुपपत्तिकपक्ाभ्युपगमात्‌ स्वात्मान मेवायं केवलं 

विसंवादयन्‌ न शक्नोति परेषां निश्चयमाधातुमिति। इदमेवास्य स्पष्टतरं दूषणं यदुत 
स्वप्रतिज्ञातार्थसाधनासामर्थ्यमिति किमत्रानुमानबाधोद्धावनया प्रयोजनम्‌ ? अथाप्यवश्यं स्वतोऽनुमानविरोधदोष 
उद्रावनीयः, सोऽप्युद्रावित एवाचार्यबुद्धपालितेन। कथमिति चेत्‌, न स्वत उत्पद्यन्ते भावाः, तदुत्पादवैयर्थ्यादिति 
वचनात्‌, अत्र हि तदित्यनेन स्वात्मना विदयमानस्य परामर्शः। कस्मादिति चेत्‌, तथा हि तस्य 
संग्रहेणोक्तवाक्यस्यैतद्विवरणवाक्यम्‌, न हि स्वात्मना विद्यमानानां पुनरुत्पादे प्रयोजनमिति। अनेन च वाक्येन 
साध्यसाधनधर्मीनुगतस्य परप्रसिद्धस्य साधरम्यदष्टान्तस्योपादानम्‌। तत्र स्वात्मना विद्यमानस्येत्यनेन हेतुपरामशः। 
उत्पाद वय्यीदित्यनेन साध्यधर्मपरामर्शः॥ तत्र यथा-अनित्यः शब्दः कृतकत्वात्‌। कृतकत्वमनित्यं दृष्टं यथा 
घटः। तथा च कृतकः शब्दः। तस्मात्कृतकत्वादनित्य इति कृतकत्वमव्र उपनयाभिव्यक्तो हैतुः। एवमिहापि-न स्वत 
उत्पदयन्ते भावाः, स्वात्मना विद्यमानानां पुनरुत्पाद वैयर्थ्यात्‌। इह हि स्वात्मना विद्यमानं पुरोऽवस्थितं घटादिकं 
पुनरुत्पादानपेक्तं दृष्टम्‌, तथा च मृत्पिण्डाद्यवस्थायामपि यदि स्वात्मना विद्यमानं घटादिकमिति मन्यसे, तदापि 
तस्य स्वात्मना विद्यमानस्य नास्त्युत्पाद इति। एवं स्वात्मना विद्यमानत्वेन उपनयाभिव्यक्तेन 


पुनरुत्पादप्रतिषेधाव्यभिचारिणा हेतुना स्वत एव सांख्यस्यानुमानविरोधोद्धावनमनुष्ठितमेवेति। तत्किमुच्यते तदयुक्तं 
हेतुदृ्टान्तानभिधानादिति? 


न च केवलं हेतुटृष्टान्तानभरिधानं न संभवति, परोक्तदोषापरिहारदोषो न संभभवति। कथं कृत्वा? साख्या हि नैव 
अभिव्यक्तरूपस्य पुरोऽवस्थितस्य घटस्य पुनरभिव्यक्तिमिच्छन्ति। तस्यैव च इह दृष्टान्तत्वेनोपादानम्‌, 
सिद्धरूपत्वात्‌। अनभिव्यक्तरूपस्य च शक्तिरूपापन्नस्य उत्पतिप्रतिषेधविशिष्टसाध्यत्वात्‌ कुतः 
सिद्धसाधनपक्षदोषाशङ्का, कुतो वा हेतोर्विरुदार्थताशङ्केति। तस्मात्स्वतोऽनुमानविरोधचोटनायामपि 
यथोपवर्णितदोषाभभावात्परोक्तदोषापरिहारासंभव एव। इत्यसंबद्मेवैतद्ूषणमिति विज्ञेयम्‌॥ 


घटादिकमित्यादिशब्देन निरवशेषोत्पित्सुपदार्थसंग्रहस्य विवक्षितत्वादनैकान्तिकतापि पैटादिभिर्नैव संभवति॥ 


अथवा। अयमन्यः प्रयोगमार्गः-पुरुषव्यतिरिक्ताः पदार्थाः स्वत उत्पत्तिवादिनः। तत एव न स्वत उत्पदयन्ते। 
स्वात्मना विद्यमानत्वात्‌। पुरुषवत्‌। इतीदमुदाहरणमुदाहार्यम्‌॥ 


यद्यपि च अभिव्यक्तिवादिन उत्पादप्रतिषेधो न बाधकः, तथापि अभिव्यक्तावुत्पादशब्द निपात्य पूर्वं पश्चाच्च 
अनुपलब्ध्युपलन्धिसाधर्म्येण उत्पादशब्देनाभिव्यक्तेरेवाभ्निधानादयं प्रतिषेधो न अबाधकः॥ 


कथं पुनरयं यथोक्तार्थाभिधानं विना व्यस्तविचारो लभ्यत इति चेत्‌, तदुच्यते। अथ वाक्यानि कृतानि, तानि 


महार्थत्वाययथोदितमर्थं संगृह्य प्रवृत्तानि। तानि च व्याख्यायमानानि यथोक्तमर्थात्मानं प्रसूयन्त इति नात्र 
किचिदनुपात्तं संभाव्यते॥ 


प्रसङ्गविपरीतेन चार्थेन परस्यैव संबन्धो नास्माकम्‌। स्वप्रतिज्लाया अभावात्‌। ततश्च सिद्धान्तविरोधासंभवः। परस्य 

च यावद्रहवो दोषाः प्रसङ्गविपरीतापत्या आपद्यन्ते, तावदस्माभिरभीष्यत एवेति। कुतो नु खलु 
अविपरीताचार्यनागार्जुनमतानुसारिणः आचार्यबुदधपालितस्य सावकाशवचनाभिधायित्वम्‌, यतोऽस्य परोऽवकाशं लभेत? 
निःस्वभ्ावभाववादिना सस्वभभावभाववादिनः प्रसङ्गे आप(पा ?यमाने कुतः प्रसङ्गविपरीतार्थप्रसङिगिता ?न हि 
शब्दाः दाण्डपाशिका इव वक्तारमस्वतन्त्रयन्ति, किं तहिं सत्यां शक्तौ वक्तुर्विवक्षामनुविधीयन्ते। ततश्च 
परप्रतिज्ञाप्रतिषेधमात्रफलत्वात्प्रसङ्गापाटनस्य नास्ति प्रसङ्गविपरीतार्थापत्तिः। तथा च आचार्यो भूयसा 
प्रसङ्गापत्तिमुखेनैव परपक्षं निराकरोति स्म। तयथा- 


नाकाशं विदयते किचित्सूर्दमाकाशलक्षणात्‌। 
अलक्षणं प्रसज्येत स्यात्पूर्वं यदि लक्षणात्‌॥ 


रूपकारणनिर्मक्ते रूपे रुपं प्रसज्यते। 
आहेतुकं न चास्त्यर्थः कश्चिदाहेतुकः क्कचित्‌॥ 


भावस्तावन्न निर्वाणं जरामरणलक्षणम्‌। 
प्रसज्येतास्ति भावो हि न जरामरणं विना॥ 


इत्यादिना। अथ अर्थवाक्यत्वादाचार्यवाक्यानां महार्थत्वे सति अनेकप्रयोनिष्पतिहेतुत्वं परिकल्प्यते, 
आचार्यबुद्धपालितव्याख्यानान्यपि किमिति न तथैव परिकल्प्यन्ते? 


अथ स्यात्‌- वृत्तिकाराणामेष न्यायः, यत्प्रयोगवाक्यविस्तराभ्निधानं कर्तव्यमिति, एतदपि नास्ति, विग्रहव्यावर्तन्या 
वृत्तिं कुर्वताप्याचार्येण प्रयोगवाक्यानभिधानात्‌॥ 


अपि च। आत्मनस्तर्कशास््रातिकौशलमात्रमाविश्विकीर्षया अङ्गीकृतमध्यमकदर्शनस्यापि 
यत्स्वतन्त्रप्रयोगवाक्याभिधानं तदतितरामनेकदोषसमुदायास्पदमस्य तार्किंकस्योपलक््यते। कथं कृत्वा ? तत्र 
यत्तावदेवमूक्तम्‌ - अत्र प्रयोगवाक्यं भवति - न परमार्थतः आध्यात्मिकान्यायतनानि स्वत उत्पन्नानि, 
विद्यमानत्वात्‌, चैतन्यवदिति। किमर्थ पुनरत्र परमार्थत इति विशेषणमुपादीयते? लोकसंवृत्याभ््युपगतस्य उत्पादस्य 


अप्रतिषिध्यमानत्वात्‌, प्रतिषेधे च अभ्युपेतवाधाप्रसङ्गादिति चेत्‌, नैतयुक्तम्‌। संवृत्यापि स्वत उत्पत्यनभ्युपगमात्‌। 
यथोक्तं सूत्रे - 

" स चायं बीजहेतुकोऽङ्कुर उत्पद्यमानो न स्वयंकृत न परकृतौ नोभयकृतो नाप्य हेतुसमुत्पन्नौ 
निश्चवरकालाणुप्रकृतिस्वभावसंभूतः" इति। 

तथा - 

बीजस्य सतो यथाङ्कुरो न च यो बीजु स चैव अङ्कुरो। 

न च अन्यु ततो न चैव तदेवमनुच्छेदेअशाश्चतधर्मतो॥ 

इहापि वक्ष्यति - 


प्रतीत्य यद॒द्धवति न हि तावत्तदेव तत्‌। 
न चान्यदपि तत्तस्मान्नोच्छिन्नं नापि शाश्चतम्‌॥ 


इति॥ 

परमतापेक्षं विशेषणमिति चेत्‌, तदयुक्तम्‌। संवृत्यापि तदीयव्यवस्थानभ्रयुपगमात्‌। सत्यद्रयाविपरीतदर्शनपरिभरष्टा एव 
हि तीर्थिका यावदुभयथापि निषिध्यन्ते तावद्‌ गुण एव संभाव्यत इति। एवं परमतापेक्षमपि विशेषणाभिधानं न 
युज्यते॥ 

न चापि लोकः स्वतउत्पत्तिं प्रतिपन्नः, यतस्तदपेक्षयापि विशेषणसाफल्यं स्यात्‌। लोको हि स्वतः परत 


इत्येवमादिकं विचारमनवतार्य कारणात्कार्यमुत्पद्यते इत्येतावन्मात्रं प्रतिपन्नः। एवमाचार्योऽपि व्यवस्थापयामास। 
इति सर्वथा विशेषणवैफल्यमेव निश्चीयते॥ 


अपि च। यदि संवृत्या उत्पततिप्रतिषेधनिराचिकीषुणा विशेषणमेतदुपादीयते, तदा स्वतोऽसिद्धाधारे पक्षदोषः, 
आश्रयासिद्धौ वा हेतुदोषः स्यात्‌। परमार्थतः स्वतश्चक्षुरा्यायतनानामनभ्युपगमात्‌। संवृत्या चक्षुरादिसद्वावाददोष 
इति चेत्‌, परमार्थत इत्येतत्तहि कस्य विशेषणम्‌? सांवृतानां चक्षुरादीनां परमार्थत उत्पत्तिप्रतिषेधाद्‌ 
उत्पत्तिप्रतिषेधविशेषणे परमार्थग्रहणमिति चेत्‌, एवं तहिं एवमेव वक्तव्यं स्यात्‌-सांवृततानां चक्षुरादीनां परमार्थतो 
नास्त्युत्पत्तिरिति। न चैवमुच्यते। उच्यमानेऽपि परैरवस्तुसतामेव चक्षुरादीनामभ्रयुपगमात्‌ प्रज्ञसिसतामनभ्रयुपगमात्‌ 
परतोऽसिद्धाधारः पक्षदोषः स्यादिति न युक्तमेतत्‌ 


अथ स्यात्‌ - यथा अनित्यः शब्द इति धर्मधर्मिसामान्यमेव गृह्यते न विशेषः, विशेषग्रहणे हि सति 
अनुमानानुमेयव्यवहाराभावः स्यात्‌। तथा हि - यदि चातुर्महाभौतिकः शब्दो गृह्यते, स परस्यासिद्धः। अथाकाशगुणो 
गृह्यते, स बौद्धस्य स्वतोऽसिद्धः। तथा वैशेषिकस्य शब्दानित्यतां प्रतिजानानस्य यदि कार्यः शब्दो गृह्यते, स 
परतोऽसिद्धः। अथ व्यङ्गयः, स स्वतोऽसिद्धः। एवं यथासंभवं विनाशोऽपि यदि सहेतुकः, स बौद्धस्य स्वतोऽसिद्धः। 
अथ निर्हेतुकः, स परस्यासिद्ध इति। तस्माद्‌ यथात्र धर्मधर्मिसामान्यमात्रमेव गृह्यते, एवमिहापि 
धर्मिमात्रमुत्सृष्टविशेषणं ग्रहीष्यत इति चेत्‌, नैतदेवम्‌। यस्माद्‌ यदैवोत्पादप्रतिषेधोऽत्र साध्यधर्मोऽभिप्रेतः, तदैव 
धर्मिणस्तदाधारस्य विपर्यासमात्रासादितात्मभावस्य प्रच्युतिः स्वयमेवानेनाङ्गीकृता। भिन्नौ हि विपर्यासाविपर्यासौ। 
तयदा विपर्यासेन असत्सत्वेन गृह्यते, तैमिरिकेणेव केशादि, तदा कुतः सद्ूतपदार्थतेशस्याप्युपलब्धिः? यदा च 
अविपर्यासादभूतं नाध्यारोपितं वितैमिरिकेणेव केशादि, तदा कुतोऽसद्ूतपदार्थतेशस्याप्युपलब्धिः, येन तदानीं संवृतिः 
स्यात्‌ ? अत एवोक्तमाचार्यपादैः - 


यदि व ३ प्रवर्तयेयं निवर्तयेयं वा| 
प्रत्य थैस्तदभावान्मेऽनुपालम्भः॥इति॥ 


यतश्चैवं भिन्नौ विपर्यासाविपर्यासौ, अतो विदुषामविपरीतावस्थायां विपरीतस्यासंभवात्कुतः सावृतं चक्षुः यस्य 
धर्मित्वं स्यात्‌ ? इति न व्यावर्ततेऽसिद्धाधारे पक्षदोषः, आश्रयासिद्धो वा हेतुदोषः। इत्यपरिहार एवायम्‌॥ 


निदशनस्यापि नास्ति साम्यम्‌। तत्र हि शब्दसामान्यमनित्यतासामान्यं च अविवक्षित- विशेष द्रयोरपि संविद्यते। न 
त्वेवं चक्षुः सामान्यं शूल्यताशूल्यतावादिभ्यां संवृत्या अङ्गीकृतं नापि परमार्थतः। इति नास्ति निदर्शनस्य 

साम्यम्‌॥ 


यश्चायमसिद्धाधारपक्षदोषोद्धावने विधिः, एष एव सत््वादित्यस्य हेतोरसिद्धार्थतोद्धावनेऽपि योज्यः 


इत्थं चैतदेवम्‌, यत्स्वयमष्यनेनायं यथोक्तोऽर्थोऽभ्रयुपगतस्तार्किकेण। सन्त्येवाध्यात्मिका यतनोत्पादका हेत्वादयः , 
तथा तथागतेन निर्दशात्‌। यद्धि यथा तथागतेनास्ति निर्दिष्ट तत्तथा, तद्यथा शान्तं निर्वाणमिति॥ 


अस्य परोपक्षिप्तस्य साधनस्येदं दूषणमभिहितमनेन - को हि भवतामभिप्रेतोऽत्र हेत्वर्थः? संवृत्या तथा तथागतेन 
निर्देशात्‌, उत परमार्थत इति ? संवृत्या चेत्‌, स्वतो हेतोरसिद्दार्थता। परमार्थतश्चेत्‌, 
न सन्नासन्न सदसद्वर्मो निर्वर्तते यदा। 


व भयात्मककार्यप्रत्ययत्वनिराकरणात्‌, तदा - 
कथं हेतुरेवं सति हि युज्यते॥ 


नैवासौ निर्वर्तको हेतुरिति वाक्यार्थः। ततश्च परमार्थतो निर्वर्त्यनिर्वर्तकत्वासिदेः असिदार्थता विरुदार्थता वा 
हेतोरिति॥ 


यतश्चैवं स्वयमेवामुना न्यायेन हैतोरसिद्िरङ्गीकृतानेन, तस्मात्सर्वेष्वेवानुमानेषु वस्तु धर्मोपन्यस्तहेतुकेषु स्वत एवं 
हेत्वादीनामसिद्धत्वात्‌ सर्वाण्येव साधनानि व्याहन्यन्ते। तद्यथा - न परमार्थतः परेभ्यस्तत्प्रत्ययेभ््यः 
आध्यात्मिकायतनजन्म, परत्वात्‌, तद्यथा पटस्य। अथवा -न परे परमार्थन विवक्षिताः 


चक्षुराद्याध्यात्मिकायतननिरवर्तकाः प्रत्यया इति प्रतीयन्ते, परत्वात्‌, तद्यथा तन्त्वादय इति। परत्वादिकमत्र स्वत 
एवासिद्धम्‌॥ 


यथा चानेन - उत्पन्ना एव आध्यात्मिका भावाः, तद्विषयिविशिष्टव्यवहारकरणात्‌ -इत्यस्य पराभिहितस्य 
हेतोरसिद्धार्थतामुद्धावयिषुणा इदमुक्तम्‌, अथ समाहितस्य योगिनः प्रज्ञाचक्षुषा भावयाथात्म्यं पश्यतः 
उत्पादगत्यादयः सन्ति परमार्थत इति साध्यते, तदा तद्विषयिविशिष्टव्यवहार करणादिति हेतोरसिद्धार्थता, 


गतेरप्युत्पादनिषेधादेव निषेधादिति। एवं स्वकृतसाधनेऽपि परमार्थतोऽगतं नैव गम्यते, अध्वत्वात्‌, गताध्ववदिति 
अध्वत्वहेतोः स्वत एवासिद्धार्थता योज्या॥ 


न परमार्थतः सभागं चक्षू रुपं पश्यति, चक्षुरिन्द्रियत्वात्‌, तद्यथा तत्सभागम्‌। तथा - न चक्षुः प्रेक्षते सपम्‌, 
भौतिकत्वात्‌, रुपवत्‌। खरस्वभावा न मही, भूतत्वात्‌, तदययथानिर्लः, इत्यादिषु हैत्वाययसिद्धिः स्वत एव योज्या॥ 


सत्वादिति चायं हेतुः परतोऽनैकान्तिकः। किं सत्वात्‌ चैतन्यवन्नाध्यात्मिकान्यायतनानि स्वत उत्पदयन्ताम्‌, उताहो 
घटादिवत्‌ स्वत उत्पद्यन्तामिति घटादीनां साध्यसमत्वान्नानैकान्तिकतेति चेत्‌, नैतदेवम्‌, तथानभिधानात्‌॥ 


ननु च यथा परकीयेष्वनुमानेषु दूषणमुक्तम्‌, एवं स्वानुमानेष्वपि यथोक्तदूषणप्रसङ्गे सति स एव 

असिद्धाधारासिदहेत्वादिदोषः प्राप्नोति, ततश्च यः उभयोर्दोषः, न तेनैकश्चोयो भवतीति सर्वमेतद्ूषणमयुक्तं जायत 
इति। उच्यते। स्वतन्त्रमनुमानं ब्रुवतामयं दोषो जायते। न वयं स्वतन्त्रमनुमानं प्रयुञ्ज्ममहे 
परप्रतिजलानिषेधफलत्वादस्मदनुमानानाम्‌। तथा हि - परः चक्षुः पश्यतीति प्रतिपन्नः। स तत्प्रसिद्धेनैवानुमानेन 
निराक्रियते - चक्षुषः स्वात्मादशेनधर्ममिच्छसि, परदर्शनधर्माविनाभावित्वं चाङ्गीकृतम्‌, तस्माद्‌ यत्र यत्र 
स्वात्मादर्शनं तत्र तत्र परदशनमपि नास्ति, तद्यथा घटे, अस्ति च चक्षुषः स्वात्मादर्शनम्‌, तस्मात्‌ परदर्शनमप्यस्य 
नैवास्ति। ततश्च स्वात्मादर्शनविरुदं नीलादिपरदशेनं स्वप्रसिदेनैवानुमानेन विरुध्यत इति 
एतावन्मात्रमस्मटनूमानैरुद्राव्यत इति कुतोऽस्मत्पक्षे यथोक्तदोषावतारः, यतः समानदोषता स्यात्‌? 


किं पुनः - अन्यतरप्रसिद्धेनाप्यनुमानेनास्त्यनुमानवबाधा। अस्ति , सा च स्वप्रसिदेनैव हेतुना, न परप्रसिदेन, लोकत 
एवं दृष्टत्वात्‌। कदाचिद्धि लोके अर्थिप्रत्यर्थिक्नयां प्रमाणीकृतस्य साक्षिणो वचनेन जयो भवति पराजयो वा, कदाचित्‌ 
स्ववचनेन। परवचनेन तु न जयो नापि पराजयः। यथा च लोके, तथा न्यायेऽपि। लौकिकस्यैव व्यवहारस्य 
न्यायशास्त्रे प्रस्तुतत्वात्‌। अत एव कैश्चिदुक्तम्‌ - न परतः प्रसिद्धिबलादनुमानबाधा, परप्रसिद्धरेव 
निराचिकीर्षितत्वादिति। यस्तु मन्यते - य एव उभयनिश्ितवादी, स प्रमाणं दूषणं वा, नान्यतरप्रसिद्धसंदिग्धवाची 
इति, तेनापि लौकिकीं व्यवस्थामनुरुध्यमानेन अनुमाने यथोक्त एव न्यायोऽभ्रयुपेयः॥ 


तथा हि नोभयप्रसिद्धेन वा आगमेन बाधा, किं तहि स्वप्रसिद्धेनापि॥ 


स्वार्थानुमाने तु सर्वत्र स्वप्रसिदिरेव गरीयसी, नोभयप्रसिद्धिः। अत एव तर्कलक्षणाभिधानं निष्प्रयोजनम्‌, 
यथास्वप्रसिद्धया उपपत्त्या बुदधैस्तदनभिज्विनेयजनानुग्रहात्‌। इत्यलं प्रसङ्गेन। प्रकृतमेव व्याख्यास्यामः॥ 


परतोऽपि नोत्पद्यन्ते भावाः। पराभावदेव एतच्च - 
न हि स्वभावो भावानां प्रत्ययादिषु विद्यते। 


इत्यत्र प्रतिपादयिष्यति। ततश्च पराभावादेव नापि परत उत्पद्यन्ते। अपि च - 


अन्यत्प्रतीत्य यदि नाम परोऽभविष्य - 
ज्जायेत तहिं बहुलः शिखिनोऽन्धकारः। 
सर्वस्य जन्म चं भवेत्खलु सर्वतश्च 

तुल्यं परत्वमखितेऽजनकेऽपि यस्मात्‌॥ 


इत्यादिना [मध्यमकावतारात्‌] परत उत्पत्तिप्रतिषेधोऽवसेयः॥ 

आचार्यबुद्धपातितस्तु व्याचष्टे न परत उत्पद्यन्ते भावाः, सर्वतः सर्वसंभवप्रसङ्गात्‌ आचार्यभावविवेको दूषणमाह - 
तदत्र प्रसङ्गवाक्यत्वात्‌ साथ्यसाधनविपर्ययं कृत्वा, स्वतः उभयतः अहेतुतो वा उत्पद्यन्ते भावाः, 
कुत्ित्कस्यचिदुत्पत्तः, इति प्राक्पक्षविरोधः। अन्यथा सर्वतः सर्वसंभवप्रसङ्गात्‌ इत्यस्य 
साधनदूषणानन्तःपातित्वादसंगतार्थमेतत्‌ [इति]। एतदप्यसंगतार्थम्‌। पूर्वमेव प्रतिपादितत्वाद्‌ दूषणान्तःपातित्वाच्च 

परप्रतिज्ञातार्थदूषणेनेति यत्किचिदेतदिति न पुनर्यत्र आस्थीयते॥ 


द्वाभ्यामपि नोपजायन्ते भावाः, उभयपक्षाभ्निहितदोषप्रसङ्गात्‌ प्रत्येकमुत्पादासामर्थ्याच्च। वक्ष्यति हि - 
स्यादुभाभ्यां कृतं दुःखं स्यादेकैककृतं यदि। इति॥ 


अहेतुतोऽपि नोत्पद्यन्ते - 
हेतावसति कार्यं च कारणं च न विदते। 


इति वक्ष्यमाणदोषप्रसङ्गात्‌, 
गृह्येत नैव च जगद्यदि हेतुशूत्यं 
स्याद्यदरदेव गगनोत्पलवर्णगन्धौ ॥ 


इत्यादिदोषप्रसङ्गाच्च॥ 


आचार्यबुद्धपालितस्त्वाह - अहेतुतो नोत्पद्यन्ते भावाः, सदा च सर्वतश्च सर्वसंभवप्रसङ्गात्‌। अत्राचार्यभावविवेको 
दूषणमाह - अत्रापि प्रसङ्गवाक्यत्वात्‌ यदि विपरीतसाध्यसाधन व्यक्तिवाक्या्थं इष्यते, तदा एतदुक्तं भवति - हेतुत 


उत्पद्यन्ते भावाः, कदाचित्‌ कुतश्चित्‌ कस्यचिदुत्पत्तेः, आरम्भसाफल्याच्च। सेयं व्याख्या न युक्ता प्रागुक्तदोषादिति। 
तदेतदयुक्तम्‌, पूर्वोदितपरिहारादित्यपरे॥ 


यच्चापि ईश्चरादीनामुपसग्रहार्थम्‌, तदापि न युक्तम्‌। ईश्वरादीनां स्वपरोभयपक्षेषु यथाभ्रयुपगममन्त्भावादिति॥ 
तस्मात्‌ प्रसाधितमेतन्नास्त्युत्पाद इति। उत्पादासंभवाच्च सिद्धोऽनुत्पादादिविशिष्ट प्रतीत्यसमुत्पाद इति॥ 


अत्राह - यद्येवमनुत्पादादिविशिष्टः प्रतीत्यसमुत्पादो व्यवस्थितो भवद्धिः, यत्तहिं भगवतोक्तम्‌ - अविदयाप्रत्ययाः 
संस्कारा अविदयानिरोधात्संस्कारनिरोध इति, तथा- 


अनित्याश्च ते (बत ? संस्कारा उत्पादव्ययधर्मिणः। 

उत्पद्य हि निरुध्यन्ते तेषां व्युपशमः सुखः॥ 

तथा - उत्पादाद्रा तथागतानामनुत्पादाद्वा तथागतानां स्थितैवैषा धर्माणां धर्मता, एको धर्मः सत्वस्थितये यदुत 
चत्वार आहाराः, दौ धर्मों लोकं पालयतो हीश्चापत्राप्यं चेत्यादि, तथा - परलोकादिहागमनमिहलोकाच्च 
परलोकगमनमिति , एवं निरोधादिविशिष्टः प्रतीत्यसमुत्पादो देशितो भगवता, स कथं न नि (वि ? रुध्यत इति ? 
यत एवं निरोधादयः प्रतीत्यसमुत्पादस्योपलभ्यन्ते, अत एवेदं मधथ्यमकशास्तर प्रणीतमाचार्येण 
नेयनीतार्थसूत्रान्तविभागोपदर्शनार्थम्‌। तत्र य एते प्रतीत्यसमुत्पादस्योत्पादादय ञउक्ताः,न ते 
विगताविद्यातिमिरानास्वविषयस्वभावापेक्षया, किं तर्हिं अविद्यातिमिरोपहतमतिनयनज्ञानविषयापेक्षया॥ 


तत्वदर्शनापेक्षया तूक्तं भगवता - एतदि भिक्षवः परमं सत्यं यदुत अमोषधर्म निर्वाणम्‌, सर्वसंस्काराश्च मृषा 
मोषधर्माणः इति। तथा - नास्त्यत्र तथता वा अवितथता वा। मोषधर्मक मप्येतत्‌, प्रलोपधर्मकमप्येतत्‌, मृषाप्येतत्‌, 

मायेयं बाललापिनी इति। तथा - 


फेनपिण्डोपमं रूपं वेदना बुदुदोपमा। 

मरीचिसदशी संजा संस्काराः कदलीनिभाः। 
मायोपमं च त्यबन्धुना॥ इति॥ 
एवं धर्मान्‌ वी. भ्िक्षुरारब्धवीर्यवान्‌। 

दिवा वा यदि वा रात्रौ संप्रजानन्‌ प्रतिस्मृतः। 
प्रतिविध्येत्पद शान्तं संस्कारोपशमं शिवम्‌॥इति॥ 


निरात्मकत्वाच्च धर्माणामित्यादि॥ 


यस्यैवं देशनाभिप्रायानभिज्तया सदेहः स्यात्‌ - का ह्यत्र देशना तत्वार्थ, का नु खलु आभिप्रायिकीति, यश्चापि 
मन्दबुद्धितया नेयार्था देशनां नीतार्थामवगच्छति, तयोरुभयोरपि विनेयजनयोः आचार्यौ युक्त्यागमाभ्यां 
संशयमिथ्याज्ञानापाकरणार्थं शास््रमिदमारब्धवान्‌॥ 

तत्र 'न स्वतः! इत्यादिना युक्तिरुपवर्णिता॥ 


तन्मृषा मोषधर्म यद्भगवानित्यभाषत। 
सर्वे च मोषधर्माणः संस्कारास्तेन ते मृषा॥ 


पूर्वा प्रजायते कोटिर्नत्युवाच मह्ामुनिः। 
ससारोऽनवराग्रो हि नास्त्यादिर्नीपि पश्चिमम्‌॥ 
कात्यायनाववादे च अस्ति नास्तीति चोभयम्‌। 
प्रतिषिद्धं भगवता भावाभावविभाविना॥ 


इत्यादिना आगमो वर्णितः॥ 


रक्तं च आर्याक्षयमतिसूत्रे - 


कतमे सूत्रान्ता नेयार्थाः कतमे नीतार्थाः ? ये सूत्रान्ता मार्गवताराय निर्दिष्टाः, इम उच्यन्ते: नेयार्थाः। ये सूत्रान्ताः 
फलावताराय निर्दिष्टाः, इम उच्यन्ते नेयार्थाः। यावद्‌ ये सूत्रान्ताः शूल्य- 
तानिमित्ताप्रणिहितानभिसंस्काराजातानुत्पादाभावनिरात्मनिः सत्वनिर्जीवनिः पुद्रलास्वामिकविमोक्षमुखा निर्दिष्टाः त 
उच्यन्ते नीतार्थाीः। इयमुच्यते भदन्त शारद्तीपुत्र नीतार्थसू्रान्तप्रतिशरणता, न नेयार्थसूत्रान्तप्रतिशरणता इति॥ 
तथा च त 


नीतार्थसूत्रान्तविशेष 

त सुगतेन शूल्यता। 
यस्मिन्‌ 1 त 
नेयार्थतो जानति सर्वधर्मान्‌॥ 


तस्मादुत्पादादिदेशनां मृषार्था प्रतिपादयितुं प्रतीत्यसमुत्पादानुदशनमारब्धवानाचार्यः॥ 

ननु च - उत्पादादीनामभावे सति यदि सर्वधर्माणां मृषात्वप्रतिपादनार्थमिदमारब्धवानाचार्यः नन्वेवं सति यन्मृषा न 
तदस्तीति न सन्त्यकुशलानि क्मीणि, तदभावान्न सन्ति दुर्गतयः, न सन्ति कुशलानि कर्माणि, तदभावान्न सन्ति 
सुगतयः, सुगतिदुर्गत्यसंभवाच्च नास्ति संसारः, इति सर्वा रम्भवैयर्थ्यमेव स्थात्‌। उच्यते। संवृतिसत्यव्यपेक्षया 
लोकस्य इटदसत्याभिनिवेशस्य प्रतिपक्षभावेन मृषार्थता भावानां प्रतिपाद्यतेऽस्माभिः। नैव त्वार्याः कृतकार्याः 
किंचिदुपलभन्ते यन्मृषा अमृषा वा स्यादिति। अपि च। येन हि सर्वधर्माणां मृषात्वं परिल्ातं किं तस्य कर्माणि 


सन्ति, संसारो वा अस्ति?न चाप्यसौ कस्यचिद्धर्मस्स्य अस्तित्वं नास्तित्वं वोपलभते। यथोक्तं भगवता 
आर्यरत्रकूटसूत्र 


चित्तं हि काश्यप परिगवेष्यमाणं न लभ्यते| यन्न लभ्यते तन्नोपलभ्यते। यन्नोपलभ्यते तन्नैव अतीतं न 
अनागतं न प्रत्युत्पन्नम्‌। यन्नैवातीतं नानागतं न प्रत्युत्पन्नम्‌, तस्य नास्ति स्वभ्ावः। यस्य नास्ति स्वभावः, 
तस्य नास्त्युत्पादः। यस्य नास्त्युत्पादः, तस्य नास्ति निरोधः॥ इति विस्तरः॥ 


यस्तु विपर्यासानुगमान्मृषात्वं नावगच्छति, प्रतीत्य भावाना स्वभावमभिनिविशते, स धर्मे 


च्विदसत्याभिनिवेशाटभिनिविष्टः सन्‌ कर्माण्यपि करोति, संसारेऽपि संसरति, विपर्यासावस्थितत्वान्न भव्यो 
निर्वाणमचिगन्तुम्‌॥ 


किं पुनः - मृषास्वभावा अपि पदार्थाः संक्लेशव्यवदाननिबन्धनं भवन्ति। तद्यथा 
मायायुवतिस्तत्स्वभावानभिज्ानाम्‌, तथागतनिर्मितश्च उपचितकुशलमूलानाम्‌। उक्तं हि दढाथ्याशयपरिपृच्छासू्रे - 


तद्यथा कुलपुत्र मायाकारनाटके प्रत्युपस्थिते मायाकारनिर्मितां स्रियं दृष्ट्वा कच्चिद्रागपरीतचित्ताः पर्षच्छारदयभयेन 
उत्थायासनादपक्रामेत्‌, सोऽपक्रम्य तामेव स्रियमशुभ्रतो मनसिकुर्यात्‌, अनित्यतो दुःखतः शूल्यतोऽनात्मतो 
मनसिकुर्यात्‌। इति विस्तरः॥ 

विनये च - 

यन्त्रकारकारिता यन्त्रयुवतिः सद्भूतयुवतिशूल्या सद्भूतयुवतिरूपेण प्रतिभासते, तस्य च चित्रकारस्य 
कामरागास्पदीभूता। तथा मृषास्वभ्ावा अपि भावा बालानां संक्लेशव्यवदाननिबन्धनं भवन्ि॥ 


तथा आर्यरत्रकूटसूत्रे - 


अथ खलु तानि पञ्चमात्राणि भिक्षुशतानि भगवतो धर्मदेशनामनवतरन्त्यनवगाहमानान्यनचिमुच्यमानानि 


उत्थायासनेभ्यः प्रक्रान्तानि। अथ भगवान्‌ [तस्यां वेलायां] येन मार्गेणैते भिक्षवो गच्छन्ति स्म, तस्मिन्‌ मार्गे द्वौ 
भ्निक्षू निर्मिमीते स्म॥ 


अथ तानि पञ्च भिक्षुशतानि येन [मार्गेण] तौ दौ भिक्षू निर्मितकौ] तेनोपसंक्रामन्ति स्म। उपसंक्रम्य ताववोचन्‌ - 
कुत्रायुष्मन्तौ गमिष्यथः? निर्मितकाववोचताम्‌ - गमिष्याव आवामरण्यायतनेषु, तत्र 

ध्यानसुखस्पर्शविहारैर्विहरिष्यावः। यं हि भगवान्‌ धर्म देशयति, तमावां नावतरावो नावगाहावहे नाधिमुच्यामहे 
उत्त्रस्यावः सत्रासमापद्यावहे। अथ तानि पञ्च भिक्षुशतान्येतदवोचन्‌ - वयमप्यायुष्मन्तो भगवतो धर्मदेशनां 
नावतरामो नावगाहामहे नाचिमुच्यामहे उत्त्रस्यामः संत्रस्यामः संत्रासमापद्यामहे। तेन वयमरण्यायतनेषु 
ध्यानसुखस्पर्शविहारैर्विहरिष्यामः। निर्मितकाववोचताम्‌ - तेन हि आयुष्मन्तः संगास्यामो न विवदिष्यामः। 
अविवादपरमा हि श्रमणस्य धर्माः। कस्यायुष्मन्तः प्रह्मणाय प्रतिपन्नाः? तान्यवोचन्‌ - रागद्वैषमोहानां प्रहमणाय वयं 
प्रतिपन्नाः। निर्मितकाववोचताम्‌ - किं पुनरायुष्मतां संविद्यन्ते रागद्वैषमोहा यान्‌ क्षपयिष्यथ ? तान्यवोचन्‌ -न 
तेऽध्यात्मं न बहिर्धा नोभयमन्तरेणोपलभ्यन्ते, नापि तेऽपरिकल्िता उत्पदयन्ते। निर्मितकाववोचताम्‌ - तेन हि 
आयुष्मन्तो मा कल्पयत, | मा विकल्पयत ]। यदा चायुष्मन्तो न कल्पयिष्यथ न विकल्पयिष्यथ, तदा न रक्ष्यथ 
न विरेक्ष्यथ। यश्च न रक्तो न विरक्तः, स शान्त इत्युच्यते। शीलमायुष्मन्तो न संसरति न परिनिर्वाति। समाधिः 
प्रला विमुक्तेर्विमुक्तिज्ञानदर्शन मायुष्मन्तो न संसरति न परिनिर्वाति। एभरिश्चायुष्मन्तो धर्मरनिर्वाणं सूच्यते। एते च 
धर्माः शून्याः प्रकृतिविविक्ताः। प्रजहीतैतामायुष्मन्तः संजां यदुत परिनिर्वणमिति। मा च संजायां संज्ञा काष्टमा च 
संजायां संजा परिजासिष्ट। यो हि संजायां संज्ञां परिजानाति, संज्ञा बन्धनमेवास्य तद्धवति। 


संजावेदयितनिरोधसमापत्तिमायुष्मन्तः समापद्यध्वम्‌। संज्ावेदयितनिरोधसमापत्तिसमापन्नस्य 
भिक्षोर्नास्त्युत्तरीकरणीयमिति वदावः॥ 


अथ तेषां पञ्चानां भरिक्षुशतानामनुपादायाश्रवेभ्यश्ित्तानि विमुक्तान्यभूवन्‌। तानि विमूक्तचित्तानि येन 
भगवास्तेनोपसक्रान्तानि। उपसंक्रम्य भगवतः पादौ शिरसाभिवन्द्ैकान्ते न्यसीटन्‌। 


अथायुष्मान्‌ सुभूतिस्तान्‌। भिक्षूनेतदवोचत्‌ - कुत्रायुष्मन्तौ गताः कुतो वागताः तेऽवोचन्‌ - न क्कचिद्रमनाय न 
कुतश्विदागमनाय भदन्त सुभूते भगवता धर्मो देशितः आह - को नामायुष्मतां शास्ता ? आहुः - यो नोत्पन्नौ न 
परिनिर्वास्यति। आह - कथं युष्माभि धर्मः श्रुतः ? आहुः - न बन्धनाय न मोक्षाय। आह - केन यूयं विनीताः ? 
आहुः -यस्य न कायो न चित्तम्‌। आह - कथं यूयं प्रयुक्ताः? आहुः - नाविदयाप्रह्मणाय न विदयोत्पादनाय। आह -कस्य 
यूयं श्रावकाः? आहुः - येन न प्रासं नाभिसंबुद्धम्‌। आह - के युष्माकं सब्रह्मचारिणः? आहुः -ये त्रैधातुके 
नोपविचरन्ति। आह - कियच्िरेणायुष्मन्तः परिनिर्वास्यन्ति आहुः -यदा तथागतनिर्मिताः परिनिर्वास्यन्ति। आह 
-कृतं युष्माभिः करणीयम्‌ ? आहुः - अह कारममकारपरिज्ञानतः। आह - क्षीणा युष्माकं क्लेशाः? आहुः - 
अत्यन्तक्षयात्सर्वधर्माणाम्‌। आह - धर्षितो युष्माभिर्मारः ? आहः - स्कन्धमारानुपलम्भात्‌। आह - धर्षितो 
युष्माभिर्मारः ? आहुः - स्कन्धमारानुपलम्भात्‌। आह - परिचरितो युष्माभिः शास्ता ? आहुः -न कायेन न वाचा न 
मनसा। आह - विशोधिता युष्माभिर्दक्षिणीयभूमिः? आहुः - अग्राहतोऽप्रतिग्राहतः । आह - उतीर्णो युष्माभिः संसारः? 
आहुः - अनुच्छेदतोऽशाश्चततः। आह - प्रतिपन्ना युष्माभि दैक्षिणीयभूमिः? आहुः - सर्वग्राहविनिर्मुक्तितः। आह - 
किंगामिन आयुष्मन्तः ? आहुः - यंगामिनस्तथागतनिर्मिताः। इति ह्यायुष्मतः सुभूते: परिपृच्छतस्तेषां भिक्षूणां 


प्रतिविसर्जयतां तस्यां पर्षदि अष्टानां भिक्षुशतानामनुपादायाश्रवेभ्यश्ित्तानि विमुक्तानि, द्ात्रिंशतश्च प्राणिसहस्राणां 
विरजो विगतमलं धर्मचक्र्विशुद्धम्‌। इति॥ 

इत्येवं मृषास्वभ्ावाभ्यां तथागतनिर्मिताभ्नयां भनिक्षु्यां पञ्चानां भिक्षुशतानां व्यवदाननिबन्धनं कृतमिति॥ 
रक्तं च आर्यवज्रमण्डायां धारण्याम्‌ - 


तयथा मञ्जुश्रीः काण्डं च प्रतीत्य मथनी च प्रतीत्य पुरुषस्य हस्तव्यायामं च प्रतीत्य धूमः प्रादुर्भवतीति 
अग्निरभिनिर्वर्तते। स चाग्निसंतापो न काण्डसंनिश्रितो न मथनीसंनिश्रितो न पुरुषहस्तव्यायामसनित्रितः। एवमेव 


मञ्जुश्रीः असद्विपर्यासमोहितस्य पुरुषपुद्रलस्य उत्पद्यते रागपरिदाहो देषपरिदाहो मोहपरिदाहः। स च परिदाहो 
नाध्यात्मं न बहिर्धा नोभयमन्तरेण स्थितः॥ 


अपि तु मञ्जुश्रीः यदुच्यते मोह इति, तत्केन कारणेनोच्यते मोह इति? अत्यन्तमुक्तो हि मञ्जुश्रीः 
सर्वधर्भर्मोहिस्तेनोच्यते मोह इति। तथा नरकमुखा मञ्जुश्रीः सर्वधर्मा इदं धारणीपदम्‌। आह - कथं भगवन्निदं 
धारणीपदम्‌ ? आह - नरका मञ्जुश्रीः बालपृग्थजनैरसद्विपर्यासविठ्पिताः स्वविकल्पसंभूताः। आह -कुत्र 
भगवन्नरकाः समवसरन्ति? भगवानाह - आकाशसमवसरणा मञ्जुश्रीः नरकाः। तत्किं मन्यसे मञ्जुश्रीः 
स्वविकल्पसंभूता नरका उत स्वभावसंभूताः ? आह - स्वविकल्पेनैव भगवन्‌ सर्वबालपृथग्जनां 
नरकतिर्यग्योनियमलोकं संजानन्ति। ते च असत्समारोपेण दुःखां वेदनां वेदयन्ति दुःखमनुभवन्ति त्रिष्वप्यपायेषु॥ 


यथा चाह भगवन्‌ नरकान्‌ पश्यामि तथा नारकं दुःखम्‌। तद्यथा भगवन्‌ कश्चिदेव पुरुषः सुपः स्वप्नान्तरगतो 
नरकगतमात्मानं संजानीते। स तत्र क्कथितायां संप्रज्वलितायामनेकपौरुषायां लोहकुम्भ्यां प्रक्षिप्तमात्मानं 
संजानीयात्‌। स तत्र खरां कटुकां तीव्रां दुःखां वेदनां वेदयेत्‌। स तत्र मानसं परिदाह संजानीयात्‌ उत्त्रसेत्‌ 
संत्रासमापयेत। स तत्र प्रतिबुद्धः समानः - अहो दुःखम्‌, अहो दुःखम्‌, इति क्रन्देत्‌ शोचेत्‌ परिदेवेत्‌। अथ तस्य 
मित्रजाति सालोहिताः परिपृच्छेयुः - केन तत्ते दुःखमिति। स तान्‌ मित्रलातिसालोहितानेवं वदेत्‌ - नैरयिकं 
दुःखमनुभूतम्‌। स तानाक्रोशेत्‌ परिभाषेत्‌ - अहं च नाम नैरयिकं दुःखमनुभवामि। यूयं च मे उत्तरि परिपृच्छथ 
केनैतत्तव दुःखमिति। अथ ते मित्रजलातिसालोहितास्तं पुरुषमेवं वदेयुः - मा भर्मोः पुरुष। सुपो हि त्वम्‌। न त्वमितो 


गृहात्‌ क्कचिन्निर्गतः। तस्य पुनरपि स्मृति रुत्पद्यते - सुसोऽहमभूवम्‌। वितथमेतन्मया परिकल्ितमिति। स 
पुनरपि सौमनस्यं प्रतिलभते॥ 


तद्यथा भगवन्‌ स पुरुषोऽसत्समारोपेण सुप्तः स्वप्नान्तरगतो नरकगतमात्मानं संजानीयात्‌, एवमेव भगवन्‌ 
सर्वबालपृथग्जना असद्वागपर्यवनद्धाः स््रीनिमित्तं कल्पयन्ति। ते स््रीनिमित्तं कल्पयित्वा ताभिः सार्थं 
रममाणमात्मानं संजानन्ति। तस्य बालपृथजनस्यैवं भवति - अह पुरुषः , इयं स्त्री, ममैषा स्त्री। तस्य तेन 
च्छन्दरागपर्यवस्थितेन चित्तेन भोगपर्येष्टि चित्तं क्रामयन्ति। स ततोनिदानं कलहविग्रहविवादं संजनयति। तस्य 


परदषटन्द्रियस्य वैरं संजायते। स तेन संज्ञाविप्याीसेन कालगतः समानो बहूनि कल्पसहस्राणि नरकेषु दुःखां वेदनां 
वेदयमानमात्मानं संजानाति॥ 

तयथा भगवन्‌ तस्य पुरुषस्य मित्रजातिसालोहिता एवं वदन्ति -मा भैः, मा भैः, भो पुरुष। सुपो हि त्वम्‌। न 
त्वमितो गृह्यत्‌ कुतश्विन्निर्गतः इति। एवमेव बुद्धा भगवन्तश्चतुर्विपर्यासविपर्यस्तानां सत्वानामेवं धर्म देशयन्ति- 
नात्र स्त्री न पुरुषो न सत्वो न जीवो न पुरुषो न पुद्रलः। वितथा इमे सर्वधर्माः। असन्त इमे सर्वधर्माः। विठ्पिता 
इमे सर्वधर्माः। मायोपमा इमे सर्वधर्माः। स्वप्नोपमा इमे सर्वधर्माः। निर्मितोपमा इमे सर्वधर्माः। उदकचन्द्रोपमा 
इमे सर्वधर्माः। इति विस्तरः। ते इमां तथागतस्य धर्मदेशनां श्रुत्वा विगतरागान्‌ सर्वधर्मान्‌ पश्यन्ति। विगतमोदह्ान्‌ 
सर्वधर्मान्‌ पश्यन्ति अस्वभ्ावाननावरणान्‌। ते आकाशस्थितेन चेतसा कालं कुर्वन्ति। ते कालगता: समाना 
निरुपधिशेषे निर्वाणधातौ परिनिर्वान्ति। एवमह भगवन्‌ नरकान्‌ पश्यामि। इति॥ 


रक्तं च आर्योपालिपरिपृच्छायाम्‌- 
भय दर्शित नैरयिक मे 
सत्वसहस्र सवेजित नैके। 

न च विद्यति कशचिह सत्व 

यो च्युतु गच्छति घोरमपायम्‌॥ 
न च कारकु कारण सन्ति 

येहि कृता असितोमरशस्त्राः। 
कल्पवशेन तु पश्यति तत्र 
कायि पतन्ति अपायित शस््राः॥ 
चित्रमनोरम सज्जितपुष्पाः 
स्वर्णविमान जलन्ति मनोजाः। 
तेष्वपि कारकु नास्तिह कश्चि 
तेऽपि च स्थापित कल्पवशेन॥ 
कल्पवशेन विकल्ितु लोकः 
संज्ञगहेण विकल्ितु बालः। 

सो च गहठो अगहो असभूतो 
मायमरीचिसमा हि विकल्पाः॥ 


तदेवमेतेऽस्वभावा भावाः स्वविपर्यासविठपिता बालानां संक्लेशहेतवो भवन्ति संसारे इति स्थितम्‌॥ 
यथा च मृषास्वभावानां पदार्थानां सक्लेशव्यवदानहेतुत्वं तथा मध्यमकावताराद्विस्तरेणा वसेयम्‌॥ 


अत्राह - यदि स्वतः परतः उभयतोऽहेतुतश्च नास्ति भावानामुत्पादः , तत्र कथमविया प्रत्ययाः संस्कारा इत्युक्तं 
भगवता? उच्यते। संवृतिरेव न तत्वम्‌॥ 
किं संवृतेर्व्यवस्थानं वक्तव्यम्‌ ? इदप्रत्ययतामात्रेण संवृते: सिद्धिरभ्रयुपगम्यते । न तु पक्षचतुष्टयाभ्रयुपगमेन 


सस्वभाववादप्रसङ्गात्‌, तस्य चायुक्तत्वात्‌। इदप्रत्ययतामात्राभ्युपगमे हि सति हैतुफलयोरन्योन्यापेक्षत्वान्नास्ति 
स्वाभाविकी सिद्धिरिति नास्ति सस्वभाववादः । अत एवोक्तम्‌ - 


स्वयं कृतं परकृतं द्वाभ्यां कृतमहेतुकम्‌। 
तार्किकैरिष्यते दुःखं त्वया तूक्तं प्रतीत्यजम्‌॥ 

इहापि वक्ष्यति - 


प्रतीत्य कारकः कर्म तं प्रतीत्य च कारकम्‌। 
कर्म प्रवर्तते नान्यत्पश्यामः सिद्धिकारणम्‌॥इति॥ 


भगवताप्येतावन्मात्रमेवोक्तम्‌ - 
तत्रायं धर्मसंकेतो यदुतास्मिन्‌ सतीदं भवति , अस्योत्पादादिदमूत्पद्यते , यदुत अविद्या प्रत्ययाः संस्काराः, 
संस्कारप्रत्ययं विज्ानमित्यादि॥ 


अत्र केचित्परिचोदयन्ति - अनुत्पन्ना भावा इति किमयं प्रमाणजौ निश्चय उताप्रमाणजः? तत्र यदि प्रमाणज इष्यते, 
तदेदं वक्तव्यम्‌ - कति प्रमाणानि किलक्षणानि किविषयाणि, किं स्वत उत्पन्नानि किं परत उभयतोऽदहेतुतो वेति। 
अथाप्रमाणजः, स न युक्तः, प्रमाणाधीनत्वात्प्रमेयाधिगमस्य। अनधिगतो ह्यर्थो न विना प्रमाणैरधिगन्तुं शक्यत इति 
प्रमाणाभावादर्थाधिगमाभावे सति कुतोऽयं सम्यग्निश्चय इति न युक्तमेतदनिष्पन्ना भावा इति। यतो वायं निश्चयो 
भवतोऽनुत्पन्ना भावा इति भविष्यति, तत एव ममापि सर्वभावाः सन्तीति। यथा चायं ते निश्चयः -अनुत्पन्नाः 
सर्वधर्मा इति , तथैव ममापि सर्वभावोत्पत्तिर्भविष्यति। अथ ते नास्ति निश्चयोऽनुत्पन्नाः सर्वभावा इति, तदा 
स्वयमनिशचितस्य परप्रत्यायनासंभवाच्छास््रारम्भवैयर्थ्यमेवेति सन्त्यप्रतिषिद्धाः सर्वभावा इति॥ 


उच्यते यदि कशचिन्निश्चयो नामास्माकं स्यात्‌, स प्रमाणजौ वा स्यादप्रमाणजो वा। न त्वस्ति। किं कारणम्‌ ? 
इहानिश्चयसंभवे सति स्यात्तत्प्रतिपक्षस्तदपेक्षो निश्चवयः। यदा त्वनिश्चय एव तावदस्माकं नास्ति, तदा 
कुतस्तदिरुदाविरुदो निश्चयः स्यात्‌ संबन्ध्यन्तरनिरपेक्षत्वात्‌, खरविषाणस्य हृस्वदीर्घतावत्‌। यदा चैवं 
निश्चयस्याभावः, तदा कस्य प्रसिद्धयर्थं प्रमाणानि परिकल्पयिष्यामः? कुतो वैषां संख्या लक्षणं विषयो वा भविष्यति 
- स्वतः परत उभयतोऽदहेतुतो वा समुत्पत्तिरिति सर्वमेतन्न वक्तव्यमस्माभिः॥ 


यद्येवं निश्चयो नास्ति सर्वतः, कथं पुनरिदं निश्ितरूपं वाक्यमुपलभ्यते भवताम्‌ - न स्वतो नापि परतो न द्वाभ्यां 
नाप्यहेतुतो भावा भवन्तीति? उच्यते। निश्वितमिदं वाक्यं लोकस्य स्वप्रसिद्धयैवोपपत्त्या, नार्याणाम्‌। किं खलु 


आर्याणामुपपतिर्नास्ति? केनैतदुक्तमस्ति वा नास्ति वेति। परमार्थो द्यार्याणां तूष्णीभावः। ततः कुतस्तत्र प्रपञ्चसंभवो 
यदुपपत्तिरनुपपतिर्वा स्यात्‌ ? 


यदि हयाय उपपत्ति न वर्णयन्ति, केन खल्विदानी परमार्थं लोकं बोधयिष्यन्ति? न खल्वार्या लोकसंव्यवहारेणोपपत्ति 
वर्णयन्ति, किं तु लोकत एव या प्रसिद्धोपपत्तिः, तां परावबोधार्थमभ्युपेत्य तयैव लोकं बोधयन्ि। यथैव हि 
विद्यमानामपि शरीराशुचितां विपर्यासानुगता रागिणो नोपलभन्ते, शुभाकारं चाभूतमध्यारोप्य परिकिलिश्यन्ते, तेषां 
वैराग्यार्थं तथागतनिर्मितो देवो वा शुभसंज्ञया प्राक्‌ प्रच्छादितान्‌ कायदोषानुपवर्णयेत्‌ - सन्त्यस्मिन्‌ काये केशा 
इत्यादिना। ते च तस्याः शुभसंज्ाया विमुक्ता वैराग्यमासादयेयुः। एवमिहाप्यार्येः सर्वथाप्यनुपलभ्यमानात्मकं 
भावानामविदातिमिरोपहतमतिनयनतया विपरीतं स्वभावमध्यारोप्य क्कचिच्च कचिद्धिशेषमतितरां परि क्लिश्यन्ति 
पृथग्जनाः। तानिदानीमार्याः तत्प्रसिद्धयैवोपपत्या परिबोधयन्ति। यथा विद्यमानस्य घटस्य न मृदादिभ्य उत्पाद 

इत्यभ्युपेतम्‌, एवमुत्पादात्पूर्यं विद्यमानस्य विद्यमानत्वान्नास्त्युत्पाद इत्यवसीयताम्‌। यथा च परभूतेभ्यो 
ज्वालाङ्गारादिभ्यो ऽङ्कुरस्योत्पतिर्नास्ति इति अभ्युपेतम्‌, एवं विवक्षितेभ्योऽपि बीजादिभ्यो नास्तीत्यवसीयताम्‌॥ 


अथापि स्यात्‌- अनुभव एषोऽस्माकमिति, एतदप्युक्तम्‌। यस्मादनुभव एष मृषा, अनुभवत्वात्‌, 
तैमिरिकद्दिचन्द्रायनुभववदिति। ततश्चानुभवस्यापि साध्यसमत्वात्तेन प्रत्यवस्थानं न युक्तमिति। तस्मादनुत्पन्ना 
भावा इत्येवं तावद्िपरीतस्वरूपाध्यारोपप्रतिपक्षेण प्रथमप्रकरणा रम्भः। इदानीं क्कचिद्यः कश्िद्विशेषोऽध्यारोपितः, 


तद्विशेषापाकरणार्थं शेषप्रकरणारम्भः, गन्तृगन्तव्यगमनादिकोऽपि निरवशेषो विशेषो नास्ति प्रतीत्यसमुत्पादस्येति 
प्रतिपादनार्थम्‌॥ 


अथ स्यात्‌ - एष एव प्रमाणप्रेमेयव्यवहारो लौकिकोऽस्माभिः शास्त्रेणानुवर्णित इति, तदनुवर्णनस्य तहिं फलं 
वाच्यम्‌। कुतार्किकैः स नाशितो विपरीतलक्षणाभिधानेन, तस्यास्माभिः सम्यग्लक्षणमुक्तमिति चेत्‌, एतदप्ययुक्तम्‌। 


यदि हि कुतार्किकैर्विपरीतलक्षणप्रणयनात्कृतं लक्ष्यवैपरीत्यं लोकस्य स्यात्‌, तदर्थ प्रयत्रसाफल्यं स्यात्‌। न 
चैतदेवम्‌। इति व्यर्थ एवार्य प्रयत्न इति॥ 


अपि च। यदि प्रमाणाधीनः प्रमेयाधिगमः, तानि प्रमाणानि केन परिच्छिदयन्त इत्यादिना विग्रहव्यावर्तन्यां विहितो 
दोषः। तदपरिह्ारात्‌ सम्यग्लक्षणद्योतकत्वमपि नास्ति॥ 


किं च। यदि स्वसामान्यलक्षणद्यानुरोधेन प्रमाणद्वयमुक्तं यस्य तल्लक्षणद्रयम्‌ , किं तल्लक्ष्यमस्ति अथ नास्ति? 
यद्यस्ति, तदा तदपर प्रमेयमस्तीति कथं प्रमाणद्रयम्‌? अथ नास्ति लक्ष्यम्‌, तदा लक्षणमपि निराश्रयं नास्तीति कथं 
प्रमाणद्रयम्‌? वक्ष्यति हि - 


लक्षणासंप्रवृत्तौ च न लक््यमुपपदयते। 

लक््यस्यानुपपत्तौ च लक्षणस्याप्यसंभवः॥ इति॥ 

अथ स्यात्‌ -न लक्ष्यतेऽनेनेति लक्षणम्‌ , किं तहिं ' कृत्यल्युटो बहुलम्‌! इति कर्मणि ल्युटं कृत्वा लक्ष्यते तदिति 
लक्षणम्‌। एवमपि तेनैतस्य लक्ष्यमाणत्वासंभवायनैतल्लक््यते, तस्य करणस्य कर्मणोऽर्थान्तरत्वात्‌ स एव दोषः॥ 


अथ स्यात्‌- ज्ञानस्य करणत्वात्तस्य च स्वलक्षणान्त्भावादयमदोष इति , उच्यते। इह भावानामन्यासाधारणमात्मीयं 
यत्स्वरूपं तत्स्वलक्षणम्‌ , तद्यथा पृथिव्याः काठिन्यं वेदनाया विषयानुभवो विज्ञानस्य विषयप्रतिविजलत्तिः। तेन हि 
तल्लक्ष्यत इति कृत्वा प्रसिद्धानुगतां च व्युत्पत्तिमवधूय कर्मसाधनमभ्रयुपगच्छति। विज्ञानस्य च करणभावं 


प्रतिपद्यमानेनेत्युक्तं भवति स्वलक्षणस्यैव कर्मता स्वलक्षणान्तरस्य करणभावश्चेति। तत्र यदि विज्ञानस्वलक्षणं 
करणम्‌, तस्य व्यतिरिक्तेन कर्मणा भवितव्यमिति स एव दोषः॥ 


अथ स्यात्‌- यत्पृथिव्यादिगतं काठिन्यादिकं विज्ञानगम्यं तत्तस्य कर्मौस्त्येव, तच्च स्वलक्षणाव्यतिरिक्तमिति। एवं 
तहि विज्ानस्वलक्षणस्य कर्मत्वाभावात्प्रमेयत्वं न स्यात्‌, कर्मरूपस्यैव स्वलक्षणस्य प्रमेयत्वात्‌। ततश्च द्विविधं 
प्रमेयं स्वलक्षणं सामान्यलक्षणं च इत्येतद्िशेष्य वक्तव्यम्‌ - किचित्स्वलक्षणं प्रमेयं यल्लक्ष्यत इत्येवं व्यपदिश्यते, 

किचिदप्रमेयं यल्लक्ष्यतेऽनेनेति व्यपदिश्यत इति। अथ तदपि कर्मसाधनं तदा तस्यान्येन करणेन भवितव्यम्‌। 
ज्ञानान्तरस्य करणभावपरिकल्पनायामनवस्थादोषश्चापदयते॥ 


अथ मन्यसे-स्वसंवित्तिरस्ति, ततस्तया स्वसंवित्या ग्रहणात्कर्मताया सत्यामस्त्येव प्रमेयान्तर्भाव इति, उच्यते। 
विस्तरेण मध्यमकावतारे स्वसंवित्तिनिषेधात्‌ स्वलक्षणं स्वलक्षणान्तरेण लक्ष्यते, तदपि स्वसंवित््या इति न 
युज्यते। अपि च। तदपि नाम ज्ञानं स्वलक्षणव्यतिरेकेणासिद्धेरसंभवाल्लक्ष्याभभावे निराश्रयलक्षणप्रवृत््यसंभवात्‌ 
सर्वथा नास्तीति कुतः स्वसंवित्तिः? तथा चोक्तमार्यरत्रचूडपरिपृच्छायाम्‌ - 


स चित्तमसमनुपश्यन्‌ चित्तधारा पर्येषते कुतध्ित्तस्योत्पत्तिरिति। तस्यैवं भवति - आलम्बने सति चित्तमुत्पदयते। 
तत्किमन्यदालम्बनमन्यच्ित्तम्‌, अथ यदेवालम्बनं तदेव चित्तम्‌? यदि तावदन्यदालम्बनमन्यच्िवित्तम्‌, तदा 
द्विचित्तता भविष्यति। अथ यदेवालम्बनं तदेव चित्तम्‌, तत्कथं चित्तेन चित्तं समनुपश्यति? न च चित्तं चित्तं 
समनुपश्यति। तद्यथापि नाम तयैवासिधारया सैवासिधारा न शक्यते छेतुम्‌, न तेनैवाङ्गुल्यग्रेण तदेवाङ्गुल्यग्र 
शक्यते स्प्रष्टुम्‌, एवमेव न तेनैव चित्तेन तदेव चित्तं शक्यं द्रष्टुम्‌। तस्यैवं योनिशः प्रयुक्तस्य या चित्तस्यानवस्थानता 
अनुच्छेदाशाश्चतता न कूटस्थता नाहेतुकी न प्रत्ययविरुदा न ततो नान्यतो न सैव नान्या। तां चित्तधारां चित्तलतां 
चित्तधर्मतां चित्तानवस्थिततां चित्ताप्रचारतां चित्तादटृश्यतां चित्तस्वलक्षणतां तथा जानाति तथा पश्यति यथा तथतां न 
च निरोधयति। तां च चित्तविवेकतां तथा प्रजानाति तथा पश्यति। इयं कुलपुत्र [बोधिसत्वस्य] चित्ते चित्तानुपश्यना 
स्मृत्युपस्थानमिति॥ 


तदेवं नास्ति स्वसंवित्तिः। तदभावात्‌ किं केन लक्ष्यते? 


किं च। भेदेन वा तल्लक्षणं लक्ष्यात्स्यादभदेन वा? तत्र यदि तावद्‌ भेदेन, तदा लक्ष्याद्‌ 
भिन्नत्वादलक्षणवल्लक्षणमपि न लक्षणम्‌। लक्षणाच्च भिन्नत्वादलक्ष्यवल्लक्ष्यमपि न लक््यम्‌। तथा 
लक््याद्धिन्नत्वाल्लक्षणस्य लक्षणनिरपेक्षं लक्ष्यं स्यात्‌। ततश्च न तल्लक्ष्यं लक्षणनिरपेक्षत्वात्‌ खपुष्पवत्‌। 
अथाभिन्ने लक्ष्यलक्षणे, तदा लक्षणादव्यतिरिक्तत्वाल्लक्षणस्वात्म बद्िहीयते लक्ष्यस्य लक््यता। 
लक््याच्चाव्यतिरिक्तत्वाल्लक्ष्यस्वात्मवल्लक्षणमपि न लक्षणस्वभावम्‌। यथा चोक्तम्‌ - 


लक्ष्याल्लक्षणमन्यच्चेत्स्यात्तल्लक्ष्यमलक्षणम्‌। 
तयोरभावोऽनन्यत्वे विस्पष्टं कथितं त्वया॥ इति॥ 


न च विना तत्वान्यत्वेन लक्ष्यलक्षणसिद्धौ अन्या गतिरस्ति। तथा च वक््यति- 


एकीभावेन वा सिद्धिर्नानाभावेन वा ययोः। 
न वियते, तयोः सिदिः कथं नु खलु विद्यते॥इति।॥ 


अथवोच्यते-अवाच्यतया सिद्विर्भविष्यतीति चेत्‌, नैतदेवम्‌। अवाच्यता हि नाम परस्परविभागपरिज्ञानाभावे सति 


भवति। यत्र च विभागपरिज्ञानं नास्ति, तत्र इद लक्षणम्‌, इदं लक्ष्यम्‌, इति विशेषतः परिच्छेदासंभवे सति 
दयोरप्यभ्ाव एवेति। तस्मादवाच्यतयापि नास्ति सिद्धिः॥ 

अपि च। यदि ज्ञानं करणं विषयस्य परिच्छेदे, कः कर्ता? न च कर्तीरमन्तरेणास्ति करणादीनां संभवः 
किदिक्रियायामिव। अथ चित्तस्य तत्र कर्तृत्वं परिकल्प्यते, तदपि न युक्तम्‌, यस्मादर्थमाव्रदर्शनं चित्तस्य व्यापारः, 
अर्थविशेषदशनं चैतसानाम्‌, 


तत्रार्थटृष्टिर्विज्ञानं तद्विशेषे तु चैतसाः। 


इत्यभ्युपगमात्‌। एकस्यां हि प्रधानक्रियायां साध्यायां यथास्वं गुणक्रियानिर्द्तिद्रारेणाङ्गीभावोपगमात्‌। करणादीनां 
करणादित्वम्‌। न चेह जानविज्ञानयोरेका प्रधानक्रिया, किं तर्हि, अर्थमात्रपरिच्छितिर्विज्ानस्य प्रधानक्रिया, लानस्य तु 
अर्थविशेषपरिच्छेद इति नास्ति ज्ञानस्य करणत्वं नापि चित्तस्य कर्तृत्वम्‌। ततश्च स एव दोषः॥ 


अथ स्यात्‌-अनात्मानः सर्वधर्मा इत्यागमात्‌ कर्तुः सर्वथाभावात्‌ कर्तीरमन्तरेणापि विद्यत एव क्रियादिव्यवहार इति, 
एतदपि नास्ति। आगमस्य सम्यगर्थनवधारणात्‌। एतदेवोक्तं मध्यमकावतारे॥ 


अथापि स्यात्‌-यथा शिलापुत्रकस्य शरीरम्‌, राहोः शिरः, इति शरीर शिरोव्यतिरिक्तविशेषणासंभवेऽपि 
विशेषणविशेष्यभावोऽस्ति, एवं पृथिव्याः स्वलक्षणमिति स्वलक्षणव्यतिरिक्तपृथिव्यसंभवेऽपि भविष्यतीति, नैतदेवम्‌। 
अतुल्यत्वात्‌। शरीरशिरःशब्दयोहि बुद्धयादिपाण्यादिवत्सहभाविपदार्थान्तरसापेक्षताप्रवृत्तौ शरीरशिरः शब्दमात्रालम्बनो 
बुद्युपजननः सहचारिपदार्थान्तरसाकाङ्क्ष एव वर्तते, कस्य शरीरम्‌, कस्य शिर इति। इतरोऽपि विशेषणान्तरः 
संबन्धनिराचिकीर्षया। शिलापुत्रकराहूविशेषणध्वनिना लौकिकसंकेतानुविधायिना प्रतिकर्तुः काङ्क्षामपहन्तीति युक्तम्‌। 
इह तु काठिन्यादिव्यतिरिक्तपृथिव्याद्यसंभवे सति न युक्तो विशेषणविशेष्यभावः। 
तीर्थिकैर्व्यतिरिक्तलक्ष्याभ्युपगमात्तदनुरोधेन विशेषणाभिधानमदुष्टमिति चेत्‌, नैतदेवम्‌। न हि तीर्थिकपरिकल्िता 
युक्तिविधुराः पदार्थाः स्वसमयेऽभ्रयुपगन्तुं न्याय्याः, प्रमाणान्तरदेरप्यभ्युगमप्रसङ्गात्‌। अपि च। पुद्रलादिप्रज्ञपिवत्‌ 
सशरीरोपादानस्य शिलापुत्रकस्योपादातुर्लौकिकव्यवहाराङ्गभूतस्य विशेषणस्याविचारप्रसिद्धस्य सद्भावात्‌, 
शिरञ्पादानस्य च राहोरुपादातुः सद्वावादयुक्तमेतन्निदर्शनम्‌। 
शरीरशिरोव्यतिरिक्तस्यार्थान्तरस्यासिद्धेस्तन्मात्रस्योपलम्भात्‌ सिद्धमेव निदर्शनमिति चेत्‌, नैतदेवम्‌। लौकिके 
व्यवहारे इत्थं विचाराप्रवृत्तेरविचारतश्च लौकिकपदार्थानामस्तित्वात्‌। यथैव हि रूपादिव्यतिरेकेण विचार्यमाण आत्मा 


न संभवति, अपि च लोकसंवृत्या स्कन्धानुपादाय अस्यास्तित्वम्‌, एवं राहुशिलापुत्रकयोरपीति नास्ति 
निदर्शनसिद्धिः॥ 


एव पृथिव्यादीनां यद्यपि काटठिन्यादिव्यतिरिक्त विचार्यमाणं लक्ष्यं नास्ति, लक्ष्यव्यतिरेकेण च लक्षणं निराश्रयम्‌, 
तथापि संवृतिरेवेति परस्परापेक्षया तयोः सिद्धया सिद व्यवस्थापयांबभूवुराचा्यीः। अवश्यं चैतदेवमभ्युपेयम्‌। 
अन्यथा हि सवृतिरुपपत्या न वियुज्येत, तदेव तत््वमेव स्यान्न संवृतिः। न च उपपत्या विचार्यमाणानां 
शिलापुत्रकादीमेवासंभवः, किं तहि वक्ष्यमाणया युक्त्या सपवेदनादीनामपि नास्ति संभव इति तेषामपि संवृत्या 

शिलापुत्रकादिवन्नास्तित्वमास्थेयं स्यात्‌। न चैतदेवमित्यसदेतत्‌॥ 


अथ स्यात्‌ - किमनया सूक्ष्मेक्षिकया? नैव हि वयं सरवप्रमाणप्रमेयव्यवहारं सत्यमित्याचक्ष्महे, किं तु लोकप्रसिद्धिरेषा 
अमुना न्यायेन व्यवस्थाप्यत इति। उच्यते। वयमप्येवं ब्रूमः -किमनया सूक्ष्मेक्षिकया लौकिकव्यवहरेऽवतारिक(त?) 
या ? तिष्ठतु तावदेषा विपर्यासमात्रासादितात्मभावसत्ताका संवृतिः मुमुक्षूणां मोक्षावाहककुशलमूलोपचयहेतुः, यावन्न 
तत्वाधिगम इति। भवांस्तु एतां संवृतिपरमार्थसत्यविभागदुर्विदग्धबुद्धितया क्कचिदुपपत्तिमवतार्य अन्यायतो 
नाशयति। सोऽह संवृतिसत्यव्यवस्थावैचक्षण्याल्लौकिक एव पक्षे स्थित्वा 
संवृत्येकदेशनिराकरणोपक्षिप्तोपपत्त्यन्तरमुपपत्यन्तरेण विनिवर्तयन्‌ लोकवृद्ध इव लोकचारात्परिभ्रश्यमानं भवन्तमेव 
निवर्तयामि न तु सवृतिम्‌। तस्माद्‌ यदि लौकिको व्यवहारः, तदा अवश्यं लक्षणवल्लक््येणापि भवितव्यम्‌। ततश्च 
स एव दोषः। अथ परमार्थः, तदा लक््याभावाल्लक्षणद्रयमपि नास्तीति कुतः प्रमाणद्यम्‌? 


अथ शब्दानामेव क्रियाकारकसंबन्धपूर्विका व्युत्पत्तिर्नाङ्गीक्रियते, तदिदमतिकष्टम्‌। तैरेव क्रियाकारकसंबन्धप्रवृ्तैः 
शब्दैर्भवान्‌ व्यवहरति, शब्दार्थं क्रियाकरणादिकं च नेच्छतीति अहो वत इच्छामात्रप्रतिबद्धप्रवृत्तितो (वृत्तिः?) भवतः। 


यदा चैवं प्रमेयद्रयमव्यवस्थितं तदा स्वसामान्यलक्षणाविषयत्वेन आगमादीनां प्रमाणान्तरत्वम्‌। किं च घटः 


प्रत्यक्ष इत्येवमादिकस्य लौकिकव्यवहारस्यासंग्रहादनार्यव्यवहाराभ्युपगमाच्च अव्यापिता लक्षणस्येति न 
युक्तमेतत्‌॥ 


अथ स्यात्‌-घटोपादाननीलादयः प्रत्यक्षाः प्रत्यक्षप्रमाणपरिच्छेयत्वात्‌। ततश्च यथैव कारणे कार्योपचारं कृत्वा बुद्धानां 
सुख उत्पाद इति व्यपदिश्यते, एवं प्रत्यक्षनीलादि निमित्तकोऽपि घटः कार्य कारणोपचारं कृत्वा प्रत्यक्ष इति 
व्यपदिश्यते। नैवंविषये उपचारो युक्तः। उत्पादौ हि लोके सुखव्यतिरेकेणोपलब्धः, स च 
संस्कृतलक्षणस्वभावत्वादनेकदुष्कर शतहेतुत्वादसुख एव, स सुख इति व्यपदिश्यमानः असंबद्ध एवेत्येवंविषये युक्त 
उपचारः। घटः प्रत्यक्ष इत्यत्र तु - न हि घटो नाम कश्विद्योऽप्रत्यक्षः पृथगुपलब्धो यस्योपचारात्प्रत्यक्षत्वं स्यात्‌। 
नीलादिव्यतिरिक्तस्य घटस्याभावादौपचारिकं प्रत्यक्षत्वमिति चेत्‌, एवमपि सुतरामुपचारो न युक्तः, 
उपचर्यमाणस्याश्रयस्याभावात्‌। न हि खरविषाणे तेैक्ष्ण्यमुपचर्यते। अपि च। लोकव्यवहाराङ्ग भूतो घटो यदि 
नीलादिव्यतिरिक्तो नास्तीति कृत्वा तस्यौपचारिकं प्रत्यक्षत्वं परिकल्प्यते, नन्वेवं सति पृथिव्यादिव्यतिरेकेण 
नीलादिकमपि नास्तीति नीलादेरस्यौपचारिकं प्रत्यक्षत्वं कल्प्यताम्‌। यथोक्तम्‌- 


रूपादिव्यतिरेकेण यथा कुम्भो न विद्यते। 
वाय्वादिव्यतिरेकेण तथा सूपं न विद्यते॥ इति। 


तस्मादेवमादिकस्य लोकव्यवहारस्य वक्षणेनासग्रहादव्यापितैव लक्षणस्येति। तत्वविदपेक्षया हि - 
प्रत्यक्षत्वं घटादीनां नीलादीनां च नेष्यते। 

लोकसवृत्या त्वभ्युपगन्तव्यमेव प्रत्यक्षत्वं घटादीनाम्‌। यथोक्तं शतके - 


सर्वं एव घटोशटृष्टो रूपे दृष्टे हि जायते। 

व्रूयात्कस्तत््वविन्नाम घटः प्रत्यक्ष इत्यपि॥ 

एतेनैव विचारेण सुगन्थि मधुर मृदु। 

प्रतिषेधयितव्यानि सर्वाण्युत्तमबुद्धिना॥इति। 

अपि च। अपरोक्षार्थवाचित्वात्प्रत्यक्षशब्दस्य साक्षादभिमुखोऽर्थः प्रत्यक्षः, प्रतिगतमक्ष मस्मिन्निति कृत्वा 
घटनीलादीनामपरोक्षाणां प्रत्यक्षत्वं सिद्धं भवति। तत्परिच्छेदकस्य ज्ञानस्य तृणतुषाग्निवत्‌ प्रत्यक्षकारणत्वात्‌ 
प्रत्यक्षत्वं व्यपदिश्यते। यस्तु अक्षमक्ं प्रति वर्तत इति प्रत्यक्षशब्दं व्युत्पादयति, तस्य ज्ञानस्येन्द्रियाविषयत्वाद्‌ 
विषयविषयत्वाच्च न युक्ता व्युत्पत्तिः। प्रतिविषयं तु स्यात्‌ प्रत्यर्थमिति वा॥ 


अथ स्यात्‌-यथा उभयाधीनायामपि विजानप्रवृतौ आश्रयस्य पटूमन्दतानुविधानाद्‌ विज्ानानां 
तद्विकारविकारित्वादाश्रयेणैवव्यपदेशो भवति चक्षुर्विज्ञानमिति, एवं यद्यपि अर्थमर्थं प्रति वर्तते, तथापि 
अक्षमक्षमाश्रित्य वर्तमानं विज्लानमाश्रयेण व्यपदेशात्‌ प्रत्यक्षमिति भविष्यति। दष्टो हि असाधारणेन व्यपदेशो 
भेरीशब्दो यवाङ्कुर इति। नैतत्पूर्वेण तुल्यम्‌। तत्र हि विषयेण विज्ञाने व्यपदिश्यमाने रुूपविज्ञानमित्येवमादिना 
विज्ानषट्कस्य भेदो नोपदर्शितः स्यात्‌, मनोविज्ानस्य चक्षुरादिविज्ञानैः सहैकविषयप्रवृत्तत्वात्‌। तथा हि 
नीलादिविज्ञानषट्के विज्ानमित्युक्ते साकाङ्क्ष एव प्रत्ययाज्जायते किमेतद्रूपीन्द्रियजं विज्ानमाहोस्विन्मानसमिति। 
आश्रयेण तु व्यपदेशे मनोविज्ञानस्य चक्षुरादिविज्ञानविषये प्रवृत्तिसंभवेऽपि परस्परभेदः सिद्धो भवति। इह तु प्रमाण 
लक्षणविवक्षया कल्पनापोढमात्रस्य प्रत्यक्षत्वाभ्युपगमे सति विकल्पादेव तद्विशेषत्वाभिमतत्वादसाधारणकारणेन 
व्यपदेशे सति न किंचित्‌ प्रयोजनमुपलक््यते। प्रमेयपरतन्त्रायां च प्रमाणसंख्याप्रवृत्तौ प्रमेयाकारानुकारितामात्रतया 


च समासादितात्मभावसत्ताकयोः प्रमाणयोः स्वरूपस्य व्यवस्थापनान्नेन्द्रियेण व्यपदेशः किंचिदुपकरोतीति सर्वथा 
विषयेणैव व्यपदेशो न्याय्यः॥ 


लोके प्रत्यक्षशब्दस्य प्रसिद्धत्वाद्विवक्षितेऽर्थ प्रत्यर्थशब्दस्याप्रसिद्धत्वादाश्रयेणैव व्युत्पत्तिराश्रीयत इति चेत्‌, ञच्यते। 
अस्त्ययं प्रत्यक्षशब्दो लोके प्रसिद्धः। स तु यथा लोके, तथा अस्माभिरुच्यत एव। 
यथास्थितलौकिकपदार्थतिरस्कारेण तु तद्वयुत्पादे क्रियमाणे प्रसिद्धशब्द तिरस्कारः प्रसिद्धः स्यात्‌, ततश्च 
प्रत्यक्षमित्येवं न स्यात्‌। एकस्य च चक्षु्विज्ञानस्य एकेन्द्रियक्षणाश्रयस्य प्रत्यक्षत्वं न स्याद्‌ वीप्सार्थीभावात्‌, 
एकैकस्य च प्रत्यक्षत्वाभावे बहूनामपि न स्यात्‌॥ 


कल्पनापोठस्यैव च ज्ानस्य प्रत्यक्षत्वाभ्युपगमात्‌, तेन च लोकस्य संव्यवहाराभावात्‌, लौकिकस्य च 
प्रमाणप्रमेयव्यवहारस्य व्याख्यातुमिष्टत्वाद्‌ व्यर्थैव प्रत्यक्षप्रमाणकल्पना संजायते। चक्षर्विलानसामङ्गी नीलं 
जानाति नौ तु नीलमिति चागमस्य प्रत्यक्षलक्षणाभिधानार्थस्याप्रस्तुतत्वात्‌, पञ्चानामिन्द्रियविज्लानानां 
जइत्वप्रतिपादकत्वाच्च नागमादपि कल्पनापोढस्यैव विज्ानस्य प्रत्यक्षत्वमिति न युक्तमेतत्‌। तस्माल्लौके यदि 

लक्ष्यं यदि वा स्वलक्षणं सामान्यलक्षणं वा, सर्वमेव साक्षादुपलभ्यमानत्वादपरोक्षम्‌, अतः प्रत्यक्षं व्यवस्थाप्यते 
तद्विषयेण ज्ञानेन सह। दविचन्द्रादीनां तु अतैमिरिकल्लानापेक्षया अप्रत्यक्षत्वम्‌, तैमिरिकादयपेक्षया तु प्रत्यक्षत्वमेव॥ 


परोक्षविषयं तु जानं साध्याव्यभिचारिविङ्गोत्पन्नमनुमानम्‌॥ 
साक्षादतीन्द्रियार्थविदामास्तानां यद्चनं स आगमः॥ 


सादृश्यादननुभूतार्थधिगम उपमानं गौरिव गवय इति यथा॥ 
तदेवं प्रमाणचतुष्टयाल्लोकस्यार्थीधिगमो व्यवस्थाप्यते॥ 
तानि च परस्परापेक्षया सिध्यन्ति-सत्सु प्रमाणेषु प्रमेयार्थाः, सत्सु प्रमेयेष्वर्थेषु प्रमाणानि। नो तु खलु स्वाभाविकी 


प्रमाणप्रमेययोः सिद्िरिति। तस्माल्लौकिकमेवास्तु यथादृष्टमित्यलं प्रसङ्गेन। प्रस्तुतमेव व्याख्यास्यामः। लौकिक 
एव दशेने स्थित्वा बुद्धानां भगवतां धर्मदेशना॥३॥ 


अत्राहुः स्वयूथ्याः - यदिदमुक्तं न स्वत उत्पद्यन्ते भावा इति, तयुक्तम्‌, स्वत उत्पत्तिवैयर्थ्यात्‌। यच्चोक्तं न 
द्वाभ्यामिति, तदपि युक्तम्‌, एकांशवैकल्यात्‌। अहेतुपक्षस्तु एकान्तनिकृष्ट इति तत्प्रतिषेधोऽपि युक्तः। यतु 
खल्विदमुच्यते नापि परत इति, तदयुक्तम्‌ यस्मात्परभूता एव भगवता भावानामुत्पादका निर्दिष्टाः 


चत्वारः प्रत्यया हेतुश्चालम्बनमनन्तरम्‌। 
तथेवाधिपतेयं च प्रत्ययो नास्ति पञ्चमः॥४॥ 


तत्र निवर्तको हेतुरिति लक्षणात्‌, यो हि यस्य निर्वर्तको बीजभावेनावस्थितः, स तस्य हेतु प्रत्ययः। उत्पद्यमानो 
धर्मो येनालम्बनेनोत्पयते, स तस्यालम्बनप्रत्ययः। कारणस्यानन्तरो निरोधः कार्यस्योत्पत्तिप्रत्ययः, तद्यथा 
बीजस्यानन्तरो निरोधोऽढ्कुरस्योत्पादप्रत्ययः। यस्मिन्‌ सति यद्भवति तत्तस्याधिपतेयमिति। त एते चत्वारः 
प्रत्ययाः। ये चान्ये पुरोजातसहजातपश्चाज्जातादयः, ते एतेष्वेव अन्तभूताः। ईश्चरादयस्तु प्रत्यया एव न 


सभवन्तीति, अत एवावधारयतिःप्रत्ययो नास्ति पञ्चम इति। तस्मादेभ्यः परभूतेभ्यो भावानामुत्पत्तिरस्ति परत 
उत्पत्तिरिति॥५॥ 


अ्रोच्यते- नैव हि भावानां परभूतेभ्यः प्रत्ययेभ््य उत्पत्तिरिति। यस्मात्‌ - 


न हि स्वभावो भावानां प्रत्ययादिषु विद्यते। 
अवियमाने स्वभावे परभावो न विद्यते॥५॥ 


इति। यदि हि हेत्वादिषु परभुतेषु प्रत्ययेषु समस्तेषु व्यस्तेषु व्यस्तसमस्तेषु हेतुप्रत्यय सामग्या अन्यत्र वा 
क्कचिद्‌ भावानां कार्याणामुत्पादात्तूर्यं सत्वं स्यात्‌, स्यात्तेभ्य उत्पादः। न चैवं यदुत्पादात्पूर्वं संभवः स्यात्‌। यदि 
स्यात्‌, गृह्येत च , उत्पादवैयर्थ्यं च स्यात्‌। तस्मान्नं चास्ति भावानां प्रत्ययादिषु स्वभावः। अविद्यमाने च स्वभावे 


नास्ति परभावः। भवनं भाव उत्पादः, परेभ्य उत्पादः परभावः, स न विद्यते। तस्मादयुक्तमेतत्‌ परभूतेभ्यो भावाना 
मुत्पत्तिरिति॥ 

अथवा भावानां कार्याणामङ्कुरादीनां वीजादिषु प्रत्ययेषु सत्स्वविकृतस्पेषु नास्ति स्वभावो निहैतुकत्वप्रसङ्गात्‌॥ 


तत्किमपेक्ष परत्वं प्रत्ययादीनाम्‌? विद्यमानयोरेव हि भैत्रोपग्राहकयोः परस्परापेक्षं परत्वम्‌?न चैवं 
बीजाङ्कुरयोयोगपदयम्‌। तस्मादविद्यमाने स्वभावे कार्याणां परभावः परत्वं बीजादीनां नास्तीति परव्यपदेशाभावादेव 


न परत उत्पाद इति। तस्मादागमाभिप्रायानभिज्तैव परस्य। न हि तथागता युक्तिविरुद्धं वाक्यमुदाहरन्ति। 
आगमस्य चाभ्िप्रायः प्रागेवोपवर्णितः॥५॥ 


तदेवं प्रत्ययेभ््य उत्पादवादिनि प्रतिषिद्धे क्रियात उत्पादवादी मन्यते- न चक्षूरूपादयः प्रत्ययाः साक्षाद्विज्ानं 
जनयन्ति। विज्ानजनिक्रियानिष्पादकत्वाततु प्रत्यया उच्यन्ते। सा च क्रिया विज्लानं जनयति। तस्मात्प्रत्ययवती 
विज्ानजनिक्रिया विज्ानजनिका, न प्रत्ययाः। यथा पचिक्रिया ओटनस्येति। उच्यते- 


क्रिया न प्रत्ययवती 


यदि क्रिया काचित्‌ स्यात्‌, सा चक्षुरादिभिः प्रत्ययैः प्रत्ययवती विज्लानं जनयेत्‌। न त्वस्ति। कथं कृत्वा? इह 


क्रियेयमिष्यमाणा जाते वा विज्ञाने इष्यते, अजाते वा जायमाने वा? तत्र जाते न युक्ता। क्रिया हि भावनिष्पादिका। 
भावश्चेन्निष्पन्नः, किमस्य क्रियया? 


जातस्य जन्म पुनरेव च नैव युक्तम्‌। 


इत्यादिना च मध्यमकावतारे प्रतिपादितमेतत्‌। अजातेऽपि न युक्ता, 
कर्त्री विना जनिरियं न च युक्तरूपा। 


इत्यादिवचनात्‌। जायमानेऽपि भावे क्रिया न संभवति, जाताजातव्यतिरेकेण जायमानाभावात्‌। यथोक्तम्‌- 
जायमानार्थजातत्वाज्जायमानो न जायते| 

अथ वा जायमानत्वं सर्वस्यैव प्रसज्यते॥इति। 

यतश्चैवं त्रिषु कालेषु जनिक्रियाया असंभवः, तस्मान्नास्ति सा। अत एवाहःक्रिया न प्रत्ययवती इति। 
विशेषणं नास्ति विना विशेषम्‌। 

इत्यादिना प्रतिपादितमेतन्मध्यमकावतारे। न हि वन्ध्यापुत्रो गोमानित्युच्यते॥ 

यद्येवम्‌, अप्रत्ययवती तहि भविष्यतीति, एतदप्ययुक्तमित्याह- 

नाप्रत्ययवती क्रिया। 


यदा प्रत्ययवती नास्ति, तदा कथमप्रत्ययवती निर्हतुका स्यात्‌? न हि तन्तुमयः पटो न युक्त इति 
वीरणमयोऽ्रयुपगम्यते। तस्मात्क्रिया न भावजनिका।॥ 


अत्राह-यद्येवं क्रियाया असंभवः, प्रत्ययास्तरहिं जनका भविष्यन्ति भावानामिति। उच्यते- 


प्रत्यया नाक्रियावन्तः 

यदा क्रिया नास्ति, तदा क्रियारहिता अक्रियावन्तो निर्हैतुकाः प्रत्ययाः कथं जनकाः? अथ क्रियावन्त एव जनका 
इति, उच्यते - 


क्रियावन्तश्च सन्त्युत॥६॥ 


नेति प्रकृतेनाभिसंबन्धः। उतशब्दोऽवधारणे। तत्र क्रियाया अभाव उक्तः, कथं क्रियावत्वं प्रत्ययानामिति? यथा च 
विज्ञानजनिक्रियोक्ता, एवं परिक्रियादयोऽपि भावा उक्ता वेदितव्या इति नास्ति क्रियातोऽपि समुत्पत्तिर्भौवानामिति 


भवत्युत्पादाभ्निधानमर्थशूल्यम्‌॥६॥ 
अव्राह- किं न एतेन क्रियावन्तः प्रत्यया इत्यादिविचारेण? यस्माच्चक्षुरादीन्‌ प्रतीत्य प्रत्ययान्‌ विज्ञानादयो भावा 
जायन्ते, तस्माच्चक्षुरादीनां प्रत्ययत्वं तेभ्यश्चोत्पादो विज्ानादीनामिति। एतदप्ययुक्तमित्याह - 


उत्पद्यते प्रतीत्येमानितीमे प्रत्ययाः किल। 
यावन्नोत्पद्यत इमे तावन्नाप्रत्ययाः कथम्‌॥७॥ 


यदि चक्षुरादीन्‌ प्रत्ययान्‌ प्रतीत्य विज्ानमुत्पद्यते इति अस्य इमे प्रत्यया उच्यन्ते , ननु यावत्तद्विज्ञानाख्यं कार्यं 


नोत्पद्यते तावदिमे चक्षुरादयः कथं नाप्रत्ययाः? अप्रत्यया एवेत्यभिप्रायः न चाप्रत्ययेभ्य उत्पत्तिः सिकताभ्य इव 
तैलस्य। 


अथ मतम्‌-पूर्वमप्रत्ययाः सन्तः किचिटन्यं प्रत्ययमपेक्ष्य प्रत्ययत्वं प्रतिपद्यन्त इति, एतदप्ययुक्तम्‌। यत्‌ तत्‌ 


प्रत्ययान्तरमप्रत्ययस्य तस्य प्रत्ययत्वेन कल्प्यते, तदपि प्रत्ययत्वे सति अस्य प्रत्ययो भवति। तत्राप्येषैव 
चिन्तनेति न युक्तमेतत्‌॥७॥ 


किं च। इह इमे चक्षुरादयो विज्ञानस्य प्रत्ययाः कल्प्यमाना: सतो वा अस्य कल्प्येरन्‌, असतो वा? सर्वथा च न 
युज्यते इत्याह- 

नैवासतो नैव सतः प्रत्ययोऽ्थस्य युज्यते। 

कस्मादित्याह- 

असतः प्रत्ययः कस्य सतश्च प्रत्ययेन किम्‌॥८॥ 

असतो ह्यर्थस्य अविद्यमानस्य कथं प्रत्ययः स्यात्‌? भविष्यता व्यपदेशो भविष्यतीति चेत्‌, नैवम्‌- 


भविष्यता चेद्रयपदेश इष्टः 
शक्तिं विना नास्ति हि भावितास्य। 


इत्यादिनोक्तदोषत्वात्‌। सतोऽपि विद्यमानस्य लब्धजन्मनो निष्फलैव प्रत्ययकल्पना॥ 
एवं समस्तानां प्रत्ययानां कार्योत्पादनासामर्थ्येन अप्रत्ययत्वमुद्ाव्य अतः परं व्यस्तानामप्रत्ययत्वं प्रतिपादयते॥ 


अव्राह-यदयप्येवं प्रत्ययानामसंभवः, तथापि अस्त्येव लक्षणोपदेशात्प्रत्ययप्रसिद्धिः । तत्र निवर्तको हेतुरिति 

लक्षणमुच्यते हेतुप्रत्ययस्य। न चाविद्यमानस्य लक्षणोपदेशो युक्तो बन्ध्यासुतस्येवेति। उच्यते। स्याद्ेतुप्रत्ययो यदि 
तस्य लक्षणं स्यात्‌। यस्मात्‌ - 


न सन्नासन्न सदसन्‌ धर्मो निर्वर्तते यदा। 

कथं निर्वर्तको हेतुरेव सति हि युज्यते॥९॥ 

तत्र निर्वर्तक उत्पादकः। यदि निवर्त्यो धर्मो निर्वर्तत, तमुत्पादको हेतुरुत्पादयेत्‌। न तु निर्वर्तते, सदसदुभयरूपस्य 
निर्वर्त्यस्याभावात्‌। तत्र सन्न निर्वर्तते विद्यमानत्वात्‌। असन्नपि, अविदयमानत्वात्‌। सदसन्नपि, 
परस्परविरुद्स्यैकार्थस्याभावात्‌, उभयपक्षाभिहितदोषत्वाच्च। यत एवं कार्यस्योत्पत्तिर्नास्ति, हेतुप्रत्ययोऽप्यतो 
नास्ति। ततश्च यदुक्तं लक्षणसंभवादियते हेतुप्रत्यय इति, तदेवं सति न युज्यते॥९॥ 


इदानीमालम्बनप्रत्ययनिषेधार्थमाह- 


अनालम्बन एवायं सन्‌ धर्म उपदिश्यते। 
अथानालम्बने धर्म कुत आलम्बनं पुनः॥१०॥ 


इह सालम्बनधर्माः कतमे? सर्वचित्तचैत्ता इत्यागमात्‌। चित्तचैत्ता येनालम्बनेनोत्पद्यन्ते यथायोगं रूपादिना, स 
तेषामालम्बनप्रत्ययः। अयं च विद्यमानानां वा परिकल्प्येत अविदययमानानां वा| तत्र विद्यमानानां 
नार्थस्तदालम्बनप्रत्ययेन। धर्मस्य हि उत्पत्यर्थमालम्बनं परिकल्प्यते, स चालम्बनात्पूर्वं विद्यमान एवेति। 
अथैवमनालम्बने धर्मे स्वात्मना प्रसिद्ध किमस्य आलम्बनयोगेन परिकल्पितेन, इत्यनालम्बन एवायं सन्‌ 
विद्यमानो धर्मः चित्तादिकः केवलं सालम्बन इत्युच्यते भवद्भिः स्वमनीषिकया, न त्वस्य आलम्बनेन 
कच्ित्संबन्धोऽस्ति। अथाविद्यमानस्यालम्बनं परिकल्प्यते, तदपि न युक्तम्‌, अनालम्बन एवायमित्यादि। 
अविद्यमानस्य हि नास्ति आलम्बनेन योगः॥ 


अनालम्बन एवायं सन्‌ धर्म उपदिश्यते। 
भवद्भिः सालम्बन इति वाक्यशेषः 
अथानालम्बने धर्म कुत आलम्बनं पुनः॥ 


अथ शब्दः प्रश्रे। कुत इति हेतौ। तेनायमर्थः- अथैवमनालम्बने धर्मऽसति अविद्यमाने भूयः कुत आलम्बनम्‌? 
आलम्बनकाभावादालम्बनस्याप्यभ्ाव इत्यभनिप्रायः। कथं तहि सालम्बनाश्चित्तयैत्ताः? सावृतमेतल्लक्षणं न 
पारमार्थिकमित्यदोषः॥१०॥ 


इदानी समनन्तरप्रत्ययनिषेधार्थमाह- 
अनुत्पन्नेषु धर्मेषु निरोधो नोपपद्यते। 
नानन्तरमतो युक्तं निरुदे प्रत्ययश्च कः॥१९॥ 


तत्र पश्चिमे श्लोकस्यार्धं पाटव्यत्ययो द्रष्टव्यः, चशब्दश्च भिन्नक्रमो निरुद्धे चेति। तेनैवं पाठः- निरुद्धे च प्रत्ययः कः? 
नानन्तरमतो युक्तम्‌ इति। क्नोकबन्धार्थं त्वेवमूक्तम्‌॥ 

तत्र कारणस्यानन्तरो निरोधः कार्यस्योत्पादप्रत्ययः समनन्तरप्रत्ययलक्षणम्‌। अत्र विचार्यते- अनुत्पन्नेषु धर्मेषु 
कार्यभूतेष्वङ्कुरादिषु निरोधो नोपपद्यते कारणस्य बीजदेः। यदैतदेवम्‌, तदा कारणस्य निरोधाभावादङ्कुरस्य कः 
समनन्तरप्रत्ययः? अथानुत्पन्नेऽपि कार्ये बीजनिरोध इष्यते, एवं सति निरुद्ध बीजे अभावीभूते अङ्कुरस्य कः 
प्रत्ययः? को वा बीजनिरोधस्य प्रत्यय इति। उभयमेतदहेतुकमित्याह-निरुद्धे च कः प्रत्यय इति। 
चशब्दोऽनुत्पन्नशब्दापेक्षः। तेन अनुत्पन्ने चाङ्कुरे बीजादीनां निरोधे इष्यमाणेऽप्युभयमेतदहेतुकमपद्यत इति 
नानन्तरमतौ युक्तम्‌। अथ वा। न स्वतो नापि परत इत्यादिना उत्पादो निषिद्धः, तमभिसंधायाह- 


अनुत्पन्नेषु धर्मेषु निरोधो नोपपद्यते। 
नानन्तरमतो युक्तम्‌ इति। 

अपि च। 

निरुद्धे प्रत्ययश्च कः॥ 

इत्यत्र पूर्दकमेव व्याख्यानम्‌॥११॥ 
इदानीमयिपतिप्रत्ययस्वरूपनिषेधार्थमाह-बीजादीनां 


भावानां निःस्वभावानां न सत्ता वियते यतः। 
सतीदमस्मिन्‌ भवतीत्येतन्नैवोपपद्यते॥१२॥ 


इह यस्मिन्‌ सति यद्भवति, तत्तस्य आधिपतेयमित्यधिपतिप्रत्ययलक्षणम्‌। भावानां च प्रतीत्यसमुत्पन्नत्वात्‌ 


स्वभावाभावे कुतस्तद यदस्मिन्निति कारणत्वेन व्यपदिश्यते, कुतस्तद्‌ यदिदमिति कार्यत्वेन? तस्मान्नास्ति 
लक्षणतोऽपि प्रत्ययसिद्धिः॥१२॥ 


अत्राह - तन्त्वादिभ्यः पटादिकमुपलभ्य पटादेस्तन्त्वादयः प्रत्यया इति। उच्यते पटादिफलप्रवृत्तिरेव स्वरूपतो 
नास्ति, कुतः प्रत्ययानां प्रत्ययत्वं सेत्स्यति? यथा च पटादिफल प्रवृत्तिरसती, तथा प्रतिपादयन्नाह - 


न च व्यस्तसमस्तेषु प्रत्ययेष्वस्ति तत्फलम्‌ 
प्रत्ययेभ्यः कथं तच्च भवेन्न प्रत्ययेषु यत्‌॥१३॥ 


तत्र व्यस्तेषु तन्तुतुरीवेमतसरशलाकादिषु प्रत्ययेषु पटो नास्ति, तत्रानुपलभ्यमानत्वात्‌ कारणबहूत्वाच्च 
कार्यबहूत्वप्रसङ्गात्‌। समुदितेष्वपि तन्त्वादिषुं नास्ति पटः, प्रत्येकमवयवेष्वविद्य मानत्वात्‌, एकस्य कार्यस्य 
खण्डश उत्पतिप्रसङ्गात्‌। तस्मात्फलाभावान्न सन्ति प्रत्ययाः स्वभावत इति॥१३॥ 


अथासदपि तत्तेभ्यः प्रत्ययेभ्यः प्रवर्तते। 
इत्यभिप्रायः स्यात्‌ - 


अप्रत्ययेभ्योऽपि कस्मात्फलं नाभिप्रवर्तते॥१५॥ 


अप्रत्ययेष्वपि नास्ति फलमिति। अप्रत्ययेभ्योऽपि वीरणादिभ्यः कस्मान्नाभिप्रवर्तते पट इति नास्ति फलप्रवृत्तिः 

स्वरूपतः॥१४॥ 


अत्राह - यदि अन्यत्‌ फलं स्यादन्ये च प्रत्ययाः, तदा किं प्रत्ययेषु फलमस्ति नास्तीति चिन्ता स्यात्‌। नास्ति तु 
व्यतिरिक्तं फलम्‌, किं तहि प्रत्ययमयमेवेति? उच्यते - 


फलं च प्रत्ययमयं प्रत्ययाश्चास्वयंमयाः। 
फलमस्वमयेभ्नयो यत्तत्प्रत्ययमयं कथम्‌॥१५॥ 


यदि प्रत्ययमयं प्रत्ययविकारः फलमिति व्यवस्थाप्यते, तदयुक्तम्‌। यस्मात्तेऽपि प्रत्यया अस्वयंमया 
अप्रत्ययस्वभावा इत्यर्थः। तन्तुमयो हि पट इत्युच्यते। स्यात्‌ पटो यदि तन्तव एव स्वभावसिद्दाः स्युः| ते हि 


अंशुमया अंशुविकारा न स्वभावसिद्धाः। ततश्च तेभ्योऽस्वयंमयेभ्योऽस्वभावेभ्यो यत्फलं पटाख्यम्‌, तत्कथं तन्तुमयं 
भविष्यति? यथोक्तम्‌ - 


पटः कारणतः सिद्धः सिद्धं कारणमन्यतः। 
सिद्धिर्यस्य स्वतो नास्त तदन्यज्जनयेत्कथम्‌॥इति॥१५॥ 


तस्मान्न प्रत्ययमयं | 

फलं संविद्यते। अप्रत्ययमयं तहिं अस्तु- 

नाप्रत्ययमयं फलम्‌। 

सविद्यते | 

इति तन्तुमयो यदा पटो नास्ति, तदा कथं वीरणमयः स्या? 


अव्राह- मा भूत्फलम्‌, प्रत्ययाप्रत्ययनियमस्तु विद्यते। तथा च भवान्‌ ब्रवीति -यदि असत्‌ फलं प्रत्ययेभ्यः प्रवर्तते, 
अप्रत्ययेभ््योऽपि कस्मान्नाभ्निप्रवर्तते इति। न चासति फले पटकटाख्ये तन्तुवीरणानां प्रत्ययानां प्रत्ययत्वं युक्तम्‌, 


अतः फलमप्यस्तीति। उच्यते। स्यात्फलं यदि प्रत्ययाप्रत्यया एव स्युः। सति हि फले इमेऽस्य प्रत्यया 
इमेऽप्रत्यया इति स्यात्‌। तच्च विचार्यमाणं नास्तीति- 


फलाभावात्प्रत्ययापत्ययाः कुतः॥१६॥ 


प्रत्ययाश्च अप्रत्ययाश्चेति समासः॥ तस्मान्नास्ति भावानां स्वभावतः समुत्पत्तिरिति। यथोक्तमार्यरत्राकरसूत्र 


शूल्यविदयय न हि विदयते क्कचि 
अन्तरीक्षि शकुनस्य वा पदम्‌। 
यो न विद्यति सभावतः क्कचि 
सोन जातु परहेतु भेष्यति॥ 
यस्य नैव हि सभावु लभ्यति 
सोऽस्वभावु परपच्चंयः कथम्‌। 
अस्वभावु परु किं जनीष्यति 
एष हेतु सुगतेन देशितः॥ 

सर्वं धर्म जचलता टट स्थिता 
निर्विकार निरुपद्रवाः शिवाः। 
अन्तरीक्षपथतुल्यऽजानका 

तत्र मुह्यति जगं अजानकम्‌॥ 

शेलपर्वत यथा अकस्िया 

एवं धर्म अविकम्ियाः सदा। 

नो. च्यवति न पि चौपपद्ययु 

एवं धर्मत जिनेन देशिता॥इत्यादि। 


तथा- 

योन पि जायति व 

नो च्यवते नपि धर्मः 
तं जिनु देशयती 

तत्र निवेशय सत्वशतानि। 
यस्य सभावु न विद्यति कश्चि 
नो परभावतुं केनचि लब्धः 
नान्तरतो नं पि बाहिरतो वा 
लभ्यति तत्र निवेशयि नाथः॥ 


शान्त गती व 

नो च गति उपलभ्यति काचि। 

तत्र च वोहरसी गतिमुक्तो 

मुक्तकु मोचयमी बहूसंत्वान्‌॥इति विस्तरः॥ १६॥ 
इत्याचार्यचन्द्रकीर्तिपादोपरयचितायां प्रसन्नपदायां मध्यमकवृत्तौ 
प्रत्ययपरीक्षा नाम प्रथमं प्रकरणम्‌॥ 


द्वितीयं प्रकरणम्‌ 


गतागतपरीक्षा द्वितीयं प्रकरणम्‌। 


अ्राह-यद्यपि उत्पादप्रतिषेधात्प्रतीत्यसमुत्पादस्य अनिरोधादिविशेषणसिद्धिः, तथापि 
अनागमनिर्गमप्रतीत्यसमुत्पादसिद्धये लोकप्रसिद्धगमनागमनक्रियाप्रतिषेधार्थं किंचिदुपपत्यन्तरमुच्यतामिति। उच्यते। 
यदि गमनं नाम स्यान्नियतं तद्रते वा अथ्वजाते परिकल्प्येत अगते गम्यमाने वा। सर्वथा च न युज्यते इत्याह - 


गतं न गम्यते व नैव गम्यते। 
गतागतविनिर्मुक्तं गम्यमानं न गम्यते॥१॥ 


तत्र उपरतगमिक्रियमध्वजातं गतमित्युच्यते। आविश्यमानं गमिक्रियया वर्तमानं गम्यत इत्युच्यते| 


यद्रतमुपरतगमिक्रियं तद्रर्तमानगमिक्रियायोगवाचिना गम्यते इत्यनेन शब्देनौच्यमानमसंबद्धमिति कृत्वा गतं तावद्‌ 
गम्यत इति न युज्यते। तावच्छब्देन च प्रतिषेधक्रमं दर्शयति॥ 


अगतमपि न गम्यते। अगतं हि अनुपजातगमिक्रियमनागतमुच्यते, गम्यत इति च वर्तमानम्‌। 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम २९९८ 30 ग 235 


अतोऽनागतवर्तमानयोरत्यन्तभेदादगतमपि गम्यत इति न युज्यते। यदि अगतं कथं गम्यते, अथ गम्यते न 
तदगतमिति॥ 


गम्यमानेऽपि नास्ति गमनम्‌, यस्मात्‌ - 


गतागतविनिर्मुक्तं गम्यमानं न गम्यते। 


इह हि गन्ता यं देशमतिक्रान्तः स तस्य देशो गतः, यं च नातिक्रान्तः सोऽस्यानागतः। न च गतागतव्यतिरेकेण 
तृतीयमपरमध्वजातं पश्यामो गम्यमानं नाम। यतश्चैवं गम्यमानं न गम्यते, गम्यत इति न प्रजायते, 
तस्मान्नास्ति गम्यमानम्‌। अतो न तद्‌ गमिक्रियया आविश्यते न गम्यत इति नास्ति गम्यमानेऽपि गमनम्‌॥ 


अथ स्यात्‌ - गन्तुर्गच्छतो यश्चरणाक्रान्तो देशः, स गम्यमानः स्यादिति। नैवम्‌, चरणयोरपि परमाणुसाघातत्वात्‌। 
अङ्गुल्यग्रावस्थितस्य परमाणोर्यः पूर्वो देशः, स तस्य गतेऽन्तर्गतः। पाष््यवस्थितस्य चरमपरमाणोर्य उत्तरो देशः, 
स तस्य अगतेऽन्तर्गतः। न च परमाणुव्यतिरेकेण चरणमस्ति। तस्मान्नास्ति गतागतव्यतिरेकेण गम्यमानम्‌ 
यथा चैवं चरणे विचारः, एवं परमाणूलामपि पूर्वापरदिग्भागसंबन्धेन विचारः कार्य इति। अथार्थगतं गम्यमानम्‌, 
उक्तमुत्तरं जायमानविचारेण। तस्माद्रम्यमानं न गम्यते इति सिद्धम्‌॥१॥ 


चेष्टा यत्र गतिस्तत्र गम्यमाने च सा यतः। 
न गते नागते चेष्टा गम्यमाने गतिस्ततः॥२॥ 


तत्र चेष्टा चरणोत्क्षेपपरिक्षेपलक्षणा। यतो व्रजतो गन्तुर्यत्र देशे चेष्टा गतिः तत्रैव देशे। सा च चेष्टा न गतेऽध्वनि 
सभवति नाप्यगते, किं तु गम्यमान एव। ततश्च गम्यमाने गतिः। यत्र हि गतिरुपलभ्यते तद्रम्यमानम्‌ , तच्च 


गमिक्रियया आविश्यते। तस्माद्‌ गम्यमान मेव गम्यते इति। एकोऽत्र गमिर्ञानार्थः, अपरश्च देशान्तरसंप्रास्यर्थ 
इति॥२॥ 


एवमपि परिकल्प्यमाने गम्यमानं न गम्यत इत्याह - 


गम्यमानस्य गमनं कथं नामोपपत्स्यते। 
गम्यमाने द्विगमनं यदा नैवोपपद्यते॥३॥ 


इह हि गमिक्रियायोगादेव गम्यमानव्यपदेशमिच्छति भवान्‌, तच्च इति गम्यत ब्रवीति। एका चात्र गमिक्रिया, तया 
गम्यमानव्यपदेशो भवतु काममध्वनः। गम्यत इति भूयः क्रियासंबन्धो गम्यमानस्य न युज्यत इति 
गम्यमानस्य गमनं कथं नामोपपत्स्यते। 

कारणमाह- श 

गम्यमाने द्विगमनं यदा नैवोपपदयते॥इति।॥ 


गम्यमानमिति गम्यत इत्यर्थः। द्विगतं गमनं द्विगमनम्‌। एकस्या गमिक्रियाया गम्यमान मित्यत्रोपयुक्तत्वाद्‌ 

द्वितीयाया अभावाच्च, गम्यत इत्ययं व्यपदेशो विना गमनेन यदा नैवोपपद्यते, तदा गम्यमानं गम्यत इति परिपूर्णो 
वाक्यार्थो नास्तीत्यभिप्रायः। गम्यमानमित्येतावन्मात्रमेव संभवति द्वितीयक्रियाभावात्‌, न तु गम्यत इति॥3॥ 


अथ गम्यते इत्यत्रैव गमिक्रियासंबन्ध इष्यते, एवं सति गम्यमानव्यपदेशे नास्ति क्रिया संबन्ध इति न परिपूर्णता 
वाक्यार्थस्येत्याह - 


गम्यमानस्य गमनं यस्य तस्य प्रसज्यते। 
ऋते गतेर्गम्यमानं गम्यमानं हि गम्यते॥५४॥ 


यस्य वादिनौ गम्यमानस्य गमनमिति पक्षः, गम्यमाने संज्लाभूते गमिक्रियाशूल्ये यो गमिक्रियामाधेयभूतामिच्छति, 
तस्य पक्षे ऋते गतेर्गम्यमानमिति प्रसज्यते, गतिरहितं गमनं स्यात्‌ , यस्मादस्य गम्यमानं हि गम्यते। हि शब्दो 


यस्मादर्थे। यस्माद्‌ गतिरहितमेव गम्यमानं सत्‌ तस्य वादिनो गम्यते, गम्यत इत्यत्र क्रियोपयोगात्‌, तस्माद्‌ 
गतिरहितं गमनं प्रसज्यते॥४॥ 


अथ उभयत्रापि क्रियासंबन्ध इष्यते गम्यमाने गम्यते इत्यत्र च, एवमपि - 


गम्यमानस्य गमने प्रसक्तं गमनद्रयम्‌। 
येन तद्रम्यमानं च यच्चात्र गमनं पुनः॥५॥ 


येन गमनेन योगाद्रम्यमानव्यपदेशं प्रतिलभतेऽध्वा, तदेकं गमनम्‌॥ तत्र गम्यमानेऽधिकरणभुते द्वितीयं गमनं येन 
सोऽध्वा गम्यते। एतद्रमनद्रयं गम्यमानस्य गमने सति प्रसक्तम्‌॥५॥ 


भवतु गमनद्रयम्‌, को दोष इति चेत्‌, अयं दोषः। यस्मात्‌ - 
दौ गन्तारौ प्रसज्येते प्रसक्ते गमनद्रये। 

किं पुनः कारणं गन्तृदयप्रसङ्गे इत्याह - 

गन्तारं हि तिरस्कृत्य गमनं नोपपद्यते॥६॥ 


यस्मादवश्यं क्रिया स्वसाथनमपेक्षते कर्म कतर वा। गमिक्रिया चैवं कत॑र्यवस्थिता, अतो गन्तारमपेक्षते। नास्ति च 


एकस्मिन्नेव गच्छति देवदत्ते द्वितीयः कर्तेति। अतः कर्तृदयया भावान्नास्ति गमनद्यम्‌। ततश्च गम्यमानं गम्यत 
इति नोपपदययते॥ 


अथ स्यात्‌-यदायं देवदत्तः स्थितः, स न भाषते? पश्यति न ? तदैकोऽनेकक्रियो दृष्टः, एवमेकस्मिन्‌ गन्तरि क्रियादयं 
भविष्यति इति। नैवम्‌। शक्तेर्हिं कारको न द्रव्यम्‌। क्रियाभेदाच्च तत्साधनस्यापि शक्तेः सिद्ध एव भेदः। न हि 
स्थितिक्रियया वक्ता स्यात्‌। द्रव्यमेकमिति चेत्‌, भवतु एवम्‌, न तु द्रव्यं कारकः, किं तहि शक्तिः, सा च भिद्यत एव। 
अपि च। सदृशक्रियाद्रय कारकत्वं नैकदेशिकस्य दृष्टम्‌, अतो नैकस्य गन्तुर्गमनद्वयम्‌॥६॥ 


अव्राह-यद्यप्येवं तथापि गन्तरि देवदत्ते गमनमुपलभ्यते देवदत्तौ गच्छतीति व्यपदेशात्‌। ततश्च विद्यत एव गमनं 

गमनाश्रयगन्तृसद्वावात्‌। उच्यते। स्यादेवं यदि गमनाश्रयो गन्ता स्यात्‌, न त्वस्ति। कथमित्याह - 


गन्तारं चेतिरस्कृत्य गमनं नोपपद्यते। 
गमनेऽसति गन्ताथ कुत एव भविष्यति॥७॥ 


गन्तारमन्तरेण निराश्रयं गमनमसदित्युक्तम्‌, ततश्च गन्तारं चेतिरस्कृत्य प्रत्याख्याय गमनं नास्ति, असति गमने 
कुतो निर्हैतुको गन्ता? अतो नास्ति गमनम्‌॥७॥ 


अत्राह -विद्यत एव गमनम्‌, तद्रतस्तेन व्यपदेशात्‌। इह गन्ता गमनेन युक्तः, तद्योगाच्च गच्छति। यदि गमनं न 


स्यात्‌, गमनवतो देवदत्तस्य गच्छतीति व्यपदेशो न स्यात्‌, दण्डाभावे दण्डिव्यपदेशाभाववत्‌। उच्यते। स्याद्रमनम्‌, 
यदि गच्छतीत्येवं व्यपदेशः स्यात्‌। यस्मात्‌ - 


गन्ता न गच्छति तावदगन्ता नैव गच्छति| 
अन्यो गन्तुरगन्तुश्च कस्तृतीयो हि गच्छति॥८॥ 


इह गच्छतीति गन्ता, स तावन्न गच्छति, यथा च न गच्छति तथोत्तरेण श्लोकत्रयेण प्रतिपादयिष्यति। अगन्तापि 
न गच्छति। अगन्ता हि नाम यो गमिक्रियारहितः। गच्छतीति च गमिक्रियायोगप्रवृत्तः शब्दः। यद्यसावगन्ता, कथं 
गच्छति? अथ गच्छति, नासौ अगन्ता इति। तदुभयव्यतिरिक्तो गच्छतीति चेन्नैवम्‌। को हि 
गन्तुरगन्तुर्विनिर्मुक्तस्तृतीयोऽस्ति यो गच्छतीति कल्प्येत? तस्मान्नास्ति गमनम्‌॥८॥ 


अव्राह-नागन्ता गच्छति नाप्युभयरहितः, किं तर्हिं गन्तैव गच्छतीति। एतदप्यसत्‌ कि कारणम्‌ ? यस्मात्‌ - 


गन्ता तावद्रच्छतीति कथमेवोपपत्स्यते। 
गमनेन विना गन्ता यदा नैवोपपदयते॥९॥ 


गन्ता गच्छतीत्यत्र वाक्ये एकैव गमिक्रिया, तया च गच्छतीति व्यपदिश्यते। गन्तेति तु व्यपदेशे नास्ति द्वितीया 


गमिक्रिया इति। गमनेन विना गन्ता, अगच्छन्‌ गन्तेति यदा न संभवति, तदा गन्ता गच्छतीति न युज्यते। कामं 
गच्छतीत्यस्तु, गन्तेति तु न संभवतीति तदयुक्तम्‌॥९॥ 


अथ गतियोगात्सगतिक एव गन्ता, तथापि द्वितीयगमिक्रियाभभावद्रच्छतीति व्यपदेशो न स्यादित्याह 


पक्षो गन्ता गच्छतीति यस्य तस्य प्रसज्यते। 
गमनेन विना गन्ता गन्तुर्गमनमिच्छतः॥१०॥ 


यस्य वादिनो गमिक्रियायोगादेव गन्तेति पक्षः, तस्य गन्तुर्ममनमिच्छतः सगमनगन्तृव्यप देशाद्रमनेन विना गन्ता 


गच्छतीति स्यात्‌, दवितीयगमिक्रियाभावात्‌। अतो गन्ता गच्छतीति न युज्यते। गच्छतीत्येतस्यार्थे गन्तेति शब्दो 
गमनेन विना गन्तेत्यत्र वाक्ये॥ १०॥ 


अथ उभयत्रापि गतियोग इष्यते गन्ता गच्छतीति, एवमपि 

गमने दे प्रसज्येते गन्ता यदुत गच्छति। 
गन्तेति चोच्यते येन गन्ता सन्‌ यच्च गच्छति ॥९९॥ 
येन गमनेन योगाद्‌ गन्तेत्युच्यते व्यपदिश्यते तदेकं गमनम्‌। गन्ता भवन्‌ यच्च गच्छति, यां च गतिक्रिया 


करोति, तदेतद्रमनद्वयं प्रसक्तम्‌। अतो गन्तृद्रयप्रसङ्ग इति पूर्ववद्‌ दूषणं वक्तव्यम्‌। तस्मान्नास्ति गच्छतीति 
व्यपदेशः॥ 


अत्राह -यद्यप्येवम्‌, तथापि देवदत्तो गच्छतीति व्यपदेशसद्रावाद्रमनस्तीति। नैवम्‌। यस्मादेवदत्ताश्रयैवैषा चिन्ता 
किमसौ गन्ता सन्‌ गच्छति, उत अगन्ता गच्छति, तद्वयतिरिक्तो वेति। सर्वथा च नोपपद्यत इति यत्किचिदेतत्‌॥ 


अत्राह - विद्यत एव गमनम्‌, तदारम्भसद्रावात्‌। इह देवदत्तः स्थित्युपमर्देन गमनमारभते। न च 
अविद्यमानकूर्मरोमप्रावारादिकमारभते। उच्यते। स्याद्रमनं यदि तदारम्मे एव स्यात्‌। यस्मात्‌ - 

गते नारभ्यते गन्तुं गतं नारभ्यतेऽगते। 

नारभ्यते गम्यमाने गन्तुमारभ्यते कुह ॥१२॥ 

यदि गमनारम्भो भवेत्‌, तद्‌ गते वाध्वन्यारम्येत, अगते वा गम्यमाने वा| तत्र गते गमनं नारभ्यते, तदि नाम 
उपरतगमिक्रियम्‌। यदि तत्र गमनमारभ्येत, तद्‌ गतमित्येवं न स्याद्‌ अतीतवर्तमानयोर्विरोधात्‌। अगतेऽपि गमनं 
नारभ्यते, अनागतवर्तमानयोर्विरोधात्‌। नापि गम्यमाने, तदभावात्‌ क्रियाद्रयप्रसङ्गात्‌ कर्तृद्ययप्रसङ्गाच्च। तदेवं सर्वत्र 
गमनारम्भमपश्यन्नाह- गन्तुमारभ्यते कुहेति॥१२॥ 

यथा च गमनं न संभवति तथा प्रतिपादयन्नाह - 


न पूर्वं गमनारम्भाद्रम्यमानं न वा गतम्‌। 
यत्रारभ्येत गमनमगते गमनं कुतः॥१३॥ 


इह देवदत्तो यदावस्थित आस्ते, स तदा गमनं नारभते। तस्य गमनारम्भात्पूर्वं न गम्यमानमध्वजातमस्ति,न च 
गतं यत्र गमनमारभ्येत। तस्माद्‌ गतगम्यमानाभावादेनयोर्न गमनारम्भः॥ 


अथ स्यात्‌- यद्यपि गमनारम्भात्पूर्वं न गतं न गम्यमानं तथाप्यगतमस्ति, तत्र गमनारम्भः स्यादिति। उच्यते। 


अगते गमनं कुतः। अनुपजातगमिक्रियमनारब्धगमिक्रियमगतम्‌। तत्र गमनारम्भ इत्यसंबद्धमेतदित्याह - अगते 
गमनं कुतः इति॥१३॥ 


यद्यपि गतागतगम्यमानेषु गमनारम्भो नास्ति, गतागतगम्यमानानि तु सन्ति। न चासति गमने एतानि युज्यन्त 
इति। उच्यते। स्याद्‌ गमनं यद्येतान्येव स्युः। सति हि गमिक्रियाप्रारम्भे यत्रोपरता गमिक्रिया तद्‌ गतमिति 
परिकल्प्येत, यत्र वर्तमाना तद्‌ गम्यमानम्‌, यत्राजाता तदगतमिति। यदा तु गमिक्रियाप्रारम्भ एव नास्ति, तदा- 


गतं किं गम्यमनं किमगतं किं विकल्प्यते। 
अदश्यमान आरम्भे गमनस्यैव सर्वथा॥१५॥ 

प्रारम्भेऽनुपलभ्यमाने किं मिथ्याध्वत्रयं परिकल्प्यते, कुतो वा तद्रयपदेशकारणं गमनमित्ययुक्तमेतत्‌॥१४॥ 


अत्राह- विद्यत एव गमनं तत्प्रतिपक्षसद्भावात्‌। यस्य च प्रतिपक्षोऽस्ति, तदस्ति, आलोकान्धकारवत्‌ पारावारवत्‌ 
संशयनिश्चयवच्च। अस्ति च गमनस्य प्रतिपक्षः स्थानमिति। उच्यते। स्याद्‌ गमनं यदि तत्प्रतिपक्षः स्थानं 
स्यात्‌। कथमिहेदं स्थानं गन्तुरगन्तुस्तदन्यस्य वा परिकल्प्येत? सर्वथा च न युज्यत इत्याह - 

गन्ता न तिष्ठति तावदगन्ता नैव तिष्ठति। 

अन्यो गन्तुरगन्तुश्च कस्तृतीयोऽथ तिष्ठति॥१५॥ 

यथा गन्ता न तिष्ठति तथोत्तरेण श्नोकेनाख्यास्यति। अगन्तापि न तिष्ठति, स हि तिष्ठत्येव, तस्य किमपरया 
स्थित्या प्रयोजनम्‌? अगन्तापि न तिष्ठति ? स हि तिष्ठत्येव, तस्य किमपरया स्थित्या प्रयोजनम्‌? एकया स्थित्या 


अगन्ता अपरया तिष्ठतीति स्थितिद्रयप्रसङ्गात्‌ स्थातृद्यप्रसङ्ग इति पूर्ववद्दोषः। गन्त्रगन्तृरहितश्चान्यो 
नास्ति॥१५॥ 


अत्राह - नागन्ता तिष्ठति, नापि गन्तुरगन्तुश्चान्यः, किं तहि गन्तैव तिष्ठतीति नैवम्‌। यस्मात्‌- 


गन्ता तावत्तिष्ठतीति कथमेवोपपत्स्यते। 
गमनेन विना गन्ता यदा नैवोपपदयते॥१६॥ 


यदायं तिष्ठतीत्युच्यते, तदा स्थितिविरोधि गमनमस्य नास्ति, विना च गमनं गन्तृव्यपदेशो नास्ति। अतो गन्ता 
तिष्ठतीति नोपपद्यते॥१६॥ 


अत्राह - विद्यत एव गमनम्‌, तन्निवृत्तिसद्रावात्‌। इह गतेर्निवर्तमानः स्थितिमारभते गमनाभावे तु न ततो निवर्तेत। 
ञच्यते। स्याद्‌ गमनं यदि तन्निवृत्तिरेव स्यात्‌। [न त्वस्ति] यस्मात्‌ - 
न तिष्ठति गम्यमानान्न गतान्नागतादपि। 


तत्र गन्ता गतादध्वनो न निवर्तते गत्यभभावात्‌। अगतादपि , गत्यभ्ावादेव। गम्यमानादपि न निवर्तते तदनुपलब्धेः 
गमिक्रियाभावाच्च। तस्मान्न गतिनिवृत्तिः॥ 


अत्राह - यदि गमनप्रतिदन्द्रिस्थित्यभ्रावाद्रतिरसती, एवं तहि गमन प्रसिद्धये स्थिति साधयामः, तत्सिद्धौ गमनसिद्धिः। 


तस्माद्विदयत एव स्थानं प्रतिद्रन्द्रिसद्ावात्‌, स्थितेह प्रतिद्रन्द्ि गमनम्‌, तदस्ति, ततश्च स्थितिरपि, 
प्रतिद्रन्द्िसद्धावात्‌। एतदप्ययुक्तम्‌। यस्मात्‌ - 


गमनं संप्रवृत्तिश्च निवृत्तिश्च गतेः समा॥१७॥ 


अत्र हि यद्रमनं स्थितिसिद्धये वर्णितं तद्रत्या समं गतिदूषणेन तुल्यमित्यर्थः। यथा गन्ता न तिष्ठति 
तावदित्यादिना गतिप्रसिद्धये स्थितेहैतुत्वेनोपात्ताया दूषणमूक्तम्‌, एवमिहापि स्थितिप्रसिद्धये गमनस्य 

हेतुत्वेनोपात्तस्य स्थाता न गच्छति तावदित्यादिना श्लोकद्यपाठपरिवर्तेन दूषणं वक्तव्यमिति नास्ति गमनम्‌, 
तदभावात्प्रतिद्रन्दिनी स्थितिरपीति। एवं तावद्‌ गमनं गत्या तुल्यं प्रत्याख्येयम्‌॥ 


अथ स्यात्‌ - विद्यत एव स्थानं तदारम्भसद्भावात्‌। इह गत्युपमर्देन स्थानमारभ्यते, कथं तन्न स्यात्‌ ? उच्यते। 
सप्रवृत्तिश्च गतेः समा वाच्या। तत्र यथा पूर्वं गते नारभ्यते गन्त्ुमित्यादिना गमनारम्भो निषिद्धः, एवमिहापि - 


स्थिते नारभ्यते स्थातुं स्थातुं नारभ्यतेऽस्थिते। 
नारभ्यते स्थीयमाने स्थातुमारभ्यते कुह॥ 


इत्यादिना क्नोकत्रयपरिवर्तेन स्थानसंप्रवृत्तिरपि गतेः समा। स्थाननिवृत्तिरपि गतिनिवृत््या समा प्रत्याख्येया। यथा 
गतिनिषेधे - 


न तिष्ठति गम्यमानान्न गतान्नागतादपि। 


इति 1 
न गच्छति स स्थितान्नास्थितादपि। 


इति गत्या तुल्यं दूषणमिति नास्ति स्थितिः। तदभावात्कुतो गतिप्रतिपक्षस्थितिसद्वाववादिनां गतेः 
सिद्िरिति॥१७॥ 


अपि च| यदि गमनं स्यात्‌, गन्तृव्यतिरेकेण वा स्यादव्यतिरेकेण वा? सर्वथा च विचार्यमाणं न संभवतीत्याह - 


यदेव गमनं गन्ता स एवेति न युज्यते। 
अन्य एव पुनर्गन्ता गतेरिति न युज्यते॥१८॥ 


कथं पुनर्म युज्यत इत्याह - 

यदेव गमनं गन्ता स एव हि भवेयदि। 

एकीभावः प्रसज्येत कर्तुः कर्मण एव च॥१९॥ 

येयं गमिक्रिया, सा यदि गन्तुरव्यतिरिक्ता नान्या स्यात्‌, तदा करतुः क्रियायाश्चैकत्वं स्यात्‌। ततश्च इयं क्रिया, अयं 
कर्ती, इति विशेषो न स्यात्‌। न च छ्िदिक्रियायाः छेततुश्च एकत्वम्‌। अतो यदेव गमनं स एव गन्तेति न 
युज्यते॥१९॥ 

अन्यत्वमपि गन्तृगमनयोर्यथा नास्ति तथा प्रतिपादयन्नाह - 


अन्य एव पुनर्गन्ता गतेर्यदि विकल्प्यते। 
गमनं स्यादृते गन्तुर्गन्ता स्याद्रमनादते॥२०॥ 


यदि हि गन्तृगमनयोरन्यत्वं स्यात्‌, तदा गमननिरपेक्षो गन्ता स्यात्‌, गन्तृनिरपेक्षं च गमनं गृह्येत पृथक्‌ सिद्ध 


घटादिव पटः। न च गन्तुः पृथकसिद्धं गमनं गृह्यत इति। अन्य एव पुनर्गन्ता गतेरिति न युज्यते इति 
प्रसाितमेतत्‌॥२०॥ 

तदेवम्‌ - 


एकीभावेन वा सिद्धिर्नानाभावेन वा ययोः। 
न वियते, तयोः सिदिः कथं नु खलु विद्यते॥२१॥ 


ययोर्गन्तृगमनयोर्यथोदितन्यायेन एकीभावेन वा नानाभावेन वा नास्ति सिद्धिः, तयोरिदानीं केनान्येन प्रकारेण 
सिदिरस्तु? अत आह - तयोः सिद्दिः कथं नु खलु विद्यत इति। नास्ति गन्तृगमनयोः सिदिरित्यभिप्रायः॥२१॥ 


अत्राह - इह देवदत्तो गन्ता गच्छतीति लोकप्रसिद्धम्‌। तत्र यथा वक्ता वाचं भाषते, कर्ता क्रियां करोति, इति प्रसिद्धम्‌, 
एवं यया गत्या गन्तेत्यभिव्यज्यते तां गच्छतीति न यथोक्तदोषः। तदप्यसत्‌। यस्मात्‌ - 

गत्या ययोच्यते गन्ता गति तां स न गच्छति| 

यया गत्या देवदत्तो गन्तेत्यभ्निव्यजते, स गन्ता सन्‌ तां तावन्न गच्छति, न प्राप्नोति यदि वा न करोतीत्यर्थः| 


यस्मान्न गतिपूर्वोऽस्ति 
गतेः पूर्वो गतिपूर्यः। यदि गन्ता गतेः पूर्वं सिद्धः स्यात्‌, स तां गच्छेत्‌। कथम्‌ यस्मात्‌ - 


कशित्किचिद्धि गच्छति॥२२॥ 


कश्विद्ेवदत्तः किंचिदर्थान्तरभूतं ग्रामं नगरं वा गच्छतीति दृष्टम्‌। न चैवं यया गत्या गन्तेत्युच्यते, तस्याः पूर्व 
सिद्धरूपो गतिनिरपेक्षो गन्ता नाम अस्ति यस्तां गच्छेत्‌॥२२॥ 


अथ मन्यसे - यया गत्या गन्तेत्यभिव्यज्यते, तामेव असौ न गच्छति, कि तहि ततोऽन्यामिति। एतदप्यसत्‌। 
यस्मात्‌ - 


गत्या ययोच्यते गन्ता ततोऽन्यां स॒ न गच्छति। 

गती दे नोपपद्येते यस्मादेके प्रगच्छति॥२३॥ 

यया गत्या गन्ता अभिव्यज्यते, ततोऽन्यामपि स गन्ता सन्‌ न गच्छति, गतिद्रय प्रसङ्गात्‌। यया गत्या गन्ता 
अभिव्यज्यते, गन्ता सन्‌ यां चापरां गच्छतीत्येतद्‌ गति दयं प्रसक्तम्‌। न च एकस्मिन्‌ गन्तरि गतिद्रयम्‌। 
इत्युक्तमेतत्‌। एतेन वक्ता वाचं भाषते कर्ता क्रियां करोति, इति प्रत्युक्तम्‌॥२३॥ 

तदेवम्‌ 

सद्भूतो गमनं गन्ता त्रिप्रकारं न गच्छति। 


नासद्भूतोऽपि गमनं त्रिप्रकार स गच्छति॥२४॥ 
गमनं सदसद्भूतसिप्रकार न गच्छति। 


तत्र गम्यत इति गमनमिहोच्यते। तत्र सद्भूतो गन्ता यो गमिक्रियायुक्तः। असद्भूतो गन्ता यो गमिक्रियारहितः। 
सदसद्भूतो य उभयपक्षीयरूपः। एवं गमनमपि त्रिप्रकारं गमिक्रियासंबन्धेन वेदितव्यम्‌। तत्र सद्रूतो गन्ता 

सद्रूतमसद्भूतं सदसद्भूतं त्रिप्रकारं गमनं न गच्छति। एतच्च कर्मकारकपरीक्षायामाख्यास्यते। एवमसद्भूतोऽपि गन्ता 


त्रिप्रकारं गमनं न गच्छति। सदसद्भूतोऽपीति तत्रैव प्रतिपादयिष्यति। यतश्चैवं गन्तृगन्तव्यगमनानि विचार्यमाणानि 
न सन्ति, 


तस्माद्रतिश्च गन्ता च गन्तव्यं च न विदयते॥२५॥ 


यथोक्तमार्याक्षयमतिनिर्देशसूत्रे - 


अगतिरिति भदन्त शारदतीपुत्र संकर्षणपदमेतत्‌। गतिरिति भदन्त शारद्रतीपुत्र निष्कर्षणपदमेतत्‌। यत्र न 
संकर्षणपदं न निष्कर्षणपद तदार्याणां पदम्‌। अपदयोगेन अनागतिरगतिश्वार्याणां गतिरिति॥ 


यदि बीजमेवाङ्कुरे संक्रमति, बीजमेव तत्स्यान्न यदङ्कुरः शाश्चतदोषप्रसङ्गश्च। अथाङ्कुरोऽन्यत आगच्छति, 
अहेतुकदोषप्रसङ्गः स्यात्‌। न चाहेतुकस्योत्पत्तिः खरविषाणस्येव॥ 


अत एवाह भगवान्‌ - 
बीजस्य सतो यथाङ्कुरो न च यो बीजुस चैव स | 
न च अन्यु ततो न चैव तदेवमनुच्छेद्‌ अशाश्वत ॥इति॥ 
मुद्रात्प्रतिमुद्र दृश्यते मुद्रसंक्रान्ति न चोपलभ्यते। 

न च तत्र न चैव सान्यतो एवं संस्कारनुच्छेदशाश्चताः॥इति च॥ 


तथा - 


आदशंपृष्ठे तथ तैलपात्रे निरीक्षते नारिमुखं अलंकृतम्‌ 

सो तत्र रागं जनयित्व बालो प्रधावितो कामि गवेषमाणो॥ 
मुखस्य संक्रान्ति यदा न विद्यते बिम्बे मुखं नैव कदाचि लभ्यते| 
मूढो यथा सो जनयेत रागं तथोपमान्‌ जानथ सर्वधर्मौन्‌॥ 


तथा [ आर्यसमाधिराजसूत्रेऽपि 1 - 


तहि कालि सो दशबलो अनघो 
जिनु भाषते इमु समाधिवरम्‌। 
सुपिनोपमा भगवती सकला 

न हि कश्चि जायति न चो ब्ियते॥ 
न च सत्त्व लभ्यति न जीवु नरो 
इमि धर्म फेनकदलीसदशाः। 
मायोपमा गगनविद्युसमा 
टकचन्द्रसंनिभ मरीचिसमाः॥ 

न च अस्मि लोकि मूतु कश्चि नरो 
परलोक स॒क्रमति गच्छति वा। 

न च कर्म नश्यति कदाचि कृतं 
फलु देति कृष्ण शुभ संसरतो॥ 

न च शाश्वतं न च उच्छेद पुनो 

न च कर्मसंचयु न चापि स्थितिः। 

च सोऽपि कृत्व पुनरास्पृशति 
च अन्यु कृत्व पुन वेदयते॥ 
च संक्रमो न च पुनागमनं 
च सर्वमस्ति न चे नास्ति पुनः। 
च दृष्ट स्थानगतिशुद्धिरिष्ो 

च सत्वचार सुपशान्तगति॥ 
सुपिनोपमं हि त्रिभवं वशिकं 
तघु भग्नमनित्येन मायसमम्‌। 
न च आगतं न च इद्टोपगतं 
शूल्यानिमित्त सद संततियो क 
अनुत्पाद शान्त _अनिमित्तपदं 
सुगंतान गोचर जिनान गुणा। 
बल धारणी दशबलान बल 
बुद्धान इयं वृषभिता परमा॥ 


1 | 

गुणज्ान परमम्‌। 

र 
ठ भनयः॥ 


इति विस्तरः॥ 


2 ©| -6| 


५ 9 9 9 9 9| 9 
| 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
गतागतपरीक्षा नाम द्वितीयं प्रकरणम्‌॥ 


तृतीयं प्रकरणम्‌ 


चक्षुरादीन्द्रियपरीक्षा तृतीयं प्रकरणम्‌। 


अत्राह - यद्यपि गतिश्च गन्ता च गन्तव्यं च न विद्यते, तथापि प्रवचनसिद्धयपेक्षया 
्रष्ट्टद्रष्टव्यदर्शनादीनामस्तित्वमास्थेयम्‌। तथा चाधर्म उच्यते। 


दर्शनं श्रवणं ०९ रसनं स्पर्शनं मनः। 
इन्द्रियाणि षडेतेषां द्रष्टव्यादीनि गोचरः॥१॥ 


तस्मात्सन्ति दर्शनादीनि स्वभावत इति। उच्यते। न सन्ति। इह हि पश्यतीति दर्शनं चक्षुः, तस्य च सूपं 
विषयत्वेनोपदिश्यते॥१॥ 
यथा दर्शनं रुपं न पश्यति तथा प्रतिपादयन्नाह - 


स्वमात्मानं दर्शनं हि तत्तमेव न पश्यति। 
न पश्यति यदात्मानं कथं द्रक्ष्यति तत्परान्‌॥२॥ 


तत्र तदेव दर्शनं स्वात्मानं न पश्यति स्वात्मनि क्रियाविरोधात्‌। ततश्च स्वात्मादर्शनाच्छ्रोत्रादिवन्नीलादिक न 

पश्यति। तस्मान्नास्ति दर्शनम्‌॥२॥ 


यद्यपि स्वात्मानं दर्शनं न पश्यति, तथाष्यग्निवत्‌ परान्‌ द्रक्ष्यति। तथा हि अग्निःपरात्मानमेव दहति न 
स्वात्मानम्‌, एवं दर्शनं परानेव द्रक्ष्यति न स्वात्मानमिति। एतदत्ययुक्तम्‌। यस्मात्‌ - 


न पर्याप्तोऽग्निदृष्टान्तो दर्शनस्य प्रसिद्धये। 
योऽयमग्निटृष्टान्तो दर्शनस्य प्रसिद्धये भवतोपन्यस्तः, स न पर्याप्तो नालं न समर्थो न युज्यत इत्यर्थः। यस्मात्‌ - 


सदर्शनः स प्रत्युक्तो गम्यमानगतागतैः॥३॥ 


सह दर्शनेन वर्तत इति सदर्शनः। योऽयमग्निदृष्टान्तो दर्शनप्रसिद्धये भवतोपन्यस्तः, सोऽपि सह दर्शनेन 
दार्टीन्तिकार्थेन प्रत्युक्तो टूषितः। केन पुनरित्याह- गम्यमानगतागतैः। यथा गतं न गम्यते नागतं न गम्यमानम्‌, 
एवमग्निनापि दग्धं न दह्यते नादग्धं द्यत इत्यादिना समं वाच्यम्‌। यथा च न गतं नागतं न गम्यमानं गम्यते, 
एवम्‌ - 


न दृष्टं दश्यते क नैव दृश्यते| 
दृष्टादृष्टविनिर्मक्तं दृश्यमानं न दश्यते॥ 


इत्यादि वाच्यम्‌॥३॥ 


यथा च गन्ता न गच्छति तावदित्यायुक्तम्‌, एवं न दग्धा दहति तावदित्यादि वाच्यम्‌। एवं न द्रष्टा पश्यति 
तावदित्यादिना अग्निदृष्टान्तेन सह गम्यमानगतागतैर्यस्मात्समं दूषणम्‌, अतोऽप्य ग्निवद्‌ दर्शनसिदिरिति न 


युज्यते। ततश्च सिद्धमेतत्‌- स्वात्मवद्‌ दर्शनं परानपि न पश्यतीति॥३॥ 
यदैवं तदा - 

नापश्यमानं भवति यदा किचन दर्शनम्‌। 

दशनं पश्यतीत्येवं कथमेतत्तु युज्यते॥४॥ 


यदा चैवमपश्यन्न किचिददर्शनं भवति, तदानीमपश्यतो दर्शनात्वायोगात्‌ स्तम्भादिवत्‌, पश्यतीति दर्शनमिति 


व्यपदेशो न युज्यते। यद्यपि दर्शनशब्दादनन्तरं न्नोकबन्धानुरोधेन दर्शन पश्यतीति पाठः, तथापि व्याख्यानकाले 
पश्यतीति दर्शनमित्येवं कथमेतत्तु युज्यते इति पठितव्यम्‌॥४॥ 


किं चान्यत्‌ - इह पश्यतीति दर्शनमित्युच्यमाने दशेनक्रियया दर्शनस्वभावस्य वा चक्षुषः संबन्धः परिकल्प्येत, 
अदर्शनस्वभावस्य वा? उभयथा च न युज्यते इत्याह - 


पश्यति दर्शनं नैव नैव पश्यत्यदर्शनम्‌। 


दशेनस्वभावस्य तावद्‌ दशिक्रियायुक्तस्य भूयः पश्यतीत्यादिना संबन्धो नोपपद्यते दशिक्रियाद्रयप्रसङ्गात्‌ 
दर्शनद्रयप्रसङ्गाच्च। अदर्शनमपि न पश्यति दर्शनक्रियारहितत्वाटङ्गूल्यय वदित्याभभिप्रायः। यदा 


पश्यति दर्शनं नैव नैव पश्यत्यदर्शनम्‌। 

तदा भ 
दशनं पश्यतीत्येवं कथमेतत्तु युज्यते॥ 
इत्यनेनैव संबन्धः॥ 


ये तु मन्यन्ते - निर्व्यापारं हीदं धर्ममात्रमुत्पययमानमुत्पयते इति, नैव किचित्‌, कश्चिद्धिषयं पश्यति क्रियाया 
अभावात्‌, तस्माद्र्शनं न पश्यतीति सिद्धमेतत्प्रसाथ्यत इति। अ्रोच्यते। यदि क्रिया व्यवहाराङ्गभूता न स्यात्‌, तदा 
धर्ममात्रमपि न स्यात्‌, क्रियाविरहितत्वात्‌, खपुष्पवदिति कुतः क्रियारहितं धर्ममात्रं भविष्यति? तस्माद्यदि 
व्यवहारसत्यं धर्ममात्रवत्‌ क्रियाप्यक्युपगम्यताम्‌। अथ तत्त्वचिन्ता, तदा क्रियावद्‌ धर्ममात्रमपि नास्तीति 
भवताभ्युपगम्यताम्‌। यथोक्तं शतके - 


क्रियावान्‌ शाश्वतो नास्ति नास्ति सर्वगते क्रिया| 
निष्क्रियो नास्तिना तुल्यो नैरात्म्यं किं न ते प्रियम्‌॥इति। 


तस्मान्नायं विधिर्बाधकः परस्य, नाप्यस्माकं सिद्धसाधनदोषः॥ 


अत्राह -नैव हि पश्यतीति दर्शनमिति कर्तृसाधनमभ्युपगम्यते, किं तर्हि पश्यत्यनेनेती दर्शनमिति करणसाधनम्‌ , 
ततश्च उक्तदोषाप्रसङ्गः। यश्चानेन दर्शनेन करणभूतेन पश्यति, स द्रष्टा, एष च विद्यते विज्ानमात्मा वा, 
कर्तृसद्भावाच्च दर्शनमपि सिद्धमिति। उच्यते - 


व्याख्यातो दर्शनेनैव द्रष्टा चाप्युपगम्यताम्‌॥५॥ 


यथा स्वमात्मानं दर्शनं हीत्यादिना टूषणमुक्तम्‌, एवं द्रष्टुरपि दशनवद्ूषणं वेदितव्यम्‌। तद्यथा - 
स्वमात्मानं नैव द्रष्टा दर्शनेन विपश्यति। 
न पश्यति यदात्मानं कथं द्रक्ष्यति तत्परान्‌॥ 


इत्यादि वाच्यम्‌। तस्माद्र्शनवद्‌ द्रष्टापि नास्तीति सिद्धम्‌॥५॥ 


अत्राह - विद्यत एव द्रष्टा तत्कर्मकरणसद्भावात्‌। इह यन्नास्ति इति, न तस्य कर्मकरणे विद्येते तद्यथा वन्ध्यासू्ोः। 
अस्ति च द्रष्टुः करणं दर्शनं द्रष्टव्यं च कर्म। तस्माच्छेचृवद्विद्यमान कर्मकरणो विद्यत एव द्रष्टेति। उच्यते। नैव हि 
्रष्टव्यदशेने वियते, तत्कुतो द्रष्टा स्यात्‌? दरष्टुसपेक्षे हि द्रष्टव्यदशेने। स च निरुत्यमाणः - 


तिरस्कृत्य द्रष्टा नास्त्यतिरस्कृत्य च दर्शनम्‌। 


इह द्रष्टा नाम यदि कश्ित्स्यात्‌, स दर्शनसापेक्षो वा स्यान्निरपेक्षो वा। तत्र यदि दशनसापेक्षोऽतिरस्कृत्य 
दर्शनमिष्यते, तदा सिद्धस्य वा दर्शनापेक्षा स्याटसिद्धस्य वा। तत्र सिद्धो द्रष्टा न हि दर्शनमपेक्षते। किं सिद्धस्य सतो 
द्रष्टुः पुनर्दर्शनापेक्‌ षा कुर्यात्‌? न हि सिद्धं पुनरपि साध्यत इति। अथासिद्धोऽपेक्षेत, असिद्धत्वादन्ध्यासुतवदर्शनं 


नापेक्षते। एवं तावदतिरस्कृत्य दर्शनमपेक््य द्रष्टा नास्ति। तिरस्कृत्यापि , दशननिरपेक्षत्वात्‌ इत्युक्तं प्राक्‌। तदेवं 
तिरस्कृत्यातिरस्कृत्य वा दर्शनं यदा द्रष्टा नास्ति, तदा - 

द्रष्टव्यं दशनं चैव द्रषटर्यसति ते कुतः॥६॥ 


्रष्ट्यसति निर्हैतुके द्रष्टव्यदर्शने न संभवतः इति कुतस्तत्सद्वावाद्‌ द्रष्टा प्रसेत्स्यति? 
अत्राह विद्येते एव द्रष्टव्यदर्शने, तत्कार्यसद्धावात्‌। तत्र - 


प्रतीत्य मातापितरौ यथोक्तः पुत्रसंभवः। 
चक्षूर्पे प्रतीत्यैवमुक्तो विज्लानसंभवः॥७॥ 


इति द्रष्टव्यं दर्शनं च प्रतीत्य विज्ञानमुत्पद्यते। त्रयाणां सनिपातात्सासवस्प्शः , स्पशंसहजा वेदना, तत्प्रत्यया 


तृष्णेति। एवं चत्वार्यपि भवाङ्गानि द्रष्टव्यदर्शनहेतुकानि विदयन्ते। तस्मात्कार्यसद्ावाद्‌ द्रष्टव्यदशेने वियते इति। 
(५ 


उच्यते - स्यातामेते, यदि विज्ञानादिचतुष्टयमेव स्यात्‌। यस्मात्‌ - 


्रष्टव्यदुशेनाभावाद्विजलानादिचतुष्टयम्‌। 
नास्तीति 


इह द्रष्टुरभावाद्‌ द्रष्टव्यदर्शने अपि न स्त इत्युक्तम्‌। अतः कुतो विज्ानादिचतुष्टयं विज्लानस्पशंवेदनातृष्णाख्यम्‌? 
तस्मान्न सन्ति विज्ानादीनि॥ 


अत्राह - सन्त्येवतानि तत्कार्यसद्वावात्‌। इह तृष्णाप्रत्ययमुपादानमित्यादिना उपादानभवजातिजरामरणादिकं 
विज्ञानादिचतुष्टयादुत्पयते, तस्मात्सन्ति विज्ानादीनि तत्कार्यसद्भावात्‌। 


उच्यते। स्युरुपादानादीनि यदि विल्ञानादिचतुष्टयमेव स्यात्‌। यदा तु द्रष्टव्यदशनाभावाद्विज्लानादि चतुष्टयं नैवास्ति, 
तदा - 


उपादानादीनि भविष्यन्ति पुनः कथम्‌॥८॥ 
न सन्त्युपादानादीनीत्यर्थः॥८॥ 
इदानी दर्शनवच्छेषायतनव्याख्यानातिदेशार्थमाह - 


व्याख्यातं श्रवणं घ्राणं रसनं स्पशनं मनः। 
दर्शनेनैव जानीयाच्छ्रोतृश्रोतव्यकादि च॥९॥ 


इति॥ 

उक्तं हि भगवता - 

न चक्षुः प्रेक्षते रूपं मनो धर्मान्न वेत्ति च। 
एतत्त परमं सत्यं यत्र लोको न गाहते॥ 


सामग्या दशनं यत्र प्रकाशयति नायकः। 
प्राहोपचारभूमिं तां परमार्थस्य बुद्धिमान्‌॥इति॥ 

तथा - 


चक्षुश्च प्रतीत्य रूपतः 1 | 

नो चक्षुषि रूप निश्रितं सूपसंक्रान्ति न चैव ॥ 
नैरात्म्यऽशुभराश्च धर्मिमे 8 शुभाश्च कल्िताः। 
विपरीतमसद्विकल्पितं चक्षुविज्ान त ऽपि जायते॥ 
विज्ाननिरोधसंभवं विज्ञा विपश्यति 

न करहिचि गतं न चागतं शूल्य मायोपम योगि पश्यति॥ 


तथाचार्योपालिपृच्छायाम्‌ - 

सर्व सयोगि तु पश्यति च ४ न पश्यति प्रत्ययहीनम्‌। 

नैव च चक्षु प्रपश्यति रूपं तेन सयोगवियोगविकल्पः॥ 
आलोकसमाशत्रित पश्यति चक्षू स्प मनोरमयित्रविशिष्टम्‌। 

येन _च योगसमाश्रितचक्षुस्तेन न पश्यति चक्षु कदाचि॥ 

योऽपि च श्रूयति न मनोजः सोऽपि च नान्तरि जातु प्रविष्टः 
सक्रमणं न च लभ्यति तस्य कल्पवशात्तु समुच्छितु शब्दः॥ इति॥ 
तथा - 

गीतं न नृत्यमपि वाद्यरुतं न ग्राह्यं 

स्वप्नोपमा हि रतयोऽबुधमोहनाश्च 

संकल्पलालस गता अबुधाऽत्र नाशं 

किं क्तलेशदास इव बालजनो भवामि॥ इति॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
चक्षुरादीन्द्रियपरीक्षा नाम तृतीयं प्रकरणम्‌॥ 


चतुर्थ प्रकरणम्‌ 


स्कन्धपरीक्षा चतुर्थं प्रकरणम्‌। 


अव्राह- यदेव चक्षुराटीनीन्द्रियाणि न सन्ति , न स्कन्धाः, अप्रतिषेधात्‌ तदन्तर्गतानि चेन्द्रियाणि, अतस्तान्यपि 
भविष्यन्तीति। उच्यते। स्युरेव, यदि स्कन्धाः स्युः तत्र रुपस्कन्धमधिकृत्याह - 


स # न रूपमुपलभ्यते। 
रूपेणापि न दश्यते रूपकारणम्‌॥१॥ 


तत्र रूपं भौतिकम्‌। तस्य कारणं चत्वारि महाभूतानि। तद्वयतिरिक्तं पृथग्भूतं सूपं रूपशब्दगन्धरसस्प्रष्टव्याख्यं 
नोपलभ्यते घटादिव पटः। रूपेणापि न निर्मुक्तं रूपात्पृथग्भूतं रूपकारणमुपलभ्यते॥१॥ 


तदेतत्प्रतिज्ाद्रयं प्रसाधयितुकाम आह - 

रूपकारणनिर्मक्ते रूपे रुपं प्रसज्यते। 
आहेतुकं, न चास्त्यर्थः कच्िदाहेतुकः क्कचित्‌॥२॥ 


यथा घटादर्थान्तरभूतः पटो न घटहेतुकः, एवं रूपकारणचतुर्महाभूतव्यतिरिक्त भौतिकं सूपमिष्यमाणं न भूतहेतुकं 


स्यात्‌। न चास्त्यर्थः कश्विदाहेतुकः क्कचित्‌। तस्मादहेतुकत्व दोषप्रसङ्गान्न रुूपकारणनिर्मुक्त 
रूपमभ्युपेतव्यमिति॥२॥ 


इदानीं स्पेणापि विनिर्मुक्तं यथा रूपकारणं नास्ति, तथा प्रतिपादयन्नाह - 
रूपेण तु विनिर्मुक्तं यदि स्याद्रूपकारणम्‌। 


यदि कार्यरूपविनिर्मुक्तं स्पकारणं स्यात्‌, तदा, यथा घटात्कुण्ड पृथक्सिद्धं घटहेतुकं न भवति, एवं कार्यात्पृथग्भूतं 
कारणमिष्यमाणम्‌- 


अकार्यकं कारणं स्यात्‌ 


निर्हेतुकं स्यात्‌। कारणस्य हि कारणत्वे कार्यप्रवृत्तिहैतुः, कार्यनिरपेक्षाच्च कारणात्‌ पृथकिसिद्धा नास्ति कार्यप्रवृत्तिः। 


यच्चाकार्यकं कारणं तन्निर्हेतुकत्वान्नरोरगतुरगविषाणवन्नास्त्येवेत्याह - 
नास्त्यकार्यं च कारणम्‌॥३॥ 


इति॥3॥ 


अथ चेद रूपस्य कारणमिष्यमाणं सति वा रूपे कारणत्वेनेष्यतेऽसति वा? उभयथा च नोपपद्यत इत्याह - 


रूपे सत्येव रूपस्य कारणं नोपपद्यते। 
रूपेऽसत्येव रूपस्य कारणं नोपपदयते॥५॥ 


सति वा संविद्यमाने रूपे किं रूपकारणेन प्रयोजनम्‌? असति असंवियमाने स्पे किं किं रूपकारणेन प्रयोजनम्‌, कस्य 
वा तत्कारणं परिकल्प्यते? तस्मादसत्यपि रूपे सूपकारणं नोपपदययते॥४॥ 


अथ स्यात्‌ - यद्यपि एवं रूपकारणं न संभवति, तथापि कार्य सपं संवित, सद्भावात्‌ कारणमपि भविष्यतीति। 
स्यादेवम्‌ , यदि कार्य सूपं स्यात्‌। न त्वस्ति। यस्मात्‌ - 


निष्कारणं पुना सूपं नैव नैवोपपद्यते। 


रूपकारणं यथा नास्ति तथोक्तम्‌। असति कारणे कुतो निर्हैतुकं कार्य रूपं भवेत्‌? नैव नैवेत्यनेन सावधारणेन 


प्रतिषेधद्रयेन अदहेतुकत्वादस्यात्यनिष्टतां दर्शयति। यतश्चैवं सूपं सर्वथा विचार्यमाणं न संभवति, 
तस्मात्‌ 


तत्त्वदर्शी योगी 


रूपगतान्‌ काशचिन्न विकल्पान्‌ विकल्पयेत्‌॥५॥ 

सप्रतिघाप्रतिघसनिदर्शनानिदर्शनातीतानागतनीलपीतादिविकल्पान्‌ रूपालम्बनान्न 
काशित्परिकल्पयितुमहतीत्यर्थः॥५॥ 


अपि च। इद रूपकारणमिष्यमाणं सदशं कार्यं निष्पादयेदसदशं वा? उभयथा च नोपपद्यते इत्याह - 


न कारणस्य सदृशं कार्यमित्युपपद्यते। 
न कारणस्यासदृशं कार्यमित्युपपद्यते॥६॥ 
तत्र रूपकारणं कठिनद्रवोष्णतरलस्वभावम्‌। भौतिकं तु चक्षुराध्यात्मिकं पञ्चचक्षर्विज्ञानादाश्रयकरूपप्रसादात्मकम्‌। 


बाह्यं तु रूपाद्यायतनादिकं चक्षर्विज्लानादिग्राह्यलक्षणं न महाभूतस्वभावमिति। अतो 


भ्निन्नलक्षणत्वान्निर्वाणवत्कार्यकारणयोः सादृश्यमेव नास्तीति 
न कारणस्य सदृशं कार्यमित्युपपद्यते। 


न चापि सदृशानां शालिबीजादीनां प्रस्परकार्यकारणभावो दृष्टः, इत्यतः 
न कारणस्य सदृशं कार्यमित्युपपद्यते। 


तथापि | 
न कारणस्यासदृशं कार्यमित्युपपद्यते। 


भिन्नलक्षणत्वान्निर्वाणवदेवेत्यभिप्रायः॥६॥ 
यथा चेदं रूपं विचार्यमाणं सर्वथा नोपपद्यते, एवं वेदनादयोऽपि, इत्यतिदिशन्नाह - 


वेदनाचित्तसंज्ञानां, संस्काराणां च सर्वशः 
सर्वेषामेव भावानां रूपेणैव समः क्रमः॥७॥ 


वेदनादिकमपि सर्वं रूपविचारेणैव समं योज्यम्‌। यथैव ह्येकस्य धर्मस्य शून्यता प्रतिपादयितुमिष्टा माध्यमिकेन, 
तथैव सर्वधर्माणामपीति॥७॥ 


पिरह यः परीहारं कृते शूल्यतया वदेत्‌। 

सर्वं तस्यापरिषतं समं साध्येन जायते॥८॥ 

तत्र परपक्षदूषणं विग्रहः। शूल्यतया कारणभूतया रूपं निःस्वभ्ावमित्येवं सस्वभाववादे प्रतिषिद्धे, यदि परः परिहार 
ब्रूयात्‌ - वेदनादयस्तावत्सन्ति, तद्वदरूपमप्यस्तीति, तदेतत्सर्वं तस्यापरि हृतं भवति। यस्माद्रेदनादीनामपि सद्भावः 
साध्येन रूपसद्वावेन समो वेदितव्यः। यथा रूपं स्वकारणात्तत्वान्यत्वेन विचार्यमाणमसत्‌, एवं स्पर्शप्रत्यया वेदना, 
विजलानसहजा संजा, अविद्याप्रत्ययाः संस्काराः, संस्कारप्रत्ययं च विज्ानं स्वकारणात्स्पर्शदेः तत्त्वान्यत्वादिना 
विचार्यमाणं नास्तीति सर्वमेतत्साध्यसमं भवति। यथा वेदनादयः साध्यसमा, एवं लक्ष्यलक्षण 
कार्यकारणावयव्यवयवादयोऽपि सर्व एव पदार्थाः रुपेण साध्येन समा इति कुतः परस्य परीहार संभवेत्‌? सर्वं 
वचनमस्य साध्यसमं भवतीति सर्वत्र शास्रे परीहारेण साध्यसमत्वं माध्यमिकेना ग्राहणीयमित्याचार्यः 

शिक्षयति॥८॥ 
यथा च परपक्षदूषणे विहिऽतोयं विधिः, एवं व्याख्यानकालेऽपीत्याह - 


व्याख्याने य उपालम्भं कृते शूल्यतया वदेत्‌। 
सर्वं तस्यानुपालब्धं समं साध्येन जायते॥९॥ 


व्याख्यानकालेऽपि यः शिष्यदेशीयश्चोयमुपालम्भं कुर्यात्‌, तस्यापि तच्चोद्यमुपालम्भाख्यं पूर्ववत्साध्यसमं 
वेदितव्यम्‌। यथोक्तम्‌ - 


भावस्यैकस्य यो द्रष्टा द्रष्टा सर्वस्य स स्मृतः 
एकस्य शूल्यता यैव सैव सर्वस्य शूल्यता॥ इति। 


ह ऽपि - 
एकेन धर्मेण तु सर्वधरमन 

अनुगच्छते मायमरीचिसादशान्‌। 

उ च्छानविकानशाश्चतान्‌ 

सो नचिरेण गच्छति॥ इति॥ 
समाधिराजसूत्रेऽपि - 


यथ जात तयात्मसंज्ञ तथैव सर्वत्र पेषिता बुद्धिः। 
सर्वे च तत्स्वभावा धर्म विशुद्धा गगनकल्पाः॥ 


एकेन सर्व जानाति सर्वमेकेन पश्यति। 
कियद्रहु पि भावेत्वा न तस्योत्पद्यते मदः॥इति। 


इत्याचार्यचन्द्रकीर्तिपादोपरचित्तायां प्रसन्नपदायां मध्यमकवृत्तौ स्कन्धपरीक्षा नाम चतुर्थं प्रकरणम्‌॥ 


पञ्चमं प्रकरणम्‌ 


धातुपरीक्षा पञ्चमं प्रकरणम्‌॥ 


अत्राह - धातवः सन्ति प्रतिषेधाभावात्‌। उक्तं च भगवता- षड्धातुरयं महाराज पुरुषपुद्रल इत्यादि। ततश्च 
प्रचनपाठाद्वातुवत्स्कन्धायतनान्येव सन्तीति। उच्यते। स्युः स्कन्धायतनानि यदि धातव एव स्युः| कथमित्याह- 


नाकाशं वियते किंचित्सूर्वमाकाशलक्षणात्‌। 
अलक्षणं प्रसज्येत स्यात्पूर्वं यदि लक्षणात्‌॥१॥ 


तत्र षड्‌ धातव उक्ताः पृथिव्यपेजोवाय्वाकाशविज्ञानाख्याः। तत्राकाशमधिकृत्योच्यते दूषणं स्वरूपनिरूपणात्‌। 

इहाकाशस्यानावरणं लक्षणमुच्यते। यद्‌ यस्मात्सूर्माकाशमनावरण लक्षणाल्लक््यं स्यात्‌, तत्र 
लक्षणप्रवर्तनादनावरणलक्षणात्पूर्वं नाकाशं लक्ष्यरूपमिति। यदा चैवम्‌ - 


नाकाशं विदयते किचित्सूर्दमाकाशलक्षणात्‌। 
अलक्षणं प्रसज्येत स्यात्पूर्वं यदि लक्षणात्‌॥ 


तथाहि अलक्षणं प्रवर्तताम्‌। तदभावे खपुष्पवन्नास्त्याकाशमित्याह - 


अलक्षणो न कश्चिच्च भावः संविद्यते क्कचित्‌। 


इति। अत्राह - लक्षणप्रवृत्तिर्लक्ष्ये भवेत्‌ , तत्सद्भावाल्लक्ष्यमप्यस्तीति। एतदपि नास्ति। यस्मात्‌ - 
असत्यलक्षणे भावे क्रमतां कुह लक्षणम्‌॥२॥ 


लक्षणात्पूर्वमलक्षणो भावो नास्तीत्युक्तम्‌। ततश्च असति असंविद्यमाने अलक्षणे लक्षणरहिते भावे कुह इदानीं 
लक्षणप्रवर्ततामिति नास्ति लक्षणप्रवृत्तिः॥२॥ 


अपि च। इदं लक्षणं प्रवर्तमानं सलक्षणे वा प्रवर्तेत अलक्षणे वा? उभयथा च नोपपद्यत इत्याह - 


नालक्षणे लक्षणस्य प्रवृत्तिर्न सलक्षणे| 
सलक्षणालक्षणाभ्यां नाप्यन्यत्र प्रवर्तते॥3॥ 


तत्र अलक्षणे खरविषाणवन्न लक्षणप्रवृत्तिः। सलक्षणेऽपि भावे न लक्षणप्रवृत्तिरूपपद्यते प्रयोजनाभावात्‌। किं हि 
लक्षणवतः प्रसिद्धस्य भावस्य पुनर्लक्षणकृत्यं स्यात्‌? इत्यनवस्था अतिप्रसङ्गश्चैवं स्यात्‌। न ह्यसौ कदाचिन्न 
सलक्षणः स्यादिति सदैव लक्षणप्रवृत्तिः प्रसज्येत। न चैतदिष्टम्‌। तस्मात्सलक्षणेऽपि भावे न लक्षणप्रवृत्तिपरुपद्यते 
प्रयोजनाभावात्‌ तत्रैवं स्यात्‌ - सलक्षणालक्षणाभ्यामन्यत्र प्रवर्तिष्यत इति। उच्यते - 


सलक्षणालक्षणाभ्यां नाप्यन्यत्र प्रवर्तते। 


किं कारणम्‌ ? असद्भावात्‌। यदि सलक्षणो नालक्षणः, अथालक्षणो न सलक्षणः। अतः सलक्षणश्च अलक्षणश्चेति 


विप्रतिषिदमेतत्‌। न च विप्रतिषिद्धं संभवति। तस्मादसंभवादेव सलक्षणे चालक्षणे च लक्षणप्रवृततिर्नोपपदययते 
इति॥३॥ 


अथापि स्यात्‌ - यद्यपि न लक्षणप्रवृत्तिः , तथापि लक्ष्यमस्तीति एतदपि नास्ति। यस्मात्‌ - 
लक्षणासंप्रवृत्तौ च न लक््यमुपपदयते। 
यदा लक्षणप्रवृत्तिरेव नास्ति तदा कथं लक्ष्यं स्यात्‌? नैव संभवतीत्यभिप्रायः। 


अव्राह- लक्षणप्रवृत्तिस्त्वया निषिद्धा न तु लक्षणम्‌, ततश्च विद्यते लक्ष्यम्‌, लक्षण सद्वावात्‌। उच्यते- 

लक्ष्यस्यानुपपत्तौ च लक्षणस्याप्यसंभवः॥४॥ 
लक्षणासंप्रवृत्तौ च न लक््यमुपपदययते इति प्रतिपादितम्‌। तदा 


लक्ष्यस्यानुपपत्तौ च लक्षणस्याप्यसंभवः। 
निराश्रयत्वात्‌॥४॥ 


यदा चैवं लक्षणं नास्ति, तदा लक्षणसद्भावाद्वि्यते लक्ष्यमिति यदुक्तं तन्न यतश्चैतदेवम्‌ - 
तस्मान्न विद्यते लक्ष्यं लक्षणं नैव विद्यते। 
इति निगमनम्‌॥ 


अत्राह -यद्यापि लक्ष्यलक्षणे न स्तः, तथा (प्या)काशमस्ति, भावरूपं च भवदाकाश लक्ष्यं लक्षणं वा स्यात्‌। 
तस्माल्लक्ष्यलक्षणे अपि ट इति। एतदप्ययुक्तमित्याह - 


लक्ष्यलक्षणनिर्मुक्तो नैव भावोऽपि विदयते॥५॥ 


लक्ष्यलक्षणे यथा न स्तः, तथोक्तं प्राक्‌। यदा अनयोरभावः, तदा लक्ष्यलक्षणरहित 
त्वादाकाशकुसुमवन्नास्त्याकाशम्‌॥५॥ 


यद्याकाशं भावो न भवति, अभभावस्तर्हिं अस्तु? एतदपि नास्ति। यस्मात्‌ - 


अविद्यमाने भावे च कस्याभावो भविष्यति। 


यदा आकाशं भावो न भवति, तदा भावस्यासत्वे कस्याभावः कल्प्यताम्‌? वक्ष्यति हि - 
भावस्य चेदप्रसिद्धिरभावो नैव सिध्यति। 
भावस्य हयन्यथाभावमभावं ब्रुवते जनाः॥इति। 


तस्माद्‌ भावाभावादभावोऽप्याकाशं न संभवति। स्पाभावश्चाकाशमिति व्यवस्थाप्यते। यद्यपि रूपं स्यात्तदा रुपाभाव 
आकाशमिति स्यात्‌। यदा च यथोक्तेन न्यायेन रूपमेव नास्ति, तदा कस्याभाव आकाशं स्यात्‌? 


अत्राह - विद्येते एव भावाभावौ, तत्परीक्षकसद्भावात्‌। अस्ति च भवान्‌ भावाभावयोः परीक्षकः, य एवाह - 
अविदयमाने भावे च कस्याभावो भविष्यति। 


इति। तस्माद्‌ भवतो भावाभावपरीक्षकस्य सद्भावात्‌ परीक्ष्यावपि भावाभावौ विदेते इति। उच्यते। एतदप्ययुक्तम्‌ 
यस्मात्‌ - 


भावाभावविधर्मी च भावाभावमवैति कः॥६॥ 


स्यातां भावाभावौ यदि, तदा तयोः परीक्षको भावो व स्यादभ्ावो वा। यदि भाव इष्यते, तस्य 

लक्ष्यलक्षणनिर्मुक्तो नैव भावोऽपि विदयते। 
इत्युक्तं टूषणम्‌। अथ अभावः, 
अविदयमाने भावे च कस्याभावो भविष्यति। 


इत्यत्रोक्तमेतद्ुषणम्‌। न च भावाभावविसदृशध्मी कश्चित्‌ तृतीयः पदार्थोऽस्ति, योऽनयोरवगमक इति नास्ति 
भावाभावयोः परीक्षकः। अत एवोक्तं भगवता - 


भावानभावानिति यः प्रजानति 
स सर्वभावेषु न जातु सज्जते। 
यः सर्वभावेषु न जातु सज्जते 
स आनिमित्त भजते समाधिम्‌॥इति। 


तथा - 

योऽपि च चिन्तयि शूल्यकथधर्मान्‌ 
सोऽपि 1 बलः। 
अक्षर शूल्यक धमाः 

ते च अनक्षर अक्षर ञक्ताः॥ 

शान्त पशान्त य चिन्तयि धर्मान्‌ 
सोऽपि च चिन्त न जातु न भूतः। 
चित्तवितर्कण सर्वं पपल्चाः 

सूक्ष्म अचिन्तिय बुध्यथ धर्मन्‌॥ 


इति विस्तरः॥६॥ 
इदानी प्रतिपादितमर्थं निगमयन्नाह - 


तस्मान्न भावो नाभावो न लक्ष्यं नापि लक्षणम्‌। 
आकाशम्‌ 


इति। यथा चाकाशम्‌, एवम्‌ - 


आकाशसमा धातवः पञ्च ये परे॥५७॥ 


पृथिव्यादिधातवो ये पञ्च परेऽवशिष्यन्ते, तेऽपि आकाशवद्‌ भावाभावलक्ष्यलक्षणपरिकल्पस्वरूपरहिताः परिज्ञेया 
इत्यर्थः ॥७॥ 


तदेवं पदार्थानां स्वभावे व्यवस्थिते अविद्यातिमिरोपहतमतिनयनतया अनादिसंसाराभ्यस्त तया 
भावाभावादिविपरीतदर्शना निर्वाणानुगाम्यविपरीतनैःस्वभाव्यदर्शनसन्मार्गपरिभष्टाः 


अस्तित्वं ये तु पश्यन्ति नास्तित्वं चाल्पबुद्धयः। 
भावानां ते न पश्यन्ति द्रष्टव्योपशमं शिवम्‌॥८॥ 

्रष्टव्योपशमं शिवलक्षणं सर्वकल्पनाजालरहितं ज्ानजेयनिवृत्तिस्वभावं शिवं परमार्थ स्वभ्ावम्‌। 
परमार्थमजरममरमप्रपञ्चं निर्वाणं शूल्यतास्वभावं ते न पश्यन्ति मन्दबुद्धितया अस्तित्वं नास्तित्वं चाभिनिविष्टाः 
सन्त इति। यथोक्तमार्यरत्रावल्याम्‌ - 


नास्तिको दुर्गतिं याति सुगतिं यात्यनास्तिकः। 
यथाभूतपरिजल्ानान्मोक्षमद्वयनित्रितः॥इति॥ 


आर्यसमाधिराजे चोक्तं भगवता - 
अस्तीति नास्तीति उमेऽपि अन्ता 
शुद्धी अशुदधीति इमेऽपि अन्ता। 
ध मे अन्त विवर्जयित्वा 

मध्येऽपि स्थानं न करोति पण्डितः॥ 
अस्तीति नास्तीति विवाद एषः 


9 अशुद्धीति अयं विवादः। 
न दुखं प्रशाम्यते 
अविवादप्रास्या चं दुःखं निरुध्यते॥इति। 


तस्मादसंभव एव यत्सांसारिकेण मार्गेण निर्वाणमधिगम्यत इति॥८॥ 
इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 


धातुपरीक्षा नाम पञ्चमं प्रकरणम्‌॥ 


षष्ठ प्रकरणम्‌ 


रागरक्तपरीक्षा षष्ठं प्रकरणम्‌। 


अत्राह -विद्यन्त एव स्कन्धायतनधातवः। कुतः? तदाश्रयसंक्लेशोपलब्धेः। इह यन्नास्ति, न 
तदाश्रयसंक्लेशोपलब्धिरस्ति बन्ध्यादुहितुरिव वन्ध्यासूनोः। सन्ति च रागादयः क्लेशाः संक्लेशनिबन्धनम्‌। यथोक्तं 
भगवता - बालो भिक्षवे अश्रुतवान्‌ पृथग्जनः प्रजलपिमनुपतितः चक्षुषा रूपाणि दष्ट्वा 
सौमनस्यस्थानीयान्यभिनिविशते। सोऽभिनिविष्टः सन्‌ रागमुत्पादयति। रक्तः सन्‌ रागजं दवेषजं मोहजं 
कर्माभिसंस्करोति कायेन वाचा मनसेति विस्तरः। उच्यते। स्युः स्कन्धायतनधातवो यदि रागादय एव क्लेशाः 
स्युः। इहायं रागः परिकल्प्यमानौ बालपृथग्जनैः सति रक्ते नरे परिकल्प्येत असति वा? उभयथा च न युज्यत 
इत्याह - 


रागादययदि भवेत्सर्वं रक्तो रागतिरस्कृतः। 
तं प्रतीत्य भवेद्रागो रक्ते रागो भवेत्सति॥१॥ 

तत्र रागः सक्तिरथ्यवसानं सङ्गोऽभिनिवेश इति पर्यायाः। रक्तो रागाश्रयः। स यदि रक्तो रागात्पूर्वं रागतिरस्कृतो 


रागरदहितो भवेत्‌, तदा तं रागतिरस्कृतं रक्तं प्रतीत्य रागो भवेत्‌। एवं सक्ते रक्ते रागो भवेदिति युक्तम्‌। न त्वेवं 
सभवति, यद्रागरहितो रक्तः स्यात्‌। अहतामपि रागप्रसङ्गात्‌॥१॥ 


यद्येवं सति रक्ते न रागः, असति तहिं रक्ते रागोऽस्तु। एतदप्ययुक्तमित्याह - 


रक्तेऽसति पुना रागः कुत एव भविष्यति। 
यटा सति रक्ते रागो नास्ति, तदा कथमसति रक्ते निराश्रयो रागः सेत्स्यति?न हि असति फले तत्पक्कता 
सभवतीति॥ 


अत्राह - यद्यपि त्वया रागो निषिद्धः, तथापि रक्तोऽस्ति, अप्रतिषेधात्‌। न च रागमन्तरेण रक्तो युक्तः, 


तस्मादयमप्यस्तीति। उच्यते। स्याद्रागो यदि रक्तः स्यात्‌। यस्मादयं रक्त इष्यमाणः सति वा रागे परिकल्प्येत, 
असति वा? उभ्रयथा च नोपपद्यते इत्याह - 


सति वासति वा रागे रक्तेऽप्येष समः क्रमः॥२॥ 
तत्र यदि सति रागे रक्तः परिकल्प्येत, तत्रापि एष एव रागानुपपत्तिक्रमोऽनन्तरोक्तो रक्तेऽपि तुल्यः। 
रक्तायदि भवेत्पूर्वं रागो रक्ततिरस्कृतः। 


इत्यादि| अथासति रागे रक्त इष्यते, एतदप्ययुक्तम्‌। यस्मात्‌ - 
रागेऽसति पुना रक्तः कुत एव भविष्यति। 


इति। तस्माद्रक्तोऽपि नास्ति। रागरक्ताभावाच्च स्कन्धादयोऽपि न सन्तीति॥२॥ 


अत्राह - नैव हि रागरक्तयोः पौर्वापर्येण संभवो यत इदं दूषणं स्यात्‌, किं तहिं रागरक्तयोः सहैवोद्रवः। चित्तसहभूतेन 
रागेण हि चित्तं रज्यते, तच्च रक्तमिति। अतो विद्येते एव रागरक्ताविति। उच्यते। एवमपि - 


सहैव पुनरुद्रूतिर्न युक्ता रागरक्तयोः। 
सहोत्पादोऽपि न युक्तौ रागरक्तयोः। यस्मात्‌ - 


भवेतां रागरक्तौ हि निरपेक्षौ परस्परम्‌॥३॥ 


सहभावात्‌ सव्येतरगोविषाणवदित्यभिप्रायः॥३॥ 


अपि च। अनयो रागरक्तयोः सहभावः एकत्वे परिकल्प्येत पृथक्त्वे वा? तत्र यदि एकत्वे, तन्न युज्यते। यस्मात्‌ 
नैकत्वे सहभावोऽस्ति 


कस्मात्पुननीस्तीत्याह -न तेनैव हि तत्सह। 


न ध रागस्वात्मा रागादव्यतिरिक्तो रागेण सहेति व्यपदिश्यते॥ 
इदानीं एथक्त्वेऽपि सहभावाभावमाह - 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम ०९८ 51 ग 235 


पृथक्त्वे सहभावोऽथ कुत एव भविष्यति॥४॥ 
न हि पृथग्भूतयोरालोकान्धकारयोः संसारनिर्वणयोर्वा सहभावो दृष्ट इति॥५॥ 
किं चान्यत्‌ - 


एकत्वे सहभावश्चत्स्यात्सहायं क सः। 
पृथक्त्वे सहभावश्चेत्स्यात विनापि सः॥५॥ 


यदि एकत्वे सहभावः स्यात्‌, तदा यत्र यत्रैकत्वं तत्र तत्र सहभाव इत्येकस्यापि सहभावः स्यात्‌। पृथक्त्वेऽपि 


सहभावे इष्यमाणे यत्र यत्र पृथक्त्वं तत्र तत्र सहभाव इति अश्चादिव्यतिरिक्तस्य पृथगवस्थितस्य गोः असहायस्य 
सहभावः स्यात्‌॥५॥ 
कि च - 
( सहभावश्च यदि किं रागरक्तयोः। 
: पृथक्पृथग्भावः सहभावो यतस्तयोः॥६॥ 


पृथक्त्वे सहभावश्च रागरक्तयोः परिकल्प्यते। किमनयोः सिद्धः पृथक्पृथग्भावः? किं रागनिरपेक्षो रक्तः सिद्धो 
यतस्तयोः सहभावः स्यात्‌? पृथक्पृथकिसद्धयोरेव हि गवाश्वयोः सहभावो दृष्टः। न त्वेवं रागरक्तौ 
पृथक्पृथक्सिद्धाविति नास्त्यनयोः सहभावः॥६॥ 


अथवा। पृथक्पृथगसिद्धयोर्न सहभाव इति कृत्वा - 
सिद्धः पृथक्पृथगभावो यदि वा रागरक्तयोः। 


परिकल्प्यते भवता, किमिदानी सहभावेनाकिचित्करेण परिकल्पितेनेत्याह - 
सहभावं किमर्थं तु परिकल्पयसे तयोः॥७॥ 


रागरक्तयोः सिद्धयर्थं सहभावः परिकल्प्यते। सच पृथक्पृथगसिद्धयोर्नास्तीति पृथक्पृथक्‌ सिद्िरभ्युपगम्यते त्वया। 
नन्वेवं सति सिद्धत्वात्किमनयोः सहभावेन कृत्यम्‌? 


व सिध्यतीत्येवं सहभावं विकाङ्क्षसि। 

पृथक्पृथग्‌ रागरक्तयोः सिद्िर्नास्तीति कृत्वा यद्यनयोः सहभावमिच्छसि, स च पृथक्पृथगसिद्धयोर्नास्तीति - 
सहभावप्रसिद्धयर्थ पृथक्त्वं भूय इच्छसि॥८॥ 

नन्वेवं सति इतरेतराश्रयायां सिद्धौ स्थितायां कस्येदानीं सिद्धौ सत्यां कस्य सिद्धिरस्तु ?॥८॥ 

यावता - 


प्रथग्भावाप्रसिद्धेश्च सहभावो न सिध्यति। 

कतमस्मिन्‌ पृथग्भावे सहभावं सतीच्छसि॥९॥ 

नास्त्येव स पृथग्भावः सहभावानपेक्षो यस्मिन्‌ पृथग्भावे सति सहभावसिद्धिः स्यादित्यसंभावयन्नाह - 
कतमस्मिन्पृथग्भावे सहभावं सतीच्छसि॥९॥ 

तदेवं यथोदितविचारपरामर्शन रागरक्तयोरसिद्धि निगमयन्नाह - 

एवं रक्तेन रागस्य सिद्धिर्म सह नासह। 

इति। यथा च रागरक्तयोर्न पौर्वापर्येण सिद्धिः नापि सहभावेन, एवं सर्वभ्ावानामपीत्यतिदिशन्नाह - 
रागवत्सर्वधर्माणां सिदिर्न सह नासह॥१०॥ 

इति देषदविष्टमोहमूढादीनां रागरक्तवदसिद्धिर्योज्यते॥१०॥ 

अत एवोक्तं भगवता - 

यो रज्येत यत्र वा रज्येत येन वा रज्येत, यो दुष्येत यत्र वा दुष्येत येन वा दुष्येत, यो मुह्येत यत्र वा मुह्येत येन 
वा मुह्येत, स तं धर्म न समनुपश्यति तं धर्म नोपलभते। स तं धर्ममसमनुपश्यन्ननुपलभमानो 
ऽरक्तोऽदुष्टोऽमूढोऽविपर्यस्तचित्तः समाहित इत्युच्यते। तीर्णः पारग इत्युच्यते। क्षेमप्रास इत्युच्यते। अभयप्रास 


इत्युच्यते। यावत्‌ क्षीणास्रव इत्युच्यते। निःक्लेशो वशीभूतः सुविमुक्तचित्तः सुविमूक्तप्रल आजानेयो महाभागः 


कृतकृत्यः कृतकरणीयः अपहतभारोऽनुप्राप्तस्वकार्थः परिक्नीणभवसंयोजनः सम्यगाज्ञासुविमुक्तचित्तः 
सर्वचेतोवशितापरमपारमिप्रा्तः श्रमण इत्युच्यते। इति विस्तरः॥ 

तथा - 

ये रागदोषमदुमोहसभाव ज्ञात्वा 

संकल्पहेतुजनितं वितथप्रवृत्तम्‌। 


न विकल्पयन्ति न विरागमपीह तेषाम्‌ 
[आशु] सर्वभवभावविभावितानाम्‌॥ 


इत्याचार्यचन्द्रकीर्तिपादोपरचित्तायां प्रसन्नपदायां मधथ्यमकवृत्तौ 
रागरक्तपरीक्षा नाम षष्ठं प्रकरणम्‌॥ 


सप्तम प्रकरणम्‌ 


सस्कृतपरीक्षा सप्तमं प्रकरणम्‌। 

अत्राह - विद्यन्त एव संस्कृतस्वभावाः, स्कन्धायतनधातवः उत्पादादिसंस्कृतलक्षणसद्भावात्‌। उक्तं हि भगवता- 
त्रीणीमानि संस्कृतस्य संस्कृतलक्षणानि। संस्कृतस्य भिक्षवः उत्पादोऽपि प्रजलायते, व्ययोऽपि, 
स्थित्यन्यथात्वमपीति। न च अविद्यमानस्य खरविषाण स्येव जात्यादिलक्षणमस्ति। 
तस्मात्संस्कृतलक्षणोपदेशाद्वियन्त एव स्कन्धायतनधातवः इति। उच्यते। स्युः स्कन्धायतनधातवः 
संस्कृतस्वभावास्तावकेन मतेन, यदि जात्यादिलक्षणमेव भवेत्‌। इदहायमुत्पादः संस्कृतलक्षणत्वेनेष्यमाणः संस्कृतो 
वा तल्लक्षणत्वेनेष्यते, असंस्कृतो वा? तत्र- 


यदि संस्कृत उत्पादस्तत्र युक्ता त्रिलक्षणी। 


त्रयाणां लक्षणानां समाहारसिलक्षणी। इयं च उत्पादस्थितिभङ्गसमाहारस्वभाव- सर्वसंस्कृताव्यभिचारिणीति कृत्वा 
यदि उत्पादः संस्कृत इति परिकल्प्यते, तदा उत्पादेऽपि त्रिलक्षणी प्रसज्यते। ततश्च रूपादिवल्लक््यत्वमुत्पादस्य 


स्यात्‌, न संस्कृतलक्षणत्वम्‌। अथोत्पादेऽपि त्रिलक्षणी नेष्यते, तदा त्रिलक्षणीरहितत्वादाकाशवत्‌ 
संस्कृतलक्षणत्वमस्यावहीयते इत्याह - 


अथासस्कृत व 1 क्षणम्‌॥९॥ 
इति। नैतत्सस्कृतलक्षणमित :॥१॥ 


अपि च। इमे उत्पादादयः संस्कृतस्य लक्षणत्वेन परिकल्प्यमाना व्यस्ता वा पृथग्वा लक्षणत्वेन परिकल्प्येरन्‌, 
समस्ता वा सहभूता वा? उभयथा च न युज्यत इत्याह - 


उत्पादाद्यास्रयो व्यस्ता नालं लक्षणकर्मणि। 

संस्कृतस्य समस्ताः स्युरेकत्र कथमेकदा॥२॥ 

तत्र व्यस्ता लक्षणकर्मणि न युज्यन्ते। यदि उत्पादकाले स्थितिभङ्गौ न स्यातां तदा स्थितिभङ्गरहितस्य 
आकाशस्येव संस्कृतलक्षणत्वेनानुपपद्य एवोत्पादः। अथ स्थितिकाले उत्पादभङ्गौ न स्तः, तदा तद्रहितस्य स्थितिः 
स्यात्‌। उत्पादभङ्गरहितश्च पदार्थो नास्त्येवेति न अस्याविद्यमानस्य खपुष्पवत्‌ स्थितिर्यज्यते। किं च। 
स्थितियुक्तस्य पश्चादनित्यतयापि योगो न स्यात्‌, तद्विरोधिधर्माक्रान्तत्वात्‌। अथ स्यात्‌- पूर्वं शाश्वतो भूत्वा 
पश्चादशाश्चत इति, न चैकपदार्थः शाश्चतश्चाशाश्चतश्च युक्त इति नोत्पादभ्ङ्गरदहितस्य स्थितिः। तथा यदि भङ्गकाले 
स्थित्युत्पादौ न स्याताम्‌, एवमप्यनुत्पन्नस्य स्थितिरहितस्य खपुष्पस्य विनाशोऽपि नास्तीति। एवं 
तावदुत्पादादयो व्यस्ता नालं लक्षणकर्मणि नालं न पर्या इत्यर्थः॥ 

इदानीं समस्ता अपि न युज्यन्त इत्याह - 

समस्ताः स्युरेकत्र कथमेकदा। 

एकत्र पदार्थ, एकस्मिन्‌ काले, परस्परविरुदधत्वाद्रागवैराग्यवत्‌, आलोकान्धकारवद्वा न युज्यन्त इत्यभिप्रायः 


यस्मिन्नेव क्षणे पदार्थो जायते, तस्मिन्नेव तिष्ठति विनश्यति चेति कः सचेताः प्रतिपद्येत? तस्मात्समस्तानामपि 
उत्पादादीनां संस्कृतस्य लक्षणकर्मणि नास्ति सामर्थ्यम्‌॥२॥ 

अथ यदुक्तं 'यदि संस्कृत उत्पादः" इत्यादि, तेन यदि उत्पादादीनां त्रिलक्षणी प्रासा प्रसक्ता, ततः को दोषः? 
अथासंस्कृतः, एवमप्यदोष इति। उच्यते - 


उत्पाटस्थितिभङ्गानामन्यत्सस्कृतलक्षणम्‌ 
अस्ति चेदनवस्थैवं नास्ति चेत्ते न संस्कृताः॥३॥ 


ननु च पक्षद्वयेऽपि विहित एव दोषः, तत्र किं पुनरुक्ताभिधानेनेति। सत्यमुक्तो दोषः स खलु नाचार्येण, किं तर्हि 
वृत्तिकारेण। अथ पूर्वप्रतिज्ञातमेव दूषणान्तराभिधानेन स्पष्टीकरणार्थं पुनराचार्योऽभिहितवान्‌। यदि 
उत्पादस्थितिभङ्गानामन्यदुत्पादादिकं संस्कृततक्षण मिष्यते, तदा तेषामप्यन्यत्‌, तेषामप्यन्यत्‌, इत्यपर्यवसानदोषः 
स्यात्‌। सति च अपर्यवसानदोषे, किं पूर्वं स्याद्‌ यत उत्तरकालमपरं भवेदिति व्यवस्थाभावादसंभव एवं 


उत्पादादीनामित्यभ्निप्रायः। अथवा, पूर्वं मुख्यत्वादुत्पादस्यैव दूषणमुक्तम्‌, अधुना तु सामान्येनेति। नास्ति चेत्ते न 
संस्कृता इति गतार्थमेतत्‌॥३॥ 


अत्राहुः सांमितीयाः - सन्ति चोत्पादादीनामुत्पादादयः, न च अनवस्थाप्रसङ्गः, लक्षणानु लक्षणानां 
परस्परनिष्पादकत्वात्‌। यस्मादिह संस्कृतधर्मः कुशलः किलष्टो वा उत्पद्यमानः आत्मना पञ्चदशः उत्पद्यते। स 
धर्मस्तस्य चोत्पादः समन्वागमः स्थितिर्जरा अनित्यता। यद्यसौ धर्मः क्लिष्टो भवति, तस्य मिथ्याविमुक्तिः। अथ 
शुभः, तस्य सम्यग्विमूक्तिः। यदि नैर्याणिको भवति तस्य नैर्याणिकता। अथ अनेर्याणिकः, तस्य अनैर्याणिकता। 
इत्येष परिवारः। इदानीमुत्पाद स्यापर उत्पादः यावदनैर्याणिकतानैर्याणिकतेत्येष परिवारस्य परिवारः। तत्र योऽयं 
मौल उत्पाद स आत्मानं विहाय अन्यांश्वतुर्दश धर्मान्‌ जनयति। उत्पादोत्पादसंलकस्तु अनुलक्षणभूत उत्पादो 
मौलमेवोत्पादं जनयति। एवं यावटनैर्याणिकता चतुर्दश धर्मन्‌ न निर्याणयति, न तन्निर्वाणं प्रापयतीत्यर्थः 
अनैर्याणिकतानैर्याणिकता तु न निर्याणयति। तदेवमुत्पादादीनामनवस्थां परिहरन्नाह - 


उत्पादोत्पाद उत्पादो मूलोत्पादस्य केवलम्‌। 
उत्पादोत्पादसुत्पादो मौलो जनयते पुनः॥४॥ 


द्विविधो ह्युत्पादः। एको मौल उत्पादः, अपरश्च उत्पादोत्पादसंजलकः, उत्पादस्योत्पाद इति कृत्वा। तत्र 
योऽयमुत्पादोत्पादसंलक उत्पादः, स मूलोत्पादस्य केवलमुत्पादकः। तं चेदानी मुत्पादोपादाख्यमुत्पाद मौल उत्पादो 
जनयति। तदेवं परस्परनिर्वर्तनादस्ति च त्रिलक्षणी उत्पादादीनाम्‌, न चानवस्थाप्रसङ्ग इति॥४॥ 

अत्रोच्यते - 


उत्पादोत्पाद उत्पादो मूललोत्पाटस्य ते यदि। 
मौलेनाजनितस्तं ते स कथं जनयिष्यति॥५॥ 


यदि तव उत्पादस्योत्पादो मूलोत्पादस्य जनक इति मतम्‌, स कथमिदानीं मौलेनोत्पादेनानुत्पादितः सन्‌ 
उत्पादोत्पादो मौलं जनयिष्यति?॥५॥ 

अथ मन्यसे - उत्पादित एव मौलेनोत्पादेन उत्पादोत्पादो मौलं जनयिष्यति, एतदप्य सदित्याह - 
स ते मौलेन जनितो मौलं जनयते यदि। 


मौलः स तेनाजनितस्तमुत्पादयते कथम्‌॥६॥ 

स उत्पादोत्पादसंज्ञक उत्पादो मौलेन जनितो यदि मौलं जनयति, स मौल उत्पादोत्पादे नाजनितोऽविदययमानः 
कथमुत्पादोत्पादं जनयिष्यति? तस्मान्मौतलेन जनितः सन्‌ उत्पादोत्पादो मौलं जनयतीते न युज्यते। ततश्च 
परस्परनिर्व्त्यनिरवर्तकत्वाभावात्स एव अनवस्थाप्रसङ्ग इति नास्त्युत्पादः॥६॥ 


अत्राह - उत्पद्यमान एव मूलोत्पाद उत्पादोत्पादमुत्पादयति, स एवोत्पादोत्पादो मूलोत्पादं जनयिष्यतीति। उच्यते - 


अयमुत्पद्यमानस्ते काममुत्पादयेदिमम्‌। 
यदीममुत्पादयितुमजातः शक्नुयादयम्‌॥७॥ 
काममयं मूलोत्पाद उत्पद्यमान उत्पादयेदुत्पादम्‌, यद्ययमेव अजातः शक्नुयादपरमजातमुत्पादयितुम्‌। उत्पद्यमानो 


हि नाम अनागतः। स च अजातः कथमुत्पादयिष्यतीति न युक्तमेवैतदित्यभिप्रायः एवमूत्पादोत्पादेऽपि 
वाच्यम्‌॥७॥ 


अत्राह - नैव हि उत्पादस्यापर उत्पादोऽस्ति यतोऽनवस्थाप्रसङ्गः स्यात्‌। किं तहि - 


प्रदीपः स्वपरात्मानौ संप्रकाशयिता यथा। 
उत्पादः स्वपरात्मानावुभावुत्पादयेत्तथा॥८॥ 


यथा प्रदीपः प्रकाशस्वभावत्वादात्मानं प्रकाशयति घटादीश्च, एवमुत्पादोऽप्युत्पादस्वभावत्वादात्मानमुत्पादयिष्यति 
परं चेति॥८॥ 


उच्यते। स्यादेतदेवं यदि प्रदीपः स्वपरात्मानौ संप्रकाशयेत्‌। न चैवम्‌। यस्मात्‌ - 


प्रदीपे नान्धकारोऽस्ति यत्र चासौ प्रतिष्ठितः। 
कि प्रकाशयति टीपः प्रकाशो हि तमोवधः॥९॥ 


इह प्रकाशो नाम तमस्य ( सो?) वधः। तमश्च प्रदीपस्वात्मनि तावन्न संभवति विरोधात्‌, यत्तमो निघ्नतः 


स्वात्मप्रकाशत्वं स्यात्‌। न चापि प्रदीपो यत्र देशे तिष्ठति तत्र तमोऽस्ति, यत्तमो निघ्नतः प्रदीपस्य परप्रकाशकत्वं 


स्यात्‌। अतोऽपि नास्ति प्रदीपस्य स्वपरात्म प्रकाशकत्वम्‌। यदा चैवम्‌, तदा प्रदीपवदुत्पादस्य स्वपरात्मोत्पादकत्वं 
न संभविष्यति, इति अयुक्तमेतत्‌॥९॥ 


अत्राह - यदेतदुक्तं प्रदीपे नान्धकारोऽस्तीति, एतदसत्यन्थकारथाते युक्तमेव वक्तुम्‌। यस्मात्तु उत्पदययमानेनैव प्रदीपेन 
तमो निहतम्‌, तत्र प्रदीपे नान्धकारोऽस्ति, यत्र च प्रदीपोऽस्ति, तत्राप्यन्धकारो नास्तीति युज्यते। यदि प्रदीपेन 
नान्धकारधातः कृतः, तदा अनुत्पन्ने इव प्रदीपे उत्पन्नेऽपि घटादयो नोपलभ्येरन्‌, 

अन्थकारघाताभावात्प्रागवस्थामिव। तस्मादस्त्येव अन्धकारघात लक्षणं प्रकाशनं प्रदीपस्य। तच्चानेन उत्पद्यमानेन 
प्रदीपेन कृतमिति। उच्यते - 


कथमुत्पद्यमानेन प्रदीपेन तमो हतम्‌। 
नोत्पेयमानो हि तमः प्रदीपः प्राप्नुते यदा॥१०॥ 


इह आलोकान्धकारयोययौगपद्याभावात्‌ प्रासेरभावः। यदा चैवं प्राेरभावः, तदा कथं केन प्रकारेणेदानीमुत्पद्यमानेन 


प्रदीपेन तमो हतमिति युक्तं परिकल्पयितुम्‌? यस्माच्च एवमुत्पययमान प्रदीपः तमो न प्राप्नोति, तस्मान्नैव 
अप्रासत्वात्प्रदीपः किंचिदपि प्रकाशयतीत्यवसीयताम्‌॥१०॥ 


अथ मन्यसे - यथा अप्रा्ामेव अवियां ज्ञानं निहन्ति, अप्राप्तमेव स्पं चक्षुः पश्यति अप्रा्तमेव अयः अयस्कान्तो 
मणिराकर्षति, एवमेव अप्राप्मेवान्धकारं प्रदीपो निहनिष्यतीति एतदप्यसारमित्याह - 


अप्राप्यैव प्रदीपेन यदि वा निहतं तमः। 
इहस्थः सर्वलोकस्थं स तमो निहनिष्यति ॥१९॥ 


यदि अप्राप्यैव प्रदीपेन तमो निहतम्‌, एवं सति, इहस्थ एव प्रदीपः सर्वलोकस्थं तमो निहनिष्यति, 


अप्राप्तत्वात्समीपस्थमिवेत्यभिप्रायः। एतेन न्यायेन ज्ञानेन अविद्याघातः, चक्षुषा रुपदशेनम्‌, अयस्कान्तमणिना 
अयआकर्षणमिव इत्येवमादिकं साध्यसमं ज्ेयम्‌॥ 


अथ अप्रासावपि सत्यामयस्कान्तमणिप्रभरूतीनां योग्यदेशावस्थानामेव स्वकार्यकृत्वं देभविष्यतीति चेत्‌, तदपि न 
युक्तम्‌। अप्रासौ हि सत्यां विप्रकृष्टदेशान्तरावस्थितवदव्यवहित शान्तरावस्थित वच्च अप्रापस्तत्वाद्‌ 
योग्यदेशावस्थितानामपि योग्यदेशावस्थितत्वं न युक्तमिति कुतो योग्यदेशावस्थितानां स्वकार्यकृत््वं प्रसेत्स्यति? 


दृष्टमेतल्लोकत इति चेन्नैतदेवम्‌। यथा हि भवान्‌ परिकल्पयति न तथा लोके दष्टम्‌। यस्मात्‌ न लोकः 
प्ास्यप्रातिचिन्तामेवमादौ विषयेऽवतार्यं प्रदीपादीनां प्रकाशकत्वादिकं कल्पयति। यथोदितं तु विचारमनवतार्यं 
प्रदीपेन तमो हतम्‌, चक्षुषा स्पदर्शनम्‌, अयस्कान्तमणिना अय आकर्षणम्‌ इत्यादि इच्छति। पश्यतु वा लोक एवम्‌। 
तत्त्वविचारकाले तु लोकस्याप्रामाण्यान्न तेन बाधा शक्यते कर्तुम्‌। एवं तावदप्राप्य प्रकाशनमयुक्तम्‌। प्रासावपि 
विषयादिग्रहणमयुक्तमेव। प्रावि एकत्वे सति भवति। यदा चैकत्वं तदा स्वरूपवदशनाकर्षणादिकं नास्ति॥ 


यद्यपि चेयं प्राघ्यप्राघ्यादिचिन्ता लौकिकव्यवहारे नावतरतीति निरुपपत्तिकत्वेन मृषार्थ त्वादस्य, तथापि 
तत्त्वविचारेऽवतार्या, मा भूत्परमार्थतोऽपि निरुपपत्तिकपक्षाभ्युपगम इत्यलं प्रसङ्गेन ॥१९॥ 


यदि च स्वपरात्मानौ प्रदीपः प्रकाशयतीति परिकल्प्यते त्वया, तमसोऽपि तहि प्रतिपक्ष भूतस्य स्वपरात्मनोः 
प्रच्छादनं प्रकल्प्यतमित्याह - 


प्रदीपः स्वपरात्मानौ सप्रकाशयते यदि। 
तमोऽपि स्वपरात्मानौ छादयिष्यत्यसंशयम्‌॥१२॥ 

प्रतिद्रन्दित्वात्प्रदीपवत्‌ तमोऽपि स्वपरात्मगतं व्यापारं करिष्यति, ततश्च परवदात्मानमपि छाटयिष्यति। यदि च 
आत्मानं छादयेत्तमः, तस्यैवानुपलब्धिः स्यात्‌ , घटादिवत्तमसा प्रच्छादितत्वात्‌। अत एवोक्तमार्योपालिपृच्छायाम्‌ - 


इह ५ 

प्रत्रजथा खण जहहित्वा। 
म भविष्यथ श्रेष्ठो 

एषु निदेशितु कारुणिकेन्‌॥ 
प्रव्रजित्वा गृदहिविङ्ग जद्ित्वा 
सर्वफलस्य भविष्यति प्रािः। 
पुन्‌ धर्मसभाव तुलित्वा 
सर्वफलान फलान च प्रातिः॥ 
अलभन्त फलं तथ प्राचि 
आश्चरियं पुन जायति तेषाम्‌। 
अहोऽतिकारुणिको नरसिंहो 
सृष्पदेशित युक्ति जिनेन॥इति॥ 


तथार्यरत्रकूटसूरे - 


यथा हि दीपो लयने चिरस्य 
कृतो हि गेहे पुरुषेण केनचित्‌। 
तत्रान्धकारस्य न भोति एवं 
चिरस्थितो नाहमितो गमिष्ये ॥ 


तमोन्धकारस्य न शक्तिरस्ति 

कृते प्रदीपे न विगच्छनाय। 

प्रतीत्य दीपं च विनश्यते तम 

उभयं पि शूल्यं न च किं च मन्यति॥ 


लानं तथा आर्य प्रतीत्य नासरवं 
अजान क्लेशोपचितं विगच्छति। 
संपर्क तेषां न कदाचि विदयते 
ज्ञानस्य क्लेशस्य च नित्यकालम्‌ 


जानं न कल्पेति नो भवेत्‌ 
लानं प्रतीत्यैव विन तमो। 


भयं, पि अग्राह्य खपुष्पसंनिभं 
जानं तथाज्ञानु भयं पि शूल्यम्‌॥इति॥१२॥ 


किं चान्यत्‌- इहायमुत्पादो यद्यात्मानमुत्पादयेत्‌, स उत्पन्नौ वा स्वात्मानमुत्पादयेत्‌, अनुत्पन्नो वा ? उभयथा च 
नोपपदयते इत्याह - 


त स्वात्मानं जनयेत्कथम्‌। 
अथात जनयते जाते किं जन्यते पुनः॥१३॥ 


यदि अनुत्पन्न उत्पादः स्वात्मानमुत्पादयेत्‌, मण्डूकजटाशिरोमणिरप्यात्मानमुत्पादयेत्‌। अथ उत्पन्न उत्पादयेत्‌, 

किमुत्पन्नस्यापरेणोत्पादेन प्रयोजनमिति। एवं तावदुत्पाद आत्मानं नोत्पादयति ॥१३॥ 


इदानी परमपि यथा नोत्पादयति तथा प्रतिपादयन्नाह - 


नोत्पद्यमानं नोत्पन्नं नानुत्पन्नं कथंचन। 

उत्पद्यते तथाख्यातं गम्यमानगतागतैः॥१५॥ 

यदि हि किंचिदुत्पदेत तदुत्पाद उत्पादयेत्‌। न तु किंचिदुत्पद्यतेऽध्वत्रयेऽप्युत्पादा संभवात्‌। एतच्च 
गम्यमानगतागतैः प्रागेवोक्तम्‌। तत्र यथा गतं न गम्यते, अतीतवर्तमानयोर्विरोधात्‌। नाप्यगतं गम्यते, 
अनागतवर्तमानयोर्विरोधात्‌। नापि गम्यमानं गम्यते, गतागतव्यतिरिक्तगम्यमानानुपलम्भादित्युक्तम्‌। 
एवमुत्पयमानो भावो नोत्पयते, उत्पन्नानुत्पन्न व्यतिरेकेणोत्पद्यमानाभावात्‌। उत्पन्नोऽपि नोत्पद्यते, 
अतीतवर्तमानयोर्विरोधात्‌। उत्पन्न इत्युपरतोत्पत्तिक्रिय उच्यते, उत्पद्यत इति वर्तमान क्रियाविष्टः। ततश्च उत्पन्न 


उत्पद्यते इत्युच्यमाने अतीतवर्तमानयोरेककालता स्यात्‌। अनुत्पन्नोऽपि नौत्पदयते, अनागतवर्तमानयोर्विरोधात्‌। 
तस्मादुत्पादः परमुत्पादयतीति न युक्तम्‌॥१४॥ 


अत्राह - उत्पययमानमेवोत्पद्यते नोत्पन्नं नाप्यनुत्पन्नमिति। अथ मन्यसे - उत्पन्नानुत्पन्न व्यतिरेकेण 
उत्पद्यमानासंभवान्नोत्पयमानमुत्पद्यत इति, एतच्च नास्ति, यस्मादिह उत्पत्तिक्रियायुक्त मुत्पद्यमानमिति 
व्यपदिश्यते। तस्मादुत्पत्तौ सत्यामुत्पत्तिं प्रतीत्य उत्पद्यमानसिद्धेः उत्पद्यमान मेवोत्पयते, तच्चौत्पदययमानमुत्पाद 
उत्पादयतीति। उच्यते- 


उत्पद्यमानमुत्पत्ताविद न क्रमते यदा। 
कथमुत्पयमानं तु प्रतीत्योत्पत्तिमुच्यते॥१५॥ 


यदुक्तम्‌ - उत्पत्तिं प्रतीत्य उत्पद्यमानं भवति, तच्चोत्पद्यत इति। ननु। विशेषत एतद्रक्तव्यं स्यात्‌ - अस्योत्पत्तिं 
प्रतीत्य इदं नामोत्पद्यमानं भवतीति। न चैवमुच्यते। न हि तदुत्पद्यमानं विशेषतो निर्धारयितुं शक्यते इदं 
तदुत्पद्यमानमिति, अनुत्पन्नत्वात्तन्निमित्तग्रहणतः। ततश्च उत्पयमानासंभवादुत्पत्तिक्रियापि नास्तीति। 
कथमसत्यामुत्पत्तौ तां प्रतीत्य उत्पद्यमानं स्यात्‌? तस्मादुत्पद्यमानमुत्पद्यते, तच्च उत्पाद उत्पादयतीत्ययुक्तम्‌॥१५॥ 


अत्राह - अहो बत अहमतीव भवतो टृष्टादृष्टपदार्थनिरपेक्षादत्यन्तनास्तिकाद्िभेमि, यो हि नाम 
भवास्तथागतप्रवचनव्याख्यानव्याजेन दूषणमात्रकौशलमेवात्मनः प्रकटयन्‌ परमर्षिगदितमिदं 
प्रत्ययताप्रतीत्यसमुत्पादलक्षणं परमार्थसत्यं तथागतानां निहन्ति। इह भगवता तथागतेन 
प्रकृतीश्वरस्वभावकालाणुनारायणजैमिनिकणादकपिलादितीर्थकरकर्तृवादनिरासेन सर्वभावानां तत्व मादर्शितम्‌, यदुत 
अस्मिन्‌ सति इदं भवति, अस्योत्पादादिदमुत्पद्यते, यदुत अविदाप्रत्ययाः संस्काराः इत्याद्यविपरीतं प्रतीत्यसमुत्पाद 
प्रकटयता। तस्य च त्वया नौत्पययमानं नोत्पन्नं नानुत्पन्नमित्यादिना दूषणं विदधता तथागतजनन्याः 
प्रतीत्यसमुत्पत्तिमातुर्वध एवाचरित इत्यलं भवता सर्वनास्तिकेन त्वयेति। उच्यते। नाह सकलदशबलजननीँं 

प्रतीत्यसमुत्पत्तिमातरं निहन्मि। भवानेव तु परमगम्भीरप्रतीत्यसमुत्पादाधिमुक्तिविरहाद्विपरीतं तदर्थमवधार्य 
अस्माकमेव अधिलयं करोति। ननु च इदं प्रतीत्येदं भवतीत्येवमभ्िधानेन भगवता तथागतेन निःस्वभावत्वमेव 
सर्वधर्माणां स्पष्टमावेदितम्‌। यस्मात्‌ - 


प्रतीत्य यद्यद्ववति तत्तच्छान्तं स्वभावतः 


यो हि पदार्थो विद्यमानः स सस्वभावः स्वेनात्मना स्वं स्वभावमनपायिनं बिमर्ति। स 
संविद्यमानत्वान्नैवान्यत्किचिदपेक्षते, नाप्युत्पद्यते, इति कृत्वा सस्वभावभावाभ्युपगमे सति कुतः प्रतीत्यसमुत्पाद 
इति भवतेव सस्वभावतां भावानामभ्युपगच्छता सर्वथा प्रतीत्यसमुत्पाद एव बाधितो भवति। ततश्च 
परमधर्मबुद्धदर्शनमपि बाधितं भवति - यः प्रतीत्यसमुत्पादं पश्यति स धर्म पश्यति, यो धर्म पश्यति स बुद्ध 
पश्यतीत्यागमात्‌। मया तु यत्प्रतीत्य बीजाख्यं कारणं यद्भवत्यङ्कुराख्यं कार्यम्‌, तच्च उभयमपि शान्तं 
स्वभभावविरहितं प्रतीत्यसमुत्पन्नं प्रतिपादयता सर्वथा भगवतां तथागतानां प्रतीत्यसमुत्पत्तिमाता द्योतिता भवति। 
यत एवम्‌ - 

तस्मादुत्पद्यमानं च शान्तमुत्पत्तिरेव च॥१६॥ 

इति स्फुटमवसीयताम्‌॥१६॥ 


अत्राह - यदुक्तम्‌ - 1 
त्पद्यमानमुत्प न क्रमते यदा। 
कथमुत्पद्यमानं तु प्रतीत्योत्पत्तिमुच्यते॥ 


इति, तदयुक्तम्‌। यस्मादिदमुत्पद्यमानमित्येव संभवति। तथा हि घटोत्पत्तं प्रतीत्य घट उत्पद्यमानौ भवति,तं च 
उत्पद्यमानमुत्पाद उत्पादयतीत्युच्यते। एतदप्ययुक्तम्‌। यस्मात्‌ - 


यदि त त्पन्नौ भावः संविद्यते क्कचित्‌। 
उत्पद्येत स किं तस्मिन्‌ भाव उत्पद्यतेऽसति॥१७॥ 


यदि कश्चिदनुत्पन्नः उत्पादात्सूर्वं घटो नाम क्कयचित्संविदेत, स उत्पत्तिक्रियां प्रतीत्योत्पद्येत न चैवं 
कश्चिदुत्पादात्पूर्वं क्कचिदस्ति। तस्मिन्नसति घटे किमुत्पद्यते? 


अथ स्यात्‌ - यदुत्पादात्सूर्वं घटो नास्ति, तथापि उत्पन्नः सन्‌ घटसंजां प्रतिलप्स्यते, तद्धाविन्या संज्ञया न दोष 
इति। एतदप्ययुक्तम्‌। यदि हि उत्पत्तिक्रिया प्रवर्तेत, तदा वर्तमानी भूतो भावो घटाख्यां प्रतिलभेत। यदा तु 
अनागतभावासंबन्धेन क्रियाया अप्रवृत्तिः, तदा कुतो वर्तमानता? अथ अघटाश्रयेण क्रिया प्रारभ्येत, तद्वक्तव्यम्‌ - 
योऽसौ अघटः, स कि भवितुर्महति पटः, उत नैव किंचित्‌ ? यदि पट उत्पद्यमानः स कथमुत्पन्नः सन्‌ घटो 
भविष्यतीति अथ नैवं किचित्‌, कथं तदाश्रया क्रिया क्रिया प्रवर्तते? कथं वा स उत्पन्नः सन्‌ घटो भवेत्‌? इति 
सर्वथा भावितत्वकल्पनाप्ययुक्ता। तस्मादुत्पययमानमप्युत्पादो नोत्पादयतिति सिद्धम्‌॥१७॥ 

अपि च। एवं न युज्यमानायामप्युत्पद्यमानस्योत्पत्तौ भवतो मतम्रयुपेत्योच्यते - 
उत्पद्यमानमुत्पादो यदि चोत्पादयत्ययम्‌। 
उत्पादयेत्तमुत्पादमुत्पादः कतमः पुनः॥१८॥ 


यद्यपि उत्पद्यमानं पदार्थमुत्पाद उत्पादयेद्भवन्मतेन, इदं तु वक्तव्यम्‌- तमिदानीमुत्पादः कतमोऽपरः 
उत्पादमुत्पादयिष्यतीति॥१८॥ 


अथ स्यात्‌- उत्पादस्यापर उत्पादः उत्पादकः परिकल्प्येत, तदा अनवस्थादोषप्रसङ्ग इत्याह - 
अन्य उत्पादत्येनं यदयुत्पादोऽनवस्थितिः। 


एतच्चोक्तम्‌। अथ नास्यापर उत्पाद इष्यते, नन्वेवं सति विना उत्पादेन उत्पाद उत्पद्यते इत्येवं प्राप्नोति। ततश्च 
उत्पादोत्पाद्यानामपि पदार्थानां विनैवोत्पादेन उत्पत्तिरस्तु भावत्वादुत्पादवदिति प्रतिपादयन्नाह - 


अथानुत्पाद उत्पन्नः सर्वमुत्पद्यते तथा॥१९॥ 


इति॥१९॥ 


अपि च। उत्पाद आत्मानं पराश्ोत्पादयतीत्यत्र पक्षे दूषणमेव न वक्तव्यमधुनास्माभिः। यस्मादत्र पक्षे दूषणम्‌ - 


सतश्च 1 न युज्यते| 
न सतश्चासतश्चेति [॥२०॥ 


नैवासतो नैव सतः प्रत्ययोऽ्थस्य युज्यते। 


इति 
न सन्नासन्न सटदसन्‌ धर्मो निर्वर्तते यदा। 


इत्यादिना उत्पादो निषिद्ध एव पूर्वम्‌। ततश्चैवमुत्पादे निषिदे उत्पद्यमानमुत्पाद उत्पादयति, स्वपरात्मानौ वा 
उत्पादयतीत्यस्याः कल्पनाया नास्त्येवावतार इति कुत एतत्प्रसेत्स्यति - 
उत्पाद उत्पयते, उत्पयमानमुत्पदयते, स्वपरात्मानौ चोत्पादयतीति॥२०॥ 


किं चान्यत्‌ - इहायमुत्पादः परिकल्प्यमानः निरुध्यमानस्य अनित्यतानुगतस्य वर्तमानस्य वा भावस्य 
परिकल्प्यते, अनिरुध्यमानस्य वा अतीतानागतस्यानित्यताविरहितस्य? उभयथा च नोपपद्यते इत्याह - 


निरुध्यमानस्योत्पत्तिर्म भावस्योपपदयते। 
यश्चानिरुध्यमानस्तु स भावो नोपपदयते॥२९॥ 


तत्र निरुध्यमानस्य वर्तमानस्य विद्यमानत्वादुत्पादो नोपपद्यते। अनिरुध्यमानस्यापि विनाशरहितस्य 
अतीतानागतस्य भावलक्षणविलक्षणस्य खपुष्पस्येव नास्त्युत्पाद इति॥२१॥ 


एवं भावानामूत्पादाभावं प्रतिपाद्य अतः परं स्थितिर्विचार्यते॥ 

अत्राह - विद्यत एव भावानामुत्पादः, तद्भावभाविधर्मसद्वावात्‌। नानुत्पन्नस्य स्थिति संभवतीत्युत्पादभावेन 
स्थितेर्भावात्‌। स्थितिरुत्पादभावभाविनी भवति। तस्मादुत्पादोऽप्यस्ति , तद्भावभाविधर्मसद्भावात्‌। इह यन्नास्ति, न 


तद्भावभाविधर्मसद्रावः, तद्यथा गगनकुसुमसौरभ्यस्येति उच्यते। स्यादुत्पादः, यदि तद्भावभाविनी स्थितिरेव स्यात्‌। न 
त्वस्ति। तदेवम्‌ - 


न स्थितभावस्तिष्ठत्यस्थितभावो न तिष्ठति। 
न तिष्ठति तिष्ठमानः कोऽनुत्पन्नश्च तिष्ठति॥२२॥ 


तत्र स्थितं न तिष्ठति तत्र स्थितिक्रियानिरोधात्‌। अस्थितभावोऽपि न तिष्ठति स्थिति रहितत्वात्‌। तिष्ठमानमपि न 
तिष्ठति स्थितिद्रयप्रसङ्गात्‌, स्थितास्थितव्यतिरिक्तसतिष्ठमानाभावाच्च अपि च। 


कोऽनुत्पन्नश्च तिष्ठति। 
इहोत्पादप्रतिषेधात्कोऽसावनुत्पन्नः पदार्थो यस्तिष्ठेदिति सर्वथा नास्ति स्थितिः॥२२॥ 


अपि च। इयं स्थितिर्तिरुध्यमानस्य भावस्य स्यादनिरुध्यमानस्य वा? उभयथा च न युज्यते इति प्रतिपादयन्नाह 


स्थितिर्निरुध्यमानस्य न भावस्योपपद्यते। 
यश्चानिरुध्यमानस्तु स भावो नोपपदयते॥२३॥ 


निरुध्यमानस्य निरोधाभ्िमुखस्य तावद्भावस्य विरोधिनी स्थितिर्न संभवति। यश्चाप्य निरुध्यमानः स भाव एव न 
भवति, कुतस्तस्य स्थितिर्भविष्यति॥२३॥ 


अपि च। जरसा मरणेन च सर्व एव भावाः क्षणमपि न त्यज्यन्ते। यदा चैतदेवम्‌ तदा जरामरणविरोधिन्या 
स्थितेर्भावेषु प्रवृत्यवकाश एव नास्तीति प्रतिपादयन्नाह 


क सर्वभावेषु सर्वदा। 
तिष्ठन्ति ध भावा ये जरामरणं विना॥२४॥ 


के हि नाम जरामरणरहिता भावा येषां स्थितिः स्यात्‌? तस्मान्नास्त्येव स्थितिरित्यभिप्रायः॥२४॥ 


यदि च, अस्याः स्थितेरन्या वा स्थितिः स्थित्यर्थं परिकल्प्येत, स्वयं वा स्वात्मानं स्थापयेत्‌। उभयथा च न 
युज्यते इत्याह - 


स्थित्यान्यया स्थितेः स्थानं तथैव च न युज्यते| 
उत्पादस्य यथोत्पादो नात्मना न परात्मना॥२५॥ 


' अनुत्पन्नोऽयमुत्पादः स्वात्मानं जनयेत्कथम्‌।' इत्यादिना यथा उत्पाद आत्मानं न जनयति इत्युक्तम्‌, एवं 
स्थितिरपि नात्मानं स्थापयतीति वक्तव्यम्‌| 

अस्थिता स्थितिरेषा चेत्स्वात्मानं स्थापयेत्कथम्‌। 
स्थिता चेत्स्थापयत्येषा स्थितायां स्थाप्यतेऽथ किम्‌॥ 


इति योज्यम्‌। यथा च- 

अन्य उत्पादयत्येनं यदयुत्पादोऽनवस्थितिः। 

इत्युत्पादे व्याख्यातम्‌, एवं स्थितावपि व्याख्येयम्‌ - 
अथोन्या स्थापयत्येनां स्थितिर्ययनवस्थितिः। 

इति। एवं स्थितिरपि न अत एवोक्तं भगवता - 
अस्थिता हि इमे धमाः श्चैषां न विद्यते। 
अस्थितिः स्थितिशब्देन्‌ स्वभावेन न_ विद्यते॥ 

न स्थितिर्नापि व जातिर्लोकनाथेन देशिता 

लोकनाथं त्वैवं समाधि तेन जानथा॥इति॥ 


उक्तं च आर्यसचर्यगाथासु - 
आकाशनित्रित समारुत _आपखन्धो 
स मही पृथिवी 4 | 
सत्वान भोगनिदानमेवं 
आकाशथानु कृत चित्तम एतमर्थम्‌॥ 
यावत्‌ - 

स्थानम्मयानु अयु थानु जिनेन उक्तो॥ 


इति विस्तरः॥२५॥ 


अव्राह - विद्येते एव स्थित्युत्पादौ तत्सहचारिधर्मसद्भावात्‌। इह उत्पादस्थितिलक्षण - सहचारिणी 
संस्कृतानामनित्यतास्ति। तस्मात्स्थित्युत्पादावपि स्तः इति। उच्यते। स्यात स्थित्युत्पादौ, यदि अनित्यतैव 
स्यात्‌। न त्वस्ति। कथमिति ? यस्मात्‌ - 


निरुध्यते नानिरुद्ध न निरुद्धं निरुध्यते। 
तथापि निरुध्यमानं किमजातं निरुध्यते॥२६॥ 


यदि अनित्यतेति काचित्स्यात्‌, सा निरुद्धस्य भावस्य अनिरुद्धस्य वा निरुध्यमानस्य वा स्यात्‌। तत्र निरुद्ध 

निरुध्यते इति न युक्तम्‌ , अतीतवर्तमानयोर्विरोधात्‌। अनिरुदढमपि न युक्तम्‌, निरोधविरहितत्वात्‌, यटनिरुदमेव 

तत्कथं निरुध्यत इति परस्परविरोधाच्च। तथापि निरुध्यमानं न निरुध्यते इत्यनेन संबन्धः। निरुध्यमानमपि न 

निरुध्यते निरुध्यमानाभावात्‌ , निरोधद्यप्रसङ्गाच्च। यतश्चैवं त्रिष्वपि कालेषु निरोधासंभवः, तस्मान्नास्त्येव निरोध 

। व ~ स्यात्‌? अपि च। प्रागुत्पादप्रतिषेधादसंभव एव निरोधस्येत्याह - किमजातं 
ध्यते। 


इति॥२६॥ 


अपि च। अयं निरोधः स्थितस्य वा भावस्य स्यादस्थितस्य वा? उभयथा च न युज्यते इत्याह - 

स्थितस्य तावद्धावस्य निरोधो नोपपद्यते। 
स्थितस्य निरोधविरुद्धस्य नास्ति निरोधः। 
नास्थितस्यापि भावस्य निरोध उपपदयते॥२७॥ 


अस्थितस्य अभावस्य अविद्यमानस्य निरोधो नास्ति, इति सर्वथा नास्ति निरोधः॥२७॥ 


कि चान्यत्‌। यदि इह निरोधः स्यात्‌, स तयैवावस्थया तस्या एवावस्थायाः स्यादन्यया वा अन्यस्या अवस्थायाः 
स्यात्‌। सर्वथा च नोपपद्यते इति प्रतिपादयन्नाह - 


तयैवावस्थयावस्था न हि सेव निरुध्यते। 
अन्ययावस्थयावस्था न चान्यैव निरुध्यते॥२८॥ 


तयैव तावत्क्षीरावस्थया सैव क्षीरावस्था न निरुध्यते, स्वात्मनि क्रियाविरोधात्‌। नाप्य न्यया दध्यवस्थया 
क्षीरावस्था निरुध्यते। यदि हि क्षीरदध्यवस्थयो्यौगपदं स्यात्‌, स्यात्तयोर्विनाश्य विनाशकभावः। न तु दध्यवस्थायां 


क्षीरावस्था अस्ति। यदा च नास्ति, तदा कामसती विनाशयेत्‌? यदि विनाशयेत्‌, खरविषाणतीक्ष्णतामपि विनाशयेत्‌। 
तस्मादन्ययाप्यवस्थया नैवान्यावस्था निरुध्यते॥२८॥ 


अत्राह - यद्यपि तयैवावस्थया सैवावस्थ्या, अन्यया वा अवस्थया अन्यावस्था न निरुध्यते, तथापि 


क्षीरावस्थायास्तावन्निरोधोऽस्ति, ततश्च उत्पादोऽपि स्यादिति। उच्यते। अहो बत अतिजडतामात्मनो भवान्‌ 
प्रकटयति। ननु च पूरवक्तिन न्यायेन 


यदैवं सर्वधर्माणामुत्पादो नोपपद्यते। 
इत्युक्तम्‌, 

तदैवं सर्वधर्माणां निरोधो नोपपद्यते॥२९॥ 
इति स्फुटतरमेव प्रतिपादितं भवति॥२९॥ 


अपि च। निरोधो नाम यदि कचित्‌ स्यात्‌, स सतो वा भावस्य स्यादसतो वा। तत्र - 
सतश्च तावद्भावस्य निरोधो नोपपद्यते। 


स्वभावादप्रच्युतस्य भावस्य निरोधो न युक्तः। यस्मात्‌ - 

एकत्वे न हि भावश्च नाभ्ावश्चोपपदयते॥३०॥ 

निरोधो हि नाम अभावः। स यस्य भवति, स नैव भवति। ततश्च सतो भावस्य निरोध इति ब्रुवता 
भावाभावयोरेकाधिकरणता अभ्युपगता भवति। एकत्वे सति उभयं न युज्यते। यदि तदानीं भावः स्यात्‌, तदा 
निरोधेनाभावेनावेशाद्वावव्यपदेशोऽयुक्तः। अथ अभावः , सोऽप्यस्य न युज्यते, अभावविरोधिना भावसूपेणावियोगात्‌। 


तस्मादेकत्वे सति भावाभावयोः स पदार्थो नैव भावो नाप्यभाव इति युज्यते। अथवा, 
परस्परविरुद्त्वादालोकान्धकार वदेकत्वे सति न हि भावश्च नाभावश्चवोपपदयते। एवं तावत्सतो भावस्य निरोधो न 

युक्तः॥३०॥ 


इदानीम्‌ - 
असतोऽपि न भावस्य निरोध उपपदययते। 


अविदयमानस्याभभावस्य न विनाशोऽस्ति वन्ध्यातनयस्यैव, अविद्यमानत्वात्‌। अत एवाह - 
न द्वितीयस्य शिरसच्छेदनं विद्यते यथा॥३१॥ 


प्रसिद्धासत्त्वस्यैव नराणां द्वितीयस्य शिरसो दृष्टान्तत्वेनोपादानान्निर्दशापूर्णत्वान्नास्तीति नोपात्तम्‌। तदेवमसतो 


भावस्य निरोधो न संभवति, सतोऽपि न। यश्चोभयथापि न संभवति, स केनात्मना स्थितः? नास्त्येव निरोध इति 
प्रतीयताम्‌॥३१॥ 


किं चान्यत्‌। यदि निरोधो नाम भावानां निरोधक इति कल्प्यते, तस्येदानीं किमन्यो निरोध इष्यते, उत न? यदि 
इष्यते तन्न युज्यते। 


न स्वात्मना निरोधोऽस्ति निरोधो न परात्मना। 
कथं पुनर्नास्तीति प्रतिपादयन्नाह - 
उत्पादस्य यथोत्पादो नात्मना न परात्मना॥३२॥ 


तत्र यथा - | 
अनुत्पन्नौऽयमुत्पादः स्वात्मानं जनयेत्कथम्‌। 


इत्यादिना उत्पादः स्वात्मानं नोत्पादयति, एवं निरोधोऽपि स्वात्मानं न निरोधयति। कथमिति? उच्यते - 


अनिरुद्धो निरोधोऽयं स्वात्मानं नाशयेत्कथम्‌। 
अथ नष्टो नाशयति नष्टे किं नाश्यते पुनः॥ 


इति सममुत्पादेन वक्तव्यम्‌। एवं च स्वात्मना न निरोधोऽस्ति। निरोध इदानीं परात्मनापि नास्ति। कथम्‌? तत्र 
यथा उत्पादे गदितम्‌ - ' अन्य उत्पादयत्येनम्‌' इत्यादि, एवं निरोधेऽपि वक्तव्यम्‌ - 


अन्यो विनाशयत्येनं नाशो यद्यनवस्थितिः। 
अथाविनाशो नष्टोऽयं सर्वं नश्यतु ते तथा॥ 


इति। तदेवं परात्मनापि निरोधो न संभ्रवतीति नास्ति निरोधस्य निरोधः॥ 


अथ मन्यसे - नास्त्येव निरोधस्य निरोध इति, तदयुक्तम्‌। यदि हि निरोधस्य निरोधो न स्यात, तदा 
निरोधरहितत्वात्संस्कृतलक्षणमवहीयते। तदेवं यदि विनाशस्य विनाशः परिकल्प्यते तथापि न युक्तो विनाशः। अथ 
न परिकल्प्यते, तथापि न युक्त इति। कथं त्विदानीं विनाशो योक्ष्यते परस्य? अथ स्यात्‌ - तथापि एवमेव विचारे 
सति विनाशो भवतोऽपि न युज्यते, ततः य उभयोर्दोषः, न तेनैकश्चोद्यो भवतीति। उच्यते। नैवेदं चोद्यं ममापतति। 
किं कारणम्‌? ये स्वात्मना निःस्वभावा भावाः, ते च निःस्वभावा एव सन्तो बालानामिदंसत्याभिनिवेशिनां 
व्यवहारपथमुपयान्ति अविचारप्रसिद्धेनैव न्यायेनेति तेषु नास्ति यथोदितविचारावतारोऽस्माकम्‌ 

मायास्वप्नगन्धर्वनगरादिवत्तु लौकिकाः पदार्था निरुपपत्तिका एव सन्तः सर्वलोकस्याविद्यातिमिरोपहतमतिनयनस्य 
प्रसिदिमुपगता इति परस्परपेक्षयैव केवलं प्रसिद्धिमुपगता बावैरक््युपगम्यन्ते। यथोक्तं शतके - 


अलातचक्रनिर्माणस्वप्नमायाम्बुचन्द्रकैः। 
धूमिकान्तःप्रतिश्रुत्कामरीच्यश्रैः समो भवः॥ 


तस्मात्सति उत्पादे उत्पायम्‌, सति उत्पादे उत्पादः। सति निरोधे निरोध्यम्‌, सति निरोध्ये निरोधः, इत्येवं 
लौकिकस्य व्यवहारस्याभ्युपगमात्कुतोऽस्मत्पक्षे समप्रसङ्गिता भवितुमहति। 


यस्तु विनाशस्य अहेतुकत्वमभयुपेत्य क्षणिकतां संस्काराणामाह, तस्य नि्हैतुकत्वात्‌। खपुष्पवद्विनाशाभावात्‌ कुतः 
क्षणिकत्वं भावानां सेत्स्यति, कुतो विनाशरदहितानां सस्कृतत्वमपीति सर्वमेव असमञ्जसं तस्य जायते। 
जातिप्रत्ययं जरामरणं संस्कृतलक्षणानां च संस्कारस्कन्धान्तर्भीव वर्णयता भगवता ननु सहेतुकत्वं स्पष्टमादर्शितं 
विनाशस्य। जातिमात्रापेक्षत्वाच्चास्य क्षणभङ्गोऽपि सुखसाथ्य इति सर्वं सुस्थं जायते॥ 


अथ स्यात्‌ - विनाशो हि नाम अभावः, यश्च अभावः, किं तस्य हेतुना कर्तव्यम्‌। अतो निर्हेतुको विनाश इति। ननु 
च भावेऽपि हैत्वभावप्रसङ्गो भवति। भावो हि नाम विद्यमानः, यश्च विद्यमानः तस्य च किं हेतुना प्रयोजनम्‌?न हि 
जातं पुनरपि जन्यते। तस्मात्सर्वत्रैव हेत्वभावप्रसङ्गादयुक्तमेतत्‌॥ 


अपि च। यथा उत्पादः सहेतुकः पूर्वमभावात्पश्चाच्च भावात्‌, एवं विनाशोऽपीष्यताम्‌। विनाशो हि न सर्वदा भवति, 
उत्पादात्तूर्वमभावात्पश्चाच्च भावात्‌। यच्चोच्यते - यश्चाभावः तस्य किं हेतुना कर्तव्यमिति, तदयुक्तम्‌। यस्मान्न 
वयं विनाशस्य हेतुना किचित्क्रियमाणमिच्छामः, किं तर्हिं विनाश एव क्रियते इति वर्णयामः। नन्वेवं सति 
क्रियमाणत्वाद्विनाशोऽपि भावः प्राप्नोतीति चेत्‌, इष्यत एवैतत्‌। विनाशो हि स्वरूपापेक्षया भावः, 
रूपादिधर्मनिवृत्तिस्वभावत्वात्त न भावः। अपि च। मरणमपि द्विविधकार्यप्रत्युपस्थापनं संस्कारविध्वंसनं च करोति। 
अपरिज्ञानानुपच्छेदं (?) चेत्यागमात्‌ कथं न सहेतुको विनाशः? अपि च। कल्पिताभावलक्षणायाश्च शूल्यतायाः परेण 
भावरूपतामभ्रयुपगच्छता कथमभावस्य भावत्वं नाभ्रयुपगतं भवति? भावत्वाच्च कथमसस्कृतत्वं शूल्यतायाः स्यात्‌? 
अतः सर्वमभ्युपेतं विहीयते भवता। अत एव वक्ष्यति - 

भवेदभावो भावश्च निर्वाणमुभयं कथम्‌ 

न संस्कृतं हि निर्वाणं भावाभावौ च संस्कृतौ॥ 

इत्यलं प्रसङ्गेन। प्रकृतमेव व्याख्यास्यामः॥३२॥ 


अत्राह - यदि उत्पादस्थितिभङ्गाः संस्कृतस्य निषिद्धाः, तथापि संस्कृतमस्ति विशेषलक्षणयुक्तम्‌। तथाहि 


काठिन्यादिकं सास्नादिकं च तस्य विशेषलक्षणमुपदिश्यते। तस्मात्संस्कृतस्य सद्भावात्तल्लक्षणमप्यस्तीति। उच्यते। 
स्यादेवं यदि संस्कृतमेव वस्तु स्यात्‌। कुतः? यस्मात्‌ - 


उत्पादस्थितिभङ्गानामसिद्र्नास्ति संस्कृतम्‌। 

यदा यथोक्तेन न्यायेन उत्पादस्थितिभङ्गा एव निषिद्धाः, तदा कुतः संस्कृतं वस्तु तद्विशेषलक्षणमप्यस्तीति॥ 


अत्राह - विद्यत एव संस्कृतम्‌, तत्प्रतिपक्षासस्कृतसद्वावात्‌। उच्यते। स्यादेतदेवम्‌, यदि असंस्कृतमेव स्यात्‌। यस्मात्‌ 


संस्कृतस्याप्रसिद्धौ च कथं सेत्स्यत्यसंस्कृतम्‌॥३३॥ 


अत्रैके आकाशाप्रतिसंख्यानिरोधनिर्वाणान्यसंस्कृतानीति कल्पयन्ति। अपरे शूत्यतां तथतालक्षणामसस्कृतां 
परिकल्पयन्ति। तदेतत्सर्वं सस्कृतस्याप्रसिद्धौ सत्यां नास्त्येवेति स्पष्टमादशितम्‌॥३३॥ 


अत्राह - यदि उत्पादस्थितिभङ्गा न सन्तीत्यवधारितम्‌, यत्तहि इदमनावरणज्लानिना मुनिना - 


" संस्कृतस्य भिक्षवः उत्पादोऽपि प्रजायते, व्ययोऽपि, स्थित्यन्यथात्वमपि " 
इत्युदाहृतम्‌, तत्कथं वेदितव्यमिति ? उच्यते - 


यथा माया यथा स्वप्नौ गन्धर्वनगरं यथा। 
तथोत्पादस्तथा स्थानं तथा भङ्ग उदाहृतम्‌॥३४॥ 


यथा मायादयः स्वभावेनानुत्पन्ना अविद्यमाना मायादिशब्दवाच्या मायादिविज्ानगम्याश्च लोकस्य, एवमेतेऽपि 


लोकप्रसिद्धिमात्रेण उत्पादादयः स्वभावेन अविद्यमाना अपि भगवता तथाविधविनेयजनानुग्रहचिकीर्षूणा निर्दिष्टा 
इति। अत एवोक्तम्‌ - 


इ च्छ्य च 

उत्पाद्य संज्ञां मम |, 

मूढा हि बला जनयन्ति रागं 
स्रियो न जानन्ति यथैव _मायाम्‌॥ 

यथा कुमारी सुपिनान्तरस्मिं 

सा पत्र जातं च मृतं च पश्यति। 

जातेऽतितुष्टा मृति दोर्मनस्थिता 

तथोपमान्‌ जानथ सर्वधर्मान्‌॥ 


यथैव गन्धर्वपुरं मरीचिका 
यथैव माया सुपिनं यथैव। 
स्वभ्ावशूल्या तु निमित्तभावना 
तथोपमान्‌ जानथ सर्वधर्मान्‌॥ 


सस्कृतासस्कृतधर्मविविक्ता 
नास्ति विकल्पन तेषमृषीणाम्‌। 
असस्कृतप्रासा 
सदैव विविक्ता॥ 
नित्यमरक्त अदुष्ट अमूढाः 
तस्य सभावसमाहितयित्ता। 

एष समाधिबली बलवन्तो 
यो इमु जानति शूल्यकधर्मन्‌॥इति॥ ३४॥ 


इत्याचार्यचन्द्रकीर्तिपादोपरचित्तायां प्रसन्नपदायां मधथ्यमकवृत्तौ 
सस्कृतपरीक्षा नाम ससमं प्रकरणम्‌॥ 


अष्टमं प्रकरणम्‌ 


कर्मकारकपरीक्षा अष्टमं प्रकरणम्‌। 
अत्राह - विद्यन्त एव संस्कृतस्वभावतो विल्ञानादयः संस्कृता धर्माः, तद्धेतुककर्मकारक- सद्भावात्‌। उक्तं हि भगवता - 


अविद्यानुगतोऽयं भिक्षवः पुरुषपुद्रलः पुण्यानपि संस्कारानभिसंस्करोति, अपुण्यानपि, आनिञ्जयानपि 
संस्कारानभिसंस्करोति। 


इत्यादिना कर्मणां कारको व्यपदिष्टः, तत्कर्मफलं च विज्ञानादिकमुपदिष्टम्‌। यस्य च कारकोऽस्ति, तदस्ति, तद्यथा 


घटः। यन्नास्ति, न तस्य कारकः, तदयथा कूर्मरोमप्रावारस्येति। उच्यते। स्याद्विज्ञानादिकं संस्कृतं यदि तस्य 
निष्पादककर्मकारकौ स्याताम्‌। न तु स्तः। यस्मात्‌ - 


सद्भूतः कारकः कर्म सद्धूत 0 करोत्ययम्‌। 

कारको नाप्यसद्रूतः क्सद्ूतमीहते ॥१॥ 

तत्र करोतीति कारकः कर्ती। कुर्वाणस्यैव किंचित्‌ कारकव्यपदेशो नाकुर्वाणस्य। तच्च करणं सद्भूतस्य वा कर्तुः 
परिकल्प्येत, असद्भूतस्य वा, सदसद्भूतस्य वा? क्रियते इति कर्म कर्तुरीप्सिततमम्‌। तदपि त्रिविधम्‌, सद्रूतमसद्भूतं 
सदसद्धूतं च। तत्र सद्भूतः कारकः क्रियायुक्तः सद्धूतं क्रियायुक्त कर्म न करोतीत्येका प्रतिज्ला। इदानीमसद्भूतोऽपि 
क्रियाकारकरहितोऽसद्भुतं क्रियारहितं कर्म न करोतीत्यपरा प्रतिजा॥१॥ 


तत्रायं प्रसाधयितुमाह - 
सद्रूस्य क्रिया नास्ति कर्म च स्यादकर्तृकम्‌। 
क्रियानिबन्धनत्वात्कारकव्यपदेशस्य, करोति क्रियायुक्त एव कश्चित्सद्भूतः कारकव्यपदेशं लभते, ततश्च 


तस्यैवविधस्य क्रियाहेतुकलब्धकारकव्यपदेशस्य अपरा क्रिया नास्ति यया कर्म कुर्यात्‌। क्रियाभावाच्च यदा कारकः 


कर्म न करोति, तदा कारकनिरपेक्षमकर्तृकं कर्म स्यात्‌। न चाकर्तृकं कर्म संभवति बन्ध्यासूलोरिव घटकरणमिति। 
एवं तावत्‌ 


सद्रूतस्य क्रिया नास्ति कर्म च स्यादकर्तृकम्‌। 

इति दोषप्रसङ्गात्‌ सद्रूतः कारकः कर्म न करोति। 


इदानीं त तमपि कर्म कारको न करोतीति प्रतिपादयन्नाह - 
सद्भूतस्य नास्ति कर्ती च स्याटकर्मकः॥२॥ 


सद्रूतं नाम कर्म क्रियायुक्तम्‌। तस्येदानीं क्रियानिबन्धनलब्धकर्मव्यपदेशस्य अपरा क्रिया नास्ति यया कर्म 
क्रियेतेति। एवं तावत्सद्भूतस्य कर्मणः क्रिया नास्ति। यदा नास्ति परा क्रिया, तदा कारकस्तत्सद्धूतं कर्म नैव 
करोति। यदा च न करोति कर्मणो द्वितीयक्रियाभभावात्‌, तदा अकर्मक एव अविदययमानकर्मक एव तस्य कर्मणः 
कारकः स्यात्‌। न चैतद्क्तम्‌। न हि अकृतानन्तर्यकर्मणः आनन्तर्यकर्मकारकत्वं दृष्टमिति॥२॥ 


एवं सद्भूतः कारकः सद्भूतं कर्म न करोति इति संसाध्य इदानीं यथा असद्भूतमपि कर्म असद्ूतः कारको न करोति 
तथा प्रतिपादयन्नाह - 


करोति क ३ कर्म कारकः। 
अहेतुकं भवेत्कर्म चाहेतुको भवेत्‌॥३॥ 


असद्भूतः कारको यः क्रियारहितः। क्रिया च कारकव्यपदेशे हेतुरिति क्रियारहित कारकोऽपि निर्हैतुकः स्यात्‌। 
कर्माप्यसद्रूतं निर्हैतुकं स्यात्‌॥३॥ 


सति च अहेतुकवादाभ्रयुपगमे कार्यं च कारणं च सर्वमपोदितं स्यादित्याह - 
हेतावसति कार्य च कारणं च न विदयते। 


सत्येव हि हेतोरभयुपगमे हेतुना यन्निष्पाद्यते तत्‌ कार्यम्‌, तस्य च यो निष्पादकः तत्कारणमिति युज्यते। तद्यथा 
घटस्य मृद्‌ हेतुः, घटः कार्यम्‌, तस्य च चक्रादयः सहकारिकारणम्‌। अहेतुकवादाभयुपगमे तु 
हेत्वनपेक्षत्वान्मण्डरकजटाशिरोमणिमयघटवन्न स्यादयं घटः। असति घटे कुतस्तत्कारणमिति। एवम्‌ - 


हेतावसति कार्यं च कारणं च न विदते। 
ततश्च - 
तदभावे क्रिया कर्ती करणं च न विदयते॥४॥ 


तदभावे कार्यकारणभावे, किं कुर्वाणस्य क्रिया संभवेत्‌, कस्यां वा क्रियायां कुम्भकारस्य स्वातन्त्रयात्कर्तृत्वं स्यात्‌? 
न चापि मृदां तादात्म्यप्रवृत््या साधकतमत्वेन करणत्वं युज्यत इति एवं तावत्‌ - 


तदभावे क्रिया कर्ती करणं च न विद्यते॥ 


ततश्च- 
धर्माधर्मौ न विद्येते क्रियार्दीनामसंभवे। 

इह यदा देवदत्तः प्राणातिपातविरतिक्रियास्वातन्त्रयात्कर्त सन्‌ स्वतन्त्रकार्येण करण भूतेन प्राणातिपातविरतिगक्रियां 
करोति, तदास्य धर्म उपजायते। एवं दशस्वपि कुशलेषु कर्मपथेषु कुशल क्रियानिष्पायेषु 
रत्नत्रयमातापितृतदन्यपूज्यपूजादिलक्षणेषु च कुशलधर्मप्रारम्भेषु योज्यम्‌। एवमधर्मेऽपि प्राणातिपातादिलक्षणे 
कुशलविपर्ययेण क्रियाकर्तकरणानामभावे सति कर्मणामभावप्रसङ्ग उद्वावनीयः॥ 


यदा चैवं धर्माधर्मौ न संभवतः, तदा तत्फलमपि नास्त्येवेति प्रतिपादयन्नाह - 
धर्म चासत्यधर्मे च फलं तज्जं न विदयते॥५॥ 
ध्मीधर्मजनितमिष्टानिष्टफलं सुगतिदुर्गत्योर्धर्माधर्मयोरभावे सति न स्यात्‌॥५॥ 


ततश्च - 
9 न मोक्षाय न स्वर्गायोपपदययते। 
मार्गः 


यदि हि फलमिष्टानिष्टं स्यात, स्याल्लौकिकस्य मार्गस्य ध्यानारूप्यसमाधिसमापत्तिलक्षणं स्वर्गः, तदानीं तदर्थं 
लौकिकमार्गभावना ज्यायसी स्यात्‌, कुगतिगमनकर्मपथविरतिसाफल्यं च स्यात्‌। यदि च मोक्षलक्षणं निर्वाणं फलं 
स्यात्‌, तदर्थ लोकोत्तरार्याष्टाङ्गमार्गभावनासाफल्यं स्यात्‌। यदा तु फलं नास्ति, तदा - 

फलेऽसति न मोक्षाय न स्वर्गायोपपदयते। 

मार्गः| 

कि च। एवं फलाभावे सति- 


सर्वक्रियाणां च नैरर्थक्यं प्रसज्यते॥६॥ 


या अपि ह्येताः कृषिवाणिज्यबल (भृति ?) गतादिकाः क्रियाः फलार्थ प्रारभ्यन्ते, ता अपि सर्वाः फलाभावे सति 
नोपपद्यन्त इति। एवं सर्वक्रियाणां नैरर्थक्यं प्रसज्यते भवताम्‌। न चासां नैरर्थक्यम्‌। 
तस्मान्निरवशेषदोषविषवृक्षाकरभूतोऽयं स्वर्गापवर्गापवादी नरकादिमहापाय प्रपातवर्तनहेतुः दृष्टादृष्टहेतुपदार्थविरोधीति 
कृत्वा, सद्वि: असद्रूतः कारकोऽसद्रूतं कर्म करोतीति पक्षो निकृष्ट एवेति त्याज्यः॥६॥ 


तदेव प्रतिजाद्रयं संसाध्य इदानीमुभयरूपः कारकः, उभयरूपमपि कर्म न करोतीत्याह - 


कारकः सदसद्रूतः सदसत्कुरुते न तत्‌। 
तत्र यदेतदसद्रूतं कर्म क्रियायुक्तमक्रियायुक्तं च, तत्‌ सदसद्रूतः कारको न करोतीति। यस्मात्‌ - 


परस्परविरुद्धं हि सच्चासच्यैकतः कुतः॥७॥ 


एकः पदार्थः एकस्मिन्‌ काते क्रियायुक्तश्चाक्रियायुक्तश्चेति न युज्यत एवैतत्‌। ततश्च सदसद्भूतोऽपि कारकः सदसद्भूतं 
कर्म न करोति, अविद्यमानत्वादित्यश्भिप्रायः॥७॥ 

एवं समे पक्षे दूषणमुद्धाव्य विषमपक्षस्यापि निराचिकीर्षया आह - 


सता च क्रियते नासन्नासता क्रियते च सत्‌। 
कर्व 


सता सद्रूतेन तावत्करत्री क्रियायुक्तेन असद्रूतमसदक्रियायुक्तं कर्म न क्रियते। यस्मात्‌ - 
सर्वे प्रसज्यन्ते दोषास्तत्र त एव हि॥८॥ 


सद्रूस्य क्रिया नास्ति कर्म च स्यादकर्तृकम्‌। 
इत्येवं तावत्‌ सद्भूतः कारकः कर्म न करोति, नाप्यसद्भूतं कर्म क्रियते। असद्भूतं हि कर्म अहेतुकं भवेत्‌। ततश्च - 
हेतावसति कार्य च कारणं च न विद्यते॥ 


इत्यादिना सर्वं दूषणमापद्यते। तस्मात्पूवेक्तैरेव हेतुभिर्दूषितत्वादस्य विषमपक्षस्य न पुनर्हेतोरुपादानमनुष्ठीयते। 


यथा चैतत्‌ सता कर्त्रा असत्कर्म न क्रियते इति प्रतिपादितम्‌, एवमसता कर्त्र अक्रियायुक्तेन सत्कर्म न क्रियते इति 
व्याख्येयमूक्तपथानुसारेण॥८॥ 


एवं तावद्विषमपक्षे एकैकपदपरामर्शन दूषणमभिधाय इदानीमेकैकस्य पदस्य पदद्रय परामर्शेन दूषणाभिधानमाह - 


नासद्भूतं न सद्ूतः भवय तमेव वा। 
करोति कारकः कर्म हेतुभिः॥९॥ 


स कारकः सद्भूतः असद्रूतं कर्म सदसद्रूतमेव वा न करोतीति। कथमित्याह - पूवक्तैरेव हेतुभिरिति। तत्र 'सद्भूतस्य 
क्रिया नास्ति' इत्यादिना सद्ूतः कारको न करोति। असद्ूतमपि कर्म न क्रियते' अहेतुकं भवेत्कर्म ' 'हेतावसति 
कार्यं च ' इत्यादिना विहितदोषात्‌। सदसद्ूतमपि कर्म न क्रियते - 


परस्परविरुदं हि सच्चासच्चैकतः कुतः 

इति वचनात्‌। एवं तावत्सद्ूतः कारकोऽसद्रूतं सदसद्भूतं च कर्म न करोति॥९॥ 

इदानीमसद्भूतोऽपि कारकः सद्धूतं कर्म सदसद्भूतं च कर्म न करोतीत्याह - 

नासद्भूतोऽपि सद्रूतं सदसद्भूतमेव वा। 

करोति कारकः कर्म पूवक्तैरेव हेतुभिः॥१०॥ 

असद्रूतः कारको निर्हैतुको भवेत्‌। ' हेतावसति कार्यं च ' इत्यादिना उक्तदोषादसद्रूतः कारको न करोति। 


सद्रूतस्य क्रिया नास्ति कर्ता च स्यादकर्मकः। 
इति प्रसङ्गात्‌ सद्धूतं कर्म न क्रियते। सदसद्भूतमपि कर्म न क्रियते, परस्परविरुद्धं हि सच्चासच्चैकतः कुतः। 

इति वचनात्‌॥१०॥ 


इदानीं सदसद्भूतोऽपि कारकः एकैक एवोभयरूपः सन्‌ यथा सद्भूतमसद्रूतं च भिन्नसंकेतं कर्म न करोति तथा 
प्रतिपादयन्नाह - 


करोति सदसद्रूतौ न सन्नासच्च कारकः 
कर्म तत्तु विजानीयात्पूवेक्तैरेव हेतुभिः॥१९॥ 


परस्परविरुद्धं हि सच्चासच्यैकतः कुतः 
इति वचनात्सदसद्भूतः कारको न करोति। 


सद्भूतस्य क्रिया नास्ति कर्ती च स्यादकर्मकः। 


इति प्रसङ्गात्सद्भूतं कर्म न क्रियते। असद्रूतमपि कर्म अहेतुकं !हेतावसति कार्यं च' इत्यादिनोक्तदोषान्न क्रियते। 


यतश्चैवं समपक्षेषु विषमपक्षेषु च कर्तुः कर्मणश्च सर्वथा सिद्धिरयुक्ता, तस्मायदुक्तं विद्यन्त एव विज्ानादयः संस्कृता 
धर्मः संस्कृतस्वभावाः तद्धेतुककर्मकारकसद्भावादिति, तदयुक्तम्‌॥ 


अत्राह - किमवधारितमेतद्ववता न सन्ति भावा इति? न हि। भवतस्तु सस्वभाव- वादिनः स्वभावस्य भावानां 
वैधुर्यात्सर्वभावापवादः संभाव्यते। वयं तु प्रतीत्योत्पन्नत्वात्सर्वभावानां स्वभावमेवनोपलभामहे, तत्कस्यापवाद 
करिष्यामः? यथोक्तमार्यरत्रावल्याम्‌ - 


मरीचि तोयमित्येतदिति मत्वागतोऽत्र सन्‌। 
यदि नास्तीति तत्तोयं गृहीयान्मूढ एव सः॥ 


मरीचिप्रतिमं लोकमेवमस्तीति शृत ध 

नास्तीति चापि मोहोऽयं सति मोहे न मुच्यते॥ 
अज्ानकल्ितं पूर्वं पश्चात्तत्वार्थनिर्णये। 

यदा न लभते भावमेवाभावस्तदा कुह॥ इति॥१९॥ 


तदेवं निःस्वभावानां सर्वभावानां कुतो यथोक्तप्रकारसिद्दिः? तस्माल्लौकिकं विपर्यास- मभ्युपेत्य सावृतानां पदार्थानां 
मरीचिकाजलकल्पानामिदप्रत्ययतामात्राभ्रयुपगमेनैव प्रसिद्धिर्नान्येने त्याह - 


प्रतीत्य कारकः कर्म तं प्रतीत्य च कारकम्‌ 
कर्म प्रवर्तते, नान्यत्पश्यामः सिद्धिकारणम्‌॥१२॥ 


इह अकुर्वाणस्य कर्मनिरपेक्षस्य कारकत्वाभावात्‌ कर्मौपेक्ष्य कारकस्य कारकत्वं भवति। कारकेण चाक्रियमाणस्य 
कस्यचित्कर्मत्वाभावात्‌ क्रियमाणस्यैव कर्मव्यपदेशात्‌, तं कारकं प्रतीत्य कर्म प्रवर्तते इत्येवं कर्मकारकयोः 
परस्परापेक्षिकीं सिद्धि मुक्त्वा नान्यत्सिद्धिकारणं पश्यामः॥१२॥ 


यथा च कर्मकारकयोः परस्परापेक्षिकी सिद्धिः, एवमन्येषामपि भावानामित्यतिदिशन्नाह - 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम 2९८ 72 ग 235 


एवं विदयादुपादानं व्युत्सर्गादिति कर्मणः। 
कर्तुश्च 


एवमित्यनेन अनन्तरा कर्मकारकप्रलपि दर्शयति। उपात्तिरुपादानम्‌। अनेन चोपात्ति क्रियामाह। सा च स्वसाधनं 
कर्तीरमुपादातारं कर्म चोपादानं संनिधापयति। तयोश्च उपादेयोपा दात्रोः परस्परापेक्षयोः कर्मकारकवदेव सिद्धिर्न 
स्वाभाविकी। कस्मात्पुनः स्वाभाविकी न भवति इत्याह - व्युत्सर्गादिति कर्मणः, कर्तुश्वेति। इतिशब्दो हेतुपरामर्शी। 
व्युत्सर्गो व्युदासः। ततश्च अयमर्थ उपपद्यते - यैरेव हेतुभिः कर्मणश्च व्युत्सर्गोऽस्माभिरुक्तः , तैरेव हेतुभिः उपादाता 
उपादेयं च प्रतिषिद्धं वेदितव्यम्‌। न च केवलमनयोरन्योन्यापेक्षिकी सिद्धिः कतुरश्च कर्मणश्च प्रतिषेधेनावसेया, अपि 
च 

कर्मकर्तृभ्यां शेषान्‌ भावान्‌ विभावयेत्‌॥१३॥ 


प्राज्ञ इति वाक्यशेषः। कर्मकारकोपादेयोपादातृव्यतिरिक्ता येऽन्ये भावा जन्यजनक 
गन्तृगमनद्रष्टव्यदर्शनलक्ष्यलक्षणोत्पादयोत्पादकाः, तथा अवयवावयविगुणगुणिप्रमाणप्रमेयादयो निरवशेषा भावाः, तेषां 
कर्तृकर्मविचारेण स्वभावतोऽस्तित्वं प्रतिषिध्य परस्परपेक्षिकीमेव सिदि प्रालो निर्मुमुक्षुर्जातिजरामरणादिबन्धनेभ्यो 
मोक्षाय विभावयेत्‌॥ 


एषां च विस्तरेण विचारो मध्यमकावतारादिभ्योऽवसेयः॥ 


ननु च शेषान्‌ भावान्‌ विभावयेदित्यनेनैव उपादानोपादान्नौरधिगतत्वादुपादानोपादानं पुनरयुक्तम्‌। सत्यमेतत्‌। 


तथापि तत््वविचारे प्राधान्यज्ापनार्थमुपादानोपादात्रोभेदेनोपादानम्‌, तथा हि उत्तरेषु प्रकरणेषु भूयसा अनयोरेव 
विचारो भविष्यतीति। अत एवोक्तं भगवता आर्योपालिपरिपृच्छायाम्‌ - 


भय दशित नैरयिकं मे सत््वसहस्र सवेजित नैके। 

न च विद्यति कशिह सत्व यो च्युतु गच्छति घोरमपायम्‌॥ 
न च कारकु कारणं सन्ति येहि कृता असितोमरशस्त्राः। 
कल्पवशेन तु पश्यति तत्र कायि पतन्ति अपायित शस्त्राः॥ 
चित्रमनोरम सज्जितपुष्पाः स्वर्णविमान जलन्ति मनोजाः। 
तेष्वपि व नास्तिह कश्चि तेऽपि च स्थापित कल्पवशेन॥ 


कल्पवशेन ल्पत लोकः संज्ञगहेण 1 बालः 
सो च गहो अगहो असभूतो मायमरीचिसमा हि विकल्पाः॥इति॥ १३॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
कर्मकारकपरीक्षा नाम अष्टमं प्रकरणम्‌॥ 


नवमं प्रकरणम्‌ 

पूर्वपरीक्षा नवमं प्रकरणम्‌। 
अत्राह - यदुक्तम्‌ - 'एवं विद्यादुपादानं व्युत्सर्गादिति कर्मणः। कर्तुश्च' इति , तदयुक्तम्‌। यस्मात्‌ - 


दर्शनश्रवणादीनि वेदनाटीनि चाप्यथ। 
भवन्ति यस्य प्रागेभ्यः सोऽस्तीत्येके वदन्त्युत॥१॥ 


यस्य उपादातुः दर्शनश्रवणघ्राणरसनादीनि वेदनास्पशंमनस्काराटीनि च भवन्ति, स उपादाता पूर्वमेभ्य 
उपादानेभ्योऽस्तीति सांमितीया वदन्ति॥१॥ 


किं कारणम्‌? यस्मात्‌ - 


कथं ह्यविदयमानस्य दर्शनादि भविष्यति। 
भावस्य तस्मात्प्रागेभ्यः सोऽस्ति भावो व्यवस्थितः॥२॥ 


इह विद्यमान एव देवदत्तो घनोपादानं कुरुते नाविद्यमानो वन्ध्यातनयः। एवं यदि तावत्तुद्रलो दशनादिभ्यः पूर्व 
व्यवस्थितो न स्यात्‌, नासौ दर्शनादिकस्योपादानमकरिष्यत्‌। तस्मादस्ति असौ घनात्प्रागेव स्थितदेवदत्तवत्‌ 
दशनादिभ्यः पूर्वं पुद्रलो योऽस्य उपादानं करिष्यतीति॥२॥ 


उच्यते - 

दशनश्रवणादिभ्यो वेदनादिभ्य एव च। 

यः प्राण्वयवस्थितो भावः केन प्रजलप्यतेऽथ सः॥३॥ 

यौऽसौ पुद्रतलो दशेनादिभ्यः पूर्वमस्तीति व्यवस्थाप्यते, स केन प्रजलप्यताम्‌? पुद्रलप्रजलपेहिं दशशनादिकं कारणम्‌। स 
यदि तेभ्यः प्राग्व्यवस्थितोऽस्तीति कल्प्यते, तदा दशननिरपेक्षः स्याद्‌ घटादिव पटः। यश्च स्वकारणनिरपेक्षः स 
निर्हेतुको घनादिनिरपेक्षः घनिकवन्नास्तीत्यभिप्रायः॥३॥ 


कि चान्यत - 
विनापि दशनादीनि यदि चासौ व्यवस्थितः। 
अमूल्यपि भविष्यन्ति विना तेन न संशयः॥४॥ 


यदि मन्यसे - दशनादिभ्यः पूर्व पुद्रलो नामास्ति, स दर्शनादिकमुपादानमुपादत्ते इति। नन्वेवं सति 
निरस्तसंशयममूल्यपि दर्शनादीनि विना पुद्रलेन भविष्यन्ति। तथाहि देवदत्तो घनसंबन्धात्सूर्वं धनव्यतिरिक्तो 
व्यवस्थितः सन्‌ अर्थान्तरभूतमेव पृथक्सिद्ध धनमुपादत्ते। एवमुपादातुरपि स्वात्मव्यतिरेकेणार्थान्तरभूतं 
टशनादिकमुपादानं स्यात्‌॥४॥ 

न तु संभवतीत्याह - 


अज्यते केनचित्कश्चित्‌ किचित्केनचिदज्यते। 
कुतः किंचिद्धिना कश्चित्‌ किचित्कचिद्विना कुतः॥५॥ 

इह बीजाख्येन कारणेन किचित्कार्यमभिव्यज्यतेऽङ्कुराख्यम्‌ , तेन च कार्येण किचित्‌ कारणमभरिव्यज्यते 
बीजाख्यम्‌ - अस्येद कारणमिदमस्य कार्यमिति। एवं यदि केनचिद्शनादिके नोपादानेन 
कश्चिदात्मस्वभावोऽभिव्यज्यते अस्यायमुपादातेति, केनचिच्चात्मना किंचिदुपादानं दर्शनादिकमभिव्यज्यते 
इदमस्योपादानमिति, तदानीं स्यात्परस्परापेक्षयोरुपादानोपादात्रोः सिद्धिः यदा तु उपादातारं विना पृथक्‌ सिद्ध 


दर्शनादिकमक्रयुपगम्यते, तदा तन्निराश्रयमसदेव तस्मान्नास्त्युभयोरपि सिद्धिः, इति न युक्तमेतत्‌ - दर्शनादिभ्यः 
पृथगवस्थित उपादातेति॥५॥ 


अत्राह - यदुक्तं द्शनश्रवणादिभ्य इत्यादि, अप्रोच्यते। यदि सर्वेभ्यो दशेनादिभ्य प्रागवस्थित इत्यभ्युपगतं स्यात्‌, 
स्यादेष दोषः। यदा तु - 


सर्वेभ्यो दर्शनादिभ्यः कश्चित्पूर्वो न विदयते। 
किं तर्हि एकैकस्मात्पूर्वो विद्यते। यदा चैवम्‌ , तदा - 


अज्यते दर्शनादीनामन्येन पुनरन्यदा॥६॥ 


यदा दर्शनेन द्रष्टेत्यभिव्यज्यते, न तदा श्रवणादीन्युपादाय प्रज्ञप्यते, ततश्च पूर्वोक्त दोषानवसर इति॥६॥ 


उच्यते। एतदपि न युक्तं दशनादिरहितस्य निरुपादानस्य निर्हैतुकस्य निरञ्जनस्या स्तित्वासंभवात्‌। 
सर्वेभ्यो दर्शनादिभ्यो यदि पूर्वो न विदयते। 


इति परिकल्प्यते, एवमपि - 

एकैकस्मात्कथं पूर्वो द्शनादेः स विद्यते॥७॥ 

यो हि सर्वेभ्यः पूर्वो न भवति, स एकैकस्मादपि न भवति। तद्यथा सर्वेभ्यो वृक्षेभ्य प्राग्‌ वनं नास्ति, तदा 
एकैकस्मादपि नास्ति। सर्वासां च सिकतानां तैलजननाभावे सति एकैकस्या अपि सिकतायास्तैलं नास्ति। अपि च। 
यो द्येकैकस्मात्पूर्यो भवति, ननु स सर्वेभ्योऽपि पूर्वं एवेत्यभ्युपगतं भवति। एकैकव्यतिरेकेण सर्वस्याभावात्‌। 
तस्मान्न युक्तमेकैकस्मात्पूर्वो विद्यत इति॥७॥ 

इतश्च न युक्तम्‌ - यस्मात्‌ - 


वर्टसणए्व स श्रोता स एव यदि वेदकः 
तदा - 
एकैकस्माद्भवेत्पूर्व 


न च युक्तं वक्तुं स एव द्रष्टा स एव श्रोतेति। यदि स्यात्‌, तदा दशेनक्रियारहित स्यापि श्रोतुद्ष्ट्टत्वं स्यात्‌, 


श्रवणक्रियारहितस्यापि द्रष्टुः श्रोतृत्वं स्यात्‌। न चैवं दृष्टं यद्वर्शनक्रिया रहितोऽपि द्रष्टा स्यात्‌, श्रवणक्रियारहितश्च 
श्रोतेति। अत एवाह - 


एवं चैतन्न युज्यते॥८॥ 

इति। प्रतिक्रियं च कारकभेदात्कुत एतदेवं भविष्यतीति प्रतिपादयन्नाह -एवं चैतन्न युज्यत इति॥ 


आचार्यबुद्धपालितस्तु व्याचष्टे एकत्वे हि आत्मनः इन्द्रियान्तरगमनप्रसङ्गः पुरुषस्य स्यात्‌, 
वातायनान्तरोपगमनवदिति। अस्य आचार्यभावविवेको दूषणमाह - सर्वगतस्यात्मनो नेन्द्रियान्तरगमनमस्तीत्ययुक्तः 
प्रसङ्गदोष इति। तदेतदयुक्तं स्वयूथ्यपरिकल्पितपुद्रलवादनिरासस्य प्रस्तुतत्वात्‌, तस्य च सर्वगतत्वाप्रतिज्ञानात्‌। 
तस्माद्‌ युक्त एव प्रसङ्गदोष॥८॥ 


अथापि यथोक्तदोषपरिजिहीर्षया- 
्रष्टान्य एव श्रोतान्यो वेदकोऽन्यः पुनर्यदि। 


परिकल्प्यते , तदपि न युक्तम्‌। एवं हीष्यमाणे- 
सति स्याद्‌ द्रष्टरि श्रोता बहूत्वं चात्मनां भवेत्‌॥९॥ 
तद्यथा गोरन्योऽश्ः न हि गवि सति न भवति यौगपद्येन, एवं यदि द्रष्टुरन्यः श्रौता स्यात्‌, सद्रष्टर्यपि सति 


स्याद्यौगपदेन। न चैवमिष्यते इति नास्त्यन्यत्वम्‌। अपि च। एवं सति बहव एवात्मानः प्राप्नुवन्ति 
्रष्ट्टश्रोतृवेदकादीनां पृथक्‌ पृथक्‌ सिद्धयुपगमात्‌। तस्मादेकैकस्मादपि दर्शनादेः पूर्वं नास्ति पुद्रलो नाम 
कश्चित्‌॥९॥ 

अत्राह - विद्यत एव पूर्वं स सर्वेभ्यो दर्शनादिभ्य आत्मा। अथ मतम्‌ - ययस्ति, केन प्रज्प्यते स इति यदुच्यते, इह 
दर्शनादिभ्यः पूर्वं नामरूपावस्थायां चत्वारि महाभूतानि सन्ति यतः क्रमान्नामसूपप्रत्ययं षड़ायतनमिति 
द्शनश्रवणादीन्युत्पद्यन्ते। तस्माद्र्शनादिभ्यः पूर्वं चतुर्महाभूतोपादानमेवास्तीति। एवमपि - 


दर्शनश्रवणादीनि वेदनादीनि चाप्यथ। 
भवन्ति येभ्यस्तेष्वेष भूतेष्वपि न विद्यते॥१०॥ 


येभ्यो महाभूतेभ्यो दर्शनादिकमुत्पदयते, तेष्वपि महाभूतोपादाननिमित्तकोऽप्येष न युज्यते पूर्वेणैव हेतुनेत्य्भिप्रायः। 
तत्र यथा पूर्वमुक्तम्‌ - 


कुतः किचिद्धिना कच्ित्किचित्कचिद्िना कुतः। 


इति, इहापि तथैव वक्तव्यम्‌। महाभूतोपादानाद्श्चात्मा पूर्वं सिद्धः स्यात्‌, स महाभूतान्युपादाय स्यात्‌। न चैवम्‌, 


नि्हैतुकत्वात्‌। यश्च नास्ति, स कथं महाभूतान्युपादास्यति? इति दशनोपादानवद्भूतोपादानेऽपि दूषणमुक्तमेवेति न 
पुनरुच्यते॥१०॥ 


अत्राह - यद्यप्येवमात्मा प्रतिषिद्धः, तथापि दर्शनादिकमस्ति, अप्रतिषेधात्‌। न च अनात्मस्वभावानां घटादीनां 
दशनादिसंबन्धोऽस्ति। तस्मात्संबन्धी विद्यत एवात्मेति। उच्यते। स्यादात्मा यदि दर्शनादीन्येव स्युः। न तु सन्ि। 

यस्य दशंनादीन्युपादानं स यदा नास्तीति प्रतिपादितम्‌ . तदा तस्मिन्नात्मनि उपादातरि असति, कुतो 
दशनादीनामुपादानभूतानामस्तित्व मित्याह - 


दर्शनश्रवणादीनि वेदनादीनि चाप्यथ। 
न विद्यते चेद्यस्य स न विदन्त इमान्यपि॥१९॥ 


यस्य दशेनादीनि परिकल्प्यन्ते स यदा नास्तीत्युक्तम्‌, ननु तदैव दर्शनादिकमपि नास्तीति स्पष्टमादशिंतं भवति। 
ततश्च दर्शनाद्यभावान्नास्त्येवात्मेति॥११॥ 


अत्राह - किं खलु भवतो निश्वितमेतन्नास्त्येवात्मेति? केन एतदुक्तम्‌? ननु च अनन्तरमेवोक्तं दशशनायभावादात्मापि 
नास्तीति। उक्तमेतदेस्माभ्िः। न तु अस्यार्थो भवता सम्यग्निश्वितः। यतो भावरूप आत्मेति परिकल्पितः, स 
स्वभावतो न विद्यते, तस्य च मया स्वभावाभ्निनिवेशनिवर्तकमेव वचनमूक्तमसदिपर्यासप्रतिपक्षेण, न तु अस्य 


अभावः परिकल्पितः। द्यं ह्येतत्‌ परित्याज्यं यश्च भावेष्वभ्रिनिवेशः, यश्च अभावेषु अभिनिवेश इति। 
यथोक्तमार्यदेवेन - 


यस्तवात्मा ममानात्मा तेनात्मानियमान्न सः। 
नन्वनित्येषु भावेषु कल्पना नाम जायते॥ 


इति॥९९॥ 


एतदेव प्रतिपादयन्नाह - , 
प्राक्‌ च यो दर्शनादिभ्यः साप्रतं चोर्ध्वमेव च। 
न विद्यतेऽस्ति नास्तीति निवृत्तास्तत्र कल्पनाः॥१२॥ 


प्राक्‌ तावद्र्शनादिभ्य आत्मा नास्ति, तत्र हि तस्यास्तित्वाभावात्‌। दर्शनादिसहभूतोऽपि नास्ति, पृथक्पृथगसिद्धयोः 
सहभावादर्शनात्‌ शशशृङ्गयोरिव। आत्मोपादानयोश्च परस्परनिरपेक्षयो पृथक्पृथगसिद्धत्वात्‌ साप्रतमपि नास्ति। 
उरध्वमपि। यदि हि पूर्वं दर्शनादीनि स्युः, उत्तरकाल मात्मा स्यात्‌, तदानीमूर्ध्वं संभवेत्‌। न चैवम्‌, अकर्तृकस्य 
कर्मणोऽसिद्धत्वात्‌ । यश्चैवमात्मा दशनादिभ्यः प्राक्‌ पश्चाद्‌ युगपच्च परीक्ष्यमाणो नास्ति, तस्य 


इदानीमनुपलब्धस्वभावस्य अस्तित्वं नास्तित्वं वा कः परिकल्पयेत्प्राज्ञः ? तस्मात्कर्मकारकवदेव उपादानोपादात्रोः 
परस्परापेक्षा सिद्धिर्न स्वाभाविकीति स्थितम्‌॥ 


अत एवोक्तं भगवता आर्यसमाधिराजभट्टारके - 
तहि कालि सौ दशबलौ अनघो 

जिनु भाषते इमु समाधिवरम्‌। 

सुपिनोपमा भगवती सकला 

न हि कश्चि जायति न चो ब्ियते॥ 


न च सत्त्व लभ्यति न जीवु नरो 
इमि धर्म फेनकदलीसदशाः। 


मायोपमा व गगनविद्युसमा 
नद्रसंनिभ मरीचिसमाः॥ 

न च॒ अस्मि लोकि मृतु कश्चि नरो 
परलोक स्क्रमति गति वा|. 

न च कर्म नश्यति कदाचि कृतं 
फलु देति कृष्णशुभ संसरतो॥ 


न च शाश्वतं न च उच्छेद पुनो 
च कर्मसंचयु न चापि स्थितिः। 
च सोऽपि कृत्व पुनरास्पृशति 
च अन्यु कृत्व पुन वेदयते॥ 


च संक्रमो न च पुनागमनं 

च सर्वमस्ति न्‌ चं नास्ति पुनः। 
च दृष्टिस्थानगतिशुदिरिह 

च सत्वचारसुपशान्तगति॥ 


4.9.34 2 2.21. 


अनुत्पाद शान्त अनिमित्तपदं 
सुगेतान गोचर जिनान गुणा। 
बल धारणी दशबलान बल 
बुदानियं वृषमिता परमा॥ 


इत्याचार्यचन्द्रकीर्तिपादोपरयचितायां प्रसन्नपदायां मध्यमकवृत्तौ 
पूर्वपरीक्षा नाम नवमं प्रकरणम्‌॥ 


दशमं प्रकरणम्‌ 


अग्नीन्धनपरीक्षा दशमं प्रकरणम्‌। 


अत्राह - यदिदमूुक्तं तस्मात्कर्मकारकवदेव उपादानोपादात्रोरपि न स्वाभाविकी सिद्धिरिति, तदयुक्तम्‌, सापेक्षाणामपि 
पदार्थानां सस्वाभाव्यदर्शनात्‌। तथा हि अग्निरिन्धनमपेक्ष्य भवति। न च निःस्वभभावोऽग्निः, तस्य 
ओष्ण्यदाहकत्वादिस्वभावकार्योपलम्भ्रात्‌। एवमग्निमपेक्ष्य इन्धनं भवति। न च तन्निःस्वभ्ावम्‌, 
बाह्यमहाभूतचतुष्टयस्वभावत्वात्‌। एवमुपादानसापेक्षोऽप्युपादाता स्वभावतो भविष्यति, उपादातृसापेक्षं 
चोपादानमित्यग्नीन्धनवदेतौ भविष्यत उपादानोपादाताराविति। उच्यते। स्यादेतदेवम्‌, यदि अग्नीन्धने एव 
स्याताम्‌, न तु स्तः। कथम्‌? इह यदि अग्नीन्धने स्याताम्‌, नियतं ते एकत्वेन वा स्यातामन्यत्वेन वा? उभयथा तु 
न युज्यत इत्याह - 

यदिन्धनं स चेटग्निरेकत्वं कर्तृकर्मणोः। 

अन्यश्चेदिन्धनादग्निरिन्धनादप्यृते भवेत्‌॥१॥ 


तत्र इध्यते यत्‌ तदिन्धनम्‌, दाह्यं काष्टादिकसंभूतम्‌। तस्य दग्धा कर्त अग्निः। तत्र यदि तावद्‌ यदिन्धनं स 

एवाग्निरिति परिकल्प्यते, तदा कर्तृकर्मणोरेकत्वं स्यात्‌। न चैवं दृष्टम्‌ , 
घटकुम्भकारयोश्छेतृच्छेतव्ययोश्चैकत्वप्रसङ्गात्‌, तस्य चानभ्रयुपगमात्‌। अथ अन्यत्वम्‌, एवमपि यदि 
इन्धनादन्योऽग्निः स्यात्‌, तदा इन्धननिरपेक्षस्याग्नेरुपलब्धिः स्यात्‌। न हि घटाटन्यः पटस्त न्निरपेक्षो न दृष्टः 
न चैवमिन्धननिरपेक्षोऽग्निरिति न युक्तमेतत्‌॥१॥ 

अपि च। यदि इन्धनादन्योऽग्निः स्यात्‌, तदानीम्‌- 


नित्यप्रदीपन एव स्यादप्रदीपनहेतुकः। 
पुनरारम्भवैयर्थ्यमेवं चाकर्मकः सति॥२॥ 


इन्धनात्पृथग्भूतोऽग्निरिष्यमाणो नित्यप्रदीप्न एव स्यात्‌, अप्रदीपनहेतुकश्च स्यात्‌ पुनरारम्भवैयर्थ्यं च स्यात्‌, एवं च 
सति अकर्मक एव स्यात्‌॥२॥ 


अमुमेवार्थं प्रतिपादयितुकाम आह - 


परत्र निरपेक्षत्वादप्रदीपनहेतुकः। 

पुनरारम्भवैयर्थ्य नित्यदीसः प्रसज्यते॥३॥ 

इति। तत्र प्रदीप्यते तदिति प्रदीपनमिन्धनम्‌। प्रदीपनं हेतुरस्येति प्रदीपनहेतुक, न प्रदीपनहेतुकः अप्रदीपनहेतुकः। 
यदि प्रदीपनादन्योऽग्निः स्यात्‌, तदा इन्धननिरपेक्षः स्यात्‌। यो हि यस्मादन्यः , स तन्निरपेक्षो दृष्टः, घटादिव 
पटः। ततश्च परत्र निरपेक्षत्वादप्रदीपन हेतुकः स्यात्‌, प्रदीपनसापेक्षस्य हि अग्नेः तदभावे स्यान्निर्वाणम्‌। यदा तु 
प्रटीपननिरपेक्ष, तदा निर्वाणप्रत्ययवैकल्यान्नित्यप्रदीस एव भवेत्‌। नित्यप्रदीपरे चाग्नौ सति अग्नेरपरिनिर्वाणार्थ 
चास्य उपादानसंधुक्षणादिकं व्यर्थमेव स्यात्‌। एवं च सति अकर्मकोऽग्निः कर्ती स्यात्‌। न च अविद्यमानकर्मकस्य 
कर्तृत्वं वन्ध्यासुतस्येव। तस्मादिन्धनादग्नेरन्यत्वमिति न युज्यते॥३॥ 


अत्राह - यदेतदुक्तम्‌ - 
अन्यश्चेदिन्धनादग्निरिन्धनादप्यृते भवेत्‌। 
इति , तदयुक्तम्‌। इदहान्यत्वे ऽपि सति अग्नीन्धनयोर्न विनैव इन्धनेन अग्नेरस्तित्वम्‌। यस्माज्ज्वालापरिगतोऽर्थौ 


दाह्यत्वलक्षणः इन्धनम्‌। तदाश्रयेण च अग्निरुपलभ्यते न पृथक्‌। यदा चैतदेवम्‌, अग्निसंबन्धादेवेन्धनव्यपदेशो 


भवति, इन्धनाश्रयेण चाग्निरुपलभ्यते न पृथक्‌, तदा अन्यश्चेदिन्धनादग्निरित्यादिदोषप्रसङ्गस्य नास्त्येवावसर 
इति। अस्य पक्षस्याघष्ययुक्ततामुद्धावयन्नाह - 


तत्रैतस्मादिध्यमानमिन्धनं भवतीति चेत्‌। 
केनेध्यतागमिन्धनं तत्तावन्मात्रमिद यदा॥४॥ 


यदि मन्यसे ज्वालापरिगतोऽर्थो दाह्यलक्षणः इन्धनम्‌, तदाश्रयश्चाग्निरिति, एवमपि परिकल्प्यमाने 
इन्धनमग्निर्दहतीति नोपपदयते। यस्मात्‌ 

केनेध्यतामिन्धनं ततावन्मात्रमिद यदा। 


इहेन्धनमग्निर्दहतीति परिकल्प्यमाने ज्वालापरिगतं दाह्यमिन्धनमिति, न चैतद्वयतिरेकेणा परमग्निं पश्यामो 
येनेन्धनं टद्येत। यस्मादेतावन्मात्रमिदमुपलभ्यते यदुत ज्वालापरिगतं दाह्यमात्रम्‌। यदा चैतद्वयतिरिक्तो नास्त्यग्निः, 
तदा केन तदिन्धनं दाह्यताम्‌? तावन्मात्रमिद यदा, इध्यमानमात्रमिदं यदेत्यर्थः। तस्मान्नाग्निरिन्धनं दहति 
तद्रयतिरिक्तागन्यभावात्‌। यदा चैवम्‌, तदा कुतः कस्यचिज्ज्वालापरिगतिरिति स एव दोषो न वेपते॥४॥ 


अपि च। अन्यत्वाभ्युपगमेऽग्नीन्धनयोरिध्यमानव्यपदेशाभावात्कुत इध्यमानमिन्धनम्‌, कुतो वा 
इन्धनमग्निर्धक्ष्यतीति प्रतिपादयन्नाह - 


अन्यो न प्राप्स्यतेऽग्राप्तो न धक््यत्यददहन्‌ पुनः| 

न निर्वास्यत्यनिर्वाणः स्थास्यते वा स्वलिङ्गवान्‌॥५॥ 

यदि इन्धनादन्योऽग्निः स्यात्‌, सोऽन्यत्वादन्धकारमिवेन्धनं न प्राप्नुयात्‌। न च धक्ष्यति 
अप्रासत्वादिप्रकृष्टदेशावस्थितमिवेत्यभिप्रायः। एवं च इध्यमानमिन्धनं भवतीति नोपपन्नमेव। ततश्च अग्नेर्निर्वाणं 
न स्यात्‌। अनिर्वाणश्च स्वतिङ्गवानेव स्थास्यति, प्रदीप इत्यर्थः। वाशब्दोऽवधारणे द्रष्टव्यो विकल्पार्थो वा। 
स्वतिङ्गवानेव अग्निः स्थास्यति, यदि वा नास्त्यन्यत्वमग्नेरिन्धनादिति। समुच्चये वा। अन्यो न प्राप्स्यति न 
धक्ष्यति न च निर्वास्यति स्वलिङ्गवाश्च स्थास्यति। तस्मादयुक्तमिन्धनादन्यत्वमग्नेः॥५॥ 


अत्राह - अयुक्तमग्नीन्धनयोरन्यत्वम्‌, यस्मान्न प्राप्स्यतेऽग्राप्तो न धक््यत्यदहन्‌ पुनरित्यादि, तदयुक्तम्‌। दृष्टा हि 
अन्यत्वे स्त्रीपुरुषयोः प्रातिः, एवमग्नीन्धनयोरपि भविष्यतीति। उच्यते - 


अन्य एवेन्धनादग्निरिन्धनं प्राप्नुयाद्यदि। 
स्त्री संप्राप्नोति पुरुषं पुरुषश्च स्रियं यथा॥६॥ 


स्यादेतदेवम्‌, यदि स््ीपुरुषवत्परस्परानपेक्षा अग्नीन्धनयोः सिद्धिः स्यात्‌॥६॥ 


न त्वस्तीत्याह - व 
अन्य एवेन्धनादग्निरिन्धनं काममाप्नुयात्‌ 
अग्नीन्धने यदि स्यातामन्योन्येन तिरस्कृते॥७॥ 


न त्वेवं संभवति यदिन्धननिरपेक्षोऽग्निः स्यात्‌, अग्निनिरपेक्ं चेन्धनमिति। तस्माद्‌ टृष्टान्तवैयर्थ्यम्‌। 


अन्योन्यापेक्षाधीनजन्मनां सत्यन्यत्वे येषां प्रातिः सिद्धा, तेषामेव दृष्टान्तत्वेन पादानं न्याय्यं स्यात्‌। ते चन 
संभवन्तीति न युक्तमेतदन्यत्वे सति प्रा्तिरस्तीति॥७॥ 


अत्राह - यद्यपि अग्नीन्धनयोः स्त्रीपुरुषवत्परस्परनिरपेक्षा सिदिनस्ति, तथापि परस्परा पेक्षा तावदस्ति। ततश्च 


अस्त्येवाग्नीन्धनयोः स्वरूपसिदिः परस्परसापेक्षत्वात्‌। न हि अवियमानयोर्वन्ध्यापुत्रदुहित्रोः परस्परापेक्षता दृष्टेति। 
उच्यते। एवमपि - 

यदीन्धनमपेक्ष्याग्निरपेक््याग्निं यदीन्धनम्‌। 

कतरत्सूर्वनिष्पन्नं यदपेक्ष्याग्निरिन्धनम्‌॥८॥ 

अस्येन्धनस्य अयमग्निर्दाहकः कर्ता, इत्येवं यदि इन्धनमपेक््याग्निर्व्यवस्थाप्यते, अस्यान्ने रिदमिन्धनं 
कर्मेत्येवमग्निमपेक्ष्य यदीन्धनम्‌, तत्‌ कतरटनयोः पूर्वनिष्पन्नम्‌ ? किमिन्धनं यदपेक्ष्याग्नि स्यात्‌, उत 
अग्निर्यमपेक्ष्येन्धनं स्यात्‌? तत्र यदि इन्धनं पूर्वनिष्पन्नमिति कल्प्यते, तदयुक्तम्‌, अग्निनिरपेक्षस्य 
अनिध्यमानस्येन्धनत्वाभावात्‌, तृणादेः सर्वस्य चैव इन्धनत्वप्रसङ्गात्‌। अथ पूर्दमग्निः पश्चादिन्धनमिति, 
तदप्ययुक्तम्‌, इन्धनात्पूर्वसिद्धस्याग्नेरसंभवात्‌, निर्हैतुकत्वप्रसङ्गात्‌। पश्चाच्चापेक्षया निष्प्रयोजनत्वात्‌। 
तस्मान्नास्ति अत्र किचित्पूर्वसिद्ध यदपेक्ष्य इतरस्य सिद्धि स्यात्‌॥८॥ 

अथापि मन्यसे - पूर्वमिन्धनं पश्चादग्निरिति, एवमपि 


यदीन्धनमपेक््याग्निरग्नेः सिद्धस्य साधनम्‌। 


भविष्यति। यदि इन्धनमपेक््याग्निरभविष्यतीति परिकल्प्यते, एवं तहि सिद्धस्य सतोऽग्नेः पुनरपि साधनं स्यात्‌। 
विद्यमानस्यैव पदार्थस्य सिद्धरूपस्यापेक्षा युज्यते। न हि अविद्यमानो देवदत्तौ गृहे कचिदपेक्षते। एवं यदि 
अग्निर्विद्यमानो न स्यात्‌, नासाविन्थनमपेक्षते। तस्मादस्तित्वमग्ने रम्भ्रुपेयम्‌। तदा च किमस्य इन्धनस्यापेक्षया 


पुनः कर्तव्यम्‌? न हि सिद्धोऽग्निः पुनरिन्धनेन कर्तव्यो यदर्थमिन्धनापेक्षासाफल्यं स्यात्‌। 
तस्मादिन्धनमपेक्ष्याग्निर्भवतीति न युक्तम्‌। 


अपि च। यदि इन्थनमपेक्ष्याग्निर्भवतीति परिकल्प्यते - 


एवं सतीन्धनं चापि भविष्यति निरग्निकम्‌॥९॥ 


यदि इन्धनमसिद्ध स्यात्‌, नैव तदग्निना अपेक्ष्येत, असिद्धस्यापेक्षायोगात्‌। तस्मान्निरग्निकस्येन्धनस्य 
सिदिरभ्युपेया, न चैवमेतदिति न युक्तमेतदिति॥९॥ 


अथ मतम्‌-यौगपद्येनैव इन्धनसिद्धया अग्निसिद्धिः, अग्निसिद्धया च इन्धनसिद्दिः। ततश्च एकस्यापि 
पूर्यसिद्धयनभ्रयुपगमात्‌, तत्र यदुक्तम्‌ - 


कतरत्सूर्वनिष्पन्नं यदपेक्ष्याग्निरिन्धनम्‌। 
इति, तदयुक्तमिति। उच्यते। एवमपीष्यमाणे उभयस्यापि नास्ति सिदिः। यस्मात्‌ - 


योऽपेक्ष्य सिध्यते भावस्तमेवापेक्ष्य सिध्यति। 
यदि योऽपेक्षितव्यः स सिध्यतां कमपेक्ष्य कः॥१०॥ 


तत्र यदि यः अग्न्याख्यो भावः यमिन्धनाख्यं भावमपेक्ष्य सिध्यति, इन्थनाख्यश्च भावः योऽग्निना 
आत्मसिद्धयर्थमपेक्षितव्यः, स यदि तमेव अग्न्याख्यं पदार्थमपेक्ष्य सिध्यति, कथ्यतामिदानी सिध्यतां कमपेक्ष्य कः 

इति। यदा च अग्न्यभावे सति इन्धनस्य सिद्धिरेव नास्ति, तदा अकारणस्येन्धनस्याभावात्‌ कुतस्तद्वेतुकोऽग्निः 
प्रसेत्स्यति? एवं य इन्धनाख्यो भावः यमग्न्याख्यं भरावमपेक्ष्य सिध्यति, अग्न्याख्यश्च भावो यः इन्धनाख्येन 
आत्मसिद्धयर्थमपेक्षितव्यः, स यदि तमेवेन्धनाख्यं भावमपेक्ष्य सिध्यति, कथ्यतां किमिदानी सिध्यतां कमपेक्ष्य कः 
इति। यदा हि इन्धनाभावे सति अग्नेः सिद्धिर्नस्ति, तदा निष्कारणस्याग्नेरभावात्‌ कुतस्तद्धेतुक- मिन्धनम्‌?॥१०॥ 
इतश्च अग्नीन्धनयोः परस्परापेक्षयापि सिद्धिरसती, सिद्धासिद्धयोरपेक्षाभावादिति प्रतिपादयन्नाह - 


योऽपेक््य सिध्यते भावः सोऽसिद्धोऽपेक्षते कथम्‌। 
अथाप्यपेक्षते सिद्धस्त्वपेक्षास्य न युज्यते॥११॥ 


यो हि अग्न्याख्यो भावः इन्धनाख्यं भावमपेक्ष्य सिध्यति, सः असिद्धो वा इन्धनमपेक्षते सिद्धो वा? यदि असिद्धः, 
तदा असिद्धत्वात्‌ खरविषाणवन्नेन्धनमपेक्षेत। अथ सिद्धः, सिद्धत्वात्‌ किमस्येन्धनापेक्षया? न हि सिद्धं पुनरपि 
साध्यते वैयर्थ्यात्‌। एवमिन्धनेऽपि वाच्यम्‌। तस्मान्नाग्नीन्धनयोः परस्परपेक्षया यौगपद्येन वा सिद्धिरिति॥१९॥ 


यतश्चैवम्‌, तस्मात- 
अपेक्ष्येन्धनमग्निर्न 


अथ स्यात्‌- अनपेक्ष्याग्निस्तहिं भविष्यतीति। एतदपि न युक्तमित्याह - 
नानपेक््याग्निरिन्धनम्‌। 


अन्यत्वप्रतिषेधादहेतुकत्वप्रसङ्गाच्च। यथा च अग्निरपेक्ष्य वा अनपेक्ष्य वा इन्धनं संभवति, एवमिन्धनमपीत्याह - 


अपेक्ष्येन्धनमग्निं न नानपेक्ष्याग्निमिन्धनम्‌॥१२॥ 


एतच्च अनन्तरमेव गतार्थत्वान्न पुनरुच्यते॥१२॥ 


अ्राह-किमनया अस्माकमतिसूष्ष्मेक्षिकया प्रयोजनम्‌, ये वयं ब्रूमः -यस्माटग्निना इध्यमानमिन्धनं प्रत्यक्षत 


उपलभ्यते, तस्मात्ते एव अग्नीन्धने इति। उच्यते। स्यादेतदेवम्‌, यदि अग्निरिन्धनं टहेत्‌। यदि इन्धनेऽग्निः 
संभवेत्‌, स इन्धनं दहेत्‌। न तु संभवतीत्याह - 


आगच्छत्यन्यतो नाग्निरिन्धनेऽग्निर्म विद्यते| 


इन्धनव्यतिरिक्तात्तावत्कुतश्चिदन्यतोऽग्नेरागमनं नास्ति, तस्य अद्ृष्टत्वात्‌। निरिन्थनस्य 
चाहेतुकस्याग्नेरागमनाभावात्‌, सेन्धनस्य चागमने प्रयोजनाभावात्‌, तत्रापि चेन्धने तुल्यपर्यनुयोगात्‌, 
अनवस्थाप्रसङ्गाच्च आगच्छत्यन्यतो नाग्निः। तथा इन्धनेऽप्यग्निर्म संभवति तव्रानुपलभ्यमानत्वात्‌। 


अथ स्यात्‌ - विद्यमानस्यापि मूलोदकादिवदभिव्यञ्जकप्रत्ययवैकल्यात्तूर्वमनुपलभ्यमानत्वम्‌, 

अरणिनिघर्षणादभिव्यञ्जकप्रत्ययसंभवात्तु पश्चादुपलब्धिरिति। इदमेव तावत्संप्रधार्यते -किं 
पुनर्मूलोदकादीनामभिव्यञ्जकैः प्रत्ययैः क्रियत इति। तत्र स्वरूपं तावन्न क्रियते विद्यमानत्वात्‌ अभिव्यक्तिः क्रियत 
इति चेत्‌, केयमभिव्यक्ति्नाम? प्रकाशतेति चेत्‌, एवं तर्हिं सैव क्रियते पूर्वमविद्यमानत्वादस्याः। सत्कार्यवादत्यागश्चैवं 
जायते अभिव्यक्तेः पूर्वमविद्यमानत्वात्पश्चाच्च भावात्‌। स्वरूपस्य 
चोत्पत्तिप्रत्ययनिरपेक्षत्वात्खपुष्पवदभिव्यक्तिप्रत्ययसापेक्षतापि न स्यात्‌। अपि च इयमभिव्यक्तिरभिव्यक्तस्य वा 
भावस्य परिकल्प्येत अनभिव्यक्तस्य वा? तत्र तावद्‌ यदभिव्यक्तं तन्नाभिव्यज्यते, तस्याभिव्यक्तिवैयर्थ्यात्‌ 
अनिष्टदोषप्रसङ्गाच्च। अनभिव्यक्तमपि नाभिव्यज्यते खपुष्पवदनभिव्यक्तत्वात्‌। इत्येवमभ्िव्यक्तेर्न संभवति॥ 


अथापि स्यात्‌ - विद्यमानस्यैव प्रत्ययैः स्थौल्यं क्रियते इति , एवमपि यदेव स्थौल्यं पूर्वं नास्तीति तदेव क्रियत 
इति कुतः स्थौल्यापादनमभिव्यक्तिः? सौक्षम्यस्य च निर्हैतुकस्यासंभवात्‌ कस्य स्थूलतापादनादभिव्यक्तिः स्यादिति। 


तदेव सर्वथा इन्धने अग्नेर्न संभव इति इन्धनेऽग्निर्म विद्यते। न चाविद्यमानाग्निना इन्धनस्य दहनमुपजायते 
इत्यसत्यमेवैतदुपलभते भवान्‌। 


अपि च। यथा पूर्वं गतागतगम्यमानानां दूषणमुक्तम्‌ - 


अत्रेन्धने शेषमुक्त गम्यमानगतागतैः॥ १३॥ 


अग्निना इन्धनं दद्यमानमुपलभ्यते इत्यत्र इन्धनप्रस्तावे शेषं दूषणं गम्यमानगतागम दूषणेन वेदितव्यम्‌, 
उक्तपाठविपर्ययेण - 


टग्धं न दह्यते तावददग्धं नैव दह्यते| 
टग्धादग्धविनिरमुक्तं दल्यमानं न टद्यते॥ 


इत्यादिना| यत एवम्‌, अतो नास्त्यग्निना इन्धनस्य टहनमिति वेदितव्यम्‌॥१३॥ 
इदानी यथोपपादितमर्थं निगमयन्नाह - 

इन्धनं पुनरग्निर्म नाग्निरन्यत्र चेन्धनात्‌। 

नाग्निरिन्धनवान्नाग्नाविन्धनानि न तेषु सः॥१४॥ 


तत्र 

यदिन्धनं स चेदग्निरेकत्वं कर्तृकर्मणोः 
भवेत्‌, इत्यनेन अग्नीन्धनयोरकत्वप्रतिषेधात्‌ 
0 

अन्य ठ ठ भवेत्‌ 
इत्यादिना अन्यत्वस्य प्रतिषेधात्‌ 
नाग्निरन्यत्र चेन्धनात्‌। 


तत्वान्यत्वोभयपक्षप्रतिषेधादेव तद्वत्पक्षाधाराधेयपक्षाणामप्यर्थतः प्रतिषिद्धत्वाततानपि निगमयन्नाह - 


नाग्निरिन्धनवान्नाग्नाविन्धनानि न तेषु सः। 

इति। तत्राग्निरिन्धनवान्न भवति। इन्धनमस्यास्मिन्‌ वा विद्यत इति व्यतिरेकेण वा व्युत्पादेन अव्यतिरेकेण वा। 
तत्र व्यतिरेकेण - तद्यथा गोमान्‌ देवदत्तः। अव्यतिरेकेण - बुद्धिमान्‌ देवदत्तो रूपवानित्यादि। अग्नीन्धनयोश्च 
पक्षद्रयस्यापि प्रतिषिद्धत्वादिन्धनवानग्निरिति प्रतिषेधो विहितः। अन्यच्च। कुण्ड दध्न आधारतां प्रतिपद्यते। न 


चेन्धनादन्यत्वमग्नेरस्तीति नाग्नाविन्धनानीति युज्यते। नापि इन्धनेऽस्त्यग्निः, अन्यत्वप्रतिषेधादिति। 
एवमाधाराधेयताप्रतिषेधोऽप्यर्थत उपपादित एव॥१४॥ 


यथा चाग्निः पञ्चधा विचार्यमाणो न संभवति, एवमात्मापि, इत्यतिदिशन्नाह - 


अग्नीन्धनाक्यां व्याख्यात आत्मोपादानयोः क्रमः| 
सर्वो निरवशेषेण 
तत्र उपादीयते इत्युपादानं पञ्चोपादानस्कन्धाः। यस्तानुपादाय प्रजप्यते, स उपादाता ग्रहीता निष्पादक 


आत्मेत्युच्यते। अहकारविषयत्वादाहित उत्पादितौऽहमानौऽस्मिन्निति। तदस्यात्मन उपादानस्य च यः क्रमः 
सिद्धिः, स सर्वोऽग्नीन्धनाक्रयां व्याख्यातोऽवगन्तव्यो निरवशेषेण॥ 


कः पुनः सर्वस्य निरवशेषस्य च भेदः? सर्वग्रहणेनैव पञ्च पक्षाः समनन्तरप्रक्रान्त अभरिसंबध्यन्ते। सर्वे एते 
पञ्चापि पक्षाः अग्नीन्धनवदात्मोपादानयोरप्यविकला टौकनीयाः। यश्चेया प्रतिपाटने उपपत्तिक्रमः प्रागुपवर्णितः, तेन 
निरवशेषेण आत्मोपादानयोः प्रतिषेधो वेदितव्यः इत्यनेन सर्वात्मना 
प्रतिषेधसाम्यमग्नीन्धनाक्यामात्मोपादानयोर्वेदितव्यमित्युपदर्शनार्थं सर्वो निरव शेषेणेत्याह। तत्र यदेवोपादानं स 
एव आत्मा, इत्येवं कर्तकर्मणोरेकत्वप्रसङ्गान्न युज्यते नाप्यन्यदुपादानमन्य उपादाता, 
स्कन्धव्यतिरेकेणाप्यात्मोपलब्धिप्रसङ्गात्‌, परत्र निरपेक्षत्वा दित्यादिप्रसङ्गाच्च। एकत्वान्यत्वप्रतिषेधाच्च 
स्कन्धवानष्यात्मा न भवति। अन्यत्वाभावाच्च नात्मनि स्कन्धा न स्कन्धेष्वात्मा। यत एवं पञ्चसु प्रकारेषु 
आत्मनो न सत्त्वम्‌, तस्मात्कर्मकारकवदेव आत्मोपादानयोः परस्परापेक्षिकी सिद्धिरिति स्थितम्‌॥ 


यश्चायमात्मोपादानयोः क्रमः, स नानयोरेव, किं तर्हि - 

सार्धं घटपटादिभिः॥१५॥ 

निरवशेषैः पदार्थैः सर्वथा व्याख्यातो वेदितव्यः। घटादयो हि कार्यकारणभूत अवयवावयविभूता लक्षणलक्ष्यभूता 
गुण्नगुणिभूता वा स्युः| तत्र मृदण्डचक्रसूत्रसलिलकुलालकरव्यायामादयो घटस्य कारणभूताः, घटः कार्यभूतः। 
कपालादयो नीलादयो वा अवयवभूताः घटोऽवयवी। पृथुबुध्नलम्बौष्ठदीर्घगरीवत्वादीनि लक्षणानि घटो लक्ष्यः। 


श्यामत्वादयो गुणाः, घटो गुणी। इत्येवं व्यवस्थाप्य अग्नीन्धनवत्‌ क्रमो योज्यः। एषां च 
घटादीनामात्मोपादानयोश्च मध्यमकावतारप्रकरणाद्‌ व्याख्यानमवसेयम्‌॥१५॥ 


तदेवं कर्मकारकवदात्मोपादानयोर्घटा्दीनां च परस्परापेक्षिक्यां सिद्धौ व्यवस्थितायां तथा 
गतवचनाविपरीतार्थावबोधाभिमानितया तीर्थ्यमतोपकल्ितपदार्थव्यवस्थां सौगतप्रवचनार्थत्वेनोपनीय अतिमूढतया - 

आत्मनश्च सतत्वं ये भावानां च पृ वव | 

निर्दिशन्ति न तान्मन्ये शासनस्यार्थकोविदान्‌॥१६॥ 

तत्र सह तेन वर्तत इति सतत्‌, सततो भावः सतत्त्वम्‌, अपृथक्त्वम्‌, अनन्यत्वम्‌ एकत्वमित्यर्थः। तदेतत्‌ सतत्त्वं ये 
वर्णयन्ति, न तानाचार्यः शासनार्थपण्डितान्‌ मन्यते। तद्यथा - आत्मा उपादानेन प्रज्ञप्यते येन, सहैव तेनोपादानेन 
सभवति। स न पृथक्‌। अव्यतिरेकेणैव भवतीत्यर्थः| एवं येन कारणेन मृदादिना घटः प्रजलप्यते, तदव्यतिरेकेणैव स 
भवति, न पृथक्‌। एवमात्मनो भावानां च सतत्वं ये वर्णयन्ति, न ते परमगम्भीरस्य प्रतीत्यसमुत्पादस्थ 


शाश्चतोच्छेदरहितस्य उपादायप्रज्ञप्यभ्रिधानस्य तत्त्वं पश्यन्ति। पृथक्‌ पृथक्‌ च ये निर्दिशन्ति, पृथगित्यात्मानम्‌, 


पृथगुपादानम्‌, पृथक्‌ कार्यम्‌, पृथक्‌ कारणम्‌, इत्यादिना अन्यत्वं पश्यन्ति, अमूनपि न शासनस्यार्थकोविदानाचार्यौ 
मन्यते। यथोक्तम्‌ - 


एकत्वान्यत्वरहितं प्रतिश्रुत्कोपमं जगत्‌। 
सक्रान्तिमासाद्य गतं बुद्धवास्त्वमनिन्दितः॥ 


एवं च अग्नीन्धनपरीक्षया अधिगतधर्मतत्त्वपरमस्य योगिनः कल्पेनाकालातिप्सितैरपि नैव वपुर्दद्यते 
रागद्वेषमोहटूताशनैरपि वा इति । यथोक्तं भगवता - 


यथ गगणु न टग्धपूर्ं 

सुबहूभि कल्पशतेहि दल्यमानम्‌। 
गगनसम विजानमान धर्मान्‌ 

सोऽपि न द्यति जातु साग्निमध्ये॥ 
सर्वि हि व क्षत्र 

प्रणिधि करोति स्थिहित्वा। 
ज्वलत अयु प्रशाम्यतामशेष 

पृथिवि विनश्यिपि नैवस्यान्यथात्वम्‌॥ 


अरणिं यथ चोत्तरारणिं 
हस्तव्यायामु त्रयेभ्ि संगतिः। 
इति प्रत्ययतोऽग्नि जायते 
जातु कृतु कार्य लघू निरुध्यते॥ 
अथ पण्डितु कश्चि मार्गते 

ह त्र याति वा। 
विदिशो दिश मार्गतो 
नागतिर्नास्य गतिश्च लभ्यति॥ 
स्कन्धायतनानि धातवः 
शूल्य आध्यात्मिक शूल्य बाहिराः। 
सर्वात्मविविक्तनालया 
धर्म आकाशसभावलक्षणाः॥ 
इमु ईदृश धर्मलक्षणा 
बुद्ध दीपंकरदशंने त्वया॥ 

अनुबुद्ध यथ त्वयात्मना 
तथं बोधेहि सदेवमानुषान्‌॥ 


विपरीतओ ध 
रागदोषैः रदत जगत्‌। 
कृपमेघशमाम्बुशीतलां 


मुञ्च धाराममृतस्य नायक॥ 


इति विस्तरः॥ 


इत्याचार्यचन्द्रकीर्तिपादोपरयचितायां प्रसन्नपदायां मध्यमकवृत्तौ 
अग्नीन्धनपरीक्षा नाम दशमं प्रकरणम्‌॥ 


एकादशम प्रकरणम्‌ 


पूर्वापरकोटिपरीक्षा एकादशम प्रकरणम्‌। 


अत्राह - विद्यत एव आत्मा, संसारसद्रावात्‌। यदि हि आत्मा न स्यात्‌, कस्य पञ्चगतिके आजवंजवीभावेन 
जन्ममरणपरपरया संसरणं स्यात्‌? उक्तं हि भगवता - अनवराग्रो हि भिक्षवो जातिजरामरणसंसारः इति। 
अविद्यानीवरणानां सत्वानां तृष्णासंयोजनानां तृष्णागण्डूरबद्धानां संसरतां संधावतां पूर्वा कोटिर्न प्रजायत इति। यदा 
च भगवदुपदेशात्संसारोऽस्ति, तदा संसर्तीप्यस्ति। स च आत्मा उच्यत इति। उच्यते। स्यादात्मा, यदा संसार एव 
स्यात्‌। कथम्‌? यस्मादस्य - 


पूर्वा प्रजायते कोटिर्नेत्युवाच महामुनिः। 

ससारोऽनवराग्रो हि नास्यादिर्नापि पञश्चिमम्‌॥१॥ 

कोटिर्भागो देश इति पर्यायाः। पूर्वा कोटिः पूर्वो देश इत्यर्थः। यदि हि संसारो नाम कश्चित्‌ स्यात्‌, नियतं तस्य 
पूर्वमपि स्यात्‌, पश्चिममपि, घटादीनामिव। उक्त च भगवता -अनवराग्रो हि भिक्षवो जातिजरामरणसंसार इति। यदेव 


अवराग्रे न स्तः, संसारस्य अनवराग्र वचनात्‌, संसार एव नास्तीति ननु स्पष्टमादेशयामास भगवान्‌। तस्मान्नास्ति 
ससारः, पूर्वापरकोटयनुपलम्भात्‌, अलातचक्रवत्‌, इति स्थितम्‌॥ 


अत्रेदं विचार्यते - यदि पूर्वं चापरं च संसारस्य निषिद्धं भगवता, कथं पुनरिदमाह - तस्मात्तरि संसारक्षयाय 
प्रतिपत्स्यामह इत्येवं वो भिक्षवः शिक्षितव्यम्‌, इति? उच्यते। अविदययानीवरणानां 
सत्वानामित्यादिविशेषणोपादानात्तेषामेवायमनवराग्रः संसार इति प्रतीयते, न पुनस्तत्वज्ानानिलबलात्‌ 


समुन्मूतिताविद्यानीवरणतरूणाम्‌। तेषां तु लोकोत्तरमार्गज्ञानाग्निना दग्धाशेषक्लेशवासनामूलनिःशेषपादपानां 
भवत्येव अन्तः इति विज्ेयम्‌॥ 


कथं पुनरादिरहितानामन्तोपदेश इति यावत्‌। दष्टमेतद्‌ बाह्येषु व्रीह्यादिषु आदययभावेऽपि टहनादिसंपर्कादन्तसद्वावः। 

यथोक्तमार्यदेवपदैः - 


यथा बीजस्य दृष्टोऽन्तो न चादिस्तस्य विद्यते| 
तथा कारणवैकल्याज्जन्मनोऽपि न संभवः॥इति। 
स च अन्तोपदेशो लौकिक एव व्यवहारे स्थित्वा संसारचारकावबद्धानामुत्साहनार्थं सत्त्वानां देशितो 


लौकिकलज्ञानापेक्षया। वस्तुकचिन्तायां तु संसार एव नास्ति, तत्कुतोऽस्य परिक्षयः ? प्रदीपावस्थायां 
रज्जूरगपरिक्षयवत्‌॥ 


अत्राह - यदेवं लौकिकज्ञानापेक्षया अन्तवद्‌ आदिरपि किं नोच्यते? उच्यते। अहेतुकदोषप्रसङ्गात्‌ 
लौकिकनज्ञानापेक्षयापि संसारस्यादेरभाव इत्युभयथाप्यादेरभाव एवेति विज्ेयम्‌॥१॥ 


अत्राह - यद्यापि अवराग्रे न स्तः संसारस्य, तथापि मध्यमस्ति. अप्रतिषेधात्‌। ततश्च अस्ति संसारो मध्यसद्भावात्‌। 
इह यन्नास्ति, न तस्य मध्यमस्ति तद्यथा कूर्मरोमप्रावरणस्येति। हास्यः खल्वसि। ननु च भोः, 


नैवाग्रं नावरं यस्य तस्य मध्यं कुतो भवेत्‌। 


अग्रमिति आदिः, पूर्वम्‌, प्रथमम्‌ उच्यते। अवरमिति अवसानम्‌, अन्तः, व्यवच्छेद उच्यते। यस्य संसारस्य 
आदिरन्तश्च प्रतिषिद्धः, तस्य कुतो मध्यं भविष्यति? ततश्च संज्ञामात्रक मेव विपर्यासपरवशमानसानां संसारः 
आदिमध्यावसानविरहितत्वादाकाशवदलातचक्रादिवदिति भावः। संसाराभावाच्च नास्ति आत्मेति। यत एवं 
संसारस्यादिमध्यावसानानि न सन्ति, अत एव संसाराभावाज्जातिजरामरणादीनां पूर्वापरसहक्रमा अपि नैव 
सन्तीत्याह - 

तस्मान्नात्रोपपदयन्ते पूर्वापरसहक्रमाः॥२॥ 

यथा च नोपपद्यन्ते तथा प्रतिपादयन्नाह - 


पूर्वं जातिर्यदि भवेज्जरामरणमुत्तरम्‌। 

निर्जरामरणा जातिर्भवेज्जायेतं चामृतः॥३॥ 

यदि पूर्वं जातिभवेत्‌, तदा मरणसहिता स्यात्‌। न च जरादिरहिता जातिर्युज्यते, असंस्कृतत्वप्रसङ्गात्‌। 
जरामरणरहितस्य भावस्य जातौ परिकल्प्यमानायामन्यत्र अमृतस्यैव देवदत्तस्य प्रथममिह जातिः परिकल्प्यमाना 


स्यात्‌। ततश्च आदिमान्‌ संसारः स्यादहेतुकदोषश्च। अभूवः मतीतमध्वानम्‌, इत्येवं पूर्वान्तकल्पना च न स्यात्‌। 
अभूत्वा च पूर्वं पश्चादिहोत्पादः स्यात्‌॥ 


अथ स्यात्‌ - आमादीनां यथा पूर्वं विनापि जरामरणसंबन्धात्‌ प्रथममेव उत्पादो दृष्टः, एवमात्मानोऽपीति। नैवम्‌। 


साध्यसमत्वात्‌। आमादीनामपि हि स्वबीजनिरोधे समुत्पद्यमानत्वात्‌ नान्यत्राविनष्टानामुत्पाद इति सममेतत्‌ 
पूर्वेण॥ 


अथ स्यात्‌ - अन्यदेव वृक्षाद्रीजम्‌, अतोऽन्यत्राविनाशपूर्दक एव वृक्षस्योत्पाद इति नैवम्‌। 

कार्यकारणयोरन्यत्वस्यासिद्त्वात्‌। तथा च वक्ष्यति - 


प्रतीत्य यदय॒द्धवति न हि तावत्तदेव तत्‌। 
न चान्यदपि तत्तस्मान्नोच्छिन्नं नापि शाश्चतम्‌॥ 


न च बीजादूक्षस्यान्यत्वम्‌। अतः साध्यसममेतत्‌। यतश्च अन्यत्रामृतस्य इहोत्पादो नास्ति, न पूर्व 
जातिरभ्युपेया॥३॥ 


अथ पूर्वं जरामरणम्‌, पश्चाज्जातिः, एवमपि - 


पश्चाज्जातिर्यदि भवेज्जरामरणमादितः। 
अहेतुकमजातस्य स्याज्जरामरणं कथम्‌॥४॥ 


जातिप्रत्ययं जरामरणमिति वचनाज्जातिहैतुक जरामरणमूक्तं भगवता। यदि एतत्पूर्यं स्यात्तदा निहैतुकं स्यात्‌। 
तस्मान्न युक्तमेतत्‌। यतोऽप्युक्तम्‌ - 


यथ उक्खित्ते लोढसम्मि उक्खेवे अत्थि कारणं | 
षडने कारणं णत्थि अण्णं उक्खेवकारणा॥ इति। 


यथाष्यत्रोतक्षेपः पतनकारणं नान्यत्‌ , एवमिहापि जातिमेवकारणत्वेन विनाशस्य वर्णयामो नान्यत्‌ , इति 
नास्त्यहेतुकता विनाशस्य। जातिहेतुकत्वाच्चास्योद्रमनमेव विनाशस्य हेतुरिति कृत्वा एषापि गाथा सुनीता भवति 


एविमे संखता धम्मा संभवन्ति सकारणा। 

स भाव एव धम्माणं यं विभोन्ि समुग्गता॥ 

इति॥४॥ 

इदानीं सहभावेनापि जातिजरामरणानामसद्भावं प्रतिपादयन्नाह - 


न जरामरणेनैव जातिश्च सह युज्यते। 
मियेत जायमानश्च स्याच्चाहेतुकतोभयोः॥५॥ 


यदि सहभावो जातिजरामरणानां स्यात्‌, तदा जायमानस्य मरणं स्यात्‌। न चैतदुक्तम्‌। न च 
परस्परविरुद्वत्वादालोकान्धकारवदेककालता युक्ता। न चैवं लोके दृष्टं यज्जायमान एव मियते इति। अपि च। 


अहेतुकत्वं जात्यादीनां सहभावकल्पनायां स्यात्‌। न हि सहभूतयोः सव्येतरगोविषाणयोरन्योन्यहेतुकता दृष्टेति न 
युक्तमेतत्‌॥५॥ 


तदेवम्‌ - 


यत्र न प्रभवन्त्येते पूर्वापरसहक्रमाः। 
प्रपञ्चयन्ति तां जाति तज्जरामरणं च किम्‌॥६॥ 

यस्यां जातौ यत्र जरामरणे एते पूर्वापरसहक्रमाः न सन्ति, तां जातिमनुपलभमाना आर्याः किं प्रपञ्चयन्ति? 
किंशब्दोऽसंभवे। नैव प्रपञ्चयन्तीत्यर्थः। अथवा। एवमविद्यमानेषु जात्यादिषु तां जातिभविद्यमानां बालाः किं 
प्रपञ्चयन्ि तच्च जरामरणं यन्न संविद्यते? तस्मादवस्तुक एव बालानां प्रपञ्च इत्यभिप्रायः॥६॥ 


यथा च संसारस्य पूर्वा कोटिनास्ति, एवमन्येषामपि भावानामित्याह - 


कार्यं च कारणं चैव लक्ष्यं लक्षणमेव च। 

वेदना वेदुकश्चैव सन्त्यर्था ये च केचन॥७॥ 
पूर्वा न विद्यते कोटिः संसारस्य न केवलम्‌। 
सर्वेषामपि भावानां पूर्वा कोटिर्न विद्यते॥८॥ 


तत्र यदि पूर्वं कारणं पश्चात्कार्यं स्यात्‌, अकार्यकं कारणं निर्हैतुकं स्यात्‌। अथ पूर्वं कार्यं पश्चात्कारणम्‌, एवमपि 
कारणात्पूर्वं कार्य निरहैतुकमेव स्यात्‌। अथ युगपत्कार्यकारणे स्याताम्‌, एवमुभयमप्यहेतुकं स्यात्‌। एवं लक्ष्यलक्षणे 
वेदनावेदकौ च योज्यौ। न च केवलं संसारस्य व्याख्यानेन कार्यकारणादिकं व्याख्यातं वेदितव्यम्‌, अपि च 
येऽप्यन्ते पदार्था ज्ञानज्ेयप्रमाणप्रमेयसाधनसाध्यावयवावयविगुणगुण्यादयः, तेषामपि पूर्वा कोटिन विद्यत इति 
योज्यम्‌॥ अत एव आर्यरत्रमेघसूत्रे आर्यसर्वनीवरणविष्कम्भिणा महाबोधिसत्वेन भगवान्‌ स्तुतः - 


आदिशान्ता ह्यनुत्पन्नाः प्रकृत्यैव च । | 
धर्मास्ते विवृता नाथ धर्मचक्रप्रवर्तने॥ 


तथा - 


आदित शून्य अनागत धर्मौ 

नो गत अस्थित स्थानविविक्ताः। 
नित्यमसारक मायसभावाः 

शुद्ध विशुद्ध नभोपम सर्वि॥ 

यं च पभभ्ाषति धर्म जिनस्य 

तं च न पश्यति सोऽक्षयताय। 
आदिनिरात्म निसत्िमि धर्मा - 
स्ताश्च च पभाषति नो च क्षपेति। 
कल्पित वुच्चति कल्पितमत 
अन्तु न लभ्यति संस्रमाणे| 
कोटि अलक्षण या पुरि आसी - 
देति अनागति प्रत्ययताये॥ 

कर्म क्रिया च प्रवर्तति एवं 
हीनउत्कृष्टतया समुदेन्ति। 
जड्डक धर्म सदा प्रकृतीये 

शूल्य निरात्म विजानथ सर्वान्‌॥ 


इत्यादि|| 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 

पूर्वापरकोटिपरीक्षा नामैकादशमं प्रकरणम्‌॥ 


दादशमं प्रकरणम्‌ 


दुःखपरीक्षा द्वादशमं प्रकरणम्‌। 


अत्राह - वियत एव आत्मा, तत्संबन्िदुःखसद्भावात्‌। इह हि पञ्चोपादानस्कन्धा दुःखमित्युच्यते, तच्च अस्ति, तेन 
च दुःखेन कस्यचिद्धवितव्यं न निराश्रयेणेति, अतो विद्यत एव दुःखस्याश्रयः, स चात्मेति। उच्यते। स्यादात्मा यदि 
दुःखमेव स्यात्‌। तदि भवेत्‌ स्वयं कृतं वा परकृतं वा उभयकृतं वा हेतुरहितं वा। सर्वथा च इष्यमाणं तत्कार्यमेव 
नास्तीति प्रतिपादयन्नाह - 


स्वयं कृतं परकृतं द्वाभ्यां कतमा | 

दुःखमित्येक इच्छन्ति तच्च कार्य न युज्यते॥१॥ 

तत्रैके वादिनः स्वयं कृतं दुःखमिति प्रतिपन्नाः। अपरे पुनः परकृतम्‌, अन्ये च उभयकृतम्‌। केचिदहेतुसमुत्पन्नमेव 
दुःखमिति प्रतिपन्नाः। सर्वथा च तद्ुःखमिष्यमाणं कार्य कर्तव्यं न युज्यते, तदेतत्प्रतिज्ामात्रकमिति॥१॥ 


तत्प्रतिपादयन्नाह - 


स्वयं कृतं यदि भवेत्प्रतीत्य न ततो भवेत्‌। 
स्कन्धानिमानमी स्कन्धाः संभवन्ति प्रतीत्य हि॥२॥ 


यस्मादिमान्‌ मरणान्तिकान्‌ स्कन्धान्‌ प्रतीत्य इमे ओपपत््यांशिकाः स्कन्धा उत्पद्यन्ते तस्मात्स्वयं कृतं दुःखमिति 
नोपपद्यते॥२॥ 


इदानीं परकृतमपि दुःखं यथा न संभवति, तथा प्रतिपादयन्नाह - 

यद्यमीभ्य इमेऽन्य स्युरेक्यो वामी परे यदि। 

भवेत्परकृतं दुःखं परैरेभिरमी कृताः॥३॥ 

यदा अमीभ्यो मरणान्तिकेभ्यः स्कन्धेभ्यः इमे ओपपत्त्याशिकाः स्कन्धा अन्ये स्युः, एभ्यो वा ओपपत्त्यांशिकेभ्यः 
अमी मरणान्तिका स्कन्धाः परे स्युः, स्यात्तदानीं परकृतं दुःखम्‌। न चैषामन्यत्वं दृष्टं हेतुफलसंबन्धावस्थानात्‌। 
वक्ष्यति हि - 


प्रतीत्य यद्यद्ववति न हि तावत्तदेव तत्‌। 
न चान्यदपि तत्तस्मान्नोच्छिन्नं नापि शाश्चतम्‌॥इति। 


अतः परकृतमपि दुःखं न संभवति। यदि हि अन्यत्वं स्यात्‌, तदा सति अन्यत्वे एतैः परभूतैः स्कन्धैरमी परभूताः 
कृता इति युक्तं वक्तु स्यात्‌। न चैतदेवम्‌। इति परकृतमपि दुःखं न संभवति॥३॥ 

अथ स्यात्‌ -न ब्रूमो यस्मादुःखेनैव दुःखं कृतम्‌, अतः स्वयं कृतमिति। किं तरं स्वपुद्रलेन यस्मात्स्वयमेव कृतम्‌, 
नापरेण कृत्वा दत्तम्‌, इत्यतः स्वयं कृतं दुःखमिति ब्रूमः। उच्यते - 

स्वपुद्रलकृतं दुःखं यदि दुःखं पुनर्विना। 

स्वपुद्रलः स कतमो येन दुःखं स्वयं कृतम्‌॥४॥ 

यदेतन्मनुष्यदुःखं पञ्चोपादानस्कन्धलक्षणं स्वयं पुद्रलेन कृतमिति परिकल्प्यते, कल्प्यता मसौ पुद्रलो येन तद्ुःखं 
स्वयं कृतम्‌। यदि तावद्येन दुःखेन स्वपुद्रलः प्रजप्यते, तदेव दुःखं तेन कृतमिति, स भेदेन कथ्यतामिद 
तदुःखमयमस्य कर्तेति। अथापि मनुष्यदुःखोपादानेन पुद्रलेन तदेव दुःखं कृतं स्यात्‌, न तरह स्वपुद्रलकृतं तत्‌, 
परपुद्रलकृतमेव स्यात्‌। अथोपादानभेदेऽपि पुद्रलाभ्रेद इष्यते, एतच्च नास्ति, उपादानव्यतिरिक्तस्य भिन्नस्य 
पुद्रलस्य दर्शयितुमशक्यत्वात्‌। एवं तावत्‌ स्वपुद्रलकृतं दुःखं न भवति॥४॥ 


अत्राह - क एवमाह स्वपुद्रलकृतं दुःखमिति? किं तहिं परपुद्रलजं दुःखम्‌। अन्य एव देवदुःखान्मनुष्यपुद्रलः, 
मनुष्यपुद्रलश्च देवदुःखं कृत्वा यस्माद्येवपुद्रलाय ददाति, तेन च देवदुःखेन देवपुद्रलः प्रज्प्यते, तस्मात्तस्य पुद्रलस्य 
तद्ुःखं परपुद्रलजमेव भवति। उच्यते - 

परपुद्रलजं दुःखं यदि यस्मै प्रदीयते। 

परेण कृत्वां तद्ुःखं स दुःखेन विना कुतः॥५॥ 

यदि देवदुःखं मनुष्यपुद्रलकृतम्‌, तेन च मनुष्यपुद्रलेन तद्ुःखं कृत्वा परस्मै देवपुद्रलाय प्रदीयत इति स देवपुद्रलो 
देवदुःखविनिर्मुक्तः कुतो यस्म प्रदीयेतेति। एवं तावदपरपुद्रलजस्य दुःखस्य प्रतिग्राहक एव नास्ति॥५॥ 

इदानीं यश्च व नास्तीत्याह - 

परपुद्रलजं दुःखं य ५ | 

विना यनं यः कृत्वा प्रहिणोति तत्‌॥६॥ 

येनोपादानेन स मनुष्यपुद्रलः प्रज्प्यते, स मनुष्योपादानव्यतिरिक्तः कतमो यो देवपुद्रलाय देवदुःखं कृत्वा प्रहेष्यति? 
तस्मात्परपुद्रलजमपि दुःखं न संभवति॥६॥ 

लल ~ क 

स्वयंकृतस्याप्रसिदेरदुःखं परकृतं कृतः। , 

परो हि दुःखं यत्कुर्या्त्तस्य स्यात्स्वयं कृतम्‌॥७॥ 


यदि देवपुद्रतदुःखं मनुष्यपुद्रलेन कृतत्वात्परकृतं भवति, ननु, मनुष्यपुद्रलस्य स्वयंकृतमेव तद्भवति। एतच्च 
नास्तीत्युक्तम्‌। ततः स्वयंकृतस्याप्रसिदर्यदा मनुष्यपुद्रलेन स्वयं तद्टुःखं न कृतम्‌, तदा कुतः परपुद्रलस्य 
देवाख्यस्य तदुःखं परकृतं भविष्यतीति। अतोऽपि परकृतं दुःखं न संभवति॥७॥ 


इदानी प्रकरणान्तरेणापि पक्षद्रयासभवं प्रतिपादयन्नाह - 

न तावत्स्वकृतं दुःखं न हि तेनैव तत्कृतम्‌। 

परो नात्मकृतश्चेत्स्याद्ुःखं परकृतं कथम्‌॥८॥ 

इतश्च स्वपराभ्नयां दुःखस्य करणं न युज्यते, यस्मान्न तावत्स्वकृतं दुःखम्‌। किं कारणम्‌ ? यस्मान्न तेनैव हि तत्‌ 
कृतम्‌, स्वात्मनि वृत्तिविरोधात्‌, अतः स्वकृतं नास्ति। न परकृतमपि, यस्माद्योऽसौ परः करोतीति परिकल्प्यते, स 
एव तावन्नात्मना कृतो नात्मना निष्पन्नः तस्यापि हेत्वन्तरापेक्षणात्‌। यश्च स्वात्मना न निष्पन्नः, स 
कथमविद्यमानस्वभावः सन्‌ परं करिष्यतीति न युक्तमेतत्‌॥८॥ 

इदानीमुभयकृतमपि दुःखमसदित्याह - 

स्यादुभाभ्यां कृतं दुःखं स्यादेकैककृतं यदि। 


यदि हि एकैकेन दुःखस्य करणं स्यात्‌ स्यात्तदानीमुभ्राक्यां कृतं दुःखम्‌। न चैकैककृतं तत्‌. उक्तदोषात्‌। न चैकैकेन 
प्राणातिपाते कृते द्वाभ्यां कृत इति व्यपदेशो टष्टः॥ 


इदानीं निर्हतुकमपि दुःखं यथा नास्ति, तथा प्रतिपदयन्नाह - 
पराकारास्वयंकारं दुःखमहेतुकं कुतः॥९॥ 


परेण अकारो अकरणं यस्येति पराकारम्‌। न स्वयंकारोऽस्येत्यस्वयंकारम्‌। यदि दुःखं स्वयंकृतं नास्ति, परकृतमपि 


नास्ति यथोक्तेन न्यायेन, तदिदानीं कुत एव निर्हतुकं भविष्यति खपुष्पसौगन्ध्यवत्‌? दुःखाभावात्कुतस्तस्याश्रयभूत 
जत्मा॥९॥ 


यथा च चतुर्धा विचार्यमाणं दुःखमसत्‌, एवं बाह्या अपि बीजाङ्कुरघटपटादयो भावा वेदितव्याः, इति प्रतिपादयन्नाह 


न केवलं हि दुःखस्य चातुर्विध्यं न विद्यते। 
सर्वैषां 


बाह्यानामपि भावानां चातुर्विध्यं न विद्यते॥१०॥ 


पूर्ववत्सर्वं समं योज्यम्‌। यदि खल्वेषां दुःखादीनां चातुर्विध्यासंभवः, तत्कतमेन तहं इदानीं प्रकारेण एषां 
सिद्िरिति। उच्यते। स्वभावतो यदि एतानि दुःखादीनि स्युः, नियतमेषां चतुर्णा प्रकाराणामन्यतमेन प्रकारेण सिद्दिः 
स्यात्‌। न त्वस्ति। तस्मात्स्वभावतो न सन्ति दुःखादीनीत्यवसीयते। अथ विपर्यासमात्रलब्धात्मसत्ताकाया 
दुःखादिसंवृतेः प्रतीत्यसमुत्पाद व्यवस्था मृग्यते, तदा कर्मकारकपरीक्षाप्रकरणविहितविधिना 
यथोदितपक्षचतुष्टयतिरस्कारेण इदप्रत्ययतामात्रार्थप्रतीत्यसमुत्पादसिदया सिद्धिरभ्युपेया। यथोक्तम्‌ - 


न ~ 
द्‌ःख त्वया तूक्तं प्रतीत्यजम्‌॥इति॥ 

उक्तं च भगवता आर्योपालिपृच्छायाम्‌ - 
तथा 


सवृति भाषितु धर्म जिनेन 
सस्कृतऽसंस्कृत पश्यथ एव। 
नास्तिह भूततु आत्म नरो वा 
एत्तकु लक्षण सर्वजगस्य॥ 


कृष्णशुभं च न नश्यति कर्म 
आत्मन कृत्व च वेट्यितव्यम्‌। 
नोऽपि तु संक्रम कर्मफलस्य 
नो च अहितुक 8 भोति॥ 
सर्वं भवा अलिका श्च 
व च्छक फेनसमाश्च। 


सद चित्वा ल 
1 वृतुतेच :॥ 
श 


यद्र प्रतिश्रुक जायि प्रतीत्य। 
एविमु संस्कृत सर्वि विजान 
मायमरीचिसमं जगु सर्वम्‌॥ 


इत्यादि॥१०॥ 
इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 


दुःखपरीक्षा नाम दादशमं प्रकरणम्‌॥ 


त्रयोदशमं प्रकरणम्‌ 


सस्कारपरीक्षा त्रयोदशम प्रकरणम्‌। 


यतश्चैवं समनन्तरातिक्रान्तप्रकरणविधिना स्वपरोभयकृतत्वमहेतुसमुत्पनत्वं च निरूप्यमाणं भावानामसत्‌, 
अन्यश्चोत्पादको विधिरसन्‌, उत्पन्नरूपत्वेन चैते भावा अविद्ातिमिरोपहतमतिनयनानां बालपृथग्जनानां ख्यान्ति, 
तस्मान्निःस्वभावा एव सन्तौ बालानां विसंवादका मायाकरितुरगादिवत्‌ तदनभिज्ानां न तु विज्लानाम्‌। अत एव 
सर्वधर्मस्वाभावाव्यापरोक्षधीनयनः समुन्मूलिताशेषा विद्यावासनः चतुर्विपर्यासविपर्यस्तात्राणसत्वपरि त्राणाय 
अविपरीतनैः स्वाभाव्योपदेशतत्परो बुद्धौ जगद्विबोधको महाकारुणिकः - 


तन्मृषा मोषधर्म यद्भगवानित्यभाषत। 
सर्वे च मोषधर्माणः संस्कारास्तेन ते मृषा॥१॥ 

सूत्रे उक्तम्‌- तन्मृषा मोषधर्म यदिदं संस्कृतम्‌। एतद्वि खलु भिक्षवः परमं सत्यं यदिदममोषधर्म निर्वाणम्‌। 
सर्वसस्काराश्च मृषा मोषधर्माणः इति। तथा - नास्त्यत्र तथता अवितथता वा। मोषधर्मकमप्येतत्‌। 
प्रलोपधर्मकमप्येतत्‌ इति। तदनेन न्यायेन यन्मोषधर्म तन्मृषेत्येवं यस्मादुक्तवांस्तथागतो भगवान्‌, सर्वे च 
मोषधर्माणः संस्काराः, तस्मान्मोषधर्मकत्वेन ते संस्कारा मृषा भवन्ति चित्रकरयत्त्रदारिकावत्‌, 
लक्षणोपेतयन्त्रमयवारणवन्ितोदयनवत्सराजवत्‌। तत्र विसंवादकं मोषधर्मकं वितथख्यात्यालातचक्रवत्‌। अतो 
निःस्वभ्ावत्वेन मृषा सर्वसंस्कारा मोषधर्मकत्वात्‌ मरीचिकादिजलवत्‌। यत्तु सत्यं न तन्मोषधर्मकम्‌, तद्यथा 


निर्वाणमेकम्‌। ततश्च विहितया उपपत्त्या अस्माच्चागमात्‌ सिद्धं सर्वभावानां नैःस्वाभाव्यम्‌। शून्याः सर्वधर्मा 
निःस्वभ्ावयोगेन इति च प्रजलापारमिता-अर्थशतिकापाठात्‌॥१॥ 


अत्राह - यद्येवं मोषधर्मकत्वेन सर्वसंस्काराणां मृषात्वं प्रतिपादितं भवता, नन्वेवं सति न सन्ति सर्वै भावा इति 


सर्वपदार्थापवादिनी मिथ्यादृष्टिरिव स्यात्‌। उच्यते। सत्यं मोषधर्मकाः सर्वसंस्काराः, येऽद्यापि भवन्तं मुष्णन्ति। ननु 
च भोः, 


तन्मृषा मोषधर्म यद्यदि किं तत्र मुष्यते। 


यदा अस्माभिः तन्मृषा मोषधर्मकम्‌ इत्युक्तम्‌, तदा किं तत्र मुष्यते? किं तव्राभावो भवति? कश्चियदि 


पदार्थोऽभविष्यत्‌, स्यात्तस्यापवादादभावदशनान्मिथ्यादृष्टिः। यदा तु पदार्थमेव कंचिन्न पश्यामः, तदा किं तत्र 
मुष्यते? नैव किचिदभावो भवतीत्ययुक्तो ऽयमुपालम्भो भवतः। 


अत्राह - यदि अभावदर्शनमपि न प्रतिपाद्यते, किं पुनरनेनागमेन प्रतिपाद्यत इति ? उच्यते - 
एतत्तूक्तं भगवता शूल्यतापरिदीपकम्‌॥२॥ 


यदेतदुक्तं भगवता, तन्न भावानामभावपरिदीपकम्‌ किं तं शूल्यतापरिदीपकम्‌ स्वभावानुत्पादपरिदीपकमित्यर्थः। 
यथोक्तमनवतप्तहदापसंक्रमणसूत्रे - 

यः प्रत्ययैर्जायति स ह्यजातो 

नो तस्य उत्पादु सभावतोऽस्ति। 

यः प्रत्ययाधीनु स॒ शूल्य उक्तो 

यः शून्यतां जानति सोऽप्रमत्तः॥ 


इति॥२॥ 


अत्राह - नायमागमो भावस्वभावानुत्पादं परिदीपयति, किं तहि निःस्वभावत्वम्‌, स्वभाव स्यानवस्थायित्वम्‌, 
विनाशित्वम्‌, इति। कुत एतदिति चेत्‌, 


भावानां निःस्वभ्ावत्वमन्यथाभावदशनात्‌। 


विचार्यमाणानामन्यथात्वं विपरिणामदर्शनात्‌ इत्यर्थः। एतदुक्तं भवति - यदि भावानां स्वभावो न स्यात्‌, तदानीं 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम ०९८ ०4 ग 235 


नैवैषामन्यथात्वमुपलभ्येत। उपलभ्यते च परिणामः। तस्मात्स्वभावानव स्थायित्वमेव सूत्रार्थ इति विज्ेयम्‌॥ 
इतश्चैतदेवम्‌। यस्मात्‌ - 


अस्वभ्ावो भावो नास्ति भावानां शूल्यता यतः॥३॥ 


यो ह्यस्वभ्ावो भावः, स नास्ति। भावानां च शूल्यता धर्म इष्यते। न च असति धर्मिणि तदाश्रितो धर्म उपपद्यते। 
न हि असति वन्ध्यातनये तच्छयामतोपपदययत इति। तस्मादस्त्येव भावानां स्वभाव इति॥3॥ 


अपि च - 
कस्य स्यादन्यथाभावः स्वभावश्चेन्न विदयते। 


यदि भावानां स्वभावो न स्यात्‌ , योऽयं विपरिणामलक्षणः अन्यथाभावः, स कस्य स्यादिति? अत्रोच्यते। एवमपि 
परिकल्प्यमाने 


कस्य स्यादन्यथाभावः स्वभावो यदि विद्ते॥५॥ 


इह यो धर्मौ यं पदार्थं न व्यभिचरति, स तस्य स्वभाव इति व्यपदिश्यते, अपरप्रतिबद्वत्वात्‌। अग्नेरौष्ण्यं हि लोके 
तदव्यभिचारित्वात्‌ स्वभाव इत्युच्यते। तदेव ओष्ण्यमप्सूपलभ्यमानं परप्रत्ययसंभूतत्वात्कृत्रिमत्वान्न स्वभाव 
इति। यदा चैवमव्यभरिचारिणा स्वभावेन भवितव्यम्‌, तदा अस्य अव्यभ्निचारित्वादन्यथाभावः स्यादभावः न हि 


अग्निः शैत्यं प्रतिपद्यते। एवं भावानां सति स्वभावाभ्रयुपगमेऽन्यथात्वमेव न संभवेत्‌। उपलभ्यते चैषामन्यथात्वम्‌। 
अतो नास्ति स्वभावः॥५४॥ 


अपि च। अयमन्यथाभावो भावानां नैव संभवति, यद्वशेनात्सस्वभावता स्यात्‌। यथा च न संभवति, तथा 
प्रतिपादयन्नाह - 


तस्यैव नान्यथाभावो नाप्यन्यस्यैव युज्यते| 

युवा न जीर्यते यस्मादस्माज्जीर्णो नं जीर्य॑ते॥५॥ 

तस्यैव तावत्‌ प्राग्वत्‌ प्रागवस्थायां वर्तमानस्य भावस्यान्यथात्वं नोपपद्यते। तथा हि यूनो युवावस्थायामेव 
वर्तमानस्य नास्ति अन्यथात्वम्‌। अथापि अवस्थान्तरप्रासस्यैव अन्यथात्वं परिकल्प्यते, तदपि नोपपद्यते। 
अन्यथात्वं नाम जरायाः पर्यायः। तद्यदि यूनो नेष्यते, अन्यस्यैव जीर्णस्य भवतीति, तदपि न युज्यते। यस्मान्न 
हि जीर्णस्य पुनर्ज॑रया संबन्धः, निष्प्रयोजनत्वात्‌। किं हि जीर्णस्य पुनर्जरया संबन्धः कुर्यात्‌? तदागमनान्तरेण 
जीर्णताभावा ज्जीर्णो जीर्यत इति न युज्यते। अथ यूल एवान्यथाभावः, तदयुक्तम्‌, अप्रा्तजरावस्थस्य युवेति 
व्यपदेशात्‌, अवस्थाद्रयस्य च परस्परविरुद्धत्वात्‌॥५॥ 


अपि च। 
तस्य चेदन्यथाभावः क्षीरमेव भवेद्धि 

अथ स्यात्‌- क्षीरावस्थापरित्यागेन दध्यवस्था भवति, अतः न क्षीरमेव दधि भवतीति। उच्यते। यदि क्षीरं टधि 
भवतीति नेष्यते परस्परविरोधात्‌ - 


क्षीराटन्यस्य कस्याथ दधिभ्रावो भविष्यति॥६॥ 


किमुदकस्य दधिभावो भवतु? तस्मादसंबद्मेव तदन्यस्य दधिभावो भविष्यतीति। तदेवमन्यथात्वासंभवात्‌ 
कुतस्तद्र्शनात्‌ सस्वभ्ावता भावानां प्रसेत्स्यतीति न युक्तमेतत्‌। यथोक्तमार्यरत्राकरमहायानसूप्रे - 


योन पि जायति आ 

नो च्यवतेन पि धर्मः। 
तं चिन दर्शयती नरसिंह 

तत्र निदेशयि सत्व महर्षी || 
यस्य स्वभ्राव न वियति कश्चि 
नोऽपरभावतु केनचि लब्धः। 
नान्तरतो नं पि बाहिरतो वा 
लभ्यति तत्र निवेशयि नाथः॥ 
शान्त गती कथिता सुगतेन 
नो च गती उपपदयति काचि। 
तत्र च व्योहरसी गतिमुक्तो 
मुक्तकु मोचयसी बहुसत्वान्‌॥ 


सर्वि वदेसि निरात्मक धर्मान्‌ 
सत्वतु ग्राहतु मोचसि लोकम्‌। 
मुक्त स्वयं गतितो गतिमुक्तो 
तेनसि पारगतो न च तीर्णः॥ 
पारगतोऽसि भवार्णवतीर्णः 
पारगतो न च लभ्यति कश्चि 
पारु न वियति नापि अपारु 
पारगतोऽस्मि वदेसि च वाक्यम्‌॥ 
वाच न विद्यति यांच वदेसि 
यपि वदेसि न वियति तं पि। 
यस्य वदेसि न विद्यति सोऽपि 
योऽपि विजानति सोऽपि असन्तो 
तत्र प्रणष्ट जगं इमु सर्वं 
वितथविकल्पनिवेशवशेन । 
शान्त विजानति यो नरु धर्मी 
स्तहि 1 दृष्ट स्वयंभूः॥ 
शान्त धर्म प्रणीतान्‌ 
प्रीति स विन्दति तोषति सत्वान्‌। 
सो भवती जिनु जित्वेन क्लेशान्‌ 
आत्म। 

तेन विजानित बोधि जिनानां 
बुद्धिय बोधयते स जगं पि। 

इत्यादि ॥६॥ 


यच्चोक्तम्‌ - अस्वभावो भावो नैवास्ति, शूल्यता च भावानामिष्यते, तस्मादस्ति शूत्यताश्रयो भावस्वभाव इति , 
एतदपि न यमिति इत्याह - 

यद्यशूल्यं चित्स्याच्छ्रन्यमिति किचन्‌। 

न किचिदस्त्यशूल्यं च कुतः शूल्यं भविष्यति॥७॥ 


यदि शूल्यता नाम काचित्‌ स्यात्‌, तदा तदाश्रयो भावस्वभावः स्यात्‌। न त्वेवम्‌। इह हि शूल्यता नामेति 
सर्वधर्माणां सामान्यलक्षणमित्यक्युपगमात्‌ अशूल्यधर्मौभावादशूल्यतैव नास्ति। यदा च अशूल्याः पदार्था न सन्ति, 


अशूल्यता च नास्ति, तदा प्रतिपक्षनिरपेक्षत्वा च्छरृन्यतापि खपुष्पमालावन्नास्तीत्यवसीयताम्‌। यदा च शूल्यता 
नास्ति, तदातदाश्रया अपि पदार्थ न सन्तीति स्थितमविकलम्‌॥७॥ 


अत्राह - त्रीणि विमोक्षमुखानि शून्यतानिमित्ताप्रणिहिताख्यानि विमुक्तये विनेयेभ्यो भगवता निर्दिष्टानि 
सर्वतीर्थिकसमयासाधारणानि सौगत एव प्रवचने समुपलभ्यन्ते। येषामुपदेशार्थमेव बुद्धा 
भगवन्तोऽशेषतीर्थ्यवादमहामोहान्धकारानुगतजगति जगदेकप्रदीपा नैरात्म्योपदेशाविच्छिन्नशिखा उत्पदयन्ते। स 
भवांस्तथागतप्रवचनव्याख्यानव्याजेन इदानीं तामेव शून्यतां प्रतिक्षेपुमारब्धवान्‌, इत्यलं भवता 
स्वर्गापवर्गमार्गसमूच्छेदकेनेति। उच्यते। अहो वत भवानत्युन्मुख इव अत्यन्तविपर्यासान्निर्वाणपुरगामिनं शिवमृजुं 
परमं पन्थानमवधूय भावाभिनिवेशव्या, कुतितं संसारकान्तारानुगमेव मार्गं मोक्षपुरगामित्वेन समाश्रितो निर्मुमुक्षुः 
सन्‌ संसाराटवीकान्तारः सद्विरुपालभ्य एव सन्‌ अभिमानाभिनिवेशग्रहपवरशतया तानेवोपालभते। ननु भोः, 
निरवशेष क्लेशव्याधिचिकित्सकैर्महावैयराजः - 


शूल्यता सर्वदृष्टीनां प्रोक्ता निःसरणं जिनैः। 

येषां तु शूल्यता दृष्टिस्तानसाध्यान्‌ बभाषिरे॥८॥ 

इह सर्वेषामेव टृष्टिकृतानां सर्वग्रहाभिनिवेशानां यनिःसरणमप्रवृत्तिः सा शूल्यता। न च दृष्टिकृतानां निवृत्तिमात्र 
भरावः। ये तु तस्यामपि शूल्यतायां भावाभिनिवेशिनः, तान्‌ प्रति अवाचका वयमिति कुतोऽस्मदुपदेशात्‌ 
सकलकल्पनाव्यावृत्या मोक्षो भविष्यति? यः नकिंचिदपि ते पण्यं दास्यामीत्युक्तः, स चेत्‌ ' देहि भोस्तदेव मद्यं 
नकिचिन्नाम पण्यम्‌,' इति ब्रूयात्‌, स केनोपायेन शक्यः पण्याभावं ग्राहयितुम्‌? एवं येषां शूल्यतायामपि 
भावाभिनिवेशः, केनेदानीं स तेषां तस्यां भावाभिनिवेशो निषिध्यतामिति? अतो महाभैषज्येऽपि दोषसंजित्वात्‌ 
परमचिकित्सकैर्महावैवैस्तथागतैः प्रत्याख्याता एव ते। यथोक्तं भगवता आर्यरत्रकूटसूत्रे - 


यन्न शूत्यतया धमम्‌ शूल्यान्‌ करोति, अपि तु धममौ एव शूल्याः। यन्नानिमित्तेन धर्माननिमित्तान्‌ करोति, अपि तु 
धमी एवानिमित्ताः। यन्नाप्रणिहितेन धर्मानप्रणिहितान्‌ करोति, अपि तु धमौ एवाप्रणिहिताः। यैवं प्रत्यवेक्षा, 


इयमुच्यते काश्यप मध्यमा प्रतिपद्र्मणां भूतप्रत्यवेक्षा। ये हि काश्यप शूत्यतोपलम्भेन शूल्यतां प्रतिसरन्ति, 
तानह नष्टप्रणष्टानिति वदामि॥ 


इति प्रवचनात्‌॥ 

तथा - 
वरं खलु काश्यप सुमेरुमात्रा पुद्रलदृष्टिरात्रिता, न त्वेव अभावाभिनिवेशिकस्य शून्यतादृष्टिः। तत्कस्य हेतोः? 


सर्वदृष्टिकृतानां हि काश्यप शूल्यता निःसरणम्‌। यस्य खलु पुनः शून्यतैव दृष्टिः, तमहमचिकित्स्यमिति वदामि। 
तद्यथा काश्यप ग्लानः पुरुषः स्यात्‌। तस्मै वैदो भैषज्यं दय्यात्‌। तस्य तद्वैषज्यं सर्वदोषानुच्चार्य स्वयं कोष्ठगतं न 
निःसरेत्‌। तत्किं मन्यसे काश्यप अपि तु स पुरुषस्ततो ग्लान्यान्मुक्तो भवेत्‌? नो हीदं भगवन्‌। गाढतरं तस्य 
पुरुषस्य ग्लान्यं भवेत्‌, यस्य तद्वैषज्यं सर्वदोषानुच्ार्य कोष्ठगतं न निःसरेत्‌। भगवानाह -एवमेव काश्यप 
सर्वदृष्टिकृतानां शून्यता निःसरणम्‌। यस्य खलु पुनः शूत्यतैव दृष्टिः, तमहमचिकित्स्यमिति वदामि॥इति॥८॥ 


इत्याचार्यचन्द्रकीर्तिपादोपरयचितायां प्रसन्नपदायां मध्यमकवृत्तौ 
संस्कारपरीक्षा नाम त्रयोदशमं प्रकरणम्‌॥ 


चतुर्दशमं प्रकरणम्‌ 


संसर्गपरीक्षा चतुर्दशमं प्रकरणम्‌। 


अत्राह - अस्त्येव भावस्वभावः, तत्संसर्गोपदेशात्‌। इह यन्नास्ति, न तस्य संसर्गः, तद्यथा वन्ध्यासुतदुहित्रोः। अस्ति 
च संस्काराणां संसर्गोपदेशः। चक्षुः प्रतीत्य रुपाणि चोत्पद्यते चक्षर्विजलानम्‌, त्रयाणां संनिपातः स्पशः, स्पशसहजा 
वेटनेति विस्तरः। तथा संज्ञा च वेदना च संसृष्टावेतौ धर्मौ नासंसृष्टाविति संस्काराणां संसर्गोपदेशः। तदेवं 
संसर्गोपदेशादवियत एव भावस्वभाव इति। उच्यते। स्यादेतदेवम्‌, यदि संसर्ग एव भवतो भवेत्‌, न त्वस्ति, यस्मात्‌ - 


द्रष्टव्यं दर्शनं ६ 6 त्रीण्येतानि द्विशो द्विशः 
सर्वशश्च न न्योन्येन ब्रजन्त्युत॥१॥ 


तत्र द्रष्टव्यं रूपम्‌,दर्शनं चक्षुः, द्रष्टा विज्ञानम्‌। एषां त्रयाणां द्विशो द्विशः संसर्गो नास्ति। चक्षुषो रूपस्य च, चक्षुषो 


विज्ञानस्य च, विज्ानस्य रुपस्य च संसर्गो नास्ति। इत्येवं द्विशो द्विशः संसर्गो न भवति। सर्वशोऽपि 
त्रयाणामप्येषां युगपच्च संसर्गो नास्ति॥१॥ 


यथा च द्रष्टव्यदर्शनद्रष्टणां द्विशो द्विशः सर्वशश्च संसर्गाभावः, 
एवं रागश्च रक्तश्च रञ्जनीयं च टृश्यताम्‌। 
रागस्य रक्तस्य च संसर्गो नास्ति, रागस्य रञ्जनीयस्य च, त्रयाणामपि युगपत्संसर्गो नास्ति। यथा चैषाम्‌, एवम्‌ - 


तरैधेन शेषाः क्लेशाश्च शेषाण्यायतनानति च॥२॥ 

अन्योन्येन संसर्ग न व्रजन्ति। त्रयः प्रकाराख्िधा, त्रिधाभावस्रैधम्‌। तेन त्रैधेन शेषाः क्लेशा देषमोहादयः, ते एते 
देषद्दिष्टदेषणीयादिना त्रैधेन श्रत्रश्रोतृश्रोतव्यादिना च॥२॥ 
कस्मात्पुनरेतेषां संसर्गो नास्तीत्याह - 


अन्येनान्यस्य संसर्गस्तच्चान्यत्वन विद्यते। 

द्रष्टव्यप्रभूतीनां यन्न संसर्ग व्रजन्त्यतः॥३॥ 

यदित्ययं यस्मादर्थ। यदि द्रष्टव्यादीनां परस्परमन्यत्वं स्यात्‌, तदा क्षीरोदकयोरिव अन्येन अन्यस्य संसर्गः स्यात्‌। 
तच्वान्यत्वं यस्मादेषां द्रष्टव्यप्रभरूतीनां न संभवति, अतो नैते संसर्ग ब्रजन्ति॥3॥ 

अपि च। 


न च केवलमन्यत्वं द्ष्टव्यादेर्न विद्यते| 
कस्यचित्केनचित्सार्धं नान्यत्वमुपपदययते॥५॥ 


न च केवलं कार्यकारणभावस्थितानां द्रष्टव्यादीनामन्यत्वं न संभवति, घटपटादीनामपि पदार्थानां सर्वेषां नैव 
संभवतीत्यवसीयताम्‌॥४॥ 


यथा चैषां द्रष्टव्यप्रभृतीनां परस्परतोऽन्यत्वमसत्‌, तथा प्रतिपादयन्नाह - 


अन्यदन्यत्प्रतीत्यान्यन्नान्यदन्यदतेऽन्यतः। 

यत्प्रतीत्य च यत्तस्मात्तटन्यन्नोपपद्यते॥५॥ 

इह यदेतद्‌ घटाख्यं वस्तु पटादन्यदिति व्यपदिश्यते, तदेतदन्यदन्यत्प्रतीत्य अन्यद्भवति। अन्यवस्तुनः ऋते, 
ऋतेऽन्यतः, विना अन्यत्‌, अन्यदन्यन्न भवति। यच्च पटाख्यं वस्तु अन्यद्‌ घटाख्यं वस्तु प्रतीत्य अन्यद्भवति, 
तस्मात्पटाख्याद्रस्तुनः तद्‌ घटाख्यं वस्तु नान्यद्भवतीत्यवसीयताम्‌। यस्मात्‌, यत्प्रतीत्य यद्भवति, तस्मात्तदन्यन्न 
भवति, सापेक्षत्वाद्‌ बीजाङ्कुरवत्‌ हस्वदीर्घवच्चेति। तथा च वक्ष्यति - 


प्रतीत्य यद्यद्रवति न हि तावत्तदेव तत्‌। 
न चान्यदपि तत्तस्मान्नोच्छिन्नं नापि शाश्चतत्‌॥ 


इति॥५॥ 
अत्राह - यदि घटादन्यः पटः स्यात्‌, तं च पृथग्भूतं पटमपेक्ष्य अन्यो घटः स्यात्‌, तदा को दोष इति। उच्यते - 


यद्यन्यदन्यटन्यस्मादन्यस्मादप्यृते भवेत्‌। 
तटन्यटन्यदन्यस्मादते नास्ति च नास्त्यतः॥६॥ 


एकोऽत्र अन्यशब्द उपदर्शने, अपरश्च अर्थान्तरपरामर्शी, अन्यश्च प्रसिद्धोच्चारणम्‌, इति अन्यशब्दत्रयोपादानम्‌। यदि 
हि एतद्‌ घटाख्यं वस्तु पटादन्यस्मादन्यत्‌ स्यात्‌, तद्‌ घटाख्यं वस्तु अन्यस्मादपि पटाख्यादते अन्यद्भवेत्‌, तदा च 
पटनिरपेक्षस्यैव एकैकस्य घटस्य अन्यत्वं भवेत्‌। यद्धि यस्मादन्यत्‌, तत्तेन विनापि सिद्धयति। तद्यथा। स एव घटो 

न स्वरूपनिष्पत्तावन्यं पटमपेक्षते। एवमन्यत्वमपि यदि घटस्य अन्यस्मात्पटादते भवेत्‌, तदानीं पटनिरपेक्षस्य 
घटस्य परत्वं स्यात्‌। न तु एकैकस्य पटनिरपेक्षस्य घटस्यान्यत्वं दृष्टम्‌। तस्माटन्य व्रवतीति ब्रुवता यदपेक्ष्य 
यदन्यत्‌, ततस्तदन्यन्न भवतीति स्फुटमभ्युपेतं भवति॥ 


अत्राह - यदि खलु अन्यत्वमेवं कुतश्चित्कस्यचिन्नास्ति, ननु इदमपि तदा न संभवति वक्तुम्‌ - यस्मादन्यत्प्रतीत्य 
अन्यटन्यद्भवतीति, तस्मादेव तदन्यटन्यन्न भवतीति। उच्यते। यत एव हि परस्परापेक्षिकी भावानामन्यत्वसिद्धिः, 
अत एव अन्यदित्युच्यते लौकिके व्यवहारे स्थित्वा। वस्तुतस्तु परीक्ष्यमाणमन्यत्वं न संभवतीति ब्रूमः॥ 


यदि तहिं एवमप्यविययमानेऽप्यन्यत्वे लोकसंवृत्या पटादन्यो घट इति व्यपदिश्यते, अथ कस्माद्‌ बीजाङ्कुरयोरपि 
एवमन्यत्वं न व्यपदिश्यते? उच्यते। नैव हि लोको घटपटयोरिव बीजाङ्कुरयोरन्यत्वं प्रतिपद्यते, घटपटयोरिव 
जन्यजनकत्वाभावप्रसङ्गात्‌, यौ गपद्यभावप्रसङ्गात्‌। अपि च। यस्माद्रीजमात्रमु त्वा बीजकार्यं वृक्षमुपदर्शयति पुमान्‌ 
लोके - अयं वृक्षो मयो इति, तस्माल्लोकेऽपि कार्यकारणभूतानां नास्त्येव परत्वमिति व्यवस्थाप्यते॥६॥ 


अव्राह - यदि पदार्थान्तरे पदार्थान्तरसापेक्षा परबुदिः स्यात्‌, स्यादेष दोषः -तस्मात्तदन्यन्न भवतीति। न त्वेवं ब्रूमः। 
किं तहि इह अन्यत्वं नाम सामान्यविशेषोऽस्ति, तदत्र समवेतम्‌ स पदार्थः पदार्थान्तरनिरपेक्षयापि पर इत्युच्यते, 
तस्मादुक्तदोषानवसरोऽस्मत्पक्षे इति। उच्यते स्यादेतदेवम्‌, यदि अन्यत्वमेव स्यात्‌, न त्वस्ति। इहेदमन्यत्वं 
कल्प्यमानमन्यस्मिन्‌ वा कल्प्येत अनन्यस्मिन्‌ वा? उभयथा च नोपपद्यत इति प्रतिपादयन्नाह - 


नान्यस्मिन्‌ विदययतेऽन्यत्वमनन्यस्मिन्न विद्यते| 


तत्र अन्यस्मिन्नन्यत्वमस्तीति कल्प्यते, किं तदानीमन्यत्वपरिकल्पनया ? अन्यव्यपदेश सिद्धयर्थं हि भवता 
अन्यत्वं परिकल्प्यते। स च अन्यव्यपदेशो विनाप्यन्यत्वेन सिद्ध एव, यस्मा ल्लन्धान्यव्यपदेश एव 
पदार्थऽन्यस्मिन्‌ अन्यत्वं कल्प्यते, इत्येवं तावटन्यस्मिन्नन्यत्वं न संभवति इदानीमनन्यस्मिन्नपि अन्यत्वं 
नास्ति, यस्मादनन्य उच्यते एकः, तत्र च अन्यत्वविरुदमेकत्वमस्तीति यतः विरोधादनन्यस्मिन्नपि अन्यत्वं न 
संभवति। यच्च इदानीं नान्यस्मिन्ननन्यस्मिन्‌ विद्यते तद्रयतिरिक्तस्य पदार्थान्तरस्यासंभवाद्‌ एतदयतिरिक्तेऽपि 
पदार्थे न संभवति, तत्रैवास्ति। यदा चैवमन्यत्वमेव नास्ति, तदा अन्यत्वसमवायनिबन्धनः 
अन्यबुद्धिध्वनिप्रवृत्तिहेतुरन्योऽपि पदार्थो नास्तीति सिद्धम्‌॥ 

अत्राह - यद्यपि अन्यत्वं नास्ति, तथापि अन्यस्तावदस्ति। न च असति अन्यत्वे अन्यो भवितुम्हैति, अतोऽन्यत्वं 
भविष्यतीति। उच्यते - 

अवियमाने चान्यत्वे नास्त्यन्यद्रा तदेव वा॥७॥ 


यदा अन्यत्वमेव नास्तीति प्राक्‌ प्रतिपादितम्‌, तदा कुतः असति अन्यत्वे अन्यद्वा तदेव वा भविष्यति? तदेवेति 
अनन्यत्वमित्यर्थः। तस्मान्नास्ति अन्यद्वा तदेव वा॥७॥ 

अत्राह - विद्यन्त एव दर्शनादयः, ससर्गसद्वावात्‌। इह दर्शनादीनां यद्यपि अन्यत्वं नास्तीति प्रतिपादितम्‌, तथापि 
त्रयाणां संनिपातः संगतिः स्पशे इति संसर्गोऽस्ति। ततश्च संसर्गसद्भावाद्‌ विद्यन्त एव दर्शनादय इति। उच्यते। 
स्युरेवम्‌, यदि तेषां संसर्ग एव स्यात्‌। न त्वस्ति। यथा च नास्ति, तथा प्रतिपादयन्नाह - 


न तेन तस्य संसर्गो नान्येनान्यस्य युज्यते। 


इह यदि दर्शनादीनां संसर्गः स्यात्‌, स एकत्वेन वा परिकल्प्येत अन्यत्वेन वा? तत्र एकत्वे नास्ति संसर्गः। न हि 
एककं क्षीरमुदकनिरपेक्षमुटकेन संसृज्यत इत्युच्यते। पृथक्त्वेऽपि संसर्गो नास्ति। न हि उदकात्पृथगवस्थितं 
क्षीरमुदकेन ससृज्यत इति कथ्यते। एवं दशनादीनां यदि एकत्वे सति संसर्गः परिकल्प्यते, सोऽनुपपन्नः। 
एककस्यापि चक्षुषः संसृष्टिप्रसङ्गात्‌। अथ पृथक्त्वम्‌, एवमप्यनुपपन्नः। एककस्यापि चक्षुषो सूपादिभ्यः 
पृथगभूतस्य संसृष्टिप्रसङ्गात्‌। असति संसर्गे नास्ति दर्शनादिकमिति सिद्धम्‌॥ 


अत्राह -यद्यपि संसर्गो नास्ति, तथापि ससृज्यमानं संसृष्ट संस्रष्टा चास्ति, तदप्रतिषेधात्‌। न च संसर्गमन्तरेण 
ससृज्यमानं संसृष्ट ससष्टा च संभवति। तस्मात्संसर्गोऽपि भविष्यतीति। उच्यते। एतदपि न युक्तम्‌। यस्माद्यदा 
संसर्ग एव नास्तीति प्रतिपादितम्‌, असति च संसर्गे तदा कुतः संसृज्यमानादिकम्‌? तत्र 
वर्तमानसंसर्गक्रियासाधनकर्मभूतं संसृज्यमानम्‌, संसृष्टं निष्पन्नसंसर्गक्रियम्‌, ससष्टा कर्ता क्रियानिष्पत्तौ 
स्वातन्त्रयेणावस्थितः। तदत्र संसर्गाभावादेव संसृज्यमानादिकमपश्य॑स्तत्प्रतिषेधं निगमयन्नाह - 


ससृज्यमानं ससृष्टससष्टा च न विद्यते॥८॥ 


इति। यथोक्त भगवता [ उपालिपरिपृच्छायाम्‌। 
सर्वसयोगि तु पश्यति चक्षु - 
स्तत्र न पश्यति प्रत्ययहीनम्‌। 


1 
तेन ल्पः॥ 
आलोकसमाश्रित पश्यति चक्षु 
रूप मनोरम चित्रविचित्रम्‌। 

येन च योगसमाश्रित चक्षु - 
स्तेन न पश्यति चक्षु कटाचि॥ 
ते परिनिर्वृत लौकिक शूरा 

येहि स्वभावत जातिभि धर्माः 
कामगुणैिं चरन्ति असङ्गाः 
सङ्ग विवर्जय सत्व विनेन्ति॥ 
नो पि च सत्व न जीविह कश्चि 
सत्वहितं च करोन्ति जिनेन्द्राः। 
सत्वु न अस्ति करोन्ति च अर्थम्‌॥ 
सङ्गु न विद्यति अत्र कदाचि 
तस्ये न विद्यति वेदन लोके॥ 


तथा - 
भावित्‌ मार्ग पवर्तित्‌ जान 

शूल्यक धर्म निरात्मक सर्वि 
येन विभावित भोन्तिमि धर्मी - 
स्तस्य भवेत्प्रतिभानमनन्तम्‌॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
संसर्गपरीक्षा नाम चतुर्दशमं प्रकरणम्‌॥ 


पञ्चदशमं प्रकरणम्‌ 


स्वभावपरीक्षा पञ्चदशमं प्रकरणम्‌। 


अत्राह -विद्यत एव भावानां स्वभावः, तन्निष्पादकहेतुप्रत्ययोपादानात्‌। इह यन्नास्ति न तस्य 
निष्पादकहेतुप्रत्ययोपादानमस्ति यथा खपुष्पस्य। उपादीयन्ते च बीजाविद्यादयो हेतुप्रत्यया अङ्करसंस्कारादीनां 
निष्पादकाः , इत्यतो विद्यत एव भावस्वभाव इति। उच्यते। यदि भावानां संस्काराङ्कुरादीनां स्वभावोऽस्ति, 
किमिदानीं विद्यमानानां हेतुप्रत्ययैः प्रयोजनम्‌। यथा वर्तमानीभूतानां संस्काराङ्कुरादीनां भूयोनिष्पत्तये 
अविद्याबीजादीनामुपादानं क्रियते एवमन्यदपि तदुत्पत्तये न कर्तव्यं स्यात्‌, तत्स्वभावस्य विद्यमानत्वादिति 
प्रतिपादयन्नाह - 

न संभवः स्वभावस्य युक्तः प्रत्ययहेतुभिः। 


अथ स्यात्‌ - नैवोत्पादात्पूर्वं कस्यचिद्भावस्य स्वभावोऽस्ति यतोऽस्य विद्यमानत्वादुत्पति वैयर्थ्य स्यात्‌, किं तरिं 
उत्पादात्पूर्वमविद्यमानस्यैव स्वभावस्य हेतुप्रत्ययान्‌ प्रतीत्य पश्ादुत्पादो भवतीति। एवमपीष्यमाणे - 


हेतुप्रत्ययसंभूतः स्वभावः कृतको भवेत्‌॥१॥ 


अथ स्यात्‌ - इष्यत एव हेतुप्रत्ययसंभूतत्वात्स्वभावस्य कृतकत्वम्‌, तस्मात्कृतकस्यैव स्वभावस्याभ्युपगमात्‌ 
कृतकत्वप्रसङ्गो नास्माकं बाधक इति , एतदपि न युक्तमित्याह - 

स्वभावः कृतको नाम भविष्यति पुनः कथम्‌। 

कृतकश्चेति स्वभावश्चेति परस्परविरुद्त्वादसंगतार्थमेतत्‌। इह हि स्वो भावः स्वभाव इति व्युत्पत्तेः, य: कृतकः 
पदार्थः, स लोके नैव स्वभाव इति व्यपदिश्यते, तद्यथा अपामौष्प्यं धातुपिशाचप्रत्ययनिष्पादितः कर्केटनादीनां 
पद्मरागादिभावश्च। यस्तु अकृतकः स स्वभावः, तद्यथा अग्नेरौष्ण्यं जातानां पद्मरागादीनां पद्मरागादिस्वभावश्च। स हि 
तेषां पदार्थान्तर: संप्काजनितत्वात्स्वभाव इत्युच्यते। तदेवमकृतकः स्वभाव इति लोकव्यवहारे व्यवस्थिते 
वयमिदानीं ब्रूमः - यदेतदौष्ण्यं तदष्यग्नेः स्वभावो न भवतीति गृह्यतां कृतकत्वात्‌ , इह मणीन्धनादित्य 
समागमादरणिनिधर्षणादेश्च अग्नेहैतुप्रत्ययसापेक्षतैव उपलभ्यते। न च अग्निव्यतिरिक्तमौष्ण्यं संभवति। 


तस्मादौष्ण्यमपि हेतुप्रत्ययजनितम्‌, ततश्च कृतकम्‌, कृतकत्वाच्चापामौष्ण्यवत्‌ स्वभावो नैव भवतीति 
स्फटमवसीयते॥ 

ननु च ग्प्पालाङ्गनाजनप्रसिद्धमेतद्‌ अग्नेरौष्ण्यं स्वभाव इति। किं खलु अस्माभ्िरुक्त न प्रसिद्धमिति? एतत्तु वयं 
ब्रूमः - नायं स्वभावो भवितुमर्हति स्वभावलक्षणवियुक्तत्वात्‌। अविद्याविपर्यासानुगमात्तु लोको निःस्वभावमेव 
भावजातं सस्वभावत्वेन प्रतिपन्नः। यथा हि तैमिरिकाः तिमिरप्रत्ययादसन्तमेव केशादिस्वभावं 
सस्वभावत्वेनाभिनिविष्टाः, एवमविद्यातिमिरोपहतमतिनयनतया बाला निःस्वभावं भावजातं सस्वभावत्वेनाभितिविष्ट 
यथाभिनिवेशं लक्षणमाचक्षते अग्नेरौष्ण्यं स्वलक्षणम्‌। ततोऽन्यत्रानुपलम्भादसाधारणत्वेन स्वमेव लक्षणमिति 
कृत्वा। बालजनप्रसिद्धयैव च भगवता तदेवैषां सावृतं स्वरूपमभ्िधर्मे व्यवस्थापितम्‌। साधारणं त्वनित्यत्वादिकं 
सामान्यलक्षणमिति चोक्तम्‌। यदा तु विगताविद्यातिमिरावदातप्रज्ञाचक्षुषां दशनमपेक््यते, तदा वितिमिरैः 
तैमिरिकोपलब्धकेशादशनवत्‌ बालजनमतिपरिकल्ितानुपलब्धस्वभावैरार्यैः पुर उच्यते परहितव्यापारैः, नायं स्वभावो 
भावानामिति। यथोक्तमार्यलङ्कावतारसूत्रे - 


केशोण्डुकं यथा मिथ्या गृह्यते तैमिरिकैर्जनैः। 
तथा भ्रावविकल्पोऽयं मिथ्या बालैर्विकल्प्यते॥ 
न स्वभावो न विकज्पिर्न च वस्तु न चालय: 
बालैर्विकल्िता ह्येते शवभूतैः कुतार्किकैः॥इति। 


तथा - 
स्वभावानुत्पत्ति संधाय महामते मया सर्वधर्मा अनुत्पन्ना इत्युक्ताः॥ इति विस्तरः॥ 


अत्राह - यदि खलु इदमग्न्यादेरौष्ण्यादिकं हेतुप्रत्ययसंभूतत्वेन कृतकत्वान्निःस्वभावमित्युच्यते, किमिदानीं 
तत्स्वभावस्य लक्षणं कश्चासौ स्वभाव इति वक्तव्यम्‌। उच्यते - 


अकृत्रिमः स्वभावो हि निरपेक्षः परत्र च॥२॥ 


इह स्वो भावः स्वभाव इति यस्य पदार्थस्य यदात्मीयं रुपं तत्तस्य स्वभाव इति व्यपदिश्यते। किं च कस्यात्मीयं 
यद्यस्याकृत्रिमम्‌, यत्तु कृत्रिमं न तत्तस्यात्मीयं तद्यथा अपामौष्ण्यम्‌। यच्च यस्यायत्तं तदपि तदात्मीयं तद्यथा स्वे 
भृत्याः, स्वानि धनानि। यत्तु यस्य परायत्तं न तत्तस्यात्मीयं तद्यथा तावत्कालिकायाचितकमस्वतन्त्रम्‌। यतश्चैवं 
कृत्रिमस्य परसापेक्षस्य च स्वभावत्व नेष्टम्‌, अत एव ओष्ण्यमग्नेर्हतुप्रत्ययप्रतिबद्धत्वात्पूर्वमभूत्वा पश्चादुत्पादेन 
कृतकत्वान्न स्वभाव इति युज्यते। यतश्चैतदेवम्‌, अतो यदेवाग्नेः कालत्रयेऽप्यव्यभिचारि निजं रूपमकृत्रिमम्‌, 
पूर्वमभूत्वा पश्चाद्यन्न भवति, यच्च हेतुप्रत्ययसापेक्षं न भवति अपामौष्ण्यवत्‌ पारावारवत्‌ दीर्घहस्ववद्वा, तत्‌ स्वभाव 
इति व्यपदिश्यते। किं खलु अग्नेः तदित्थं स्वरूपमस्ति? न तदस्ति, न चापि नास्ति स्वरूपतः। यद्यपि एवम्‌, 
तथापि श्रोतृणामुत्त्रासपरिवर्जनार्थं संवृत्या समारोप्य तदस्तीति ब्रूमः। यथोक्तं भगवता - 


अनक्षरस्य धर्मस्य श्रुतिः का देशना च का। 
श्रूयते देश्यते चापि समारोपादनक्षरः॥इति। 


इहापि च वक्ष्यति- 
शून्यमिति न वक्तव्यमशून्यमिति वा भवेत्‌। 

उभयं नोभयं चेति प्रजस्यर्थं तु कथ्यते॥ 


यदि खलु तदध्यारोपाद्भवद्धिरस्तीत्युच्यते, कीदशं तत्‌? या सा धर्माणां धर्मता नाम, सैव तत्स्वरूपम्‌। अथ केयं 
धर्माणां धर्मता? धर्माणां स्वभ्ावः। कोऽयं स्वभावः ? प्रकृतिः। का चेयं प्रकृतिः? येयं शूत्यता। केयं शूत्यता? 
नैःस्वाभाव्यम्‌। किमिदं नैःस्वाभ्ाव्यम्‌? तथता। केयं तथता? तथाभ्ावोऽविकारित्वं सदैव स्थायिता। सर्वथानुत्पाद 
एव दह्यग्न्यादीनां परनिरपेक्षत्वादकृत्रिमत्वात्स्वभाव इत्युच्यते॥ 


एतदुक्तं भवति - अविदातिमिरप्रभावोपलब्धं भावजातं येनात्मना विगताविदयातिमिराणामार्यणामदर्शनयोगेन 
विषयत्वमुपयाति, तदेव स्वरूपमेषां स्वभाव इति व्यवस्थाप्यते। तस्य चेदं लक्षणम्‌ - 


अकृत्रिमः स्वभावो हि निरपेक्षः परत्र च। 

इति व्यवस्थापयांबभूवुराचार्या इति विजेयम्‌। स चैष भावानामनुत्पादात्मकः स्वभाव अकिचित््वेन 
अभावमात्रत्वादस्वभ्राव एवेति कृत्वा नास्ति भावस्वभाव इति विजेयम्‌। यथोक्तं भगवता - 
भावानभावानिति यः प्रजानति 

स सर्वभावेषु न जातु सज्जते। 

यः सर्वभावेषु न जातु सज्जते 

स आनिमित्तं स्पृशते समाधिम्‌॥ 


इति॥२॥ 


अत्राह - यद्यपि स्वभावो नास्ति भावानाम्‌, तथापि परभावस्तावदस्ति, तदप्रतिषेधात्‌ सति च परभावे स्वभावोऽपि 
भविष्यति। स्वभभावमन्तरेण परभावाप्रसिद्धेरिति। उच्यते - 


कुतः स्वभ्ावस्याभावे परभावो भविष्यति। 
स्वभावः परभावस्य परभावो हि कथ्यते॥3॥ 


इह स्वभाव एव हि लोके कश्ित्स्वभावान्तरापेक्षया पर इति व्यपदिश्यते। यदि हि अग्नेरौष्ण्यं स्वभावः स्यात्‌, 
द्रवस्वभावसलिलसापेक्षया परभाव इति व्यपदिश्येत। यदा तु मुमुक्षुभिर्विचार्यमाणस्य कस्यचित्स्वभाव एव नास्ति, 
तदा कुतः परत्वं स्यात्‌? परभावाच्च स्वभावोऽपि नास्ति इति सिद्धम्‌॥३॥ 


अत्राह - यद्यपि स्वभावपरभावौ न स्तः, तथापि भावस्तावदस्ति, अप्रतिषेधात्‌। स च भावो भवन्‌ स्वभावो वा भवेत्‌, 
परभावो वा। तस्मात्स्वभावपरभावावपि भविष्यत इति। उच्यते - 


स्वभावपरभावाभ्यामृते भावः कुतः पनः | 
स्वभावे परभावे वा सति भावो हि सिध्यति॥४॥ 


भावो हि परिकल्प्यमानः स्वभावो वा भवेत्‌, परभावो वा। तौ च पूर्वोक्तविधिना न स्तः, इति तयोरभावाद्भावोऽपि 
नास्तीत्यवधार्यताम्‌॥५॥ 

अत्राह - यद्यपि भवता भावः प्रतिषिद्धः , तथाप्यभावोऽस्ति, प्रतिषेधाभावात्‌। ततश्च भावोऽपि भविष्यति 
प्रतिद्रन्दिसद्वावात्‌, अभाववदिति। उच्यते। स्यादभावः, यदि अभाव एव स्यात्‌। न त्वस्तीत्याह - 

भावस्य चेदप्रसिद्धिरभावो नैव सिध्यति। 

भावस्य ह्यन्यथाभावमभावं ब्रूवते जनाः॥५॥ 

इह हि यदि भावो नाम कश्िदभविष्यत्‌, स्यात्तस्यान्यथाभावादभावः। घटादयो हि वर्तमानावस्थायाः प्रच्युताः सन्तः 


अन्यथाभावमापन्नाः अभावध्वनिवाच्या भवन्ति बोके। यदा त्वमी घटादयो भावरूपत्वेनैवासिद्वाः, तदा 
कुतोऽविद्यमानस्वभावानामन्यथात्वमिति। अतः अभावोऽपि नास्ति॥५॥ 


तदेवं सर्वथा स्वभावपरभावभावाभावेषु अनुपपद्यमानेषु अविद्यातिमिरोपहतमतिनयनतया विपरीतम्‌ - 


स्वभावं परभावं च भावं चाभावमेव च। 

ये पश्यन्ति न पश्यन्ति ते तत्वं बुद्धशासने॥६॥ 

ये हि तथागतप्रवचनाविपरीतव्याख्यानाभिमानितया पृथिव्याः काठिन्यं स्वभावः, वेदनाया विषयानुभवः, विज्लानस्य 
विषयप्रतिविज्पिः स्वभावः, इत्येवं स्वभावं भावानां वर्णयन्ति, अन्य द्विज्ञानम्‌, अन्यद्रूपम्‌, अन्यैव च वेदना, इत्येवं 
परभावं वर्णयन्ति, वर्तमानावस्थं च विज्ञानादिकं भावत्वेन ये वर्णयन्ति, विज्ञानादिकमेव च अतीततामापन्नमभ्ाव 
इति, न ते परमगम्भीरस्य प्रतीत्यसमुत्पादस्य तत्त्वं वर्णयन्ति। यस्मादययथोदितोपपत्तिविरुदध 
स्वभावपरभावादीनामस्तित्वम्‌, न चोपपत्तिविरुद्ं पदार्थस्वभावमनुवर्णयन्ति तथागताः। 
स्वयमविपरीताशेषपदा्थतत्वसंबोधात्‌। अत एव बुद्धानामेव भगवतां वचनं प्रमाणमित्युपवर्णयन्ति विचक्षणाः, 
सोपपत्तिकत्वेनाविसंवादकत्वात्‌। अत एव च आभ्यः प्रहीणाशेषदोषेभ्य आगतत्वात्‌, आगमयतीति समन्तात्‌ तत्व 
गमयतीति वा, आमिमुख्याद्रमनाद्वा तदाश्रयेण लोकस्य निर्वाणगमनात्‌ संबुद्धवचनस्यैव आगमत्वं व्यवस्थाप्यते। 
तदन्यमतानां तु उपपत्तिवियुक्तत्वान्न प्रामाण्यम्‌, आगमाभासत्वं च व्यवस्थाप्यते॥६॥ 


यस्माच्च एतानि स्वभावपरभावभावाभावदर्शनानि युक्तिविधुरत्वान्न तत्वानि, अत एव मुमुक्षूणां विनेयजनानाम्‌ - 


कात्याय॒नाववादे चास्तीति नास्तीति चोभयम्‌। 
प्रतिषिद्धं भगवता भावाभावविभ्ाविना॥७॥ 


उक्तं हि भगवता आर्यकात्यायनाववादसूत्रे - 


यद्रूयसा कात्यायन अयं लोकोऽस्तितां वा अभिनिविष्ट नास्तितां च। तेन न परिमुच्यते। 
जातिजराव्याधिमरणशोकपरिदेवदुःखदौर्मनस्योपायासेभ्यो न परिमुच्यते। पाञ्चगतिकात्संसारचारकागारबन्धनान्न 
परिमुच्यते। मातृमरणसंतापदुःखान्न परिमुच्यते। पितृमरणसंतापदुःखादिति विस्तरः॥ 


इदं च सूररं सर्वनिकायेषु पठ्यते। तदस्मादागमात्‌ यथोपवर्णितायाश्चोपपत्ते्नीहति प्राज्ञस्वभावपरभावभावाभभावदशेनं 

तथागतवचनादत्यन्तविरुदमास्थातुम्‌। भगवता प्रतिषिद्धत्वात्‌ । किंविशिष्टन भगवता? भावाभावविभाविना। 
भावाभावौ विभावयितुं शीलमस्येति भावाभावविभावी। यथावस्थितभावाभावाविपरीतस्वभावपरिज्ानाद्‌ 
भावाभावविभावीति भगवानेवोच्यते। तेन भगवता भावाभावविभाविना यस्मादस्तित्वंच नास्तित्वं च उभयमेतत्‌ 
प्रतिषिद्धम्‌, तस्मान्न युक्तं भावाभावदर्शनं तत्त्वमित्यास्थातुम्‌॥ 


तथा - 


अस्तीति काश्यप अयमेकोऽन्तः। नास्तीति काश्यप अयमेकोऽन्तः। यदेनयोरन्तयो मध्यम्‌, 
तदरूप्यमनिदर्शनमप्रतिष्ठमनाभासमनिकेतमविज्तिकम्‌। इयमुच्यते काश्यप मध्यमां प्रतिपद्‌ भूतप्रत्यवेक्षा इति॥ 
तथा - 

अस्तीति नास्तीति उभेऽपि अन्ता 

शुदी १५ इमेऽपि अन्ता। 

इ अन्त विवर्जयित्वा 


मध्येऽपि स्थानं न करोति पण्डितः॥ 
अस्तीति नास्तीति विवाद एष 


त अशुद्धीति अयं विवादः। 
न दुःखं प्रशाम्यति 
अविवादप्राप्या चं दुःखं निरुध्यते॥इति। 
अत्राह - यदि पुनरेवमग्न्यादीनां स्वभावत एवास्तित्वं स्यात्‌, को दोषः स्यात्‌? उक्तदोषः - 
हेतुप्रत्ययसंभूतः स्वभावः कृतको भवेत्‌। 


इत्यादिना ॥७॥ 


अपि च। यदि अयमेषामग्न्यादीनां स्वभावः स्यात्‌, तस्य विद्यमानस्य सतौ न स्यात्‌ पुनरन्यथात्वमिति 
प्रतिपादयन्नाह - 


यद्यस्तित्वं प्रकृत्या स्यान्न भवेदस्य नास्तिता। 


यदि अग्न्यादेर्भीवस्य प्रकृत्या स्वभावतोऽस्तित्वम्‌, तदा अस्य स्वभावस्य प्रकृत्या विद्यमानस्य पुनरन्यथात्वं न 


स्यात्‌। यस्मात्‌ - 
प्रकृतेरन्यथाभावो न हि जातूपपद्यते॥८॥ 


यदि एषामग्न्यादीनामियमेव प्रकृतिः स्यात्‌, स्वभावः स्यात्‌, तदा प्रकृतेरविकारिणीत्वान्न कदायचित्पुनरन्यथाभाव 
उपपद्येत। न हि आकाशस्यानावरणत्वं कटाचिदप्यन्यथात्वं प्रतिपद्यते। एवमग्न्यादीनामपि प्रकृत्या विद्यमानानां 
पुनरन्यथात्वं न स्यात्‌। उपलभते च भवानेषामन्यथात्व प्रबन्धोपरमलक्षणं विनाशम्‌। 
तस्मादविपरिणामधर्मित्वादपामौष्ण्यवत्‌ नायमेषां स्वभाव इति प्रतीयताम्‌॥८॥ 

अत्राह - यदि प्रकृत्या विद्यमानस्यान्यथात्वासंभवादन्यथात्वस्य च उपलभ्यमानत्वात्‌ प्रकृतिरेषां भावानां 
नास्तीत्युच्यते, ननु च एवमपि - 


प्रकृतौ कस्य चासत्यामन्यथात्वं भविष्यति। 
कस्य इदानीं प्रकृत्या स्वरूपेणाविद्यमानस्य खपुष्पस्येव अन्यथात्वं भविष्यति? तस्मादविद्यमानप्रकृतिकस्य 


अन्यथात्वानुपलम्भात्‌, अन्यथात्वस्य च दर्शनात्‌, अस्त्येव स्वभाव इति। उच्यते। यदि तावकेन मतेन प्रकृत्या 
स्वभावेन असंविद्यमानस्य अन्यथात्वाभावाद्‌ अन्यथात्वस्य च दशेनात्प्रकृतिरित्युच्यते, एवमपि - 


प्रकृतौ कस्य च सत्यामन्यथात्वं भविष्यति॥९॥ 
कस्येदानीं प्रकृत्या स्वभावेन विद्यमानस्य वर्तमानस्यैव अन्यथात्वं भविष्यति? तस्मात्‌ प्रकृत्या विद्यमानस्य 


अन्यथात्वं नास्तीति सर्वथा अन्यथात्वासंभव एव। ततश्च नास्ति प्रकृतिर्भावानामिति विज्ेयम्‌॥९॥ 


यच्चाप्युक्तम्‌ - अन्यथात्वस्य दशनान्नास्ति प्रकृतिरिति, तदपि परप्रसिद्धया अन्यथात्वदर्शनमधिकृत्योक्तम्‌, न 
त्वस्माभिः कदाचिदपि कस्यचिदन्यथात्वमभ्युपेतम्‌। तदेवमत्यन्ततः प्रकृतावसंविद्यमानायां सर्वधर्मेषु 


असंविद्यमानेषु अस्वभावेषु तदन्यथात्वे च असंविदययमाने यो हि इदानीमस्तित्वं नास्तित्वं च भावानां परिकल्पयति, 
तस्य एवं परिकल्पयतो नियतमेव - 


अस्तीति शाश्चतग्राहो नास्तीत्युच्छेददशनम्‌। 

प्रसज्यत इति वाक्यशेषः। तच्चैतत्‌ शाश्चतोच्छेददर्शनं स्वर्गापवर्गमार्गान्तरायकरत्वाद्‌ यस्मान्महानर्थकरम्‌, 
तस्मादस्तित्वनास्तित्वे नाश्रीयेत विचक्षणः॥१०॥ 

कस्मात्पुनर्भावाभावदर्शने सति शाश्चतोच्छेददर्शनप्रसङ्गो भवतीति? यस्मात्‌ - 


अस्ति यद्धि स्वभावेन न तन्नास्तीति शाश्चतम्‌। 
नास्तीदानीमभूत्पूर्यमित्युच्छेदः प्रसज्यते॥१९॥ 


यत्‌ स्वभावेन अस्तीत्युच्यते, स्वभावस्यानपायित्वान्न तत्‌ कदाचिदपि नास्तीति, एवं भावस्यास्तित्वाभ्युपगमे 
सति शाश्चतदर्शनमापद्यते। पूर्वं च वर्तमानावस्थायां भावस्वरूपमभ्युपेत्य इदानीं तद्विनष्टत्वान्नास्तिति 


पश्चादभ्युपगच्छतः उच्छेददशनं प्रसज्यते। यस्य तु भावस्वभाव एव नोपपद्यते, न तस्य शाश्चतोच्छेददर्शनप्रसङ्गः, 
भावस्वभावानुपलम्भात्‌॥ 


ननु च भावानां स्वभावो नास्तीत्यक्रयुपगच्छतो मा भूद्वावदर्शनाभावाच्छश्चतदशनम्‌, उच्छेददर्शनं तु नियतं 
प्रसज्यते इति। नैवमभावदर्शनं भवति। यो हि पूर्वं भावस्वभावमभ्रयुपेत्य पश्चात्‌ तन्निवृत्तिमालम्बते, तस्य 
पूर्वोपलब्धस्वभावापवादात्‌ स्यादभावदर्शनम्‌। यस्तु तैमिरिकोपलब्धकेशेष्विव वितैमिरिको न किंचिदुपलभते, स 

नास्तीति ब्रुवन्‌ किचिन्नास्तीति ब्रूयात्‌ प्रतिषेध्याभावात्‌। विपर्यस्तानां तु मिथ्याभिनिवेशनिवृत्यर्थमतैमिरिका इव 
वयं ब्रूमः - न सन्ति सर्वभावाः इति। न चैवं ब्रुवतामस्माकं परहितव्यापारपरायणानामूच्छेददर्शनप्रसङ्गः। यथोक्तं 
सत्रे - 


यो हि भगवन्‌ पूर्वं रागद्वैषमोहभावाभ्नयुपगमं कृत्वा पश्चान्न सन्ति रागद्रेषमोहभावा इति ब्रवीति, स भगवन्‌ वै 
नास्तिको भवति। इति विस्तरः॥ 


यस्तु परतन्त्रचित्तचैतवस्तुमात्रमभ्युपेत्य तस्य परिकल्ितस्वभावाभावादस्तित्वदर्शनं परिहरति, 
संक्लेशव्यवदाननिबन्धनस्य च परतन्त्रवस्तुमात्रसद्भावान्नास्तित्वदशनं परिहरति, तस्य 
परिकल्ितस्याविद्यमानत्वात्‌ परतन्त्रस्य च विद्यमानत्वाद्‌ अस्तित्वनास्तित्वदर्शनद्रयस्यापि उपनिपातात्‌ 
कुतोऽन्तद्वयपरिहारः? हेतुप्रत्ययजनितस्य च सस्वभावेनायुक्तत्वप्रतिपादनादयुक्तमेवास्य व्याख्यानम्‌। तदेवं 


मध्यमकदरशने एव अस्तित्वनास्तित्वद्रयदर्शनस्याप्रसङ्गः, न विज्ानवादिदर्शनादिष्विति। विजेयम्‌। अत 
एवोक्तमार्यरत्रावल्याम्‌ - 


म 
पृच्छ लोक यदि वदत ट्‌ ्‌॥ 
धर्मयौतकमित्यस्मादस्तिनास्तिव्यतिक्रमम्‌। 
विद्धि गम्भीरमित्युक्त बुद्धानां शासनामृतम्‌॥इति॥ 


तथाविधविनेयजनबोधानुरोधात्तु परमार्थदर्शनस्य उपायभूतत्वात्‌ नेयार्थत्वेन भगवता महाकरुणापरतन्त्रतया 
विज्ञानादिवादो देशितः सांमितीयपुद्रलवादवत्‌, न नीतार्थः इति विजेयम्‌। यथोक्तमार्यसमाधिराजभट्टारके - 


नीतार्थसूत्रान्तविशेष जानति 
यथोपदिष्ट सुगतेन शूल्यता। 
यस्मिन्‌ ६५ सत्व पूरुषो 
नेयार्थतो सर्वधर्मान्‌॥ 


एतच्च आर्याक्षयमतिनिर्देशादिषु विस्तरेण बोदव्यमिति। भावाभावदशेनद्रयप्रसङ्गो यावत्‌ तावत्संसार इत्यवेत्य 
मुमूक्षुभिरेतदर्शनद्रयनिरासेन सद्विर्मध्यमा प्रतिपद्‌ भावनीया यथावदिति। एतच्चोक्तं भगवता - 


भाव अभाव विभावयि जानं 

सर्वि अचिन्तिय सर्वि अभूत। 

ये पुन (9 बालाः 

ते दुखिता शतेषु॥ 
भावोनभ्ावानिति यः प्रजानती 

स सर्वभावेषु न जातु सज्जते। 

यः सर्वभावेषु न जातु सज्जते 

स आनिमित्तं स्पृशते समाधिम्‌॥इति। 


तथा- 

स्मराम्यहं पूर्वमतीत अध्वनि 
अचित्तिये कल्ि + ध 
उत्पन्तु ल्ोकार्थकरो 
नामेन ध 71 ॥ 
स जातमात्रो स्थिहित्वा 
सर्वाण धर्माणभाव देशयि। 
तदानुरूपं कृत॒ नामधेयं 
व ध न विज्यी॥ 
वापि सर्व प्रममोच्‌ शब्द 
अभावनामेति जिना भविष्यति। 
यो जातमात्रः पद सप्त प्रक्रमन्‌ 
अभाव धर्माण समं प्रकाशयी॥ 
बुद्धो यदा भेष्यति धर्मराजः 
सर्वाण धर्माण प्रकाशको मुनिः। 
तृणगुल्मवृक्षौषधिशैलपर्वते 
अभाव धर्माण रवो भविष्यति॥ 
यावन्ति शब्दास्तहि लोकधातौ 
सर्वै यभावा न हि कश्चि भावः। 
तावन्ति खो तस्य तथागतस्य 
रवु निश्चरी लोकविनायकस्य॥इति। 


भवतीति भावः सत्ता। न विद्यते सत्ता स्वभावः सर्वभावानामित्यभावाः सर्वधर्माः, शूल्याः सर्वधर्मा 
निःस्वभावयोगेनेति प्रजलापारमितापाठात्‌ भावस्वभावस्यानुपपततेः। 


अभ्नाव्‌ धर्माण रवो भविष्यति 
इत्यादिना सूत्रार्थोऽवगन्तव्यः॥ 


यावन्ति शब्दास्तहि त्ोकधातौ 
सर्वे ह्यभावा न हि कश्चि भावः। इत्यादि। 
भूत्वा अभावप्रतिषेधविवक्षितत्वाद्‌ भावाभावा्थं एव स्वभावाभावार्थः॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
स्वभावपरीक्षा नाम पञ्चदशमं प्रकरणम्‌॥ 


षोडशमं प्रकरणम्‌ 


बन्धमोक्षपरीक्षा षोडशमं प्रकरणम्‌। 


अत्राह -विद्यत एव भावानां स्वभावः, संसारसद्भावात्‌। इह संसरणं संसृतिः गतेर्गत्य न्तरगमनं संसार इत्युच्यते। 
यदि भावानां स्वभावो न स्यात्‌, कस्य गतेर्गत्यन्तरगमनं संसारः स्यात्‌? न हि अविद्यमानानां 
वन्ध्यासूलुसंस्काराणां संसरणं दष्टम्‌। तस्मात्‌ संसारसद्भावात्‌ विद्यत एव भावानां स्वभाव इति। उच्यते। 

स्याद्वावानां स्वभावः, यदि संसार एव भवेत्‌। न त्वस्ति। इह यदि संसारः स्यात्‌, स नियतं संस्काराणां वा भवेत्‌ 
सत्वस्य वा? किं चातः? उभयथा च दोष इत्याह - 


संस्काराः संसरन्ति चेन्न नित्याः संसरन्ति ते। 

संसरन्ति च नानित्याः सत्वेऽप्येष समः क्रमः॥१॥ 

तत्र यदि संस्काराः संसरन्तीति परिकल्प्यते, किं ते नित्याः संसरन्ति उत अनित्याः? तत्र न नित्याः संसरन्ति 
निष्क्रियत्वात्‌, अनित्यानां च घटादीनां सक्रियत्वोपलम्भात्‌। अथ अनित्याः, ये हि अक्रियाः, ते उत्पादसमनन्तरमेव 


विनष्टाः। ये च विनष्टाः, कुतस्तेषामवियमानत्वाद्रन्ध्यासूलुसंस्काराणामिव क्कचिद्‌ गमनम्‌? इत्येवमनित्यानामपि 
नास्ति संसारः॥ 


अथापि स्यात्‌ - अनित्या एव सन्तो हैतुफलसंबन्धपरपरया अविच्छिन्नक्रमाः संतानेन च प्रवर्तमानाः संस्काराः 
संसरन्तीति। एतदपि नोपपद्यते। कुतः? यत्‌ तावदुत्पद्यते कार्यम्‌, तस्य संसारो नास्ति, कुतश्चिदनागमनात्‌ 
क्कचिच्चागमनात्‌। यच्च कारणं नष्टम्‌, तस्यापि संसारो नास्ति, कुतश्विदनागमनात्‌ क्कचिच्चागमनात्‌। 
सस्कारमात्रव्यतिरेकेण अतीतानागतयोरसिद्त्वात्‌, नष्टाजातत्वेन अविद्यमानत्वात्‌॥ 


उत्तरस्मिन्‌ क्षणे उत्पन्ने पूर्वः संसरतीति चेत्‌, यदि पूर्वोत्तरयोः क्षणयोरेकत्वं स्यात्‌, स्यादेतदेवम्‌। न तु 
एकत्वमस्ति कार्यकारणभावात्‌, चक्षूरूपचक्षर्विज्ानानां नास्ति च। किं च एकत्वे सति पूर्वोत्तरक्षणवाच्यतैव न 
स्यात्‌। न हि एको देवदत्तः एकदा पूर्वश्चोत्तरश्चेति व्यपदिश्यते। एवमिहापि एकत्वात्‌ पूर्वोत्तरक्षणव्यपदेश एव न 
स्यात्‌। अपि च पूर्वक्षणो नष्ट इति न स्यादुत्तरक्षणवदव्यतिरिक्तत्वात्‌। उत्तरक्षण उत्पन्न इति न स्यात्‌, 
पूर्वक्षणवटव्यतिरिक्तत्वात्‌। अथ अन्यत्वे सति संसरणं स्यात्‌, एवं सति अ्हतामपि संसरणं स्यात्‌। अन्यस्य 
पृथग्जनस्य संसारोत्पत्तिसद्रावात्‌। निर्वृतश्च प्रदीपः प्रदीपान्तरे ज्वलतीति स्यात्‌। कि चान्यत्‌। नष्टादा 
पूर्क्षणादुत्तरस्य क्षणस्योदयः स्यादनष्टान्नश्यमानाद्रा? तत्र यदि नष्टादिष्यते, वहिदग्धादपि बीजादङ्कुरोदयः स्यात्‌, 
ततश्च निर्हेतुकः स्यात्‌। अथ अनष्टात्‌, एवमपि अविकृतेऽपि बीजेऽङ्कुरोदयः स्यात्‌, कार्यकारणयोश्च यौगपद्यं स्यात्‌, 
निर्हेतुकश्चोत्पादः स्यात्‌। नश्यमानादिति चेत्‌। नष्टानष्टव्यतिरेकेण नश्यमानाभावात्‌, नष्टानष्टयोश्च 
विहितदोषत्वान्नश्यमानादपि नास्त्युत्पत्तिरिति, कुतः कार्यकारणव्यवस्था पूर्वोत्तरक्षणव्यवस्था वा भविष्यति? यदा च 


पूर्वोत्तरक्षणव्यवस्था कार्यकारणव्यवस्था च नास्ति, तदा संतानोऽपि नास्ति, तदभावान्नास्ति भवतां संसार इति 
अनित्यानामपि संस्काराणां नास्ति संसार इति॥ 


अत्रैके वर्णयन्ति -सत्यं संस्कारा न संसरन्ति उत्पत्तिविधुरत्वात्‌, किं तर्हि सत्वः संसरतीति। उच्यते। सत्वेऽप्येष 
समः क्रमः। सत्वः संसरतीत्युच्यमाने किमसौ नित्यः संसरति, उत अनित्यः, इति विचार्यमाणे य एव संस्काराणां 
संसरणानुपपत्तिक्रमः, स समत्वात्सत्वेऽपि समो निपतति। तस्मात्सत्वोऽपि न संसरति॥१॥ 


अत्राह - नैव हि सत्वसंस्काराणां संसारानुपपत्तिक्रमः समो भवितुमर्हति, यस्मादिह संस्काराणां नित्यानित्यभ्ूतानां 

संसरणं नास्तीत्युक्तम्‌। न चैवमात्मा नित्यानित्यभूतः। तस्य हि स्कन्धेभ्यस्तत्त्वान्यत्वावक्तव्यतावत्‌ 
नित्यत्वेनानित्यत्वेनाप्यवक्तव्यता व्यवस्थाप्यते। तस्मादात्मैव संसरतीति न चोक्तदोषप्रसङ्ग इति। उच्यते - 


पुद्रलः संसरति चेत्स्कन्धायतनधातुषु। 
पञ्चधा मृग्यमाणोऽसौ नास्ति कः ससरिष्यति॥२॥ 


यदि पुद्रलौ नाम कश्चित्‌ स्यात्‌, स संसरेत्‌। न त्वस्ति। यस्मात्‌ स्कन्धायतनधातुषु पञ्चधा मृग्यमाणो नास्ति। 
कथं कृत्वा? 

इन्धनं पुनरग्निर्न नाग्निरन्यत्र चेन्धनात्‌। 

नाग्निरिन्धनवान्नाग्नाविन्धनानि न तेषु सः॥ 


अग्नीन्धनाभ्यां व्याख्यात आत्मोपादानयोः क्रमः॥ 


इत्येवं स्कन्धायतनधातुस्वभाव आत्मा न भवति। नापि तेभ्यो व्यतिरिक्तः। न स्कन्धायतनधातुमान्‌। न 
स्कन्धायतनधातुष्वात्मा। नात्मनि स्कन्धायतनधातवः। इत्येवं पञ्चधा मृग्यमाण आत्मा न संभवति पूर्वोदितेन 
न्यायेन। यश्चेदानीं स्कन्धायतनधातुष्वेवं विचार्यमाणः पञ्चधा न संभवति, स कथमविद्यमानः सन्‌ संसरिष्यतीति? 
एवमात्मनोऽपि नास्ति संसारः, वन्ध्यासुतस्येव अविदयमानत्वात्‌॥२॥ 

अपि च। अयमात्मा - 


उपादानादुपादानं संसरन्‌ विभवो भवेत्‌। 
विभ्रवश्चानुपादानः कः स किं संसरिष्यति॥ ३॥ 


भवतु काममात्मनः संसारः , यदि अनुपादानस्य सतोऽस्य संसारो युक्तः स्यात्‌। कथं पुनरस्य अनुपादानता 
प्रसज्यत इति प्रतिपादयन्नाह - 

उपादानादुपादानं संसरन्‌ विभवो भवेत्‌ इति। 

इह हि मनुष्योपादानाद्ेवोपादानं गच्छन्‌ परित्यज्य वा मनुष्योपादानं देवोपादानं गच्छेदपरित्यज्य वा? यदि 
तावत्परित्यज्य गच्छतीत्युच्यते, तदा पूर्वोपादानस्य परित्यागादुत्तरस्य 

चानुपादानात्तदन्तराले विभवः स्यात्‌। विगतो भवो विभवः। भवः पञ्चोपादानस्कन्धाः, तद्रहितः स्यात्‌। यश्च 
विभवोऽनुपादानः, स स्कन्धरहितत्वात्‌ प्रज्प्युपादानकारणरहितत्वान्निर्हतुकः स्यात्‌। यश्च अनुपादानो 
निरञ्जनोऽव्यक्तो निरहैतुकः, कः सः? न कश्चित्‌ सः। नास्त्येव स इत्यर्थः। तस्मिश्चासति तदभावादेव उपादानमपि 
निरुपादातृकं नास्तीति किं संसरिष्यति? नास्त्येव तत्‌, यत्संसरिष्यतीत्यर्थः। अथवा, किमित्येतत्‌ 
ससरणक्रियाविशेषणम्‌। ततश्च अविद्यमानत्वात्‌ नैव संसरणक्रियां करिष्यति। एवं तावत्सूर्वोपादानपरित्यागेन 
संसरणमयुक्तम्‌। अथ अपरित्यागेन, तथापि नोपपद्यते। किं कारणम्‌? पूर्वस्यापरित्यागादुत्तरस्य च ग्रहणाद्‌ 
यस्मादेकस्यात्मनो द्यात्मकता स्यात्‌। न चैतदिष्यत इति। तस्मादपरित्यागेनापि संसरणं नास्ति॥ 

अथ पूर्वोत्तरयोर्भवयोर्मध्ये आन्तराभविकस्कन्धसंभवात्‌, तैश्च सोपादानत्वात्‌ सोपादानं संसरतोऽपि न 


विभवताप्रसङ्ग इति। तदपि न युक्तम्‌ पूर्वभवपरित्यागापरित्यागाभ्यामान्तरामविकस्कन्धसंसारेऽपि 
तुल्यप्रसङ्गत्वात्‌॥ 


युगपत््यागोपादानाददोष इति चेत्‌, उच्यते। किमेकदेशेन पूर्वोपादानं त्यजते एकदेशेनान्तराभवोपादानं संचरति, अथ 
सर्वात्मना? तत्र यदि अवयवेनेति परिकल्प्यते, तदा दयात्मकताप्रसङ्गादित्युक्तदोषः। अथ सर्वात्मना, एवमपि स 
एव विभवताप्रसङ्ग आपद्यते। एतावांस्तु विशेषः यदन्तराभवसंचारेऽतिसामीप्यात्‌ सूक्ष्मं कालमनुपादानः स्यात्‌। न 
च सर्वात्मना एकस्य पदार्थस्य अभिन्नपदार्थस्य विषये युगपत्‌ त्यागोपादाने दृष्टे। न हि एकस्य देवदत्तस्य 
सर्वात्मना गृहाद्रूह संचरतः एकदा त्यागोपादानक्रिये दे संभवतः। अथ एकेन पादेन एकस्य परित्यागादपरस्य 
चोपादानाद्‌ युगपत्त्यागोपादाने परिकल्प्यते, ननु एवं सति पादद्रयवद्‌ दयात्मकता आत्मनः स्यात्‌। अंशेन 
पूर्वत्रावस्थानादशेन चोत्तरत्रावस्थानादनेकावयवता प्रसज्येत। तस्माद्‌ यौगपद्येनापि त्यागोपादाने न संभवतः 
इत्यपरिहार एवायम्‌। तस्मादन्तराभवोपादानेऽपि स एव दोषप्रसङ्ग इति सर्वथा आत्मनोऽपि नास्ति संसारः॥ 


यदा च संस्काराणामात्मनश्च संसारो नास्ति, तदा नास्त्येव संसार इति स्थितम्‌॥३॥ 


अत्राह - विद्यत एव संसारः, प्रतिद्रन्दिसब्रावात्‌। इह यो नास्ति , न तस्य प्रतिद्वन्द्वी विद्यते, तयथा वन्ध्यासूनोरिति। 
अस्ति च संसारस्य प्रतिद्रन्द्ि निर्वाणम्‌। तस्मादस्ति संसार इति। उच्यते। स्यात्संसारः, यदि तत्प्रतिद्रन्द्ि निर्वाणं 
स्यात्‌। न त्वस्तीत्याह - 


संस्काराणां न निर्वाणं कथंचिदुपपद्यते। 
सत््वस्यापि न निर्वाणं कथंचिदुपपद्यते॥४॥ 
यदि निर्वाणं नाम किचित्‌ स्यात्‌, तत्‌ परिकल्प्यमानं संस्काराणां नित्यानां वा परिकल्प्येत अनित्यानां वा? तत्र 


नित्यानामविकारिणां किं निर्वाणं कुर्यात्‌? अनित्यानामपि असंविद्यमानानां किं निर्वाणं कुर्यादिति सर्वं पूर्वेण 
तुल्यम्‌। न कर्थचिदिति न केनापि प्रकारेणेत्यर्थः॥ 


अथ सत्त्वस्य निर्वाणं परिकल्प्यते, तदपि नित्यस्य वा अनित्यस्य वा पूर्ववन्नोपपद्यते॥ 


अथ नित्यानित्यत्वेनावाच्यस्य परिकल्प्यते, नन्वेवं सति निर्वाणेऽप्यात्मास्तीत्यभ्युपेत भवति संसार इव। अपि 
च। सोपादानस्यैवात्मनः अवाच्यता युज्यते। न च निर्वाणे उपादान मस्तीति कुतोऽस्य अवाच्यता? भवतु वा 
तत््वान्यत्वावाच्यता आत्मनः, अपि तु किमसौ निर्वाणेऽस्ति उत नास्ति? यदि अस्ति, तदा मोक्षेऽपि तस्य 
सद्भावान्नित्यता स्यात्‌। अथ नास्ति, तदा अनित्य आत्मा स्यात्‌। ततश्च 
तत्त्वान्यत्वावाच्यतावन्नित्यानित्यत्वेनापि आत्मनः अवक्तव्यतेति न स्यात्‌। अथ निर्वाणिऽपि आत्मनः 
अस्तित्वनास्तित्वेनावाच्यतैव इष्यते, एवमपि किमसौ विज्ेयः, अथ न ? यदि विज्ञेयः , न तर्हि 
निरुपादानोऽसावात्मा निर्वाणे विज्ेयत्वात्‌ संसार इव। अथ न विज्ञायते, तत्रासौ अविज्ञेयस्वरूपत्वात्‌ 

खपुष्पवन्नास्त्येवेति कुतोऽस्य अवाच्यता? तदेवं निर्वाणमपि नास्ति। तदभावान्नास्ति संसार इति। अत एवोक्तं 
भगवत्यामष्टसाहसिकायाम्‌ - 


निर्वाणमप्यायुष्मन्‌ सुभूते मायोपमं स्वप्नोपमम्‌। बुद्धधर्मा आयुष्मन्‌ सुभूते मायोपमाः स्वप्नोपमा इत्यादि। सचेत 
कुलपुत्र निर्वाणादप्यधिकतरोऽन्यो धर्मोऽभविष्यत्‌, तमप्यहं मायोपमं स्वप्नोपममिति वदामि॥ 

तथा आर्यसमाधिराजभट्टारके - 

परमार्थसत्य सुपिनेन समं 

निर्वाणं स्वप्नस्मोतरती। 


मन एवमोतरति येन विदु 

मनसंवरः कथितु श्रेष्ठ अयम्‌॥ 

तथा - वा सत्यं सुपिन 

त्यं सुपिनं यथैव 

स्वप्नस्वभावामथ निर्वृति च। 

येनेह वाचोत्तरि बोधिसत्वो. 

अयं खु सौ वुच्चति वाचसंवरः॥ 

अत्राह - यद्यपि त्वया संसारनिर्वाणे प्रतिषिद्धे, तथापि बन्धमोक्षौ विद्येते। न चाविद्यमानस्य भावस्वभावस्य 
बन्धमोक्षौ संभवतः। तस्माद्‌ बन्धमोक्षसद्धावाद्‌ विद्यत एव भावानां स्वभाव इति। उच्यते। स्याद्वावानां स्वभावः, 
यदि बन्धमोक्षावेव स्याताम्‌। न तु स्तः इत्याह - 


न बध्यन्ते न मुच्यन्ते उदयव्ययधर्मिणः। 

संस्काराः पूर्दवत्सत्वो बध्यते न न मुच्यते॥५॥ 

इह य इमे रागादयः क्लेशाः बद्धानामस्वतन्त्रीकरणे बन्धनमिति व्यपदिश्यते, यैश्च बद्धाः पृथग्जनाः त्रैधातुकं 
नातिक्रमन्तीति व्यवस्थाप्यते, तदेतद्रागादिक बन्धनत्वेन परिकल्प्यमानमुदय व्ययधर्मिणां तावत्‌ क्षणिकानां 
सस्काराणामुत्पादानन्तरध्वंसिनां नष्टानामसत््वान्न संभवति। रागादिबन्धनविच्छेदलक्षणोऽपि मोक्षः अनित्यानां 
संस्काराणामविद्यमानत्वान्नैव संभवति। पूर्ववत्‌ पूर्वोक्तविधिनेत्यर्थः। यथा च पूर्वोक्तविधिना संस्काराणां बन्धमोक्षौ 
न संभवतः, एवं पूर्ववदेव सत्वोऽपि न बध्यते नापि मुच्यते, इत्येवं बन्धमोक्षावपि न स्तः॥५॥ 


अत्राह - यद्यपि संस्काराणां सत्त्वस्य वा बन्धो नास्ति, तथापि रागादिकमुपादानाख्यं बन्धनभूतमस्ति, 


तत्सद्रावाद्रन्धोऽपि भविष्यतीति। उच्यते। स्यादुपादानम्‌, बन्धनं यदि कंचित्पदार्थं बध्नीयात्‌, न तु बध्नाति। यथा 
च न बध्नाति, तथा प्रतिपादयन्नाह - 


बन्धनं चेदुपादानं सोपादानो न बध्यते। 
बध्यते नानुपादानः किमवस्थोऽथ बध्यते॥६॥ 


तत्र विद्यमानोपादानः सोपादानः, स तावद्धावो न बध्यते। यो हि सोपादानः, स बद्ध एव। तस्य पुनरपि बन्धनयोगः 

किं कुर्यात्‌? यश्चापि अनुपादानः बन्धनरहितः, असावपि बन्धनरहितत्वात्‌ तथागतवन्न बध्यते। अनुपादानः 
बन्धनरदहितः बध्यत इति परस्परविरुदत्वाच्चायुक्तमेतत्‌। यश्चैवं निरूप्यमाणः सोपादानो निरुपादानो वा न बध्यते, 
स इदानीं किमवस्थो बध्यताम्‌? नास्त्येवासौ काचिदपरा अस्यावस्था, यस्यां बध्येतेत्यभिप्रायः। यदा चैवं 
निरूप्यमाणं बन्धनं न कंचिदपि बध्नाति, तदा कचिदप्यबध्नत उपादानस्य रागादेः कुतो बन्धनत्वमिति। तस्माद्‌ 
बन्धनमपि नास्ति॥६॥ 

अपि च। 


बध्नीयाद्रन्धनं कामं बन्ध्यात्पूर्वं भवेद्यदि। 

न चास्ति तत्‌ 

इह बन्ध्यव्यतिरेकेण बन्धनं निगड़ादिकं पूर्वसिद्धं सत्‌ बन्ध्यं देवदत्तं बध्नातीति टष्टम्‌। एवं यदि बन्ध्येभ््यः 
संस्कारेभ्यः पुद्रलाद्रा बन्ध्यात्सूर्यं रागादिक बन्धनं सिद्धं स्यात्‌, तेन पूर्यसिद्ेन बन्धनं स्यात्‌ संस्काराणां पुद्रलस्य 


वा। तच्चैतन्न संभवति निराश्रयस्य रागादिकस्य असिद्त्वात्‌। पूर्वसिद्धस्य च बन्धनस्य पश्चाद्‌ बन्ध्येन सह 
संबन्धस्य निष्प्रयोजनत्वात्‌। 


बन्ध्यस्य च बन्धनात्पृथकिसिद्धस्य पूवबन्धनापेक्षानिष्प्रयोजनत्वाच्च नास्ति बन्ध्याद्रन्धनस्य पूर्वसिद्िः। 
तस्मान्मैव बन्धनं कंचिदपि बध्नाति। न च कचिदप्यबध्नतो बन्धनत्वं युक्तमिति नास्ति बन्धनम्‌। 
बन्धनाभावाच्च बन्ध्योऽपि नास्तीति सिद्धम्‌। यत्पुनरत्र शेषं दूषणं तत्‌ - 

शेषमुक्तं गम्यमानगतागतैः॥७॥ 


इति वेदितव्यम्‌। श्नोकपाठपरिवर्तनेन - 


बद्धो न बध्यते तावदबद्धो नैव बध्यते। 
बद्धाबद्धविनिर्मक्तो बध्यमानो न बध्यते॥ 


इत्यादिना योज्यम्‌॥७॥ 


अत्राह - यद्यपि भवता बन्धनं प्रतिषिद्धम्‌, तथापि संसारचारकागारावबद्धानामत्राणानां सत्वानां 
महाकारुणिकैस्तथागतैः शीलसमाचिप्रज्लात्मकरकन्धत्रयोपदेशो यदर्थमुक्तः, स तावन्मोक्षोऽस्ति। न च अबद्धस्य पुंसो 
मोक्षः। तस्माद्‌ बन्धोऽप्यस्तीति। उच्यते। स्याद्रन्ध यदि मोक्ष एव स्यात्‌। इहायं मोक्षः परिकल्प्यमानः बद्धस्य 
वा परिकल्प्येत अबद्धस्य वा? किचातः? उभयथा च न युज्यत इत्याह - 


बद्धो न त तावदबद्धौ नैव मुच्यते। 
स्यातां बद्धे मुच्यमाने युगपद्रन्धमोक्षणे॥८॥ 


तत्र बद्धस्य मोक्षो न संभवति बद्वत्वात्‌। अथ बद्धस्य पश्चादुपायेन मोक्ष इति कृत्वा बद्ध एव मुच्यते इति स्यात्‌, 
न तर्हि बद्धो मुच्यत इति वक्तव्यम्‌, किं तहि मोक्ष्यत इति। वर्तमानसामीप्यादेव मुच्यत इति चेत्‌, यदि कदाचिदपि 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम 2०९८ 114 ग 235 


मोक्षः संभवेत्‌, तदा समीपे स्यात्‌ यदा तु कस्यांचिदप्यवस्थायां मोक्षे इष्यमाणे बद्धस्य मोक्षासंभवेन मोक्षाभावः 
प्रतिपिपादयिषित तदा कुतो वर्तमानसमीपता? एवं तावद्‌ बद्धौ न मुच्यते इति स्थितम्‌॥ 


इदानीमबद्धोऽपि न मुच्यते। स हि मुक्त एव। तस्य पुनरपि मोक्षः किं कुर्यात्‌। मुक्तानां चाहैतां पुनरपि 
मोक्षापेक्षत्वाद्‌ बद्धतैव स्यात्‌, ततश्चाहतोऽपि बन्धः स्यात्‌॥ 


अथ स्यात्‌ - अबद्धस्य मोक्षासंभवाद्‌ बद्ध एव मुच्यते इति, एवं सति बद्धे मुच्यमाने परिकल्प्यमाने 
बद्वत्वान्मुच्यमानत्वाच्च यौगपद्येन बन्धमोक्षणे स्याताम्‌। न च परस्परविरुद त्वादालोकान्धकारवदेकस्मिन्‌ काले 


बन्धमोक्षणे उपपदेते। यतश्चैवं बद्धाबद्धयोर्मोक्षासभव, तस्मान्मोक्षोऽपि नास्ति, तदभावाच्च बन्धनमपि नास्तीति 
सिद्धम्‌॥ 


अत्राह - यदि भवतैव संसारनिर्वाणे निषिद्धे, बन्धमोक्षौ च प्रतिषिद्धौ, य एष संसार 
विनिर्मुमुक्षूणामविद्यासान्द्रान्धकारविविधकुदशनकठिनातिदीर्घलतासंछादितसत्पथं जात्यादिविविधा 
पर्यन्तव्यसनानिष्टतरविपुलविपाकफलदानुशयविषवृक्षसंकुलं विशतिशिखरसमुन्नततरातिपृथुसत्काय 
दृष्टिमहाशैलपरिवेष्टितसर्वदिड्ुख विषयसुखाशातिपिच्छिलविपुलमहातटविवरवाहितृष्णानदीमहापरिखं 
ससारमहाटवीकान्तार निस्तितीर्षूणां परमाश्चासकरः कुशलो महाधर्मच्छन्दः, कदा नु खल्वहमनुपादानो निर्वास्यामि, 
कदा नु मे निर्वाणं भविष्यतीति, ननु स व्यर्थक एव संजायते, यश्चाप्येवमुत्पादितकुशलामलविपुलधर्मच्छन्दानां 
कल्याणमित्रसंसेवादानशीलश्रुतचिन्ताभावनादिक्रमो निर्वाणप्राप्तये, ननु तम्यापि वैयर्थ्यं स्यादिति उच्यते। यो ह्येवं 
निःस्वभ्ावेषु सर्वभावेषु प्रतिबिम्बमरीचिकाजलालातचक्रस्वप्नमायेन्द्रजालसदशेषु आत्मात्मीयस्वभ्ावरहितेषु 
विपर्यासमात्रानुगमात्‌ तामेव सत्कायदृष्टिम्‌ अह ममेत्यहृकारममकारसमुदाचारपरिग्रहेणोत्पाद्य मन्यते - 


निर्वास्याम्यनुपादानो निर्वाणं मे भविष्यति। 
इति येषां ग्रहस्तेषामुपादानमटहाग्रहः॥९॥ 


अहमनुपादानः सर्वोपादानरहितो निर्वास्यामि, मम चैवं प्रतिपन्नस्य निर्वाणं भविष्यतीति, एवं येषां मुमुक्षूणां ग्राहो 
भवति, ननु तदेव अहंकारममकाराख्यं सत्कायदृष्टयुपादानमेषां महाग्रहो भवति, न चैवविधमहाग्रहाभिनिविष्टानां 
शान्तिः संभाव्यते। निरवशेषग्रहप्रहाणेनैव मोक्षावाप्तये यावदहममेति ग्राहाभिनिवेशः, यावच्च निर्वाणं नाम अस्तीति 
ग्राहाभिनिवेशः, यावच्च उपादान त्यागाभिनिवेशः, तावन्नियतमेव अनुपायेन निर्वाणं प्रार्थयतां सर्व एवारम्भा व्यर्था 
भवन्ति। तस्मान्मुमक्षुणा सर्वमेतत्‌ परित्याज्यम्‌। यथोक्तं भगवता आर्यध्यायितमुष्टिसूत्रे - 


अथ खलु भगवान्‌ मञ्जुश्रियं कुमारभूतमेतदवोचत्‌ - चतुर्णामार्यसत्यानां 

यथाभूतार्थादर्शनाच्चतुर्भिर्विपर्यासेर्विपर्यस्तचित्ताः सत्वाः एवमिममभूतं संसारं नातिक्रामन्ति। एवमुक्ते मञ्जुश्रीः 
कुमारभूतो भगवन्तमेतदवोचत्‌ - देशयतु भगवान्‌ कस्योपलम्भतः सत्वाः संसारं नातिक्रामन्ति। भगवानाह - 
आत्मात्मीयोपलम्भान्मञ्जुश्रीः सत्वाः संसारं नातिक्रामन्ति। तत्‌ कस्य हेतोः? यो हि मञ्जुश्रीरात्मानं परं च 

समनुपश्यति, तस्य कर्माभिसंस्कारा भवन्ति। बालो मञ्जुश्रीरश्रुतवान्‌ पृथग्जनः अत्यन्तापरिनिर्वृतान्‌ 
सर्वधर्मानप्रजानानः आत्मानं परं च उपलभते। उपलभ्य अभिनिविशते। अभिनिविष्टः सन्‌ रज्यते दुष्यते मुह्यते। स 
रक्तो दुष्टो मूढः सन्‌ त्रिविधं कर्म अभिसंस्करोति कायेन वाचा मनसा। सः असत्समारोपेण विकल्पयति - अहं रक्तः, 
अह द्विष्टः, अह मूढः इति। तस्य तथागतशासने प्रव्रजितस्य एवं भवति - अह शीलवान्‌, अह ब्रह्मचारीति। अह संसार 
समतिक्रमिष्यामि। अहं निर्वाणमनुप्राप्स्यामि। अह दुःखेभ्यो मोक््यामि। स विकल्पयति -इमे कुशला धर्माः, इमे 
ऽकुशला धर्माः, इमे धर्मः प्रहातव्याः, इमे धमाः साक्नात्कर्तव्याः , दुःखं परिजातव्यम्‌, समुदयः प्रहातव्यः, निरोधः 
साक्षात्कर्तव्यः, मार्गो भावयितव्यः। स विकल्पयति - अनित्याः सर्वसंस्कारा, आदीप्ताः सर्वसंस्कारा, यन्न्वह 
सर्वसस्कारेभ्यः पलायेयम्‌। तस्य एवमवेक्षमाणस्य उत्पद्यते निर्वित्सहगतो मनसिकारः अनिमित्तपुरोगतः। तस्यैवं 
भवति - एषा सा दुःखपरिज्ञा 

येयमेषां धर्माणां परिज्ञा। तस्यैवं भवति - यन्न्वहं समुदयं प्रजहेयम्‌। स एभ्यो धर्मभ्य आर्तीयते जेहीयते वितरति 
विजुगुप्सते उत्त्रस्यति संत्रस्यति संत्रासमापद्यते। तस्यैवं भवति - इयमेषां धर्माणां साक्षात्क्रिया। इदं समुदयप्रहाणं 
यदिदमेभ्यो धर्मेभ्योऽर्तीयना विजुगुप्सना। तस्यैव भवति - निरोधः साक्नात्कर्तव्यः। समुदयं कल्पयित्वा निरोधे 
संजानाति। तस्यैवं भवति - एषा सा निरोधसाक्षात्क्रिया। तस्यैवं भवति - यन्नूलमह मार्ग भावयेयम्‌। स एको 
रहोगतः तान्‌ धर्मान्‌ मनसि कुर्वन्‌ शमथं प्रतिलभते। तस्य तेन निर्वित्सहगतेन मनसिकारेण शमथ उत्पद्यते। 
तस्य सर्वधर्मेषु चित्तं प्रतिलीयते प्रतिवहति प्रत्युदावर्तते, तेभ्यश्चार्तीयते जेदहीयते, अनभिनन्दनाचित्तमुत्पद्यते। तस्यैवं 
भवति - मुक्तोऽस्मि सर्वदुःखेभ्यः। न मम भूय उत्तरं किंचित्करणीयम्‌। अर्हन्नस्मि। इत्यात्मानं संजानाति। 
समरणकालसमये उत्पत्तिमात्मनः समनुपश्यति। तस्य काङ्क्षा च विचिकित्सा च भवति बुद्धबोधौ। स 


विचिकित्सापतितः कालगतो महानिरयेषु प्रपतति। तत्कस्य हेतोः? यथापीदमनुत्पन्नान्‌ सर्वधर्मान्‌ विकल्पयित्वा 
तथागते विचिकित्सां विमतिं चोत्पादयति॥ 


अथ खलु मञ्जुश्रीः कुमारभूतो भगवन्तमेतदवोचत्‌ - कथं पुनर्भगवंश्वत्वारि आर्यसत्यानि द्रष्टव्यानि? भगवानाह - 
येन मञ्जुश्रीरनुत्पन्नाः सर्वसंस्कारा दृष्टाः, तेन दुःखं परिजातम्‌। येन असमुत्थिताः सर्वधर्मा दृष्टाः, तस्य समुदयः 
प्रहीणः। येन अत्यन्तपरिनिर्वृताः सर्वधर्मा दृष्टाः, तेन निरोधः साक्षात्कृतः। येन अत्यन्तशून्याः सर्वधर्म दृष्टाः, तेन 
मार्गो भावितः। येन मञ्जुश्रीरेवं चत्वारि आर्यसत्यानि दृष्टानि, स न कल्पयति न विकल्पयति - इमे कुशला धर्माः, 
इमेऽकुशला धर्माः। इमे धर्माः प्रहातव्याः, इमे धर्माः साक्षात्कर्तव्याः। दुःखं परिजातव्यम्‌। समुदयः प्रहातव्यः, 
निरोधः साक्षात्कर्तव्यः, मार्गौ भावयितव्य इति। तत्कस्य हेतो? तथाहि स तं धर्म न समनुपश्यति यं परिकल्पयेत्‌। 
बालपृथग्जनास्तु एतान्‌ धर्मान्‌ कल्पयन्तो रज्यन्ति च द्विषन्ति च मुह्यन्ति च। स न कचिद्धर्ममाव्यूहति 
नि्व्यूहति। तस्य एवमनाव्यूहतोऽनि्व्यूहतः त्रैधातुके चित्त न सज्जति, अजात सर्वत्रैधातुकं समनुपश्यति॥ इति 
विस्तरः॥९॥ 


अत एव व परमार्थसत्य उच्यते - 
न निर्वणसमारोपो न संसारापकर्षणम्‌। 
यत्र कस्तत्र संसारो निर्वाणं किं विकल्प्यते ॥१०॥ 

यत्र हि नाम परमार्थसत्ये नैवं न निर्वाणसमारोपः न निर्वाणाध्यारोपः संभवति, अनुपलक््यमानत्वात्‌, नापि 
संसारापकर्षणं संसारपरिक्षयो न संभवति, कस्तत्र संसारः यो विकल्प्यते क्षयार्थम्‌, किं वा तत्र निर्वाणं यत्प्राप्यर्थं 
विकल्प्यते? अथवा। यत्र निर्वाणे कस्यचित्‌ सत्वस्य संसारादपकर्षणमपनयनं निर्वाणे च समारोपणं प्रयत्रवतापि न 
शक्यते कर्तं संसारनिर्वाणयोरप्यनुपलभ्यमानत्वात्‌, तत्र किं निर्वाणं विकल्प्यते? नैव हि किचिद्िकल्पयितुं युक्तम्‌। 


अविकल्पयतश्च नियतं यथोदितसंसाराटवीकान्तारातिक्रमो निर्वाणपुरप्रा्िश्च भविष्यतीति। अत 
एवोक्तमार्यमारदमनसूत्रे - 


अथ मञ्जुश्रीः कुमारभूतः तस्यां वेलायां तथारूपं समन्वाहारं समन्वाहरति स्म, यन्मारः 
पापीयानिन्द्रकीलबन्धनबद्धो धरणीतलप्रपतितः उत्क्रोशति स्म- गाठबन्धनबद्धोऽस्मि। मञ्जुश्रीराह - अस्ति 
पापीयन्नेतस्माद्रन्धनाद्राढतरं बन्धनं येन त्वं नित्यबद्धो न पुनर्बध्यसे? तत्पुनः कतमत्‌? 
यदिदमस्मिमानविपर्यासबन्धनं तृष्णादृष्टिबन्धनम्‌, इदं पापीयन्‌ बन्धनम्‌। अतो बन्धनाद्‌ गाढतरं बन्धनं न 


सविद्यते। तेन त्वं नित्यबद्धो न पुनर्बध्यसे। पेयालम्‌। आह - किं त्वं पापीयन्नात्तमना भूयाः यदि मूच्येथाः। आह 
- आत्तमना भवेयम्‌, परमात्तमना भवेयम्‌॥ 


अथ खलु सुयामो देवपुत्रो मञ्जुन्रियं कुमारभूतमेतदवोचत्‌ - उत्सृज मजञ्जुश्रीर्मीरं पापीयांसम्‌। गच्छतु स्वभवनम्‌। 
अथ खलु मञ्जुश्रीः कुमारभूतो मारं पापीयांसमेतदवोचत्‌ - केनासि पापीयन्‌ बद्धो यदात्मानमुत्सृजसि? आह - न 
जाने मञ्जुश्रीः - केनास्मि बद्धः इति। आह - यथा त्वं पापीयन्‌ अवबद्धो बद्धसंज्ञी, एवमेव सर्वबालपृथग्जना अनित्ये 
नित्यसंजिनः, दुःखेऽदुःख संजिनः, अशुभे शुभसंलिनः, अनात्मनि आत्मसंजिनः, अरूपे रूपसंजिनः, अवेदनायां 
वेदनासंजिनः, असंज्ञायां संलासंजिनः, असंस्कारे संस्कारसंजिनः, अवज्ञाने विज्ानसंजलिनः। अपि तु खलु पुनः 
पापीयन्‌, यस्त्वं मोक्ष्यसे, कुतो मोक्ष्यसे? आह - नाहं जाने कुतश्चिन्मोक्ष्ये। आह -एवमेव पापीयन्‌ येऽपि मोक्ष्यन्ते, 
नते कुतश्िद्धिमोक्ष्यन्ते, अन्यत्र या असौ असद्भूतसंला। तां परिजानन्ति, तां परिलाय विमुक्ता इत्युच्यन्ते॥इति॥ 


अत एव आगमाद्‌ असद्विपर्यासकल्पनामात्रलताबन्धनविच्छेदो विमोक्ष निर्वाणमित्युच्यते 
स्वप्नोपलब्धदहनज्वालानिर्वापणवत्‌ तदनिलसलिलैरिति॥१०॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
बन्धमोक्षपरीक्षा नाम षोडशमं प्रकरणम्‌॥ 


सप्तदशम्‌ प्रकरणम्‌ 


कर्मफलपरीक्षा स्तदशमं प्रकरणम्‌। 


अत्राह - विद्यत एव संसारः, कर्मफलसंबन्धाश्रयत्वात्‌। यदि इह संतानाविच्छेदक्रमेण जन्ममरणपरंपरया 

हेतुफलभावप्रवृत््या संस्काराणामात्मनो वा संसरणं स्यात्‌, स्यात्तदानीं कर्म फलसंबन्धः। यथावर्णिते संसाराभावे तु 
उत्पत््यनन्तरविनाशित्वाच्वित्तस्य कर्मक्षेपकाले च विपाकस्यासद्भावात्‌ कर्मफलसंबन्धाभाव एव स्यात्‌। संसारसद्भावे 
तु सति इह कृतस्य कर्मणे जन्मान्तरेऽपि विपाकफलसंबन्धात्‌ कर्मणां फलसंबन्धो न विरोधितो भवति। 
तस्माद्वियत एव संसारः कर्मफलसंबन्धाश्रयत्वादिति। कानि पुनस्तानि कर्माणि किं वा तत्फलमिति तत्प्रभेद 
विवक्षयेदमुच्यते - 


आत्मसंयम्‌कं त परानुग्राहकं च यत्‌। 

मैत्रं स धर्मस्तद्रीजं फलस्य प्रेत्य चेह च॥१॥ 

तत्र आहितः उत्पादितः अहमानोऽस्मिन्नित्यात्मा। स्कन्धानुपादाय प्रज्प्यमानः पुद्रलआत्मेत्युच्यते। चिनोति 
उपचिनोति शुभमशुभं कर्म विपाकदानसामर्थ्ये नियमयतीति चेतः। चित्तं मनः विज्ञानमिति तस्यैव पर्यायाः। 
आत्मानं संयमयति विषयेष्वस्वतन्त्रयति रागादिक्लेशवशेन प्रवृत्ति निवारयतीत्यात्मसंयमकम्‌। तदेतदात्मसंयमकं 
कुशलं चेतः प्राणातिपातादिषु प्रवृत्ति विधारकं दुर्गतिगमनाद्वारयतीति धर्म इत्युच्यते॥ 


धर्मशब्दोऽयं प्रवचने त्रिधा व्यवस्थापितः। स्वलक्षणधारणार्थन कुगतिगमनविधारणार्थन 
पाञ्चगतिकसंसारविधारणार्थन। तत्र स्वलक्षणधारणार्थेन सर्वे सास्रवा अनास्रवाश्च धर्मौ इत्युच्यन्ते। 
कुगतिगमनविधारणार्थन दशकुशलादयो धर्मा इत्युच्यन्ते। 

धर्मचारी सुखं शेते अस्मिंल्लोके परत्र च॥ 


पाञ्चगतिकसंसारगमनविधारणार्थन निर्वाणे धर्म इत्युच्यते, धर्म शरणं गच्छतीत्यत्र इह तु 
कुगतिगमनविधारणार्थनैव धर्मशब्दोऽभिप्रेतः॥ 


किं पुनरात्मसंयमकमेवैकं चेतः धर्म इति ? नेत्याह। किं तर्हिं परानुग्राहकं च भत्रं च यच्चेतः, असावपि धर्मः। 
मैत्रमित्यत्र चशब्दो लुसनिर्दिष्टो वेदितव्यः। तत्र परमनुगृहातीति परानुग्राहकं चेतः, चतुःसग्रहवस्तुप्रवृततं 
भयपरित्राणप्रवृत्तं च यच्चेतः, असावपि धर्मः। मित्रे भवमविरुदं सत्वेषु यच्चेतः, तन्मैत्रं चेतः। मैत्रं यच्चेतः , 
तन्मैत्रचेतः, मैत्रमेवं वा। यच्चैतत्‌ त्रिविधं चेतो निर्दिष्टम्‌, स धर्म इत्युच्यते। विपर्ययादधर्मो योज्यः॥ 


यच्चैतन्निदिषटप्रभेद चेतः, तद्रीजं फलस्य। असाधारणं फलाभिनिर्वृत्तौ यत्कारणम्‌, तदेव बीजमित्युच्यते। तद्यथा 
शाल्यङ्कुरस्य शातिबीजम्‌। यत्तु साधारणं क्षित्यादि न तद्रीजं कारणमेतत्‌। यथैतदेवम्‌, इहापि इष्टस्य 
विपाकस्याभिनिर्वृत्तौ त्रिविधं चेतो भवति बीजम्‌। पुरुषकारादयस्तु कारणमेव ॥ 


कस्मिन्‌ पुनः काले बीजस्य फलनिष्पत्तिरित्याह - प्रेत्य चेह च। प्रेत्येति अदृष्टे जन्मनि, इहेति दृष्टे जन्मनीत्यर्थः। 
एतच्च आगमाद्दिस्तरेण बोद्धव्यम्‌॥१॥ 


एवं तावत्‌ चित्तात्मकमेवैकं धर्म व्यवस्थाप्य पुनरपि द्विविधं भगवता - 
चेतना चेतयित्वा च कर्मोक्तं परमर्षिणा। 

परमार्थदशनादृषिः। परमश्चासौ ऋषिश्चेति परमर्षिः सर्वाकारतया परमार्थगमनात्‌ श्रावकप्रत्येकबुद्धभ्योऽपि 
उत्कृष्टत्वात्‌ परमर्षिः सबुद्धो भगवान्‌। तेन परमर्षिणा चेतना कर्म, चेतयित्वा च कर्मत्युक्तं सूप्रे॥ 


यच्चैतद्‌ द्विविधं कर्मोक्तम्‌ - 

तस्यानेकविधो भेदः कर्मणः परिकीर्तितः॥२॥ 

कथं कृत्वा? 

तत्र यच्चेतनेत्युक्तं कर्म तन्मानसं स्मृतम्‌। 

चेतयित्वा च यक्तं तत्तु कायिकवाचिकम्‌॥३॥ 

मनसि भवं मानसम्‌। मनोद्वारेणैव निष्ठागमनात्‌ कायवाक्प्रवृत्तिनिरपेक्षत्वाच्च मनोविज्ञान संप्रयुक्तैव चेतना मानसं 
कर्मत्युच्यते। तव्रशब्दो निर्धारणे। यत्तु दवितीयं चेतयित्वा च कर्मेत्युक्तम्‌, तत्पुनः कायिकं वाचिकं च वेदितव्यम्‌ 
एवं च एवं च कायवाग्भ्यां प्रवर्तिष्ये इत्येवं चेतसा संचिन्त्य यत्‌ क्रियते, तच्चेतयित्वा कर्मेत्युच्यते। 


तत्पुनर्दिविधम्‌, कायिक वाचिकं च। कायवाचो भवत्वात्‌ तद्द्वारेण च निष्ठागमनात्‌। एवं च त्रिविधम्‌ - कायिकं 
वाचिकं मानसं च॥३॥ 


एतदपि त्रिविधं कर्म पुनर्भियमानं सप्तविधं संजायते, इत्येवं तस्य कर्मणो भगवता बहुप्रकार भेदोऽनुवर्णितः। कथं 
कृत्वा ? 

वाग्पिष्पन्दोऽविरतयो याश्चाविज्तिसंलिताः। 

अविलप्तय एवान्याः स्मृता विरतयस्तथा॥५॥ 


परिभोगान्वयं 4 च तथाविधम्‌। 

चेतना चेति धर्माः कर्माञ्जनाः स्मृताः॥५॥ 

तत्र व्यक्तवर्णोच्चारणं वाक्‌। विष्पन्दः शरीरचेष्टा। तत्र कुशलाकुशला वा वाक्‌ सर्वैव विरत्यविरतिलक्षणा 
विज्तिसमुत्थापिका सामान्येन वागिति गृह्यते। एवं कुशलोऽकुशलो वा विरत्यविरतिलक्षणो विज्पिसमुत्थापको 
विष्पन्दः सामान्येन गृह्यते॥ यथा चैतद्िजपेर्दिधा भेदः, एवमविज्ञसेरपि। अविरतिलक्षणा अविल्प्यः 
विरतिलक्षणाश्चेति कृत्वा। तत्र अविरतिलक्षणा अविज्ञ्तयः तद्यथा अद्यप्रभृति मया प्राणिनं हत्वा चौर्यं कृत्वा 
जीविका परिकल्पयितव्येति पापकर्मभ्युपगमात्प्रभृति तदकारिणोऽपि अकुशलकर्मभयुपगमहेतुकाः 
सततसमितमविज्प्तयः समुपजायन्ते। कैवर्तीदीनांच जालादिपरिकर्मकालात्प्रभृति तदकारिणामपि या अविज्प्तय 
उपजायन्ते, ता एता अविरतिलक्षणा अविजलप्तय इत्युच्यन्ते। यथा चैतास्तथा अन्याः विरतिलक्षणाः कुशलस्वभावा 
अविलप्तयः। तद्यथा - अदप्रभृति प्राणातिपातादिभ्यः प्रतिविरमामीति कायवाग्विज्तिपरिसमातिकाल क्षणात्प्रभृति 
तदुत्तरकालं प्रमत्ता्यवस्थस्यापि याः कुशलोपचयस्वभावा अविज्प्तय उपजायन्ते, ता एता विरतिलक्षणा अविललसय 
इत्युच्यन्ते। एता रूपक्रियास्वभावा अपि सत्यो विलप्तिवत्‌ परान्न विज्ञापयन्तीत्यविजलसयः॥ 

तथा परिभोगान्वयं पुण्यम्‌, कुशलमित्यर्थः। परिभोगेन अन्वयः अस्येति परिभोगान्वयम्‌। परिभोगः परित्यक्तस्य 
वस्तुनः संघादिभिरुपभोगः। अन्वयः अनुगमः। दायकसंतानजः कुशलोपचय इत्यर्थः॥ 


अपुण्यं च तथाविधम्‌, परिभोगान्वयमित्यर्थः। तद्यथा देवकुलादिप्रतिष्ठापनम्‌ , यत्र सत्त्वा हन्यन्ते। यथा यथा हि 


तत्कीतौँ प्राणिनो हन्यन्ते, तथा तथा तद्देवकुलायुपभोगात्‌ तत्कर्तृणां संताने परिभोगान्वयमपुण्यमपि जायते , 
इत्येवमपुण्यं च तथाविधं भवति॥ 


चित्ताभिसस्कारमनस्कर्मलक्षणा चेतना चेति॥ 


सक्षेपेण एतत्सप्तविधं कर्म भवति - कुशलाकुशला वाक्‌, कुशलाकुशलो विष्पन्दः, कुशलमविज्ञिलक्षणम्‌, 
अकुशलमविज्पिलक्षणम्‌, परिभोगान्वयं पुण्यम्‌, परिभोगान्वयमपुण्यम्‌, चेतना चेति॥ 


एते च समर धर्माः कर्माञ्जनाः कर्मत्वेनाभिव्यक्ताः कर्मलक्षणाः स्मृताः॥५॥ 
अत्रैके परिचोदयन्ति - यदेतत्‌ कर्म बहूविधमुक्तम्‌, तत्‌ किमा विपाककालादवतिष्ठते, अथ न तिष्ठति 
उत्पत्यनन्तरविनाशित्वात्‌? यदि तावत्‌ - 


तिष्ठत्या पाककालाच्चेत्कर्म तन्नित्यतामियात्‌। 

निरुद्धं चेन्निरुद्धं सत्क फलं जनयिष्यति॥६॥ 

यदि उत्पन्नं सत्‌ कर्म आविपाककालं स्वस्पेणावतिष्ठते इति परिकल्प्यते, तद्‌ इयन्तं कालमस्य नित्यता आपद्यते 
विनाशरहितत्वात्‌। पश्चाद्विनाशसद्भावान्न नित्यत्वमिति चेत्‌, नैतदेवम्‌, पूर्वं विनाशरहितस्य आकाशादिवत्‌ पश्चादपि 
विनाशेन संबन्धाभावात्‌। विनाशरहितस्य च असंस्कृतत्वप्रसङ्गात्‌, असंस्कृतानां च विपाकादर्शनात्‌, अविपाकत्वेन 
सदैवावस्थानात्‌ नित्यताभ्रयुपगम एव कर्मणामुपपद्यते। इत्येवं तावन्नित्यत्वे दोषः। अथ 
उत्पादानन्तरविनाशित्वमेव कर्मणामभ्रयुपेतम्‌, ननु एवं सति - 


निरुद्धं चेन्निरुद्धं सत्‌ किं फलं जनयिष्यति। 
अभावीभूतं सत्‌ कर्म अविद्यमानस्वभावत्वान्नैव फलं जनयिष्यतीत्यभिप्रायः॥६॥ 


तत्रैके निकायान्तरीयाः परिहारं वर्णयन्ति - उत्पत्यनन्तरविनाशित्वात्सस्काराणाम्‌, अनित्यत्वदोषस्तावदस्माकं 
नोपपद्यते। यच्चाप्युक्तम्‌ - 

निरुद्धं चेन्निरुद्धं सत्‌ किं फलं जनयिष्यति। 

इति, अत्रापि परिहारं ब्रूमः - 


योऽङ्कुर प्रभृतिर्बाजात्संतानोऽभिप्रवर्तते। 
ततः फलमृते बीजात्स च नाभभिप्रवर्तते॥७॥ 

इह बीजं क्षणिकमपि सत्‌ स्वजातीयभाविफलविशेषनिष्पत्तिसामर्थ्यविशेषयुक्तस्यैव संतानस्य 
अङ्कुरकाण्डनालपत्रायभिधानस्य हेतुभावमप्युपगम्य निरुध्यते। यश्चायमङ्कुरप्रभृतिर्बीजात्संतानः प्रवर्तते, तस्मात्‌ 
क्रमेण सहकारिकारणवैकल्ये सति स्वल्पादपि हेतोर्विपुलफलप्रचय उपजायते। ऋते बीजात्‌ विना बीजात्‌ स च 
अङ्कुरादिसंतानः नाभिप्रवर्तते। तदेवं तद्भावे भावित्वेन तदभावे च अभावित्वेन बीजहेतुकत्वमङ्कुरादिसंतानस्य 
फलस्योपदरशितं भवति॥७॥ 


तदेवम्‌ 

बीजाच्च यस्मात्संतानः संतानाच्च_ फलोद्धवः। 

बीजपूर्वं फलं तस्मान्नोच्छिन्नं नापि शाश्चतम्‌॥८॥ 

यदि इह बीजमप्रसूय अङ्कुरादिसंतानं ज्वालाङ्गारादिविरोधिप्रत्ययसानिध्यान्निरुध्येत, तदा तत्र 
कार्यसंतानप्रवृत््यदर्शनात्‌ स्यादुच्छेददशेनम्‌। यदि च बीजं न निरुध्येत, अङ्कुरादिसंतानश्च प्रवर्तेत, तदा 
बीजस्यानिरोधाभ्रयुपगमाच्छश्चतदर्शनं स्यात्‌, न चैतदेवम्‌, इत्यतो नास्ति बीजस्य शाश्चतोच्छेददशंनप्रसङ्गः॥८॥ 
यथा च बीजे अयं 8 एवम्‌ - 

यस्तस्माच्िवित्तसतानश्चेतसौऽभिप्रवर्तते। 

ततः फलमृते चित्तात्स च नाभिप्रवर्तते॥९॥ 


तस्मात्‌ कुशलाकुशलचेतनाविशेषसप्रयुक्ताच्चित्ताद्‌ यः चित्तसंतानस्तद्धतुकः प्रवर्तते, तस्मात्‌ 
कुशलाकुशलचेतनापरिभाविताच्चित्तसंतानात्‌ सहकारिकारणसंनिधानावैकल्ये सति इष्टमनिष्टं फलमुपजायते 
सुगतिदुर्गतिषु। ऋते तु तच्चितात्‌ चित्तमन्तरेण स च नाभिप्रवर्तते॥९॥ 

तदेवम्‌ - | | 

चित्ताच्च यस्मात्सतानः संतानाच्च_ फलोद्धवः। 

कर्मपूर्वं फलं तस्मान्नोच्छिन्नं नापि शाश्चतम्‌॥१०॥ 

यदि अहच्चरमचित्तमिव तद्धेतुफलपारपर्याविच्छिन्नक्रमवर्तिनो भाविनश्चित्तसंतानस्य हेतुभावमनुपगम्य कुशलं चित्तं 
निरुध्येत, तदा उच्छिन्नं तत्कर्म स्यात्‌। अथापि अनागत संतानस्य हेतुभावमुपगम्य स्वरूपादप्रच्युतं स्यात्‌, 


स्यात्तदानीं कर्म शाश्चतम्‌। न चैतदेवमिति। तस्मात्‌ क्षणिककर्मौक्युपगमेऽपि नास्ति उच्छेदशाश्वतदशनद्रयप्रसङ्ग 
इति॥१०॥ 


तदत्र यथोदितकर्मप्रभेदव्याख्याने दश कुशलाः कर्मपथा व्याख्याताः। ते च - 


धर्मस्य साधनोपाया: शुक्लाः कर्मपथा दश। 
फलं कामगुणाः पञ्च धर्मस्य प्रेत्य चेह च॥१९॥ 


त एते दश कुशलाः कर्मपथा धर्मस्य साधनोपाया निष्पत्तिहेतुभूता इत्यर्थः॥ 

कः पुनरसौ कुशलकर्मपथव्यतिरिक्तो धर्मौ नाम, यस्यैते साधनोपायत्वेन व्यवस्थाप्यन्ते? उच्यते। चित्तविशेष एव 
कश्चित्‌ धर्मशब्देनोक्तः॥ 


आत्मसंयमकं चेतः परानुग्राहकं च यत्‌। 

मत्रं स धर्मः 

इत्यनेन। अथवा। परिनिष्ठितरूपा एते दश कुशलाः कर्मपथा धर्मशब्दवाच्या भवन्ति, क्रियमाणरूपास्तु 
कुशलकर्मपथवाच्या भवन्ति। तदस्य उक्तलक्षणस्य एते दश कुशलाः कर्मपथा निष्पत्तौ हेतुत्वेन व्यवस्थाप्यन्ते 
कथं पुनरत्र प्रक्रान्ते कर्मविभागे दश कुशलाः कर्मपथा इति ? उच्यते - 


वाग्िष्पन्दोऽविरतयो याश्चाविलपिसंजिताः। 


इत्यादिना कायिकास्रयः कर्मपथाः वाचिकाश्चत्वारो व्याख्याताः चेतना चेत्यनेन अभ्निध्याव्यापाद 
सम्यग्दष्टयाख्यास्रयो मानसा व्याख्याताः। इत्येवं दशापि कुशलाः कर्मपथा अत्र व्याख्याताः। ते च यथोदितस्य 


धर्मस्य निष्पत्तिहेतवो भवन्ति। अस्य च धर्मस्य स्पशब्दगन्धरसस्प्रष्टव्यलक्षणाः पञ्च कामगुणाः। प्रेत्य च अदृष्ट 
परलोके इत्यर्थः, इह चेति इहलोके इत्यथः, फलमुपभ्रुज्यते इति॥१९॥ 


एवं तावदैकनिकायिकैराक्षेपपरिहारे वर्णिते सति, तान्‌ प्रति अपरे दोषमुद्भाव्य अन्याक्षेपपरिहारं वर्णयन्तः आहुः - 
बहवश्च महान्तश्च 1 | 

यदेषा तेन नैवैषा कल ॥१२॥ 

यदि बीजाङ्कुरसाधर्म्येण चित्तसंताने शाश्चतोच्छेददर्शनद्रयदोषप्रसङ्गपरिहारः स्यात्‌, तदा बहवश्च दोषाः 
संख्याबहूत्वेन महान्तश्च दृष्टादृष्टविरोधेन परपक्षे प्राप्रुवन्ति। कथं कृत्वा? यदि हि बीजसंतानद्ृष्टान्तेन शाविबीजात्‌ 
शाल्यङ्कुरादिसंतान एव प्रवर्तते, न विजातीयः, शाल्यङ्कुरादिसंतानाच्च शालिफलमेव उपजायते, न बिल्वफलम्‌, 
भिन्नजातीयत्वात्‌, एवमिहापि कुशलचित्तात्‌ कुशलचित्तसंतान एव स्यात्‌, समानजातीयत्वात्‌, न अकुशलाव्याकृतचित्त 
संतानः, विजातीयत्वात्‌। एवमकुशलाव्याकृतचित्तादकुशलाव्याकृतचित्तसंतान एव स्यान्नान्यः, भिन्नजातीयत्वात्‌। 
कामरूपास्प्यावचरानास्रवचित्तेभ्यः सदृशानामेव चित्तानां कामरूपारूप्याव चरानास्रवाणामुत्पादः स्यात्‌, न 
भिन्नजातीयानाम्‌। मनुष्यचित्तान्मनुष्यचित्तमेव स्यान्न देवनारकतिर्यगादयन्यचित्तम्‌। ततश्च यो देवः स देव एव 
स्यात्‌, यो मनुष्यः स मनुष्य एव स्यादित्यादि। ततश्च अकुशलमपि कुर्वतां देवमनुष्याणां 
गतियोनिवर्णवुद्धीन्द्रियबलरूपभोगादि वैचित्यं न स्यादपायपतनं च। इष्यते चैतत्सर्वमिति। एवं बहवश्च महान्तश्च 
दोषा यस्मादीज संतानसाधरम्यकल्पनायां प्रसज्यन्ते, तस्मान्नैषा कल्पना अत्रोपपद्यते॥ १२॥ 

इमां पुनः प्रवक्ष्यामि कल्पनां यात्र योज्यते। 

बुद्धेः प्रत्येकबुद्धैश्च श्रावकैश्चानुवर्णिताम्‌॥१३॥ 

का चासौ कल्पनेत्याह - 


पत्र यथाविप्रणाशस्तथर्णमिव कर्म च। 
चतुर्विधो धातुतः स प्रकृत्याव्याकृतश्च सः॥९४॥ 

इह कुशलं कर्म कृतं सत्‌ उत्पादानन्तरमेव निरुध्यते, न च तस्मिन्निरुदे फलाभावप्रसङ्गः। यस्माद्‌ यदैव तत्कर्म 
उत्पद्यते, तदा एतस्य कर्मणोऽविप्रणाशो नाम विप्रयुक्तो धर्मः कर्तुः संताने समुपजायते ऋणपत्रस्थानीयः। तदेवं पत्र 
यथा अविप्रणाशः तथा वेदितव्यः। यस्य च असौ अविप्रणाशाख्यो धर्म उत्पद्यते, ऋणमिव तत्कर्म वेदितव्यम्‌। 
यथा च ऋणपत्रावस्थानात्‌ प्रयुक्तेऽपि धने धनिनौ न धननाशो भवति, संबध्यत एव स कालान्तरेण पञ्चमेन 
धनस्कन्धेन, तथा विनष्टेऽपि कर्मणि अविप्रणाशाख्यधर्मान्तरावस्थानात्‌ तन्निमित्तकेन फलेन अभ्निसंबध्यत एव 
कर्ती। यथा च ऋणपत्रं दातुर्धनाभ्यागमं कृत्वा निर्मुक्तं सत्‌ पुनरपि विद्यमानं वा अविद्यमानं वा न धनाभ्यागमे 


समर्थम्‌, एवमविप्रणाशोऽपि दत्तविपाकः सन्‌ विद्यमानो वा अविद्यमानो वा न शक्नोति निर्मुक्तपत्रवत्‌ कर्तुः पुनरपि 
विपाकसंबन्धं कर्तुम्‌॥ 


यश्चायमविप्रणाशोऽस्माभ्िरुक्तः सू्रान्तरोक्तः, चतुर्विधो धातुतः स कामरूपारूप्यावचराना स्रवभेदात्‌, प्रकृत्या 
अव्याकृतश्च सः। कुशलाकुशलत्वेन अव्याकरणादव्याकृत एवाविप्रणाशः। यदि असौ अकुशलानां कर्मणामकुशलः 
स्यात्‌, तदा कामं वीतरागाणां न स्यात्‌। यदि च कुशलानाम्‌ , कुशलः स्यात्‌, समुच्छिन्नकुशलमूलानां स न स्यात्‌। 
तस्मात्‌ प्रकृत्यव्याकृत एवासौ ॥९४॥ 

किं च। 

प्रहाणतो न प्रहेयो भावनाहेय एव वा। 

स चायमविप्रणाशः प्रहाणतो न प्रहेयः। पार्थग्जनिकानि कर्माणि दर्शनमार्गेणैव प्रहीयन्ते मा भूदार्यः 
पृथग्जनकर्मसमन्वागत इति। अविप्रणाशस्तरु तत्कर्मप्रहाणेऽपि दर्शनमार्गेण न प्रहीयते, किं तु भावनामार्गेण वा 
तस्या प्रहाणं भवति। धातुसमतिक्रमणप्रहेय एवेति वाशब्दो विकल्पार्थः॥ 


यतश्चैवमविप्रणाशः कर्मविनाशेऽपि न नश्यति, कर्मप्रहाणेऽपि न प्रहीयते, 
तस्मादविप्रणाशेन जायते कर्मणां फलम्‌॥ १५॥ 


यदि पुनरपि अस्य अविप्रणाशस्य कर्मणः प्रहाणेन प्रहाणात्प्रहाणतः प्रहाणं स्यात्‌ कर्मणश्च सक्रमेण कर्मणो 
विनाशेन क्मौन्तरसमुखीभावेन विनाशः स्यात्‌, को दोषः स्यादिति? उच्यते - 


प्रहाणतः प्रहेयः स्यात्कर्मणः सक्रमेण वा। 
यदि दोषाः प्रसज्येरस्तत्र कर्मवधादयः॥१६॥ 


यदि दर्शनमार्गेण पार्थग्जनिककर्मवदविप्रणाशः प्रहीयेत, तदा कर्मणो विनाश एव स्यात्‌। कर्मविनाशाच्च 
आर्याणामिष्टानिष्टकर्मफलविपाकः पूर्वकर्मफलहेतुको न स्यात्‌। अकृतस्यैव कर्मणः फलोदयः स्यात्‌। 


कर्मफलाभावदर्शनाच्च मिथ्यादर्शनं स्यादिति। एवं कर्मवधादयो दोषाः प्रसज्यन्ते प्रहमाणतः प्रहेयत्वाभ्युपगमे सति 
अविप्रणाशस्य। एवं कर्मणः संक्रमेऽपि योज्यम्‌॥१६॥ 


सर्वेषां विषभागानां सभागानां च कर्मणाम्‌। 

प्रतिसंधौ सधातूलामेक उत्पद्यते तु सः॥१७॥ 


भ्निन्नजातीयानि कर्माणि विषभागानि। सद शानि सभागानि। तेषां सर्वेषामेव सभ्ागानां च विषभागानां च कर्मणां 
कामरूपारूप्यधातुप्रतिसंधिषु सर्वकर्मीपमर्दनः एक एव अविप्रणाश उत्पद्यते। स चापि सधातूलां समानधातुकानामेव 
उत्पद्यते न विषभागधातुकानाम्‌॥१७॥ 


कर्मणः कर्मणो दृष्टे धर्म उत्पद्यते तु सः। 

दिप्रकारस्य सर्वस्य विपक्केऽपि च तिष्ठति॥१८॥ 

स चायमविप्रणाशाख्यो धर्मः सर्वस्यैव कर्मणः चेतनाचेतयित्वास्वभावस्य सासख्वानासखवभरेदेन वा द्विप्रकारभिन्नस्य 
दृष्टे धर्म इहैव जन्मनि कर्मणः कर्मणः एकैकोऽविप्रणाश उत्पद्यते। स चायमविप्रणाशो विपक्केऽपि विपाके नावश्यं 
निरुध्यते, निर्भुक्तपत्रवच्च विद्यमानोऽपि सन्‌ न शक्नोति पुनरपि विपक्तुम्‌॥१८॥ 


फलव्यतिक्रमादा स मरणाद्वा निरुध्यते 
अनास्रवं सास्रवं च विभागं तत्र लक्षयेत्‌॥१९॥ 


तत्र फलव्यतिक्रमान्निरुध्यते। यथोक्तम्‌ - भावनाहेय एवेति। मरणान्निरुध्यते। यथोक्तम्‌ - 

प्रतिसंधौ सधातूलामेक उत्पद्यते तु सः।इति। 

स चायं सास्रवाणां सासवः, अनास्रवाणामनास्रवः इत्येवं विभागं लक्षयेत्‌॥१९॥ 

तदेवम्‌ - 

शून्यता च न चोच्छेदः संसारश्च न शाश्चतम्‌। 

कर्मणोऽविप्रणाशश्च धर्मो बुद्धेन देशितः॥२०॥ 

यस्मात्‌ कर्म कृतं सत्‌ निरुध्यते, न स्वभ्ावेनावतिष्ठते, तस्मात्‌ कर्मणः स्वभ्ावेनावस्थानात्‌ शूल्यता चोपपद्यते। न 
चैवं कर्मणोऽनवस्थानादुच्छेददशेनप्रसङ्गः, अविप्रणाशपरि ग्रहेण कर्मविपाकसद्भावात्‌। विपाकाभावे हि कर्मणः 
उच्छेददशंनं स्यात्‌। अविप्रणाशधर्मसद्भावात्‌ बीजसंतानसाधरम्यपरिकल्पनाभावाच्च 
नानागतिजातियोनिधातुभेदभिन्नश्च पाञ्चगतिकः संसारो विचित्रः सिद्धो भवति। न च शाश्वतवादप्रसङ्गः , कर्मणः 
स्वरूपेणावस्थानानभ्युपगमात्‌। कर्मणां च अविप्रणाशः, अविप्रणाशसद्भावात्‌, इति। एवं 
निरवशेषाविदानिद्रापगमाद्विवुद्धेन भगवता यस्मादयं धर्मौ देशितः, तस्माद्‌ यत्पूर्वमुक्तं परेण - 


तिष्ठत्या पाककालाच्चेत्‌ त कर्म तन्नित्यतामियात्‌। 
निरुदं चेन्निरुद्धं सत्‌ किं फलं जनयिष्यति॥ इति 


तदस्मत्पक्षे नोपपद्यते इति। तस्मादस्माभिरुपवर्णितकल्पनैव न्याय्या इति॥२०॥ 


अप्रोच्यते- किमिह भवन्तो गन्धर्वनगरप्राकारपतनातिशङ्कितया अतीवोद्धिग्नाः तत्परिरक्षापरिश्रमायासमापन्नाः, ये 
नाम यूयं कर्मण्यनुपपद्यमाने तत्फलनिमित्तं विप्रवदध्वम्‌? यदि हि कर्मणः स्वरूपेणैवोत्पादः स्यात्‌, तस्य 

आविपाकमवस्थानान्नित्यत्वं स्यात्‌, विनाशादुच्छेदः स्यात्‌। यदा तु कर्म नैवोत्पद्यते स्वभावशूल्यत्वात्‌, तदा तस्य 
कुतोऽवस्थानं विनाशो वा, यत एषा चिन्ता स्यात्‌? अत्राह - 

कर्म नोत्पद्यते कस्मात्‌ 

आचार्य आह - 

निःस्वभावं यतस्ततः। 

यस्मान्निःस्वभावं कर्म तस्मान्नोत्पद्यते। यदि खल्वेवं निःस्वभावत्वात्कर्म नोत्पद्यते, तत्‌ कथमेव मुक्तं भगवता - 


न प्रणश्यतन्यि कर्माणि कल्पकोटिशतैरपि। 
सामग्रीं प्राप्य कालं च फलन्ति खलु देहिनाम्‌॥इति ? 


उच्यते - 

यस्माच्च तदनुत्पन्नं न तस्मादविप्रणश्यति॥२१॥ 

इत्येवं भगवतोऽभ्िप्राय इति। अतो नायमस्माकं बाधको विधिरिति।२१॥ 
अवश्यं चैतदेवं विज्ञेयम्‌- निःस्वभावं कर्मेति। अन्यथा हि - 


कर्म स्वभावतश्वत्स्याच्छाश्चतं स्यादसंशयम्‌ 
अकृतं च भवेत्कर्म क्रियते न हि शाश्चतम्‌॥२२॥ 


यदि हि कर्म स्वभावतः स्यात्‌, मुक्तसंशयं तच्छाश्चतं स्यात्‌, स्वभावस्यान्यथाभावाभावात्‌। ततश्च अकृतमेव कर्म 
भवेत्‌। कर्तुः स्वतन्त्रस्य क्रियया यदीप्मसिततमं तत्कर्म। एतच्च न युज्यते। किं कारणम्‌ ? यस्मात्‌ क्रियते न हि 


शाश्चतम्‌। शाश्वतं हि नाम तद्‌ यद्वियमानसत्ताकम्‌। यच्च विदयमानं तस्य करणानुपपत्तेः तन्नैव कारणमपेक्षत 
इति॥२२॥ 


शुभाशुभे कर्मणि अकृत एव सकलस्य लोकस्य विपाको यस्मात्‌, ततश्च - 


अकृताक््यागमभयं स्यात्कर्माकृतकं यदि। 
अब्रह्मचर्यवासश्च दोषस्तत्र प्रसज्यते॥२३॥ 


यदि हि अकृतं कर्म भवेत्‌, तदा अकृताभ््यागमभयं स्यात्‌। येनापि हि प्राणातिपाता, दिक न कृतम्‌, तस्यापि 
अकृतमपि सत्‌ तत्‌ कर्म अस्त्येवेति तेनाप्यस्य संबन्धादकृताभ्यागमभयं स्यात्‌। अब्रह्मचर्यवासश्च तत्र पक्षे 
प्राप्नोति। किं कारणम्‌? परिशुदधब्रह्मचर्यवासान्न कस्यचिन्निर्वाणेन भवितव्यं स्यात्‌॥२३॥ 


कि चातः? 


व्यवहारा विरुध्यन्ते सर्व एव न संशयः। 
पुण्यपापकृतोर्नेव प्रविभागश्च युज्यते॥२४॥ 


ये हि एते कृषिवाणिज्यगोरक्षादयः क्रियारम्भाः फलार्थमारभ्यन्ते, तेषां सर्वेषामकृतानामेव विद्यमानत्वात्‌ 

प्रारम्भवैयर्थ्यं स्यात्‌। घटं कुरु, पटं कुरु, इत्येवमादयश्च सर्वं एव लौकिकव्यवहारा विरुध्यन्ते, घटादीनां सर्वेषामेव 
वियमानत्वात्‌। पुण्यकृदयम्‌, पापकृदयम्‌, इति च प्रविभागौ न प्राप्नोति, उभयोरपि पुण्यपापकृतोः अकृतयोरपि 
पुण्यपापयोः प्रत्येकं विद्यमानत्वात्‌॥ २४॥ 


कि च - 
तद्विपक्कविपाकं च पुनरेव विपक््यति। व 
कर्म व्यवस्थितं यस्मात्तस्मात्स्वा यदि॥२५॥ 


विपक्कविपाकस्यापि कर्मणः पुनर्विपाकदानमापद्यते स्वरूपादप्रच्युतत्वात्‌, अविपक्क विपाकावस्थायामिव। तदेवं 
यदि कर्म स्वाभाविकमिति मन्यसे, यस्मात्‌ तत्कर्म व्यवस्थितमस्ति तस्मान्निःसंशयं यथोपवर्णिता दोषाः 


पराप्नुवन्ति सस्वभावत्वे। तस्मान्निःस्वभावं कर्म, यतश्च निःस्वभावं कर्म, तस्माच्छश्चतोच्छेददर्शनप्रसङ्गो 
नैवास्माकमेवं व्याचक्षमाणानामापद्यते इति॥२५॥ 


अत्राह - विद्यत एव स्वभावतः कर्म, तत्कारणसद्भावात्‌। इह यन्नास्ति, न तस्य कारणमस्ति [कूर्म] 
रोमकूपप्रावारस्येव। अस्ति च कर्मणः कारणं क्लेशाः। अवियाप्रत्ययाः संस्काराः, उपादानप्रत्ययो भवः, इति 
वचनात्‌। तस्माद्ियत एव कर्म स्वभावतः इति। उच्यते। अयुक्तमेव। किं कारणम्‌? यस्मात्‌ - 


कर्म क्लेशात्मकं चेद ते च क्लेशा न तत््वतः। 
न चेत्ते तत्वतः क्लेशाः कर्म स्यात्तत्वतः कथम्‌॥२६॥ 


इहेदं कर्म क्लेशात्मकं क्लेशहेतुकम्‌। ते च क्लेशास्तत््वतो न सन्ति। वक्ष्यति हि- 


1 संभवन्ति प्रतीत्य ये। 
स्वभावान्न विदन्ते तस्मात्क्त्ेशा न तत््वतः॥इति। 


तदेवं तावत्‌ न तत्वतः क्लेशाः, तद्धतुकं कर्म तदानीं कुतस्तत््वतो भविष्यति ? तस्मान्नास्ति कर्म स्वभावतः॥२६॥ 


अत्राह - विद्यन्त एव क्लेशा कर्माणि च, तत्कार्यसद्वावात्‌। इह हि क्लेशकर्मणां देहाख्यं कार्यमुपलभ्यते। यस्य च 


कार्यमुपलभ्यते तदस्ति, अविद्यमानस्य खपुष्पादेः कार्यदर्शनात्‌ इति। उच्यते। स्युः क्लेशाः कर्माणि च, यदि 
तत्कार्य देहा वियेरन्‌। न तु विद्यन्ते इत्याह - 


कर्म क्लेशाश्च देहानां प्रत्ययाः समुदाहृताः, 
कर्म क्लेशाश्च ते शूल्या यदि देहेषु का कथा॥२७॥ 


यथा कर्म क्लेशाश्च शू्याः, तथा प्रतिपादितम्‌। ततश्च कर्म क्लेशा यदा न सन्ति, तदा तत्कार्याणां देहानामसत्त्वे 
का कथा भविष्यति? नास्तित्वं तेषां पूर्वमेव सिद्धं यस्मात्‌, तस्मान्नान्न कश्िद्रक्तव्यविशेषोऽस्तीत्यभ्भिप्रायः॥२७॥ 


अत्राह - विद्यत एव स्वभावतः कर्म , तत्फलभोक्ेसद्भावात्‌। यन्नास्ति, न तस्य फलोपभोक्तास्ति, तद्यथा 

गगनचूतफलस्येति। अस्ति च कर्मणः फलोपभोक्ता - 


अविद्यानिवृतो 1 योजनश्च सः। 

सभोक्तासचन ैर्युरन्यो नच स एव सः॥२८॥ 

तत्र अविद्या अज्ञानं तमः संमोह इति पर्यायाः। अविद्यया निवृतश्छादितः । पाञ्चगतिक संसारे पुनः पुनर्जायत इति 
जन्तुः। सत्वः पुद्रलः प्राणीति तस्यैव पर्यायाः। तृष्णा रागः सक्तिरविसक्तिश्चेति पर्यायाः। संयोजनं बन्धनम्‌। तृष्णा 
संयोजनमस्येति तृष्णासंयोजनः तृष्णाबन्धन इत्यर्थः| यथोक्तं सूत्रे - अवि्ानिवृताः सत्वास्तृष्णासंयोजनाः इति। 
अथ च पुनरिदं पापं कर्म स्वयमेव कृतम्‌, अस्य स्वयमेव विपाकः प्रत्यनुभवितव्यः इति वचनात्‌। स च भोक्ता 


कर्मफलस्य। स च न कर्तुरन्यः, न च स एव सः। तत्वान्यत्वावाच्यत्वात्‌। तस्मात्‌ फलोपभोक्ेसद्भावादस्त्येव 
कर्मति॥२८॥ 


अत्रोच्यते - स्यात्कर्मणः कर्ता कर्मफलस्य चोपभोक्ता यदि कर्मैव स्यात्‌। न त्वस्ति। कथं कृत्वा? 


न प्रत्ययसमुत्पन्नं नाप्रत्ययसमुत्थितम्‌। 

अस्ति यस्मादिदं कर्म तस्मात्कर्तीपि नास्त्यतः॥२९॥ 
कर्म चेन्नास्ति कर्ती च कुतः स्यात्कर्मुजं फलम्‌। 
असत्यथ फले भोक्ता कुतं एव भविष्यति॥३०॥ 


यदि कर्म नाम किचित्स्यात्‌, तत्‌ प्रत्ययसमुत्पन्नं वा भवेत्‌, अप्रत्ययसमुत्पन्नं वा? यदि तावत्‌ 
प्रत्ययसमुत्पन्नमिष्यते, तन्न युक्तम्‌, प्रत्ययपरीक्षायामुक्तदोषत्वात्‌। अथ अप्रत्ययजनितं निर्हतुकम्‌, तदपि - 
हेतावसति कार्यं च कारणं च इत्यादिना कर्मकारकपरीक्षायां विस्तरेण प्रतिपादितम्‌। यतश्चैवं प्रत्ययसमुत्पन्नं वा 
अप्रत्ययसमुत्पन्नं वा कर्मेदं न संभवति, तस्मादस्य कर्मणः कर्तापि न संभवति। यदा चैवं कर्म च कर्ती च 


नास्ति, तदा निर्हैतुकं कर्मजं फलं कुतो भविष्यतीति, असति च फले कुत एव फलभोक्ता भविष्यतीति, सर्वमेतत्‌ 
स्वभावतोऽसविदयमानमेवेति विज्ेयम्‌॥ 


अत्राह - यदि एवं नैःस्वाभाव्यं भावानां व्यवस्थापितं भवति, यत्तहिं एतदुक्तं भगवता -स्वयं कृतस्य कर्मणः स्वयमेव 
विपाकः प्रत्यनुभवितव्यः इति, तदेतत्‌ सर्वममुना न्यायेन अपाकृतं भवति। कर्मफलापवादाच्च प्रधाननास्तिको 
भवानिति। उच्यते। न वयं नास्तिकाः। अस्तित्वनास्तित्वद्यवादनिरासेन तु वयं निर्वाणपुरगामिनमद्रयपथं 
विद्ोतयामः। न च कर्मकर्तूफलादिकं नास्तीति ब्रूम, कि तहिं निःस्वभावमेतदिति व्यवस्थापयामः। अथ मन्यसे - 
निःःस्वभावानां भावानां व्यापारकरणानुपपत्तेः तदवस्थ एव दोष इति, एतदपि नास्ति। सस्वभावानामेव 
व्यापारादर्शनात्‌। निःस्वभ्ावानामेव व्यापारदशनात्‌। तथाहि निःस्वभावा एव सन्तो घटादयः लोके स्वकार्यकृत्‌ 
उपलभ्यन्ते॥३०॥ 

अपि च। अमुष्माद्‌ दृष्टान्तात्‌ स्पष्टतरादयमर्थोऽवसीयताम्‌ - 


यथा निर्मितकं शास्ता निर्मिमीतर्दिंसंपदा। 
निर्मितो निर्मिमीतान्यं स च निर्मितकः पुनः॥३९॥ 

तद्यथा - एकं निर्मितकं शास्ता बुद्धो भगवान्‌ ऋद्िसंपदा ऋदिप्रभावेण निर्मिमीत, स चापि निर्मितकः पुनः योऽयं 
बुद्धेन भगवता निर्मितः, स पुनभ्ूयोऽन्यमपरं निर्मितकं निर्मिमीत। तत्र य एष निर्मितकः अपरस्य निर्मितकस्य 
निर्माता, स शूल्यः निःस्वभावः, तथागतस्वभ्ावरहित इत्यर्थः। यश्चायमपरो निर्मितकः, योनिर्मितकेन निर्मितः, 


असावपि शल्यो निस्वभावः, तथागतस्वभ्ावरहित इत्यर्थः। यथात्र निःस्वभ्ावानां निस्वभावकार्यकृत््वं 
कर्मकर्तव्यपदेशश्च भवति, 


तथा निर्मितकाकारः क्तौ कर्म च तत्कृतम्‌। 
तद्यथा निर्मितेनान्यो निर्मितो निर्मितस्तथा॥३२॥ 


यो ह्यत्र कर्मणः कर्ता स निर्मितकाकारः स्वभावशूल्यः। तेन च स्वभावशूल्येन स्वतन्त्रकर््री यत्‌ किचित्‌ कर्म 


क्रियते, तदपि स्वभावशूल्यम्‌। तदयथा निर्मितकेन अन्यो निर्मितको निर्मितः तथा वेदितव्यम्‌। यथोक्तमागमे - 
एकस्य भाषमाणस्य सर्वे भाषत्ति निर्मिताः। 
एकस्य तूष्णींभूतस्य सर्वे तूष्णीभवन्ति हि॥ 


तस्मादद्रयवादिनां माध्यमिकानां कुतो मिथ्यादर्शनम्‌? उक्तं च आर्यसमाधिराजे - 


त कथां कथेति नाथो 
गतान्‌ मनुजान्‌ 1 ठ :| 
निर्मित जिनु तत्र त 
विचरति तेषु प्रणीतबुद्धधर्मान्‌॥ 


प्राणिशतसहस्र तं श्रुणित्वा 
प्रणिदधयिंसु वराग्रबुद्धजलाने। 


कद वय लभ्रि जानमेवरूप 
आशय जात्व जिनोऽस्य व्याकरोति॥ 


रश्मि शतसहस्र अप्रमेयान्‌ 
अवसिरि पादततेहि धर्मराजा। 
सर्वि निरय शीतला भवन्ति 
दुखमपनीय सुखं च वेदयन्ति॥ 
धर्म दशबलप्रभाषितेऽत्र 
मरुमनुजान विशुद्ध भोति चक्षुः। 


इत्यादि। 

केचि २ तत्र काले 
परम न्त्य तेहि लब्धलाभा। 
येहि जिनु निमन्त्रितो नरेन्द्रो 
न च परियन्त तेषु दक्षिणाया॥ 


इत्यादि विस्तरः॥ 
तथा आर्यविमलकीर्तिनिर्दशे - 


तन्निर्मितबोधिसत्वेन गन्धसुगन्धायां लोकधातौ समन्तभद्रतथागतोपभुक्तशेषं भोजनमानीतं 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम 2०९८ 128 ग 235 


नानाव्यञ्जनखाद्यादिसंप्रयुक्तं पृथक्पृथग्विविधरसमेकभोजनेन सर्वं तच्क्रावकबोधिसत्वसंघराजराजामात्यपुरोहितान्तः 
पुरदौवारिकसार्थवाहादिजनपदं संतर्प्य प्रीत्याकारं नाम महासमाधि लम्भयामास। इति॥ 


विनये च पठ्यते - 
पापभिक्षुरप्रतिरूपको भगवता भिक्षुरभिनिर्मितः। तद्वचनेन शीलवतोऽपि विशुद्धिप्रतिज्ासंवासः प्रज्ञप्तः इति॥३२॥ 


न च केवलं निर्माणद्ृष्टान्तेन नैःस्वभाव्यदर्शनमुपपदययमानरूपम्‌, अपि च अमीभ्यो दृष्टान्तेभ्यः स्फुट नैःस्वभाव्यं 
भावानां प्रतीयतामिति प्रतिपादयन्नाह - 


क्लेशाः कर्माणि देहश्च कर्तारश्च फलानि च। 

गन्धर्वनगराकारा मरीचिस्वप्नसंनिभाः॥३३॥ 

तत्र क्लेशा रागादयः, किलिश्नन्ति सत्वचित्तसंतानानीति कृत्वा। कर्माणि कुशलाकुशलानेञ्ज्यानि। देहाः शरीराणि। 
कर्तारः आत्मानः। फलानि विपाकाधिपत्यनिष्यन्दादीनि। त एते क्लेशादयोऽर्थाः गन्धर्वनगरादिवन्निःस्वभावाः 
वेदितव्याः। तस्मान्माध्यमिकानामेव भावानां स्वभावानभ्युपगमाच्छश्चतोच्छेददर्शनद्रयप्रसङ्गो नास्तीति विज्ञेयम्‌॥ 


अत्र च कर्मफलसंबन्धविचारे कुचोदयशेषाक्षेपपरिहारो मध्यमकावतारादिस्तरेणावसेयः॥ 
यथोक्तमार्यरत्रकूटसूत्रे - 


पञ्च च भनिक्षुशतानि ध्यानलाभीनि उत्थायासनेभ्यः प्रक्रान्तानि इमां गम्भीरां धर्मदेशना मनवबुध्यमानानि 
अनवतरन्ति अनवगाहमानानि अनधिमुच्यमानानि। भगवानाह - तथा द्येते काश्यप भिक्षवः आभिमानिकाः 
इमामनास्रवां शीलविशुद्धि नावतरन्ति नावगाहन्ते नाधिमुच्यन्ते उत्त्रस्यन्ति संत्रस्यन्ति सत्रासमापदयन्ते। गम्भीरः 
काश्यप गाथाभिनिर्हारो गम्भीरा च बुद्धानां भगवतां बोधिः। सा न शक्या अनवरोपितकुशलमूलैः सत्वैः 
पापमित्रपरिगृहीतैरनधिमुक्तिबहूलैरधिमोक्तुम्‌। अपि च। एतानि काश्यप पञ्च भिक्षुशतानि काश्यपस्य तथागतस्य 
प्रवचनेऽन्यतीर्थिकश्रावका अभरूवन्‌। तैरेव तस्य काश्यपस्य तथागतस्यान्तिकादुपालम्भाभिप्रायैरेषा धर्मदेशना श्रुता। 
श्रुत्वा च एकचित्तप्रसादो लब्धः। एवतैर्वाग्‌ भाषिता - आश्चर्यं यावत्‌ मधुरप्रियमाणी काश्यपस्तथागतोऽहन्‌ 
सम्यक्संबुद्ध इति। त एतेनैकचित्तप्रसादेन प्रतिलब्धेन कालगताः त्रायसिशेषु देवेषूपपन्नाः। ते ततश्च्युताः समानाः 
इहोपपन्नाः। तेनैव च हेतुना इह मम शासने प्रव्रजिताः। तान्येतानि काश्यप पञ्च भिक्षुशतानि दृष्टिप्रस्कन्धानि 
इमां गम्भीरां धर्मदेशनां नावतरन्ि नावगाहन्ते नाचिमुच्यन्ते उत्त्रस्यन्ि संत्रस्यन्ति संत्रासमापद्यन्ते कृतं 
पुनरेषामनया धर्मदेशनया परिकर्म। न भूयो दुर्गतिविनिपातं गमिष्यन्ति। एभिरेव च स्कन्धैः परिनिर्वास्यन्ति॥ 


अथ खलु भगवानायुष्मन्तं सुभूतिमामन्त्रयते स्म - गच्छ सुभूते, एतान्‌ भिक्षून्‌ संलपथ। सुभूतिराह - भगवत एव 
तावदेते भाषितं विलोमयन्ि, कः पुनर्वादो मम? अथ भगवांस्तस्यां वेलायां येन मार्गेणैते भ्निक्षावो गच्छन्ति स्म, 
तस्मिन्‌ मार्गे द्रौ भिक्षू निर्मिमीते स्म। अथ तानि पञ्च भरिक्षुशतानि येन मार्गेण तौ दौ भिक्ष्‌ निर्मितकौ 

तेनोपसक्रामन्ति स्म। उपसंक्रम्य एतदवोचन्‌ - कुत्र आयुष्मन्तौ गमिष्यथः? ताववोचताम्‌ - गमिष्याव 
आवामरण्यायतनेषु। तत्र ध्यानसुखसंस्प्श- विहरैर्विंहरिष्यावः॥ तान्यपि पञ्च भिक्षुशतान्येतदवोचन्‌ - 
वयमप्यायुष्मन्तौ भगवतो धर्मदेशनां नावतरामो नावगाहामहे नाधिमुच्यामहे उत्तरस्यामः संत्रस्यामः 
सत्रासमापद्यामहे। तेन वयमरण्यायतनेषु ध्यानसुखसंस्परशविहारैर्विहरिष्याम इति। निर्मितकाववोचताम्‌ - तेन हि 
आयुष्मन्तः संगास्यामो न विवदिष्यामः। अविवादपरमो हि श्रमणधर्मः। यदिदमायुष्मन्त उच्यते परिनिर्वाणमिति, 
कतमः स धर्मो यः परिनिर्वास्यति? कश्चित्पुनरत्र कायः आत्मा वा सत्त्वो वा जीवो वा जन्तुर्वा पोषो वा पुरुषो वा 
पुद्रलो वा मनुजो वा मानवो व, यः परिनिर्वास्यति? कस्य वा क्षयात्‌ परिनिर्वाणम्‌? तेऽवोचन्‌ रागद्रेषमोहक्षयात्‌ 
परिनिर्वाणम्‌। निर्मितकाववोचताम्‌ - किं पुनरायुष्मतां संविद्यन्ते रागद्रेषमोहा यान्‌ क्षयिष्यथ? तेऽवोचन्‌ -न ते 
अध्यात्मं न बहिर्धा नोभयमन्तरेणोपलभ्यन्ते, नापि ते अपरिकल्िता उत्पद्यन्ते। 


इत्याचार्यचन्द्रकीर्तिपादोपरयचितायां प्रसन्नपदायां मध्यमकवृत्तौ 
कर्मफलपरीक्षा नाम स्तदशमं प्रकरणम्‌॥ 


अष्टादशमं प्रकरणम्‌ 


आत्मपरीक्षा अष्टादशमं प्रकरणम्‌। 


अत्राह - यदि क्लेशाः कर्माणि च देहश्च कर्तारश्च फलानि च सर्वमेतन्न तत्वम्‌, केवलंतु गन्धर्वनगरादिवदत्तत्वमेव 
सत्‌ तत््वाकारेण प्रतिभासते बालानाम्‌ , किं पुनरत्र तत्वम्‌, कथं वा तत्वस्यावतारः इति ? उच्यते। 
आध्यात्मिकबाह्याशेषवस्त्वनुपलम्भेन अध्यात्मं बहिश्च यः सर्वथा अहकारममकारपरिक्षयः, इदमत्र तत्त्वम्‌। 
तत््वावतारः पुनः - 


सत्कायदृष्टिप्रभवानशेषान्‌ 
क्लेशाश्च दोषाश्च धिया विपश्यन्‌ 
आत्मानमस्या विषयं च बुद्धा 
योगी करोत्यात्मनिषेधमेव॥ 


इत्यादिना मध्यमकावतारादिस्तरेणावसेयः। कायदृष्टिमूलकमेव संसारमनुपश्यन्‌ आत्मानु पलम्भाच्च 
सत्कायदृष्टिप्रहाणं तत्प्रहाणाच्च सर्वक्लेशव्यावृत्ति समनुपश्यन्‌ प्रथमतरमात्मानमेवोपपरीक्षते, कोऽयमात्मा नामेति, 
योऽहकारविषयः। स चायमहकारस्य विषयः परिकल्प्यमानः स्कन्धस्वभावो वा भवेत्स्कन्धव्यतिरिक्तो वा? 
आधाराधेयतद्रत्पक्षाणामपि एकत्वान्यत्वपक्षे एव अन्तर्भावात्‌ संक्षेपेणैव च 
विवक्षितत्वादेकत्वान्यत्वपक्षद्रयप्रतिषेधेनैव आत्मनिषेधमारब्धुकाम आचार्य आह - 


आत्मा स्कन्धा यदि भवेद्दयव्ययभाग्भवेत्‌। 

स्कन्धेभ्योऽन्यो यदि भवेद्भवेदस्कन्थलक्षणः॥१॥ 


किमर्थं पुनरन्यत्र तथागतपरीक्षायामग्नीन्धनपरीक्षायां च पञ्च पञ्च पक्षा उपन्यस्ताः, इह तु पुनः पक्षद्रयमेवेति? 


उच्यते। येनैव तत्र प्रकरणद्वये पञ्च पन्य पक्षा निर्दिष्टाः, अत एव अन्यत्र निर्दिष्टत्वान्न पुनरिह निर्दिश्यन्ते। 
सक्षेपेण तु पक्षद्रयमुपन्यस्यते इति॥ 


तत्र यदि स्कन्धा आत्मेति परिकल्प्यते, तदा उदयव्ययभ्ाग्‌ उत्पादी च विनाशी च आत्मा प्राप्नोति, 
स्कन्धानामुदयव्ययभाक्त्वात्‌। न चैवमिष्यते, आत्मानेकत्व]दोषप्रसङ्गात्‌ वक्ष्यति हि - 


नाप्यभ्ूत्वा समुत्पन्नौ दोषो ह्यत्र प्रसज्यते। 
कृतको वा भवेदात्मा संभूतो वाप्यहेतुकः॥इति। 


तथा - 

न चोपादानमेवात्मा व्येति तत्समुदेति च। 
कथं हि नामोपादानमुपादाता भविष्यति॥इति। 
किंच - 

स्कन्धा आत्मा चेदुतस्तदरहृत्वात्‌ 
आत्मानः स्युस्तेऽपि भूयांस एव । 

रव्यं ६ प्रा शश्च 

द्रव्ये वृत्तौ वैपरीत्ये च न स्यात्‌॥ 
आत्मोच्छेदो निर्वृतौ स्यादवश्यं 
नाशोत्पादौ निर्वृतेः प्राक्‌ क्षणेषु। 
कर्तुर्नाशात्तत्फलाभाव एव 
भुञ्जीतान्येनार्जिंतं कर्म चान्यः॥ 


इत्यादिना मध्यमकावतारे विस्तरेण विदहितविचारादपि पक्षो बोद्धव्य इति नेह पुनर्विस्तरप्रपञ्च आरभ्यते॥ 


एवं तावत्‌ स्कन्धा आत्मा न भवति। स्कन्धव्यतिरिक्तोऽपि न युज्यते। यदि हि स्कन्धे्योऽन्य आत्मा भवेत्‌, 
अस्कन्धलक्षणो भवेत्‌। यथा हि गोरन्योऽश्वः न गौलक्षणे भवति, एवमात्मापि स्कन्धव्यतिरिक्तः परिकल्प्यमानः 
अस्कन्धलक्षणो भवेत्‌। तत्र स्कन्धाः संस्कृतत्वाद्‌ हेतुप्रत्ययसंभूता उत्पादस्थितिभङ्गलक्षणाः। तत्र अस्कन्धलक्षण 
आत्मा भवन्‌ भवन्मतेन उत्पादस्थितिभङ्गलक्षणायुक्तः स्यात्‌। यश्चैवं भवति, सः अविद्यमानत्वादसंस्कृतत्वाद्रा 
खपुष्पवन्निर्वाणबद्ा नैव आत्मव्यपदेशं प्रतिलभते, नाप्यहकारविषयत्वेन युज्यते, इति स्कन्धव्यतिरिक्तोऽप्यात्मा न 
युज्यते॥ 

अथवा। अयमन्योऽर्थः - यदि आत्मा स्कन्धव्यतिरिक्तः स्यात्‌, सः अस्कन्धलक्षण स्यात्‌। 
रूपणानुभवनिमिततोद्रहणाभिसंस्करणविषयप्रतिविज्लपिलक्षणाः पञ्च स्कन्धाः। आत्मा च रूपादिव विज्ञानं 


स्कन्धेभ्यो व्यतिरिक्त इष्यमाणः पृथग्लक्षणसिद्धः स्यात्‌, पृथग्लक्षणसिद्धश्च गृह्येत रूपादिव चित्तम्‌। न च गृह्यते। 
तस्मात्‌ स्कन्धव्यतिरिक्तोऽपि नास्ति॥ 

ननु च तीर्थिकाः स्कन्धेभ्यो व्यतिरिक्तमात्मानं प्रतिपन्ना भिन्नलक्षणमाचक्षते, तस्मात्तेषामबाधक एवायं 
विधिरिति। यथा च तीर्थिका आत्मनो भ्िन्नलक्षणमाचक्षते तथोक्तं मध्यमकावतारे - 
आत्मा तीर्थ्यैः कल्प्यते नित्यरूपोऽ- 
1 भोक्ता निष्क्रियश्च। 

भरं ठ त्य तस्य 
भेद याता प्रक्रिया तीर्थिकानाम्‌॥ 
इत्यनेन । उच्यते। सत्यं ब्रुवन्ति तीर्थिकाः स्कन्धव्यतिरिक्तस्य लक्षणम्‌, न पुनस्ते स्वरूपत आत्मानमुपलभ्य 
तस्य लक्षणमाचक्षते, किं तरिं यथावदुपादायप्रज्ञस्यनवगमेन नाममात्रकमेवात्मानं त्रासादप्रतिपद्यमानाः 
सवृतिसत्यादपि परिभष्टा मिथ्याकल्पनयैव केवलमनुमानाभासमाव्रविप्रलब्धाः सन्तः मोहात्‌ परिकल्पयन्ति 
आत्मानम्‌, तस्य च लक्षणमाचक्षते। तेषां च कर्मकारकपरीक्षादिषु आत्मोपादानयोः परस्परापेक्षिकीं सिद्धि ब्रुवता 
संवृत्यापि प्रतिषेधो विहित एव। उक्तं च - 


यथादशंमुपादाय स्वमुखप्रतिविम्बकम्‌। 
दृश्यते नाम तच्यैव न किंचिदपि तत्त्वतः॥ 


अहृकारस्तथा स्कन्धानुपादायोपलक्यते। 
न च कश्चित्स तत्वेन स्वमुखप्रतिविम्बवत्‌॥ 


यथादशंमनादाय स्वमुखप्रतिबिम्बकम्‌। 
न दश्यते तथा स्कन्धाननादायाहमित्यपि॥ 


0 | 

आर्यानन्दः स्वयं चैव भिक्षुभ्योऽभीक्ष्णमूक्तवान्‌॥इति॥ 

अतो न पुनस्तत्प्रतिपादनार्थं यत्र आरभ्यते। उपादाय प्रलप्यमान एव अविद्याविपर्यासानु 
गतानामात्माभिनिवेशास्पदभूतो मुमुक्षुभिर्विचार्यते, यस्येदं स्कन्धपञ्चकमुपादानत्वेन प्रतिभासते किमसौ 
स्कन्धलक्षणः उत अस्कन्धलक्षणः इति। सर्वथा च विचारयन्तो मुमुक्षवो नैनमुपलभन्ते भावस्वभावतः। तदा 
एषाम्‌ - 

आत्मन्यसति चात्मीयं कुत एव भविष्यति। 

आत्मानुपलम्भादात्मप्रज्प्युपादानं स्कन्धपञ्चकमात्मीयमिति सुतरां नोपलभन्ते। यथैव हि दग्धे रथे तदङ्गान्यपि 


टग्धत्वान्नोपलभ्यन्ते, एवं योगिनो यदैव आत्मनैरात्म्यं प्रतिपदयन्ते, तदैव आत्मीयस्कन्धवस्तुनैरात्म्यमपि नियतं 
प्रतिपदयन्ते। यथोक्तं रत्नावल्याम्‌ - 


अहकारोद्धवाः स्कन्धाः सोऽहकारोऽनृतोऽर्थतः। 
बीजं यस्यानृतं तस्य प्ररोहः सत्यतः कुतः॥ 
स्कन्धानसत्यान्‌ दृष्ट्यैवमहकारः प्रहीयते। 
अहकारप्रह्मणाच्च न पुनः स्कन्धसंभवः॥इति॥ 

यथैव हि ग्रीष्मे मध्याहकालावसानमासादितस्य विधननभोमध्यदेशमाचिक्रसो 
रीषत्परिभ्रम्यमानपदुतरहुतभुग्विततस्फुलिङ्गानिव विरुक्षतरमहीमण्डलोत्तापनपरान्‌ प्रदीप्तकिरणस्य किरणान्‌ 
प्रतीत्य विरुक्षतरमवनिदेशं चासाद्य विपरीतं च द्शनमपेक्ष्य सलिलाकारा मरीचय उपलभ्यमाना 
विदूरदेशावस्थितानां जन्मवतामतिप्रसन्नाभिनीलजलाकारं प्रत्ययमादधति न तु तत्समीपगतानाम्‌, एवमिहापि 
यथावस्थितात्मात्मीयपदार्थतत््वदर्शनविद्ूरदेशान्तरस्थितानां संसाराध्वनि वर्तमानानामविद्याविपर्यासानुगमान्मृषार्थ 
एव स्कन्धसमारोपः सत्यतः प्रतिभासमानः पदार्थतत््वदर्शनसमीपस्थानां न प्रतिभासते। यथोक्तमाचार्यपादैः - 


दूरादालोकितं रुपमासन्नैरदश्यते स्फुटम्‌। 
मरीचिर्यदि वारि स्यादासन्नैः कि न गृह्यते॥ 


द्रीभूतैर्यथाभूतो लोकोऽयं दृश्यते यथा। 
न दृश्यते तदासन्नैरानिमित्तो मरीचिवत्‌॥ 


मरीचिस्तोयसदशी यथा नाम्भोन चार्थतः 
स्कन्धास्तथात्मसदशा नात्मानो नापि तेऽ्थतः॥इति॥ 


अत एव च आत्मात्मीयानुपलम्भात्परमार्थदर्शनसमीपस्थो योगी नियतं भवति - 
निर्ममो निरहकारः शमादात्मात्मनीनयोः॥२॥ 


आत्मनि हितमात्मनीनम्‌, स्कन्धपञ्चकम्‌, आत्मीयमित्यर्थः। आत्मनोऽहृकारविषयस्य आत्मनीनस्य च 
स्कन्धादेरवस्तुनः ममकारविषयस्य शमादनुत्पादादनुपलम्भान्निर्ममो निरहकारश्च जायते योगी॥२॥ 


ननु च योऽसावेवं निर्ममो निरहकारश्च योगी भवति, स तावदस्ति। सति च तस्मिन्‌ सिद्ध आत्मा स्कन्धाश्चेति 
नैतदेवम्‌। यस्मात्‌ - 


निर्ममो निरहकारो यश्च सोऽपि न विद्यते| 
निर्ममं निरहकार यः पश्यति न पश्यति॥3॥ 


आत्मनि स्कन्धेषु च सर्वथानुपलभ्यमानस्वसूपेषु कुतस्तद्रयतिरिक्तोऽपरपदार्थो भविष्यति योऽसौ निर्ममो 


निरहंकारश्वेति। यस्तु एवमसंविद्यमानस्वरूपं निर्ममं निरहकारं च पश्यति, स तत्वं न पश्यतीति विजेयम्‌। यथोक्तं 
भगवता - 

शूल्यमाध्यात्मिकं पश्य पश्य शूल्यं बहिर्गतम्‌। 

न विदयते सोऽपि कश्चिद्यो भावयति शूल्यताम्‌॥ 


तथा - 

योऽपि च चिन्तयि शूल्यक धर्मन्‌ 
सोऽपि क बालः। 
अक्षर शूल्यक धर्माः 

ते च अनक्षर अक्षर ञउक्ताः॥ 


शान्त पशान्त य चिन्तयि धममौन्‌ 
सोऽपि च॒ चित्तुन्‌ जातु न भूतः। 
चित्तवितर्किण सर्वं पपेञ्याः 

तस्य अयचिन्तिय बुध्यथ धर्मान्‌॥इति। 


तथा - 

स्कन्ध सभावतु शून्य विविक्त 

बोधि सभावतु शूल्य विविक्त। 

योऽपि चरेत्सं पि शूत्यसभावो 

ज्ञानवतो न तु बालजनस्य॥ 

इति॥३॥ 

तदेवम्‌ - 

ममेत्यहमिति क्षीणे बहिर्धाध्यात्ममेव च। 
निरुध्यत उपादानं तत्क्षयाज्जन्मनः क्षयः॥ ४॥ 


सत्कायदृष्टिमूलकाः सत्कायदृष्टिसमुदयाः सत्कायदृष्टिहेतुकाः सर्वक्लेशाः सूत्रे उक्ताः। सा च 


सत्कायदृष्टिरात्मात्मीयानुपलम्भात्प्रहीयते, तत्प्रहमणाच्च कामदृष्टिशीलव्रतात्मवादोपादानचतुष्टयं प्रहीयते, 
उपादानक्षयाच्च जन्मनः पुनर्भवलक्षणस्य क्षयो भवति॥४॥ 


यतश्च अयं जन्मनिवृत्तिक्रमः एवं व्यवस्थापितः, तस्मात्‌ - 
कर्मक्लेशक्षयान्मोक्षः 


इति स्थितम्‌। उपादाने हि क्षीणे तत्प्रत्ययो भवो न भवति। भवे निरुदे कुतो जातिजरामरणादिकस्य संभव इति। 
एवं कर्मक्लेशक्षयान्मोक्षो भवतीति स्थितम्‌। 


कर्मक्लेशानां तर्हिं कस्य क्षयात्परिक्षय इति वक्तव्यम्‌॥ उच्यते - 

कर्मक्ल्ेशा विकल्पतः। | 

ते प्रपञ्चात्प्रपञ्चस्तु शून्यतायां निरुध्यते॥५॥ 

अयोनिशो हि रूपादिकं विकल्पयतो बालपृथग्जनस्य क्लेश उपजायते रागादिकः वक्ष्यति हि - 


सकल्पप्रभवो रागो देषो मोहश्च कथ्यते। 
शुभाशुभविपर्यासान्‌ संभवन्ति प्रतीत्य हि॥ 


रक्त च सूत्रे - 


काम जानामि ते मूलं संकल्पात्किल जायसे। 
न त्वां संकल्पयिष्यामि ततो मे न भविष्यसि॥इति॥ 

एवं तावत्‌ कर्मक्लेशा विकल्पतः प्रवर्तन्ते। ते च विकल्पाः अनादिमत्संसाराभ्य स्ताद्‌ 
ज्ानज्ेयवाच्यवाचककर्तृकर्मकरणक्रियाघटपटमुकुटरथरूपवेदनास्त्रीपुरुषलाभालाभसुखदुःख 
यशोऽयशोनिन्दाप्रशसादिलक्षणाद्दिचि्रात्प्रपञ्चादुपजायते। स चायं लौकिकः प्रपञ्चो निरवशेष शूल्यतायां 
सर्वस्वभावशून्यतादर्शने सति निरुध्यते। कथं कृत्वा? यस्मात्सति हि वस्तुनं उपलम्भे स्याद्‌ 
यथोदितप्रपञ्चजालम्‌। न हि अनुपलभ्य वन्ध्यादुहितरं सुपलावण्य यौवनवती तद्विषयं प्रपञ्चमवतारयन्ति 
रागिणः। न च अनवतार्य प्रपञ्चं तद्विषयमयोनिशो विकल्पमवतारयन्ति। न च अनवतार्य कल्पनाजालम्‌ 
अहंममेत्यभिनिवेशात्‌ सत्कायद्ृष्टि मूलकान्‌ क्लेशगणानुत्पादयन्ति। न च अनुत्पाद्य सत्कायदृष्टयात्मकान्‌ 
क्लेशगणान्‌ कर्माणि शुभाशुभानिजञ्ज्यानि कुर्वन्ति। न च अकुर्वाणाः कर्माणि 
जातिजरामरणशोकपरिदेवदुःखदौर्मनस्य [उपायासादिरूपं] एकजालीभूतं संसारकान्तारमनुभवन्ति। एवं योगिनोऽपि 
शूल्यतादर्शना वस्था निरवशेषस्कन्धधात्वायतनानि स्वरूपतो नोपलभन्ते। न च अनुपलभमाना वस्तुस्वरूपं 
तद्विषयं प्रपञ्चमवतारयन्ति। न च अनवतार्य तद्विषयं प्रपञ्चं विकल्पमवतारयन्ति। न च अनवतार्य विकल्पम्‌ 
अहंममेत्यभिनिवेशात्‌ सत्कायदृष्टिमूलकं क्लेशगणमुत्पादयन्ति। न च अनुत्पाद सत्कायद्ृष्टयादिकं क्लेशगणं 
कर्माणि कुर्वन्ति। न च अकुर्वाणाः जातिजरामरणाख्यं संसारमनुभवन्ति। तदेवम्‌ अशेषप्रपञ्योपशमशिवलक्षणां 
शूल्यतामागम्य यस्मादशेषकल्पनाजाल प्रपञ्चविगमो भवति, प्रपञ्चविगमाच्च विकल्पनिवृतिः, विकल्पनिवृत्या च 
अशेषकर्मक्लेशनिवृत्ति, कर्मक्लेशनिवृत्या च जन्मनिवृत्तिः, तस्मात्‌ शूल्यतैव 
सर्वप्रपञ्चनिवृत्तिलक्षणत्वान्निर्वाणमित्युच्यते यथोक्तं शतके - 

धर्म समासतोऽहिसां वर्णयन्ति तथागताः। 

शूल्यतामेव निर्वाणं केवलं तदिह्ोभयम्‌॥इति॥ 

आचार्यभावविवेकस्तु श्रावकप्रत्येकबुद्धानां यथोदितशूल्यताधिगममप्रतिपद्यमानः एवं वर्णयति - 
अपरोत्पन्नप्रतिक्षणविनश्वरसंस्कारकलापमात्रमनात्मानात्मीयमवलोकयतः आर्यश्रावकस्यापि 
आत्मात्मीयवस्त्वभावाद्‌ धर्ममात्रमिदं जायते ब्रियते चेति दशनमुत्पद्यते। अहकारविषयो ह्यात्मा, 
[तदभावात्तस्याप्यभावः], तदभावादेव न क्कचिदाध्यात्मिकं बाह्यं वा वस्तु अस्तीति ममकारानुत्पत्तेः निर्ममो 
निरहकारोऽहमिति न स्वरूपविनिश्चितिरुपजायते, अन्यत्र व्यवहारसंकेतात्‌। प्रागेव अजातसर्वसस्कारदर्शिनां 
तिर्विकल्पप्रजलाचारविहारिणां महाबोधिसत्वानामिति। अत आह - 


निर्ममो निरहकारो यश्च सोऽपि न विद्यते॥इति॥ 
तदयमाचार्यो यथैवविधे विषये नाचार्यपादमतानुवर्ती तथा प्रतिपादितं मध्यमकावतारे - 
दूरगमायां तु चियाधिकः 


इत्यत्रेति न पुनस्तद्ूषणे यत्र आस्थीयते। अत एवोक्तं भगवता आर्याष्टसाहसिकायां भगवत्याम्‌ - 

श्रावकबोधिमभिसंबोदुक्रामेन सुभूते अस्यामेव प्रजलापारमितायां शिक्षितव्यम्‌। प्रत्येक बोधिमभ्िसंबोद्ुकामेन सुभूते 
अस्यामेव प्रज्ापारमितायां शिक्षितव्यम्‌। अनुत्तरां सम्यक्संबोधिमभिसंबोद्ुकामेन सुभूते बोधिसत्वेन महासत्त्वेन 
अस्यामेव प्रजलापारमितायां शिक्षितव्यमित्यादि॥ 

आह च - 


यो इच्छती श्रावकु ह भवेयं 
५9 जा तथ धर्मराजो। 
इमु क्षान्ति नागत्य न शक्यति पापुणोतुं 
यथ आरपारगमनीयं अतीरदर्शी॥ 


इति॥५॥ 
अत्राह - यद्येवमाध्यात्मिकबाह्यवस्त्वनुपलम्भादध्यात्मं बहिश्च अहममेतिकल्पनाजालाना मनुत्पादस्तत्त्वमिति 
व्यवस्थापितम्‌, यत्तहिं एतदुक्तं भगवता - 


आत्मा हि आत्मनो नाथः को नु नाथः परो भवेत्‌। 
आत्मना हि सुदान्तेन स्वर्ग प्राप्नोति पण्डितः।॥ 
आत्मा हि आत्मनो नाथः को नु नाथः परो भवेत्‌। 
आत्मा हि आत्मनः साक्षी कृतस्यापकृतस्य च॥ 


तथा आर्यसमाधिराजे - 
कृष्णशुभं च न नश्यति कर्म 
आत्मन कृत्व च वेदट्यितव्यम्‌। 


नो पि च संक्रम कर्मफलस्य 
नो च अहेतुक प्रत्यनुभोति॥ 


इति विस्तरः। तत्कथं न विरुध्यत इति ? उच्यते। इदमपि किं नोक्तं भगवता - 
नास्तीह सत्व आत्मा वा धर्मस्त्वेते सहेतुकाः। इति ? 


तथा हि - रुपं नात्मा रूपवान्नापि चात्मा रूपे नात्मा नात्मनि सूपं॥ एवं यावत्‌ विज्लानं नात्मा, विज्ानवान्नात्मा 
विज्ञाने नात्मा नात्मनि विज्ानम्‌ इति। तथा-अनात्मानः सर्वधर्मा इति। तत्कथमिदानीमनेनागमेन 
पूर्वकस्यागमस्य विरोधो न स्यात्‌? तस्माद्देशनाभिप्रायो भगवतोऽन्वेष्यः। 


सामान्येन तु भगवद्धिबुद्धैः प्रवचने नेयनीतार्थविस्तरप्रभेदेऽशेषजगद्धिनेयबुद्धिपद्माकरविबोधन 
परैरादित्यकल्पैरनस्तगतेर्महाकरुणोपायविज्ञानगभस्तिविस्तरैः - 


आत्मेत्यपि प्रजलपितमनात्मेत्यपि देशितम्‌। 
बुदधर्नात्मा न चानात्मा कश्चिदित्यपि देशितम्‌॥६॥ 

अत्र चायमभिप्रायः - इह ये [आत्माभावविपर्यास] कुदशनधनतिमिरपटलावच्छादिताशेष बुद्धिनयनतया 
लौकिकावदातदशंनविषयानतिक्रान्तमपि भावजातमपश्यन्तो व्यवहारसत्यावस्थिता एव सन्तः 
क्षितिसलिलज्वलनपवनाभिधानतत््वमात्रानुवर्णनपरा मूलौदनोदककिण्वादिद्रव्य 
विशेषपरिपाकमात्रप्रत्ययोत्पन्नमदमुच्छदिसामर्थ्यविशेषानुगतमद्यपानोपलम्भवत्‌ कललादिमहाभूत 
परिपाकमात्रसंभूता एव बुदीरनुवर्णयन्तः पूर्वान्तापरान्तापवादप्रवृत्ताः सन्तः परलोकमात्मानं चापवदन्ते - नास्त्ययं 
लोकः, नास्ति परलोकः , नास्ति सुकृतदुष्कृतानां कर्मणां फलविपाकः, नास्ति सत्व उपपादुकः, इत्यादिना। 
तदपवादाच्च स्वर्गापवर्गविशष्टेष्टफलविशेषाक्षेपपराइ्नुखाः सतत समितमकुशलकर्माभिसंस्करणप्रवृत्ता 
नरकादिमहाप्रपातपतनाभिमुखाः। तेषां तदसदृष्टिनिवृत्यर्थ चतुरशीतिचित्तचरितसहस्रभेदभिन्नस्य 
सतत्वधातोर्यथाशयानुवर्तकैरशेषसत्वधातूत्तारणाक्षिस प्रतिज्ासंपाटनतत्परैः प्रजलोपायमहाकरुणासंभारपुरः 
सरैर्निरुपमैरेकजगद्वन्धुभिरनिरवशेषक्लेशमहाव्याि चिकित्सकैर्महावैयराजभूतैर्हीनमध्योत्कृष्टविनेयजनानुजिधृक्षया 
हीर्नानां विनेयानामकुशलकर्म कारिणामकुशलादि निवर्तयितुं बुदधर्भगवद्विः क्कचिदात्मेत्यपि प्रलपितं लोके 


व्यवस्थापितम्‌। अदहेतुवादप्रतिषेधोपपत्तिश्च कर्मकारकपरीक्षातः, नाप्यहेतुतः इत्यतः, मध्यमकावताराच्च विस्तरेण 
वेदितव्येति तत्प्रतिषेधार्थ नेह पुनर्यत्र आस्थीयते॥ 


ये तु सद्भूतात्मदृष्टिकठिनातिदीर्घशिथिलमहासूत्रबद्धा विहगमा इव सुदूरमपि गताः कुशल 
कर्मकारिणोऽकुशलकर्मपथव्यावृत्ता अपि न शक्नुवन्ति त्रैधातुकभवोपपत्तिमतिवाह्य शिवमजरममरणं 
निर्वाणपुरमभिगन्तुम्‌, तेषां मध्यानां विनेयानां सत्कायदर्शनाभिनिवेशशिथिलीकरणाय निर्वाणाभ्रिलाषसंजननार्थं 
बुदधर्भगवद्धिर्विनेयजनानुग्रहचिकीर्षुभिरनात्मेत्यपि देशितम्‌॥ 


ये तु पूर्वाभ्यासविशेषानुगतगम्भीरधर्मौचिमोक्षलब्धबीजपरिपाकाः प्रत्यासन्नवर्तिनि निर्वाणे तेषामुत्कृष्टानां विनेयानां 
विगतात्मस्नेहानां परमगम्भीरमौनीन्द्रप्रवचनार्थतत्त्वावगाहन समर्थानामधिमुक्तिविशेषमवधार्य - 


बुद्धैरात्मा न चानात्मा कश्चिदित्यपि देशितम्‌॥ 


यथैव हि आत्मदर्शनमतत्त्वम्‌, एवं तत्प्रतिपक्षभूतमपि अनात्मदर्शनं नैव तत््वमिति। एवं नास्त्यात्मा कश्चित्‌ ,न 
चाप्यनात्मा कश्चिदस्तीति देशितम्‌। यथोक्तमार्यरत्रकूटे - 


आत्मेति काश्यप अयमेकोऽन्तः। नैरात्म्यमित्ययं द्ितीयोऽन्तः। यदेतदनयोरन्तयोर्मध्यं 


तदरूप्यमनिदशनमप्रतिष्ठमनाभासमविज्प्तिकमनिकेतम्‌। इयमुच्यते। काश्यप मध्यमा प्रतिपद धर्माणां भूतप्रत्यवक्षा 
इति॥ 


उक्तं चार्यरत्रावल्याम्‌ - 

नैवमात्मा न चानात्मा यथाभूतेन लक््यते। 
9 ते दृष्टी ववारास्मान्महामुनिः॥ 
1 मुनिना न सत्यं न मृषोदितम्‌। 

पः प्रतिपक्षः स्यादुभयं तच्च नार्थतः॥इति। 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम ०९८ 137 ग 235 


यतश्चैवं हीनमध्योत्कृष्टविनेयजनाशयनानात्वेन आत्मानात्मतदुभयप्रतिषेधेन बुद्धानां भगवतां धर्मदेशना प्रवृत्ता, 
तस्मान्नास्ति आगमबाधो माध्यमिकानाम्‌। अत एवोक्तमार्य देवपादैः - 


वारणं प्रागपुण्यस्य मध्यै वारणमात्मनः। 
सर्वस्य वारणं पश्चाद्यो जानीते स बुद्धिमान्‌॥ इति॥ 


तथा आचार्यपादैरुक्तम्‌ - 
यथैव वैयाकरणो 4 पाठ्येत्‌। 


व धर्म  यथाक्षमम्‌॥ 

पापेभ्यो विनिवृत्तये| 

केषांचित्पुण्यसिद्धयर्थं केषांचिद्‌ द्यनिश्ितम्‌॥ 

दयानिश्रितमेकेषां गम्भीरं भीरुभीषणम्‌। 

शूल्यताकरुणागर्भं केषांचिद्‌ बोधिसाधनम्‌॥इति॥ 

अथवा - अयमन्योऽर्थः - आत्मेत्यपि प्रलपितं सांख्यादिभ्िः प्रतिक्षणविनश्वराणां संस्काराणां 


कर्मफलसंबन्धाभावमूत्प्रक्ष्य। अनात्मेत्यपि प्रलपितं लोकायतिकैः उपपत्त्या आत्मानं संसर्तारमपश्यद्भिः - 
एतावानेव पुरुषो यावानिन्द्रियगोचरः। 
भद्रे वृकपदं द्येतद्‌ यद्वदन्ति बहूश्रुताः॥ 


इत्यादिना। तैमिरिकोपलब्धकेशमशकादिष्विव वितैमिरिकैरिव बालजनपरिकल्ितात्मानात्मादि वस्तुस्वरूपं 
सर्वथैवापश्यद्भिः - 


बुदधर्नात्मा न चानात्मा कश्चिदित्यपि देशितम्‌॥ 


यथोक्तमार्यतथागतगुह्यसूत्रे - 


अथ खलु शान्तमतिर्बोधिसत्वो भगवन्तमेतदवोचत्‌ - उपशम उपशम इति भगवन्नुच्यते, क एष उपशमो नाम? 
कस्य चोपशमादुपशम इत्युच्यते? भगवानाह -उपशम इति कुलपुत्र उच्यते , क्लेशोपशमस्यैतदधिवचनम्‌। 
क्लेशोपशम इति संकल्पविकल्पपरिकल्पोपशमस्यैतदधि वचनम्‌। संकल्पविकल्पपरिकल्पोपशम इति 
सज्ञामनसिकारोपशमस्यैतदधिवचनम्‌।संजलामनसि कारोपशम इति विपर्यासोपशमस्यैतदधिवचनम्‌। विपर्यासोपशम 
इति हेत्वारम्बणोपशमस्यैत ददिवचनम्‌। हेत्वारम्बणोपशम इति अविद्याभवतृष्णोपशमस्यैतदधिवचनम्‌। 
अविद्ाभवतृष्णोपशम इति अहकारममकारोपशमस्यैतदधिवचनम्‌। अहकारममकारोपशम इति उच्छेदशाश्चत 
दृष्टयुपशमस्यैतदधिवचनम्‌। उच्छेदशाश्चतदृष्टयुपशम इति सत्कायदृष्टयुपशमस्यैतदधिवचनम्‌ इति शान्तमते ये 
केचिदारम्बणहेतुदृष्टिसंयुक्ताः संक्लेशाः प्रवर्तन्ते. सर्वे ते सत्कायदष्टरुत्पदयन्ते, सत्कायदृष्टयुपशमात्सर्वदृष्टयुपशम इति। 
सर्वदृष्टयुपशमात्सर्वप्रणिधानोपशम इति। सर्वप्राणि धानोपशमात्सर्वक्लेशोपशमः। तद्यथापि नाम शान्तमते वृक्षस्य 
मूले छिन्ने सर्वशाखापत्रफलानि शुष्यन्ति, एवमेव शान्तमते सत्कायदृष्टयुपशमात्सर्वक्लेशा उपशाम्यन्ते। 
सत्कायदृष्टौ शान्तमते अपरिज्ातायां सर्वोपादानोपक्लेशा उत्पद्यन्ते। सत्कायदृष्टिपरिज्ातोऽपि सर्वोपादानोपक्लेशा 

नोत्पद्यन्ते न बाधन्ते॥ 


शान्तमतिराह - का पुनभभगवन्‌ सत्कायदृष्टिपरिज्ा? भगवानाह- आत्मासमुत्थानं शान्तमते सत्कायदृष्टिपरिज्ा 
सत्त्वासमुत्थानं जिवासमुत्थानं पुद्रलासमुत्थानं दृष्टयसमुत्थानं सत्कायदृष्टिपरिज्ा न खलु पुनः शान्तमते सा 
दृष्टिरध्यात्मं प्रतिष्ठिता, न बहिर्धा प्रतिष्ठिता। सा दृष्टिः सर्वतोऽ प्रतिष्ठिता। यत्तस्या अप्रतिष्ठिताया दृष्टेरप्रतिष्ठितेति 
जानम्‌, इयं शान्तमते सत्कायटृष्टिपरिज्ञा। सत्कायदृष्टिपरिजेति शान्तमते शुन्यताया एतदधिवचनम्‌। 
यच्छरन्यतानुलोमिक्या क्षान्त्या तां दृष्टि नोद्रृहाति, इयमपि शान्तमते सत्कायदृष्टिपरिजल्ा। सत्काय इति शान्तमते 
शूल्यतानिमित्ताप्रणिहितानभिसंस्काराजातानुत्पाददृष्टया तां दृष्टि नोद्रृह्णाति, इयमपि शान्तमते सत्कायदृष्टिपरिज्ञा। 
सत्काय इति शान्तमते अकाय एषः, न कसति न विकसति न चिनोति नोपचिनोति, आदित एव तदभूतं 


परिकल्ितम्‌। यच्च अभूतं परिकल्ितम्‌, तन्न परिकल्पितं न परिकल्प्यते न विकल्प्यते, तन्न क्रियते न 
विठप्यते, नोत्थाप्यते नाध्यवस्यते। तदुच्यते उपशम इति॥ 


शान्तमतिराह - उपशान्त उपशान्त इति भगवन्नुच्यते, कस्योपशमादुपशान्त इत्युच्यते। 
भगवानाह-आरम्बणतः शान्तमते चित्तं ज्वलति। यन्न भूय आलम्बनीकरोति तन्न ज्वलति, अज्वलन्‌ उपशान्त 
इत्युच्यते। तद्यथापि नाम शान्तमते अग्निरुपादानतो ज्वलति, अनुपादानतः शाम्यति, एवमेव आलम्बनतश्चित्तं 


ज्वलति अनालम्बनतः शाम्यति। तत्र शान्तमते उपायकुशलोऽयं बोधिसत्वः प्रलापारमितापरिशुद्धः आलम्बनसमतां 
च प्रजानाति, कुशलमूलालम्बनं च शमयति। इत्यादि ॥६॥ 


अत्राह - यदि बुद्धैभगवद्विर्नात्मेति दशितम्‌ , नानात्मेति, किं तहिं देशितमिति ? उच्यते - 

निवृत्तमभिधातव्यं 1 ते चित्तगोचरे। 

अनुत्पन्नानिरुद्धा हि धर्मता॥७॥ 

इह यदि किंचिदभिधातव्यं वस्तु स्यात्‌, तद्दश्येत। यदा तु अभिधातव्यं निवृत्तम्‌, वाचां विषयो नास्ति, तदा 
किचिदपि नैव देश्यते बुद्धैः। कस्मात्पुनरभिधातव्यं नास्तीत्याह - निवृत्ते चित्तगोचरे इति। चित्तस्य गोचरः 
चित्तगोचरः। गोचरो विषयः। आरम्बणमित्यर्थः। यदि चित्तस्य कश्चिद्‌ गोचरः स्यात्‌, तत्र किचिन्निमित्तमध्यारोप्य 
स्याद्‌ वाचां प्रवृत्तिः। यदा तु चित्तस्य विषय एवानुपपन्नः, तदा क्क निमित्ताध्यारोपः, येन वाचां प्रवृत्तिः स्यात्‌? 
कस्मात्‌ पुनश्चित्तविषयो नास्तीति प्रतिपादयन्नाह - 


अनुत्पन्नानिरुद्धा हि निर्वाणमिव धर्मता। 


यस्मादनुत्पन्नानिरुद्धा निर्वाणमिव धर्मता धर्मस्वभावः धर्मप्रकृतिः व्यवस्थापिता, तस्मान्न तत्र चित्तं प्रवर्तते| 


चित्तस्याप्रवृत्तौ च कुतो निमित्ताध्यारोपः? तदभावात्‌ कुतो वाचां प्रवृत्तिः? अतश्च न किचिद्‌ बुद्धर्भगवद्विर्देशितमिति 
स्थितमविकलम्‌। अत एव च वक्ष्यति - 


सर्वोपलम्भोपशमः प्रपञ्चोपशमः शिवः। 
न क्कचित्कस्यचित्कश्विद्धर्मो बुद्धेन देशितः॥इति। 

एवं चैतत्‌॥ 
अथवा। अयमन्यः पूर्वपक्षः - यदुक्तं प्रपञ्चः शूल्यतायां निरुध्यते इति, कथं पुनः प्रपञ्चस्य शूत्यतायां निरोध 


इति ? उच्यते। यस्मान्निवृत्तमभ्रिधातव्यमित्यादि पूर्ववद्‌ व्याख्येयम्‌॥ 


अथवा यदेतदुक्तं प्रागाध्यात्मिकबाह्यवस्त्वनुपलम्भेन अध्यात्मं बह्श्चि यः सर्वदा अहंकारममकारपरिक्षयः, इदमत्र 
तत््वमिति। कीदशं तत्‌ किंवत्‌, वक्तुं वा शक्यते, तस्मात्‌ 


निवृत्तमभरिधातव्यं निवृत्ते चित्तगोचरे। 
तत्र तत्वतः इति वाक्यशेषः। किं पुनः कारणं तत्र तत्वे निवृत्तमभिधातव्यं निवृत्ते चित्तगोचरे इत्याह - 
अनुत्पन्नानिरुद्धा हि निर्वाणमिव धर्मता॥ 


इति पूर्वकमेव व्याख्यानं योज्यम्‌॥ अत एवोक्तमार्यतथागतगुह्यसू्रे - 


यां च शान्तमते रात्रिं तथागतोऽनुत्तरां सम्यक्संबोधिमभिसंबुद्धः, यां च रात्रिमनुपादाय परिनिर्वास्यति, अस्मिन्नन्तरे 
तथागतेन एकाक्षरमपि नोदाहृतं न प्रव्याहृतं न प्रव्याहरिष्यति। कथं तर्हि भगवता 
सकलसुरासुरनरकिंनरसिद्धविद्याधरोरगप्रभृतिविनेयजनेभ्यो विविधप्रकारेभ्यो धर्मदेशना देशिता? एकक्षणवागुदाहारेणैव 
तत्तज्जनमनस्तमोहरणी बहूविधबुदिनविनीवनविबोधिनी जरामरणसरित्सागरोच्छोषिणी 
कल्पकालानलसपार्करश्मिविसरघ्वेपिणी शरदरुणमहाप्रभेति॥ 

तदेवं सूत्रे - 

यथा यन्त्रकृतं तूर्य वाद्यते पवनेरितम्‌। 

न चात्र वादकः कश्चिन्निश्चरन्त्यथ च स्वराः॥ 


एवं 1 त्वात्सर्वसत्वाशयेरिता। 
वाग्निश्चरति बुद्धस्य न चास्यास्तीह कल्पना। 
प्रतिश्रुत्कादयः शब्दा नाध्यात्मं न बहिः स्थिताः। 
वागप्येवं नरेन्द्रस्य नाध्यात्मं न बहिः स्थिताः॥इति। 
तथा - 
देवत ध न्दुभनि दिव्य कर्मविपाक निवृत्त मरूणं। 
देव जात्वा दुन्दुभिघोष पमुल्चि नभातो॥ 
सर्वं अनित्य अशाश्वत कामा इत्वर अध्रुव फेनसभावाः। 
मायमरीचिसमा टदकचन्द्राः सर्वि 1 | 
ुनयभि वादित शक्रमरुद्धिः सार्दय सं भायाम्‌। 
थां पकरोति मरुणां या कथ शान्त विरागनुकूला॥ 


तथा आर्यसमाधिराजे - 

बुद्धो यदा भेष्यति धर्मराजः 
सर्वाण धर्माण पकाशको | 
तृणगुल्मवृक्षौषधि. शैल 

अभाव धर्माण रवो भविष्यति॥ 
यावन्ति शब्दास्तहि लोकधातौ 
सर्वै ह्यभावा न हि कश्चि भावः| 
त खो तस्य तथागतस्य 
स्वरु निश्वरी लोकविनायकस्य॥ 


इति विस्तरः॥ 
तथा - 


एकस्वरा तु तव ल्लोकटहितो नानाधिमूक्ति स्वरु निश्चरति। 

एकैकमन्विममभाषि जिनो ब्रूहि स्मितं प्रकृतकस्य कृते॥इति॥ 

अत्रैके परिचोदयन्ति - नास्तिकाविशिष्टा माध्यमिकाः, यस्मात्‌ कुशलाकुशलं कर्म कर्तारं च फलं च सर्वं च लोकं 
भावस्वभावशूल्यमिति ब्रुवते। नास्तिका अपि हि एतन्नास्तीति ब्रुवते। तस्मान्नास्तिकाविशिष्टा माध्यमिका इति। 
नैवम्‌। कुतः? प्रतीत्यसमुत्पादवादिनो हि माध्यमिकाः हेतुप्रत्ययान्‌ प्राप्य प्रतीत्य समुत्पन्नत्वात्‌ सर्वमेव 
इहलोकपरलोकं निःस्वभावं वर्णयन्ति। यथा स्वरूपवादिनौ नैव नास्तिकाः प्रतीत्यसमुत्पन्नत्वाद्‌ 
भावस्वभावशुन्यत्वेन न परलोकाद्यभावं प्रतिपन्नाः। किं तरि रेहलौकिक वस्तुजातमुपलभ्य स्वभावतः तस्य 
परलोकादिहागमनम्‌, इहलोकाच्च परलोकगमनपश्यन्तुः इहलोकोपलब्धपदार्थसदशपदार्थान्तरापवादं कुर्वन्ति। तथापि 
वस्तुस्वरूपेण अविद्यमानस्यैव ते नास्तित्वं प्रतिपन्नाः इत्यमुना तावद्र्शनेन साम्यमस्तीति चेत्‌, न हि। कुतः? 
संवृत्या माध्यमिकैरस्तित्वेनाभ्युपगमान्न तुल्यता। वस्तुतस्तुल्यतेति चेत्‌, यद्यपि वस्तुतोऽसिदिस्तुल्या, तथापि 
प्रतिपतृभेदादतुल्यता। यथा हि कृतचौर्यं पुरुषमेकः सम्यगपरिज्ायैव तदमित्रप्ररितः तं मिथ्या व्याचष्टे चौर्यमनेन 
कृतमिति, अपरस्तु साक्षाद्‌ दष्ट्वा दूषयति, तत्र यद्यपि वस्तुतो नास्ति भेदः, तथापि परिज्ातृभेदादेकस्तव्र 
मृषावादीत्युच्यते, अपरस्तु सत्यवादीति, एकश्च अयशसा च अपुण्येन च सम्यक्‌ परीक्ष्यमाणो युज्यते नापरः, 
एवमिहापि यथावद्विदितवस्तुस्वरूपाणां माध्यमिकानां ब्रुवतामवगच्छतां च वस्तुस्वरूपाभेदेऽपि 
यथावदविदितवस्तुस्वसूपैर्नास्तिकैः सह ज्ानाभिधानयोर्नास्ति साम्यम्‌। यथैव हि उपेक्षासामान्येऽपि अप्रतिसंख्याय 
प्रतिसंख्याय उपेक्षकयोरिव पृथग्जनाहतोः जात्यन्धचक्षुष्मतोश्च विषमप्रपातप्रदेशविनिश्ितसामान्येऽपि यथास्ति 


महान्‌ विशेषः, तथा नास्तिकानां माध्यमिकानां च विशेषो भविष्यतीति पूर्वाचार्याः। इत्यलं प्रसङ्गेन: प्रकृतमेव 
व्याख्यास्यामः॥७॥ 


अत्राह - यद्यपि एवम्‌ 
अनुत्पन्नानिरुद्धा हि निर्वाणमिव धर्मता। 


तस्यां च नास्ति वाक्चित्तयोः प्रवृत्तिः, तथापि नैवासौ अदेश्यमाना शक्या जनेर्विज्लातुमिति अवश्यं तस्यामवतारणार्थं 


विनेयजनानां संवृतिसत्यापेक्षया कदाचिद्येशनानुपूर्व्या भवितव्यम्‌, इत्यतः सा कथ्यतामिति। उच्यते। इयमत्र बुद्धानां 
भगवतां तत््वामृतावतारदेशनानुपूर्वी विज्ञेया, यदत - 

सर्वं तथ्यं न वा तथ्यं तथ्यं चातथ्यमेव च। 
नैवातथ्यं नैव तथ्यमेतदरुद्वानुशासनम्‌॥८॥ 
तव्र- 

यद्यदस्य प्रियं पूर्वं तत्तत्तस्य समाचरेत्‌। 

न हि प्रतिहतः पात्र सद्धर्मस्य कथचन॥इति। 
तथा च भगवतोक्तम्‌ - 


लोको मया सार्धं विवटति। नाह लोकेन सार्धं विवदामि। यल्लोकेऽस्ति संमतम्‌ , तन्ममाप्यस्ति संमतम्‌। यल्लोके 
नास्ति संमतम्‌, ममापि तन्नास्ति समतम्‌। 
इत्यागमाच्च॥ 


नान्यया भाषया म्लेच्छः शक्यो ग्राहयितुं यथा। 
न लौकिकमृते लोकः शक्यो ग्राहयितुं तथा॥ 


इत्यादित एव तावद्गवता स्वप्रसिद्धपदार्थमेदस्वरूपविभागश्रवणसंजाताभिलाषस्य विनेयजनस्य यदेतत्‌ 
स्कन्धधात्वायतनादिकमविद्यातैमिरिकैः सत्यतः परिकल्पितमुपलब्धम्‌, तदेव तावत्‌ सत्यमित्युपवर्णितं भगवता 
तद्वर्शनापेक्षया, आत्मनि लोकस्य गौरवोत्पादनार्थम्‌। विदितनिरवशेषलोकवृत्तान्तोऽयं भगवान्‌ सर्वलः सर्वदर्शी, यः 
एवं भवाग्रपर्यन्तस्य वायुमण्डलादे राकाशधातुपर्यवसानस्य भाजनलोकस्य सत्वलोकस्य च अविपरीतं 
स्थित्युत्पादप्रलयादिकं सातिविचित्रप्रभेद सहेतुकं सफलं सास्वादं सादीनवं चोपदिष्टवानिति। तदेवं भगवति उत्पन्न 
सर्वज्लबुद्धिविनेयजनस्य उत्तरकालं तदेव सर्वं न वा तथ्यमित्युपदेशितम्‌। तत्र तथ्यं नाम यस्य अन्यथात्वं नास्ति। 


विद्यते च प्रतिक्षणविनाशित्वात्‌ संस्काराणामन्यथाभावः, तस्मादन्यथाभ्ाव सद्भावान्न वा तथ्यम्‌। वाशब्टश्चकारार्थो 
देशनासमुच्चये द्रष्टव्यः। सर्वं तथ्यं न च तथ्यमिति ॥ 


केषांचित्‌ सर्वमेतत्‌ तथ्यं च अतथ्यं चेति देशितम्‌। तत्र बालजनापेक्षया सर्वमेतत्‌ तथ्यम्‌। आर्यज्ानापेक्षया तु 
सर्वमेतन्मृषा, तैरेवमनुपलम्भादिति॥ 


केषांचित्तु अतिचिराभ्यस्तततत्वदर्शनानां किचिन्मात्रानुत्खातावरणतरूमूलानां नैवातथ्यं नैव तथ्यंतदिति देशितम्‌। 
तस्यापि किचिन्मात्रस्यावरणस्य प्रह्माणार्थ वन्ध्यासुतस्य अवदात श्यामताप्रतिषेधवदुभयमेतत्‌ प्रतिषिद्धम्‌॥ 


एतच्च बुद्धानां भगवतामनुशासनम्‌ - उन्मार्गदपनीय सम्यज्रार्गप्रतिष्टापनं शासनम्‌। एवमानुपूर्व्या 
शासनमनुशासनम्‌। विनेयजननुरूप्येण वा शासनमनुशासनम्‌॥ 


सर्वाश्चैता देशना बुद्धानां भगवतां महाकरुणोपायज्ञानवतां तत्त्वामृतावतारोपायत्वेन व्यवस्थिताः। न हि तथागताः 


तत््वामृतावतारानुपायभूतवाक्यमुदाहरन्ति। व्याध्यनुरूपभेषज्योपसंहारवत्‌ ते विनेयजनानुजिघृक्षया यथानुरूपं धर्म 
देशयन्ति। यथोक्तं शतके - 

सदसत्सदसच्चेति नोभयं चेति कथ्यते| 
ननु व्याधिवशात्पथ्यमौषधं नाम जायते॥ 


इति॥८॥ 


किंलक्षणं पुनः तत्‌ तत्वं यस्यैता देशना अवतारार्थमुपदिशन्ते भगवन्तः ? उक्तमेत दस्माभिः - 
निवृत्तमभरिधातव्यं निवृत्ते चित्तगोचरे। इति। 


यदा चैतदेवम्‌ , तदा किमपरं पृच्छयते? यद्यप्येवम्‌, तथापि व्यवहारसत्यानुरोधेन लौकिकतथ्याद्यभ्युपगमवत्‌ 
तस्यापि समारोपतो लक्षणमुच्यतामिति। तदुच्यते - 


अपरप्रत्ययं शान्तं प्रपञ्चैरप्रपन्चितम्‌। 
निर्विकल्पमनानार्थमेतत्तत्वस्य लक्षणम्‌॥९॥ 


तत्र नास्मिन्‌ परप्रत्ययोऽस्तीति अपरप्रत्ययम्‌। परोपदेशागम्यम्‌। स्वयमेवाधिगन्तव्य मित्यर्थः। यथा हि तैमिरिका 
वितथं केशमशकमक्िकादिरूपं पश्यन्तो वितिमिरोपदेशेनापि न शक्नुवन्ति केशानां यथावदवस्थितं 
स्वरूपमदर्शनन्यायेन अधिगन्तव्यमतैमिरिका इवाधिगन्तुम्‌, किं तर्हि अतैमिरिकोपदेशान्मिथ्यैतदित्येतावन्मात्रकमेव 
प्रतिपदयन्ते। यदा तु तिमिरोपधात्य विपरीतशूल्यतादर्शनाञ्जनान्जितबुदधिनयनाः सन्तः समुत्पन्नतत्त्वज्ञाना 
भवन्ति, तदा तत्‌ तत्वमनधिगमनयोगेन स्वयमधिगच्छन्तीति। एवमपरप्रत्ययं भावानां यत्‌ स्वरूपं तत्‌ तत्वम्‌। 
एतच्च शान्तस्वभावमतैमिरिककेशादर्शनवत्‌ स्वभावविरहितमित्यर्थः। अत एव तत्‌ प्रपञ्चैरप्रपन्चितम्‌। प्रपञ्चो हि 
वाक्‌, प्रपञ्चयति अर्थानिति कृत्वा। प्रपन्चैरप्रपन्चितं वाग्भिरव्याहतमित्यर्थः॥ 


निर्विकल्पं च तत्‌। विकल्पश्चित्तप्रचारः। तद्रहितत्वात्‌ तत्‌ तत्वं निर्विकल्पम्‌। यथोक्तं सूप्रे - 


परमार्थसत्यं कतमत्‌? यत्र ज्ञानस्याप्यप्रचारः, कः पुनर्वादोऽक्षराणामिति। 
एवं निर्विकल्पम्‌॥ 
नानार्थोऽस्येति नानार्थ भिन्नार्थम्‌, न नानार्थः अनानार्थम्‌ , अभ्भिन्नार्थमित्यर्थः। यथोक्त मार्यसत्यद्वयावतारसूत्रे - 


देवपुत्र आह - कतमः पुनर्मञ्जुश्रीः सम्यक्प्रयोगः? मञ्जुश्रीराह - यत्समा देवपुत्र परमार्थतस्तथता धर्मधातुः 
अत्यन्ताजातिश्च, तत्समानि परमार्थतः पञ्चानन्तर्याणि, यत्समानि पञ्चानन्तर्याणि तत्समानि दृष्टिकृतानि, 
यत्समानि दृष्टिकृतानि तत्समाः पृथग्जनधर्मीः, यत्समा: पृथग्जनधर्माः तत्समाः शैक्षधर्माः, यत्समाः शैक्षध्मौः 
तत्समा अशेक्षधर्मीः, यत्समा अशैेक्षधर्माः तत्समाः सम्यक्संबुद्धधर्माः, यत्समाः सम्यक्संबुद्धधर्मीः तत्समं निर्वाणम्‌, 
यत्समं निर्वाणं तत्समः संसारः, यत्समः संसारः तत्समः परमार्थतः संक्लेशः, यत्समः परमार्थतः संक्लेशः तत्समं 
परमार्थतो व्यवदानम्‌, यत्समं परमार्थतो व्यवदानं तत्समाः परमार्थतः सर्वधर्माः। एवं परमार्थतः 
सर्वधर्मसमताप्रयुक्तो देवपुत्र भिक्षुः सम्यक्प्रयुक्त इत्युच्यते॥ 

देवपुत्र आह - कतमया पुनर्मञ्जुश्रीः समतया यावत्‌ परमार्थतो यत्समं व्यवदानं तत्समाः सर्वधर्माः परमार्थत 
इति? मञ्जुश्रीराह - परमार्थतः सर्वधर्मनुत्पादसमतया परमार्थतः सर्व धर्मात्यन्ताजातिसमतया परमार्थतः समाः 
सर्वधर्माीः। तत्‌ कस्माद्धेतोः? परमार्थतो निर्वाणा नानाकरणा हि देवपुत्र सर्वधर्म अत्यन्तनिरुत्पादतामुपादाय। 
तद्यथापि नाम देवपुत्र यच्च मृद्धाजनस्याम्यन्तरमाकाशम्‌, यच्च रत्रभाजनस्याकाशम्‌, आकाशधातुरेव एषः। तत्‌ 
परमार्थतो न किचिन्नानाकरणम्‌। एवमेव देवपुत्र यः संक्लेशः, स परमार्थतोऽत्यन्तानुत्पादता। यदपि व्यवदानं 
तदपि परमार्थतोऽत्यन्तानुत्पादता। संसारोऽपि परमार्थतोऽत्यन्तानुत्पादता। यावन्निर्वाणमपि 


परमार्थतोऽत्यन्तानुत्पादता। नात्र किचित्परमार्थतो नानाकरणम्‌। तत्‌ कस्माद्धेतोः ? 
परमार्थतोऽत्यन्तानुत्पादत्वात्सर्वधर्माणामिति॥ 


तदेवमनानार्थता तत्वस्य लक्षणं वेदितव्यम्‌, शूल्यतैकरसत्वात्‌। ञत्तरोत्तरव्याख्यानं चात्र वेदितव्यम्‌॥९॥ 


एवं तावदार्याणां जातिजरामरणसंसारपरिक्षयाय कृतकार्याणां तत्त्वलक्षणम्‌। लौकिकं तु तत्त्वलक्षणमधिकृत्योच्यते - 


प्रतीत्य यदय॒द्भवति न हि तावत्तदेव तत्‌। 

न चान्यदपि तत्तस्मान्नोच्छिन्नं नापि शाश्चतम्‌॥१०॥ 

यत्‌ कारणं प्रतीत्य यत्‌ कार्यमुत्पद्यते, तद्यथा शालिबीजं प्रतीत्य पृथिव्यादिसामग्री च शाल्यङ्कुर उपजायते, न हि 
तावत्‌ तदेव तदिति शक्यते वक्तुम्‌। नैव यदेव बीजं स एव अङ्कुरः, जन्यजनकयोरेकत्वप्रसङ्गात्‌। ततश्च 
पितापुत्रयोरपि एकत्वं स्यात्‌। अनन्यत्वाच्च अङ्कुरावस्थायामङ्कुरवद्रीजग्रहणमपि स्यात्‌, बीजवच्च अङ्कुरस्यापि 
ग्रहणं स्यात्‌। नित्यत्वं चैवं बीजस्य स्यात्‌, अविनाशाभ्युपगमात्‌। ततश्च शाश्चतवादप्रसङ्गान्महादोषराशिः स्यात्‌ 
कर्मफलायभावप्रसङ्गात्‌। एवं तावद्‌ यदेव बीजं स एव अङ्कुरः इति न युज्यते। न च अन्यदपि तत्तस्मात्‌। नापि 
बीजादङ्कुरस्यान्यत्वम्‌, बीजमन्तरेणापि अङ्कुरोदयप्रसङ्गात्‌। 


यद्यन्यदन्यटन्यस्मादन्यस्मादप्यृते भवेत्‌। 


इति वचनादङ्कुरावस्थानेऽपि बीजानुच्छेदप्रसङ्गात्‌। ततश्च सत्कार्यवाददोषः स्यात्‌। यतश्चैवं यत्‌ कारणं प्रतीत्य 


यत्‌ कार्यमुत्पद्यते, नैव तत्‌ कारणं कार्यं भवति, न च तस्मात्कारणात्तत्‌ कार्यमन्यत्‌। तस्मान्न कारणमुच्छिन्नं 
नापि शाश्चतमिति शक्यते व्यवस्थापयितुम्‌। यथोक्तमार्यदेवपादैः - 


यस्मात्प्रवर्तते भावस्तेनोच्छेदो न जायते। 
यस्मान्निवर्तते भावस्तेन नित्यो न जायते॥इति। 


उक्तं च आर्यलतितविस्तरसूत्रे - 


बीजस्य सतो यथाङ्कुरो न च यो बीजस चैव न | 
न च अन्यु ततो न चैव तदेवमनुच्छेद अशाश्वत ॥ 


इति॥१०॥ 

तदेवं यथोपवर्णितेन न्यायेन - 

अनेकार्थमनानार्थमनुच्छेदमशाश्चतम्‌। 

एतत्तल्लोकनाथानां बुद्धानां शासनामृतम्‌॥११॥ 
महाकरुणोपायमहामेघपटलनिरन्तरावच्छादिताकाशधातुपर्यन्तदिइनण्डलानां 
रागादिक्लेशगणसमुदाचारातितीक्ष्णतरादित्यमण्डलोपतापितजगज्जातिजरामरणदुःखदहनसंतापोपशमतत्पराणां 
सतताविरतयथानुरूपचरितप्रतिपक्षसदर्मदेशनामृतधारापातैः यथानुरूपविनेयजनकुशलमूलशस्यौ - 
षधिफलफुल्ललतोत्पन्नातिवृदधयनुजिधृक्षूणां सद्व्मामृतमहावर्षवर्षिणां 
सम्यक्संबुद्महानागानामव्राणालौकिकव्राणानामनाथनाथानां सकललोकनाथानामेतत्‌ तत्सद्वर्मामृतं 
सकलत्रैधातुकभवदुःखक्षय स्वभावं यथोपवर्णितेन न्यायेन एकत्वान्यत्वरहितं शाश्वतोच्छेदवादविगतं च विजेयम्‌। 
एतद्वर्मतत्वामृत प्रतिपन्नानां श्रावकाणां श्रुतचिन्ताभावनाक्रमात्‌ प्रवर्तमानानां शीलसमाचिप्रज्ञात्मकस्कन्धत्रयामृत 
रसस्य उपयोगान्नियतमेव जरामरणक्षयस्वभावनिर्वाणाधिगमो भवति। अथापि कथंचिदिह अपरिपक्क 
कुशलमूलतया श्रुत्वाप्येतत्‌ सदर्मामृतम्‌, दृष्ट एव धर्मे न मोक्षमासादयन्ति, तथापि जन्मान्तरेऽपि अवश्यमेषां 
पूर्वहेतुबलदेव नियता सिदिः संपद्यते। यथोक्तं शतके - 


इह यदयपि तत्वज्ञ निर्वाणं नाधिगच्छति। 
प्राप्नोत्ययत्रतोऽवश्यं पुनर्जन्मनि कर्मवत्‌॥ 


इति॥१९॥ 
अथापि कथंचित्‌ - 
संबुद्धानामनुत्पादे श्रावकाणां पुनः क्षये। 


सति, आर्यमार्गोपदेशककल्याणमित्रप्रत्ययवैकल्यात्‌ न स्याद्‌ धर्मतत्त्वामृताचिगमः, तथापि 
पूर्वजन्मान्तरधर्मतत््वश्रवणहेतुबलादेव एेहलौकिकोपदेशनिरपेक्षाणामपि प्रविवेकसेवामात्रोपनतप्रत्ययानां स्वायंभुवं - 


जानं प्रत्येकबुद्धानामसंसर्गात्प्रवर्तते॥१२॥ 


कायचेतसौः प्रविवेकोऽसंसर्गः, कल्याणमित्रापर्येषणं वा। तस्मादसंसर्गादेतोः प्रत्येकबुद्धा नामसंबुद्धकेऽपि काले 
यस्माद्ववत्येव धर्मतत्वाधिगमः, तस्मादबन्ध्या सिद्धिरस्य सबुद्धमहावैयराज प्रणीतस्य सदवर्मतत्त्वामृतभैषज्यस्येति 


विज्ञेयम्‌। यतश्च एतदेवम्‌, अतोऽईति प्राज्ञः प्राणानपि परित्यज्य सद्धर्मतत्वं पर्येषितुमिति। यथोक्तं भगवता 
आर्याष्टसाहसिकायां भगवत्याम्‌ - 


कथं च भगवन्‌ सदाप्ररुदितेन बोधिसत्वेन महासत्त्वेन इयं प्रजापारमिता पर्येषिता? एवमुक्तो भगवानायुष्मन्तं सुभूति 
स्थविरमेतदवोचत्‌ - सदाप्ररुदितेन बोधिसत्वेन महासत्त्वेन पूर्वं प्रजलापारमितां पर्येषमाणेन कायेऽनर्थिकेन 
जीवितनिरपेक्षेण लाभसत्कारक्नोकेष्वनिश्रितेन पर्येषमाणेन पर्यषिता। तेन प्रज्ापारमितां पर्येषमाणेन अरण्यगतेन 

अन्तरीक्षान्निर्घोषः श्रुतोऽभूत्‌ - गच्छ कुलपुत्र पूर्वस्यां दिशि। तत्र प्रज्ञापारमितां श्रोष्यसि। तथा च गच्छ यथा न 
कायक्लमथमनसिकारमुत्पादयसि, न स्त्यानमिद्धमनसिकारमुत्पादयसि, न भोजनमनसिकारमुत्पाद यसि, यावत्‌ मा 
क्कचिच्चित्तं प्रणिधा अध्यात्मं वा बहिर्धा वा। मा च कुलपुत्र वामेनावलोकयन्‌ गाः, मा दक्षिणेन, [मा पूर्वेण], मा 
पश्चिमेन, मा उत्तरेण, मा उर्ध्वं मा अधः, मा च अनुविदिश मवलोकयन्‌ गाः। तथा च कुलपुत्र गच्छ यथा [नात्मतो] 
न सत्कायतश्चलसि न रूपतो न वेदनातो न संज्ञातो न संस्कारेभ्यो न विज्ञानतश्चलसि। यो हि अतश्चलति स 


वितिष्ठते। [कुतो वितिष्ठते?] बुद्धधर्मभ्यो वितिष्ठते। यो बुद्धधर्मभ्यो वितिष्ठते, स संसारे चरति। यः संसारे चरति, स 
प्रलापारमितायां न चरति, न च तामनुप्राप्नोतीति॥ 


यावन्मारेण पापीयसा उदकेऽन्तर्धापिते अथास्यैतदभूत्‌ - यन्न्वहमात्मनः कायं विद्धा इमे पृथिवीप्रदेशं रुधिरेण 
सिञ्येयम्‌। तत्कस्य हेतोः? अयं पृथिवीप्रदेश उद्तरजस्कः, मा रजोधातुरितो धर्मोद्रतस्य बोधिसत्वस्य महासत्वस्य 
शरीरे निपतेत्‌। किमहमात्मभावेन करिष्यामि अवश्यं भेदनधर्मिणा? वर खलु पुनर्मम एवरूपया क्रियया 
आत्मभावस्य विनाशः कृतो भवेत्‌, न त्वेवं निःसामर्थ्यक्रियया। बहूनि च मम आत्मभावसहस्राणि कामहेतोः 
कामनिदानं भिन्नानि पुनः पुनः संसारे संसरतः, न पुनरेवंभूतेषु स्थानेषु। अथ खलु सदाप्ररुदितो बोधिसत्वो 
महासत्वः तीक्ष्णं शस्त्रं गृहीत्वा समन्तादात्मानं विद्धा समन्ततस्तं पृथिवीप्रदेशं स्वकेन रुधिरेणासिञ्चदित्यादि॥ 


अथ खलु सदाप्ररुदितो बोधिसत्वो महासत्वः सहदशनादेव धर्मोद्रतस्य बोधिसत्वस्य महासत्वस्य एवंरूपं सुखं 
प्रत्यलभत - तद्यथापि नाम प्रथमध्यानसमापन्नस्य भिक्षोरेकाग्रमनसिकारस्य भिक्षोः। तत्रेयं धर्मोद्रतस्य 
बोधिसत्वस्य महासत््वस्य प्रजापारमितादेशना यदुत सर्वधर्मसमतया प्रजापारमितासमता, सर्वधर्मविविक्ततया 
प्रजापारमिताविविक्तता, सर्वधर्माचलतया प्रजलापारमिताचलता, सर्वधर्मामननतया प्रजलापारमितामननता, 
सर्वधर्मास्तम्भिततया प्रज्ापारमितास्तम्भितता, सर्वधर्भैकरसतया प्रजापारमितैकरसता, सर्वधर्मापर्यन्ततया 
प्रजलापारमितापर्यन्तता, सर्वधर्मानुत्पादतया प्रज्ञापारमितानुत्पादता, सर्वधर्मानिरोधतया प्रज्ञापारमितानिरोधता, 
गगनापर्यन्त तया प्रज्ापारमितापर्यन्तता, यावत्‌ सर्वधर्मासभेदनतया प्रज्ञापारमितासंभेदनता, सर्वधर्मानुष लब्धितया 
प्रजलापारमितानुपलब्धिता, सर्वधर्माभिभावनासमतया प्रज्ापारमिताभ्निभावनासमता, सर्वधर्मनिश्चेष्टतया 
प्रजापारमितानिश्चेष्टता, सर्वधर्माचिन्त्यतया प्रजलापारमिताचिन्त्यता वेदितव्येति॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
आत्मपरीक्षा नाम अष्टादशमं प्रकरणम्‌॥ 


एकोनविशतितमं प्रकरणम्‌ 


१९ 
कालपरीक्षा एकोनविशतितमं प्रकरणम्‌। 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम 2०९८ 146 ग 235 


अत्राह - विद्यत एव भावानां स्वभावः , कालत्रयविजलतिहेतुत्वात्‌। इह अतीतानागत प्रत्युत्पन्नास्रयः काला भगवता 
उपदिष्टाः। ते च भावाश्रयाः। यस्मादुत्पन्नो निरुद्धो हि भाव स्वभावः अतीत इति व्यपदिश्यते, उत्पन्नोऽनिरुद्धो हि 
वर्तमानः, अलब्धात्मभावोऽनागत इति। एवं भावस्वभ्ावनिबन्धनास्रयः काला उपदिष्टाः। ते च सन्ति। तस्मात्‌ 
तन्निबन्धनोऽपि भावस्वभावोऽस्तीति। उच्यते। स्यात्‌ कालव्रयप्रज्ञचिदहेतुभौवस्वभावः, यदि कालत्रयमेव भवदभिमतं 
भवेत्‌। न त्वस्ति। यथा च नास्ति, तथा प्रतिपादयन्नाह - 


प्रत्युत्पन्नोऽनागतश्च यद्यतीतमपेक््य हि। 
प्रत्युत्पन्नोऽनागतश्च कालेऽतीते भविष्यतः॥१॥ 


इह तावत्‌ यदि वर्तमानानागतौ स्याताम्‌, तावपेक्ष्य अतीतं कालं भवेताम्‌, अनपेक्ष्य वा? तत्र यदि अतीतमपेक्ष्य 
सिध्येते, तथा नियतमतीते काले भविष्यतः। यस्मात्‌, यस्य हि यत्र असत्वम्‌, तत्‌ तेन नापेक््यते। तद्यथा वन्ध्या 
सी स्वतनयेन, गगनमालतीलता स्वकुसुमेन, सिकता स्वतैलेन। अविद्यमानमप्यन्धकार प्रदीपेन, प्रदीपोऽपि 
अन्धकारेण प्रतिद्रन्द्रित्वेन अपेक्ष्यते इति चेत्‌, नैतदेवम्‌। अस्यापि साध्यसमत्वात्‌। तदत्र यदि अतीते काते 
वर्तमानानागतौ कालौ इष्येते, अपेक्षासिद्धयर्थमेवं सति अतीते काले विद्यमानत्वात्‌ अतीतकालात्मवत्‌ 
तयोरप्यतीतत्वं स्यात्‌। ततश्च अतीतोऽपि न स्यात्‌। यस्मात्‌ वर्तमानावस्थातिक्रान्तो हि अतीतः असंप्रासः 
अनागत इति स्यात्‌। यदा तु वर्तमानानागतयोरसंभव एव, तदा कुतः कस्यचिदतीतत्वं स्यात्‌? इत्यतः अतीतोऽपि 
न स्यात्‌॥१॥ 


अथ यथोक्तदोषपरिजिरहीर्षया - 
प्रत्युत्पन्नोऽनागतश्च न स्तस्तत्र पुनर्यदि। 
प्रत्युत्पन्नोऽनागतश्च स्यातां कश्रमपेक्ष्य तम्‌॥२॥ 


तत्र अतीते काले यदि वर्तमानानागतौ कालौ न स्तः इति परिकल्प्यते, एवमपि तत्र अविद्यमानत्वात्‌ 
गगनेन्दीवरवन्नास्त्यपेक्षा॥२॥ 


अथापि स्यात्‌- कालवादिनां विद्यते एव कालः, तत्र किमपेक्षया प्रयोजनमिति? उच्यते। एवमपि - 
ध : सिद्धिर्नातीतं विदयते तयोः। 
त्युत्पन्नीऽनागतश्च तस्मात्कालौ न विद्यते॥३॥ 


प्रत्युत्पन्नानागतयोरसत्वम्‌, अतीतानपेक्षत्वात्‌, खरविषाणवत्‌। यतश्चैवम्‌ प्रत्युत्पन्नोऽनागतश्च तस्मात्कालो न 
विद्यते इति विज्ेयम्‌॥३॥ 


यदा चैवम्‌ अतीतमपेक्ष्य वा अनपेक्ष्य वा प्रत्युत्पन्नानागतयोर्नास्ति सिद्धिः, एवं प्रत्युत्पन्नापेक्षया वा अनपेक्षया 
वा अतीतानागतयोः अनागतापेक्षया वा अनपेक्षया वा प्रत्युत्पन्नातीतयोः असिद्धौ इष्यमाणायां तेनैव 
प्रत्युत्पन्नागतयोः अतीतापेक्षया वा अनपेक्षया असिद्धिक्रमेण दूषणसाम्यमतिदिशन्नाह - 

एतेनैवावशिष्टौ दौ क्रमेण परिवर्तको। 
उत्तमाधममध्यादीनेकत्वादीश्च लक्षयेत्‌॥४॥ 


कथं कृत्वा? 

यदयतीतोऽनागतश्च प्रत्युत्पन्नमपेक््य हि। 
कालोऽतीतोऽनागतश्च प्रत्युत्पन्ने भविष्यतः॥ 
कालोऽतीतोऽनागतश्च न स्तस्तत्र पुनर्यदि। 
कालोऽतीतोऽनागतश्च स्यातां कथमपेक््य तम्‌॥ 
अनपेक्ष्य पुनः सिद्धिर्न जातं विद्यते तयोः। 
तेनातीतोऽनागतश्च कालो नाम न विद्यते॥ 


एष तावदेकः कालपरिवर्तः। 
अतीतो वर्तमानश्च यद्यजातमपेक्ष्य हि। 
अतीतो वर्तमानश्च कालेऽजाते भविष्यतः॥ 


अतीतो वर्तमानश्च न स्तस्तत्र पुनर्यदि। 
अतीतो वर्तमानश्च स्यातां कथमपक्ष्य तम्‌॥ 


अनपेक्ष्य ५४ सिद्धिर्नाजातं विदयते तयोः। 
अतीतो श्च तस्मात्कालो न विदयते॥ 


एष द्वितीयः कालपरिवर्त इति व्याख्यानकारिका इति। एवंद्रौ कालपरिवर्तौ बोद्धव्यौ 


यतश्च एवं विचारणे कालत्रयं नास्ति, तस्मात्‌ कालो न विद्यते, कालाभावाच्च भावसद्वावोऽपि नास्ति इति सिद्धम्‌॥ 


यथा चैतत्कालत्रयं विचारितम्‌ , एवम्‌ 

उत्तमाधममध्यादीनेकत्वादीश्च लक्षयेत्‌। 

उत्तमाधममध्यमान्‌ इति आदिशब्देन कुशलाकुशलाव्याकृतानि, उत्पादस्थितिभङ्गाः, पूर्वान्तापरान्तमध्यान्ताः, 
कामरूपास्प्यधातवः, शैक्षाशैक्षनैवशैक्षनैवाशैक्षादयो यावन्तः पदार्थाः व्रिपदार्थसंबन्धव्यवस्थिताः, ते सर्वे गृह्न्ते। 


एकत्वादीश्च इत्यनेन आदिशब्देन दवित्वबहूत्वयो ग्रहणात्‌ ते एव उत्तमादयः एकत्वादयश्च कालत्रयव्याख्यानेन 
व्याख्याता वेदितव्याः॥४॥ 


अत्राह - विद्यत एव कालः परिमाणवत्वात्‌। इह यन्नास्ति, न तस्य परिमाणवत्त्वं विदयते तद्यथा खरविषाणस्य | 
अस्ति च कालस्य परिमाणवत्वं क्षणलवमुहूर्तदिवसरात्रयहोरात्र पक्षमाससंवत्सरादिभेदेन। तस्मात्‌, परिमाणवत््वाद्‌ 
विद्यत एव कालः इति। उच्यते। यदि कालो नाम कश्चित्‌ स्यात्‌, स्यात्तस्य परिमाणवत्वम्‌। न त्वस्ति। यस्मात्‌ - 


नास्थितो गृह्यते कालः स्थितः कालो न विद्यते। 
यो गृह्येतागृहीतश्च कालः प्रजलप्यते कथम्‌॥५॥ 


इह यदि कालो नाम कश्चिदवस्थितः क्षणादिव्यतिरिक्तः स्यात्‌, स क्षणादिभिः परिमाणवत्वाद्‌ गृह्येत। न तु 
अवस्थितः कूटस्थः कशचित्‌ कालो नाम अस्ति, यः क्षणादिभिर्गृह्येत। तदेवं नास्थितो गृह्यते कालः, अस्थितत्वान्न 

गृह्यते इत्यर्थः॥ 
अथापि स्यात्‌ - नित्य एव अवस्थितस्वभावः कालो नाम अस्ति, क्षणादिभिरभिव्यज्यते। तथाहि - 


कालः पचति भूतानि कालः संहरते प्रजाः। 
कालः सुषु जागर्ति कालो हि दुरतिक्रमः॥इति। 


यश्चैवलक्षणः सोऽवस्थितस्वभभावोऽस्तीति। उच्यते। एवमपि स्थितः कालो न विद्ते यः क्षणादिभिरभ्निव्यज्यमानो 
गृह्येत। कस्मात्‌ पुनः स्थितः कालो नास्तीति चेत्‌, क्षणादिव्यतिरेकेणागृह्यमाणत्वात्‌॥ 


अपि च। अयं कालः संस्कृतस्वभावः सन्‌ अस्तीति, असंस्कृतस्वभावो वा? उभयं च संस्कृतपरीक्षायां प्रतिषिद्धम्‌ - 


उत्पादस्थितिभङ्गानामसिद्धौ नास्ति संस्कृतम्‌। 
संस्कृतस्याप्यसिद्धौ च कथं सेत्स्यत्यसंस्कृतम्‌॥ 


इत्यनेन। तदेवं नास्ति व्यवस्थितः कालः, यो गृह्येत। यश्च इदानी कालो न गृह्यते 


अस्थितत्वादविद्यमानस्वरूपत्वात्‌, सोऽगृह्यमाणः सन्‌ कथं क्षणादिभ्िः प्रजलपयितु भावतः पार्यत इत्याह - अगृहीतश्च 
कालः प्रज्ञप्यते कथमिति। तस्मान्नास्त्येव कालः॥५॥ 


अत्राह - सत्यं नास्ति नित्यः कालो नाम कश्चिद्‌ रूपादिव्यतिरिक्तः स्वभावसिद्धः, किं तहिं रूपादीनेव स 
सस्कारानुपादाय प्रज्ञप्तः कालः क्षणादिवाच्यो भवति, तस्माददोष इति। उच्यते। एवमपि - 


भावं प्रतीत्य कालश्ेत्कालो भावादते कुतः। 


यद्येवं भावं प्रतीत्य कालो भवतीति भवता व्यवस्थाप्यते , यदा खलु भावौ नास्ति, तदा नियतं तद्धेतुकोऽपि कालो 
नास्तीति प्रतिपादयन्नाह - 


न च कश्चन भावोऽस्ति 
इति पूर्वं विस्तरेण प्रतिपादितत्वाद्रक्ष्यमाणप्रतिषेधाच्च। यदा चैवं न कश्िद्धावोऽस्ति भावतः, तदा - 
कुतः कालो भविष्यति॥६॥ 


कालाभावाच्च न सन्ति क्षणलवमुहू्तीदयः कालभेदाः तत्परिणामभूताः, इत्यतः कुतः परिणामवत्वेन 
कालसिद्विर्भविष्यति? तस्मान्नास्त्येव भावानां स्वभावः इति॥ उक्तं हि भगवता आर्यहस्तिकक्ष्यसूत्रे - 


यदि कोचि धर्माण भवेत्स्वभावः 
तत्रैव गच्छेय जिनः सश्रावको। 


कूटस्थधर्माण सिया न निर्वृती 

न निष्प्रपञ्यो भवि जातु पण्डितः॥इति। 
तथा - 


बुद्धसहस्रशता य अतीता 
धर्मसहस्रशतानि भणित्वा। 


तैव च धर्म न चाक्षर क्षीणा 
नास्ति समुद्धवु तेन अक्षीणा॥इति। 


तथा - 


उत्पादकाते हि तथागतस्य 
मत्रेयनामा त्विह यो भविष्यति। 


भविष्यतीयं 4 मही 
तस्या इदानीं कुत आगमोऽसौ॥ 


उल्लापनाः कामगुणा हि. पञ्च 
विभ्रामणा मोहन मोषधर्मिणः। 


थ हि यथैव ग्रीष्मे 
जलं मरीच्यां हि तथैव कामाः॥ 


एकेन कल्पेन भवेद्धि लोको 
आकाशभूतो गगनस्वभावो । 


दाह विनाशं च पयान्ति भे[भी?] रवः 
कुत आगमः कुत्र गतिश्च तेषाम्‌॥इति॥ 


तद्यथा - 


२९९८ 149 9 235 


पञ्चेमानि भिक्षवः संज्ञामात्रं प्रतिज्ामात्रं व्यवहारमात्रं संवृतिमात्रं यदुत अतीतोऽध्वा अनागतोऽध्वा आकाशं निर्वाणं 


पुद्रलश्चेति॥ 


॥इत्याचार्यचन्द्रकीर्तिपादोपरचितायां प्रसन्नपदायां मधथ्यमकवृत्तौ कालपरीक्षा नाम एकोनविंशं प्रकरणम्‌॥ 


२० 
सामग्रीपरीक्षा विंशतितमं प्रकरणम्‌। 


विंशतितमं प्रकरणम्‌ 


अत्राह - विदयते कालः, फलप्रवृत्तौ सहकारिकारणभ्ावात्‌। यो नास्ति, नासौ सह कारिकारणभावेन प्रतिपद्यते, 

वन्ध्यातनयवत्‌। तस्मादस्ति कालः, सहकारिकारणभावात्‌। इह 
बीजावनिसलिलज्वलनपवनगगनाभिधानहेतुप्रत्ययसामग्र प्रतीत्य अयमङ्कुर उपजायमान: सत्यामपि 
बीजादिप्रत्ययसामम्रयाम्‌, ऋतुविशेषासंनिधानान्नोपजायते। यथा च बाह्येषु, एवमाध्यात्मिकेष्वपि। यथोक्तं भगवता - 


न प्रणश्यन्ति कर्मणि कल्पकोटिशतैरपि 
सामग्रीं प्राप्य कालं च फलन्ति खलु देहिनाम्‌॥इति॥ 


यस्माच्च एवमस्ति कालापेक्षा, तस्मादस्त्यसौ कालो नाम, यः अङ्कुरादिप्रवृत्तौ सहकारिकारणं भवतीति। उच्यते। 
स्यात्‌ सहकारिकारणता कालस्य, यदि अङ्कुरादिफलस्य प्रवृत्तिरेव स्यात्‌। न त्वस्ति। कथं कृत्वा? इह 
बीजादिहेतुप्रत्ययसामग्रीतोऽङ्कुरादिफलोदये परिकल्प्यमाने व्यवस्थितस्य वा फलस्य सामम्रयां सत्यांतत उत्पादः 
परिकल्प्येत अव्यवस्थितस्य वा? किं चातः? यदि तावद्‌ व्यवस्थितस्य परिकल्प्यते, तन्न युज्यते इति 
प्रतिपादयन्नाह - 


हेतोश्च प्रत्ययानां च सामग्या जायते यदि। 
फलमस्ति च सामम्यां सामग्या जायते कथम्‌॥१॥ 


यदि हेतुप्रत्ययसामम्रयां त्वन्मतेन फलमस्ति, ननु एवं सति यस्मात्‌ सामम्रयामस्ति, कथं तया तज्जन्यते?न हि 
कुण्डे दधि विद्यमानं कुण्डेन जन्यते। अपि च। यद्वियते तन्निष्पन्नत्वात्‌ निष्पन्नपुरोवस्थितघटवत्‌ न 
पुनर्जन्मापेक्षते। अभिव्यक्तिः स्थौल्यं वा सूक्ष्मात्मना विद्यमानस्य क्रियत इति चेत्‌, तस्यापि पक्षस्य पूर्वमेव - 


आगच्छत्यन्यतो नाग्निरिन्धनेऽग्निर्म विद्यते| 


इत्यत्रोक्तमुतरम्‌॥१॥ 
अथ नास्त्येव सामग्र्यां फलमिति परिकल्प्यते, एतदपि नोपपद्यते इति प्रतिपादयन्नाह - 


हेतोश्च प्रत्ययानां च सामग्या जायते यदि। 
फलं नास्ति च सामम्यां सामग्या जायते कथम्‌॥२॥ 


यदि हेतोश्च प्रत्ययानां च सामग्र्यां नास्ति तत्फलम्‌, कथं तहं हेतुप्रत्ययसामम्रया फलं जन्यते? तत्र 
अविद्यमानत्वात्‌ सिकताभिरिव तैलम्‌। अत एव असंभावयन्नाह - 


फलं नास्ति च सामग्या सामग्या जायते कथम्‌। 
न तत्फलं सामग्रीतो जायते इत्यभिप्रायः॥२॥ 


कि चान्यत्‌ - 


हेतोश्च प्रत्ययानां च सामग्यामस्ति चेत्फलम्‌। 
गृह्येत ननु सामग्र्यां सामग्र्यां च न गृह्यते॥३॥ 


यद्‌ यत्र अस्ति, तत्‌ तत्र गृह्यते, तद्यथा कुण्डे दधि। यच्च यत्र नास्ति न तत्तत्र गृह्यते तयथा सिकतासु तैलम्‌ 
मण्डूकजटायां शिरोमणिः॥ 

अथ स्यात्‌ - विद्यमाना अपि पदार्थाः अतिसौक्ष्म्यात्‌, अतिसंनिकर्षात्‌, अतिविप्रकर्षात्‌, इन्द्रियोपघातात्‌, 
मूर्तिवदद्रव्यव्यवधानात्‌, मूर््यन्तर्धानात्‌, मनोनवस्थानात्‌, परमाणुवत्‌ अक्षस्थाञ्जनशलाकावत्‌ आदित्यगतिवत्‌ 
तैमिरिकैकैककेशवत्‌ अन्धबधिरादिरूपशब्दादिवत्‌ कुडयादिव्यवहितघटादिवत्‌ सिद्देवपिशाचादिशरीरवत्‌ 
विषयान्तरव्यापृतस्य विषयान्तरवन्न गृह्यते इति चेत्‌, किं खलु एषामगृह्यमाणानामस्तित्वे लिङ्गम्‌, येन 
एषामस्तित्वे सति अनुपलब्धिरिति स्यात्‌? अनुमानोपमानागमेर्हणादेषामस्तित्वमिति चेत्‌, न तर्हि 
तेषामनुपलब्धिरिति वक्तव्यम्‌, अनुमानादिभिरुपलभ्यमानत्वात्‌। यद्‌ सूपीन्द्रियग्राह्यं तद्‌ एभिः कारणर्वियमानमपि 


सन्न गृह्यते, इति चेत्‌, ञच्यते। किमस्माभिरेवमुक्तम्‌ - सूपीन्द्रियैरवियमानं सद्‌ गृह्येतेति? कि तर्हिं सामान्येनैव यद्‌ 
ब्रूमः - गृह्येत ननु सामम्रयामिति॥ 


अथापि मन्यसे - यद्‌ यत्र नास्ति, न तत्‌ तस्मादुत्पद्यते सिकताभ्यस्तैलवत्‌। उत्पद्यते च सामग्रीतः फलम्‌, 
तस्मादनुमानतः सामम्यां फलस्यास्तित्वमिति। उच्यते। यद्‌ यत्र अस्ति, न तत्‌ तस्मादुत्पद्यते, तद्यथा कुण्डाद्‌ दधि 
इति। अस्मादप्यनुमानादस्तित्वमस्य अयुक्तमिति कृत्वा नास्त्येव सामग्र्यां फलमिति किं न गृह्यते? 


अथापि स्यात्‌ - उभयोरपि पक्षयोरनुमानविरोधाद्‌ यथा अस्तित्वं न युक्तम्‌, एवं नास्तित्वमपीति। उच्यते। न 
वयमस्यासत्वं प्रतिपादयामः, किं तहि परपरिकल्पितं सत्वमस्य निराकुर्मः। एवं न वयमस्य सत्वं प्रतिपादयामः, 
किं तहि परपरिकल्पितमसत्वमस्य अपाकुर्मः। अन्तद्वयपरिहारेण मध्यमायाः प्रतिपदः प्रतिपादयितुमिष्टत्वादिति। 
रक्तं च आर्यदेवपादीये शतके - 


स्तम्भादीनामलकारो गृहस्यार्थ निरर्थकः। 
सत्कार्यमेव यस्येष्टं यस्यासत्कार्यमेव च॥ इति। 


तदेवं न सामग्रीतः फलमुत्पद्यते विद्यमानस्य ग्रहणप्रसङ्गात्‌, इति व्यवस्थितम्‌॥३॥ 


अथ मन्यसे - नास्त्येव सामग्र्यां फलमिति, एवमपि - 


हेतोश्च प्रत्ययानां च सामम्यां नास्ति चेत्फलम्‌। 
हेतवः प्रत्ययाश्च स्युरहेतुप्रत्ययैः समाः॥४॥ 


यथा हि ज्वालाङ्गारादिषु अङ्कुरो नास्तीति कृत्वा तस्य ते हेतुप्रत्यया न भवन्ति, एव विवक्षितानामपि बीजादीनां 
हेतुप्रत्ययता न स्यात्‌ तेषु अङ्कुरो नास्तीति कृत्वा। न च अहेतु प्रत्ययेभ्यः फलप्रवृत्तिर्यक्तेति नास्ति स्वभावतः 
फलप्रवृत्तिः॥ 


अत्राह - नैव हि सामग्याः फलोत्पादनसामर्थ्यमस्ति यतः इयं चिन्ता स्यात्‌ - कि सामग्या फलमस्ति उताहो 
नास्तीति। कि तहि हेतोः फलोत्पादनसामर्थ्यम्‌। सामग्री तु हेतोरनुग्रहमात्रं करोति। स हेतुः फलस्योत्पत््यर्थं हेतुं 
टत्वा निरुध्यते, तेन च हेतुना अनुगृह्यमाणं फलमुत्पद्यते इति। उच्यते। नैव हि अजातस्य फलस्य 
हेतोरनुग्रहणमस्ति। न चाप्यजातस्य बन्ध्यातनयस्येव केनचित्किचिन्मात्रं कर्तुं शक्यमित्ययुक्तैषा कल्पना॥४॥ 

अपि च - 

हेतुकं फलस्य त्वा य॒दि हेतुर्तिरुध्यते। 

यदेतं यत्निरुद्ध च हेतोरात्मद्वयं भवेत्‌॥५॥ 

यदि हेतुः फलस्योत्पत््यर्थं हेतुक कारणं दत्वा निरुध्यत इति परिकल्प्यते, एवं सति यदत्तं यन्निरुद्धं च 


तदात्मभावद्रयं हेतोः स्यात्‌। न चैतद्‌ युक्तम्‌, अ्थशाश्चतप्रसङ्गात्‌ नित्यानित्ययोश्च 
परस्परविरुद्ध योरेकत्वाभावात्‌॥५॥ 


अथ हेतोरात्मभावद्रयप्रसङ्गपरिहारार्थं सर्वात्मना निरोध इष्यते फलस्योत्पत्यर्थं किंचिदप्यदत्वा, एवमपि - 


फलस्यादत्वा च यदि हैतुर्निरुध्यते। 
निरुद्धे जातं तत्फलमाहेतुकं भवेत्‌॥६॥ 


यदि फलस्य किंचिदप्यदत्वा सर्वात्मना हेतुरनिरुध्यते, ननु तस्मिन्‌ हेतौ निरुदे यत्फलमुत्पद्यते तत्‌ आहेतुकं 
स्यात्‌। न च आहैतुकमस्ति। इत्ययुक्तैषा कल्पना॥६॥ 


अत्राह - यदि एवं फलस्य हेतोरुत्पत्तौ दोषः, एवं सति सहयोत्पन्मैव सामग्री फलस्य जनिका अस्तु, तयथा 
प्रदीपप्रभाया इति। एषापि कल्पना नोपपद्यते इति प्रतिपादयन्नाह - 


फलं सहैव सामग्या यदि प्रादुर्भवेत्पुनः। 
एककालौ प्रसज्येते जनको येश्च जन्यते॥७॥ 


न चैककालयोः सव्येतरगोविषाणयोर्जन्यजनकत्वं दृष्टम्‌, वामदक्षिणकरयोश्चरणयोर्वा, इत्ययुक्तैषा कल्पना 
इत्ययुक्तमेतत्‌॥७॥ 


अव्राहूरेके - नैव हि अभूत्वा भावानामुत्पतिर्युक्ता आकस्मिकत्वप्रसङ्गात्‌। तस्माद्‌ हैतुप्रत्ययसामग्रीतः पूर्वमेव तत्‌ 
फलमनागतावस्थायां व्यवस्थितमनागतात्मना। तस्य हेतुप्रत्यय सामग्या वर्तमानावस्था जन्यते, द्रव्यं तु 
व्यवस्थितमेवेति। तान्‌ प्रत्युच्यते - 


पूर्वमेव च सामग्याः फलं प्रादुर्भवेयदि। 
हेतुप्रत्ययनिर्मुक्तं फलमाहेतुक भवेत्‌॥८॥ 
यदि भवतामभीप्सितं सामग्रीतः पूर्वमेव फलं स्वरूपतः स्यादिति, तद्‌ हेतुप्रत्ययनिरपेक्षं स्यात्‌, ततश्च आहेतुक 


स्यात्‌। न च आहेतुकानां पदार्थानामस्तित्वं युक्तम्‌ , खरतुरगोरगविषाणादीनामप्यस्तित्वप्रसङ्गात्‌ , पूर्वसिद्धस्य च 
पुनः हेतुप्रत्ययापेक्षया निष्प्रयोजनत्वादित्ययुक्तमेतत्‌॥८॥ 


अन्ये पुनर्वर्णयन्ति - हेतुरेव फलं जनयति न सामग्री। न च उक्तदोषप्रसङ्गः। यस्मात्‌ न हि अन्योहेतुः अन्यत्‌ 


फलम्‌। यतः, किं हेतुं दत्वा फलस्य हेतुर्निरुध्यते उत अदत्वैवेति विचारः स्यात्‌। अपि तु हेतुरेव निरुदः 
फलात्मना व्यवस्थितः इति। उच्यते। एवमपि - 

निरुदे चेत्फलरं हेतौ हेतोः संक्रमणं भवेत्‌। 
पूर्वजातस्य हेतोश्च पुनर्जन्म प्रसज्यते॥९॥ 


यदि निरुद्धे हेतौ भवन्मतेन फलमुत्पद्यते, तच्च फलं हेत्वात्मकमेव भवतीति परिकल्प्यते, एवं सति हेतः संक्रमणं 
भवेत्‌, नटस्य वेषान्तरपरित्यागेन वेषान्तरसंचारवत्‌ हेतोः संक्रमण मात्रमेव स्यात्‌, न तु अपूर्वस्य फलस्योत्पादः। 
ततश्च हेतोर्नित्यतैव स्यात्‌। न च नित्याना मस्तित्वं क्कचिदस्ति। यथोक्तं शतके - 


अप्रतीत्यास्तिता नास्ति कदाचित्कस्यचित्क्कचित्‌। 
न कदाचित्क्कचित्कश्िद्धियते तेन शाश्चतः॥इति॥ 


किं च। एतस्यां कल्पनायां पूर्वजातस्य च हेतोः पुनर्जन्म प्राप्नोति। न च जातस्य पुनरपि [जन्म] युज्यते 
निष्प्रयोजनत्वात्‌, अनवस्थाप्रसङ्गाच्च॥ 


अथ मन्यसे - येनात्मना विदयमानो न तेनैवात्मना जायते, येन चात्मना अविद्यमानः तेनैव जायत इति। एतदपि 


न युक्तम्‌। अपरित्यक्तहैतुस्वभावस्य हैतुस्वरूपस्य फलमिति संज्ञामात्रभेदादवस्थाभेदाच्च द्रव्याभेदस्य 


साधयितुमशक्यत्वात्‌। फलावस्थायां च परित्यक्तहेतुस्वभावस्य फलशब्दवाच्यत्वाद्‌ हेतुः फलात्मना तिष्ठतीति 
यत्किचिदेतत्‌॥९॥ 


किं चान्यत्‌ - यदि हेतुः फलं जनयेत्‌, निरुद्धो वा जनयेदनिरुद्धौ वा? फलमपि उत्पन्नं वा जनयेदनुत्पन्नं वा? 
उभ्रयथा च नोपपद्यते इति प्रतिपादयन्नाह - 


जनयेत्फलमुत्पन्नं निरुद्धोऽस्तगतः कथम्‌। 
तिष्ठन्नपि कथं हेतुः फलेन जनयेद्ृतः॥१०॥ 


[| यदि तावत निरुद्धः अस्तंगतः हेतुः उत्पन्नं सत्‌ विद्यमानं फलं जनयतीति परिकल्प्यते, तन्नोपपद्यते। कस्मादिति 
चेत्‌, कथं निरुदः असंविद्यमानः हेतुः फलं जनयेत्‌? यदि जनयति, वन्ध्यापुत्रोऽपि पुत्रं जनयिष्यति। फलं च सद्‌ 
विद्यमानमपि जन्मनिरपेक्षमपि कथं हेतुर्जनयि ष्यति? अथ मन्यसे - शक्त्यभावान्निरुद्धौ न जनयति, किं तु 


तिष्ठन्नेव हेतुः फलं जनयिष्यतीति। उच्यते। ] तिष्ठन्नपि हेतुरविकृतसूपो विद्यमानेन फलेन वृत्तः संबद्धः कथं 
जनयेत्‌ ? इह हि - 


कारणं विकृतिं गच्छज्जायतेऽन्यस्य कारणम्‌। 


इति कारणाभावं प्रतिपद्यमानस्य हेतोरवश्यं विकारेण भवितव्यम्‌। यस्तु न विक्रियते, स हेतुलक्षणयुक्त एव न 
भवतीति। फलेन च संबद्धः कथं जनयेत्‌? फलस्य विद्यमानत्वात्‌॥१०॥ 


अथ मन्यसे - विद्यमानस्य फलस्य पुनर्जनयितुमशक्यत्वात्‌ अवृत एव असंबद्ध एव हेतुः फलेन फलं 
जनयिष्यतीति, एतदप्ययुक्तमित्याह - 


अथावृतः फलेनासौ कतमज्जनयेत्फलम्‌। 

यदि हेतुः फलेन असंबद्ध एवेष्यते, तदा कतमदिदानीं फलं जनयेत्‌? सर्वमेव वा फलं जनयेदसंबद्वत्वात्‌, न वा 
किंचिज्जनयेदसंबद्धत्वादेवेत्यभिप्रायः॥ 


किं चान्यत्‌। यदि हेतुः फलं जनयेत्‌, स दृष्ट्वा फलं जनयेदटृष्ट्वा वा? उभयथा च न युज्यते इत्याह- 
न ह्यट्रष्ट्वा वा दृष्ट्वा वा हेतुर्जनयते फलम्‌॥११॥ 


तत्र यदि हेतुर्हष्ट्वा जनयतीति परिकल्प्यते, तन्न युज्यते। यस्माद्ियमानमेव द्रष्टं पार्यते नाविद्यमानम्‌। विद्यमानं 


चेत्‌, तन्न जन्यते विद्यमानत्वादिति। एवं तावद्‌ हेतुः फलं दृष्ट्वा न जनयति, अदृष्ट्वापि न जनयति, सर्वस्य 
फलस्य हेतोर्जनकत्वप्रसङ्गात्‌॥ 


अथ किमिदं दर्शनं किं वा अदर्शनमिति? उच्यते। प्रसिद्धमेतल्लोके - उपलच्िर्दशनमिति॥ 


ननु एतद्‌ बीजादिषु निरिन्द्रियेषु न संभवति। संभवतु मा वा। नास्माकमयं पर्यनुयोगः किं तरि 
तस्योत्पादवादिनः। तत्र यः उत्पादवादी ब्रूयात्‌ - दृष्ट्वा जनयतीति, स वक्तव्यः - न दृष्टमेतल्लोके यद्रीजादिकं 
पश्यतीति। तस्मादयुक्ता एषा कल्पना। अथ अदष्ट्वा कल्पयेत्‌, एवमपि यत्किचिददृष्टं संभवति तत्सर्वमुत्पादयेत्‌, 
न चोत्पादयति, तस्मात्‌ न अद्ृष्ट्वापि जनयति। अनिष्टापत्त्या हि वयं परकल्पनां विचारयामः 
संसाराटवीकान्तारगिरिदरीप्रपातदुःखमालासमाकुलामा तामीव। बुद्धिपूर्वकर्तकं च पुरुषादिकारणिनौ 


जगदभ्युपगच्छन्तो निर्न्थाश्चैकेन्द्रियं बीजादिकं प्रतिपन्नाः प्रसङ्गान्न व्यतिवर्तन्त इति। तस्मान्नास्ति 
दोषः॥१९॥ 


किं चान्यत्‌ - यदि युष्मदभिमतं हेतोः फलस्य च अन्योन्यढौकनलक्षणं संगमनं स्यात्‌, स्यात्तदानीं 
तयोर्जन्यजनकभावः। यस्मात्‌ न हि परस्परासंगतयोरालोकान्धकारयोः संसारनिर्वाण योर्जन्यजनकभावो दृष्ट इति। 
अतः अवश्यं हेतुफलभावयोर्जन्यजनकभावमिच्छता परेण संगति रभ्युपेया। सा च कालत्रयेऽपि विचार्यमाणा न 
संभवति। अतो हेतुः फलं न जनयति। यथा च संगतिर्नास्ति तथा प्रतिपादयन्नाह 


नातीतस्य ह्यतीतेन फलस्य सह हेतुना। 
नाजातेन न जातेन संगति्जतु विद्यते॥१२॥ 


अतीतस्य तावत्‌ फलस्य अतीतेन हेतुना सह जातु कदाचिदपि संगतिनास्ति, अतीत त्वेनोभयोरप्यविद्यमानत्वात्‌। 
नापि अजातेन हेतुना अतीतस्य फलस्य संगतिर्जातु विद्यते, नष्टाजातत्वेन उभयोरप्यविद्यमानत्वात्‌, 
भिन्नकालत्वाच्च। नापि जातेन वर्तमानेन हेतुना सह अतीतस्य फलस्य संगतिः संभवति, भिन्नकालत्वात्‌, नष्टस्य 
च फलस्य अविद्यमानत्वाद्न्ध्या पुत्रेणेव देवदत्तस्येत्यश्चिप्रायः॥ १२॥ 


यथा च अतीतस्य फलस्य अतीतेन अनागतवर्तमानेन हेतुना सह न कदाचित्‌ संगतिरस्ति, एवं वर्तमानस्यापि 
फलस्य त्रैकालिकेन हेतुना सह नास्ति संगतिरिति तत्‌ प्रतिपादयन्नाह - 

न जातस्य द्यजातेन फलस्य स ता हेतना। 
नातीतेन न जातेन संगतिर्जातु ॥१३॥ 


जातस्य फलस्य भ्िन्नकालत्वादजातेन च अतीतेन च हेतुना सह संगमनं नास्ति। नापि वर्तमानस्य वर्तमानेन 


हेतुना सह संगतिरस्ति, हेतुफलयोयौगपद्याभावात्‌, तयोश्च संगतिर्वैयर्थ्यात्‌। किं हि विद्यमानयोः परस्परनिरपेक्षयोः 
पुनः संगत्या प्रयोजनमिति नास्ति संगतिः॥१३॥ 


इदानीमनागतस्यापि फलस्य यथा अतीतानागतप्रत्युत्पन्नेन हेतुना सह संगमनं नास्ति तथा प्रतिपादयन्नाह - 


नाजातस्य हि जातेन फलस्य स॒ह हैतुना। 
नाजातेन न नष्टेन संगतिर्जातु विद्यते॥१४॥ 


अजातं हि फलमसंविद्यमानम्‌। तस्य भ्िन्नकालेन वर्तमानेन अतीतेन च हेतुना सह नास्ति संगमनं 
भ्िन्नकालत्वात्‌। अनागतेनापि हेतुना सह नास्ति संगमनम्‌, उभयोरविदयमान त्वात्‌॥१४॥ 


यदा चैवं सर्वथा हेतुफलयोः संगति्नास्ति, तदा - 


असत्यां संगतौ हेतुः कथं जनयते फलम्‌। 
नैव हेतुः फलं जनयति संगतेरविद्यमानत्वात्‌ वन्ध्यापुत्रमिवेत्यभ्िप्रायः॥ 


अथापि स्यात्‌ - सत्यामेव संगतौ हेतुः फलं जनयतीति, तदपि न युक्तम्‌, कालत्रयेऽपि संगत्यनुपलब्धेः। अथापि 
कथंचिद्‌ हेतुफलयोः संगतिः परिकल्प्यते, एवमपि - 


सत्यां वा संगतौ हेतुः कथं जनयते फलम्‌॥१५॥ 

संनिहितस्य फलस्य पुनर्जन्मवैयर्थ्यात्‌, असंहितानां च संगतेरयुक्तत्वात्‌ इत्यभिप्रायः॥१५॥ 
कि चान्यत्‌ - । 

हेतुः फलेन शून्यश्चेत्कथं जनयते फलम्‌। 

हेतुः फलेनाशूल्यश्चेत्कथं जनयते फलम्‌॥१६॥ 


योऽयं फलस्य हेतुः फलस्य जनक इष्यते, स तेन शून्यो वा भवन्‌ फलमुत्पादयेत्‌, अशूल्यो वा? तत्र हेतुः शल्यः 
फलेन रहितः फलं न जनयति, अहेतुवत्‌ फलशूल्यत्वात्‌। फलेन अशूल्योऽपि हेतुः फलं न जनयति, विद्यमानत्वात्‌ 
फलस्य, विद्यमानपुत्रं देवदत्त इव। एवं तावत्‌ फलशून्यो वा फलाशूल्यो वा हेतुः फलं न जनयति॥१६॥ 


यच्चापि फलमुत्पद्यते, तच्चाप्यशूल्यं वा समुत्पद्यते, शूल्यं वा? तत्र तावत्‌ - 


फलं नोत्पत्स्यतेऽशूल्यमशू्यं न निरोत्स्यते। 
अनिरुद्धमनुत्पन्नमशूल्यं तद्धविष्यति॥१७॥ 


अशूल्यं हि फलमप्रतीत्यसमुत्पन्नं स्वभावव्यवस्थितम्‌, तदेवंविधं फलं नैवोत्पत्स्यते स्वभावस्यानपायित्वाच्च न 

निरोत्स्यते। ततश्च अशूल्यं तदिष्यमाणमनिरुद्मनुत्पन्नं च स्यात्‌। न चैतदिष्टम्‌, इत्यतः अशूल्यं तत्फलं न 
भवति, उत्पादनिरोधाभ्युपगमात्‌॥१७॥ 


इदानीं शूल्यमपि तत्फलं न संभवति, अनुदयाव्ययवत्वप्रसङ्गात्‌ इति प्रतिपादयन्नाह - 


त शूल्यं कथं शूत्यं निरोत्स्यते। 
शूल तदनुत्पन्नं प्रसज्यते॥१८॥ 
तत्र शूल्यमुच्यते यत्स्वभावेन नास्ति। यच्च वस्तु स्वभावेन नास्ति, तत्‌ कथमुत्पत्स्यते, कथं वा निरोत्स्यते?न 


हि स्वभावेन अविद्यमानस्य आकाशः उदयव्ययौ दृष्टौ। तस्माच्छरन्यमपि तत्फलमिष्यमाणमनिरुदमनुत्पन्नं च 
प्रसज्यते॥१८॥ 


किं चान्यत्‌ - यदि हेतुः फलं जनयेत्‌, स फलादव्यतिरिक्तो वा जनयेत्‌, व्यतिरिक्तो वा? उभयथा च नोपपद्यते इत्याह 


हेतोः फलस्य चैकत्वं न हि जातूपपदयते। 
हेतोः फलस्य चान्यत्वं न हि जातूपपदयते॥१९॥ 


तदेतत्‌ प्रतिज्ामात्रकमिति द - 

एकत्वे फलहेत्वोः स्यादैक्यं जनकजन्ययोः। 

पृथक्त्वे फलहेत्वोः स्यात्तुल्यो हैतुरहेतुना॥२०॥ 

यदि हेतोः फलस्य च एकत्वं स्यात्‌, तदा जन्यजनकयोरेकत्वमभ्नयुपेतं स्यात्‌। न चानयोरेकत्वम्‌, 
पितापुत्रयोश्वक्षुश्वक्षर्विज्ानयोर्बीजाङ्कुरयोश्चैक्यप्रसङ्गात्‌। एवं तावद्‌ हेतोः फलस्य च एकत्वं नास्ति॥ 


इदानीमन्यत्वमपि नास्ति। कि कारणम्‌? यदि हेतोः फलस्य च भवन्मतेनाभिमतमन्यत्वं स्यात्‌, तदा परत्र 
निरपेक्षत्वाद्‌ हेतुनिरपेक्षमेव फलं स्यात्‌। न चैतदेवम्‌, इत्यतः अन्यत्वमपि हेतोः फलस्य च न संभवति। ययोश्च 
एवं विचार्यमाणयोस्तत्वान्यत्वे न स्तः, तयोर्न कदाचिज्जन्यजनकभावः इष्यते। अतो नैव हेतुः फलं जनयति॥२०॥ 


किं चान्यत्‌ - यदि हेतुः फलं जनयेत्‌, स तत्फलं स्वभावेन सद्भूतं वा जनयेत्‌, असद्भूतं वा? उभयथा च न युज्यते 
इत्याह - 


फलं स्वभावसद्रूतं किं हैतुर्जनयिष्यति। 
फलं स्वभावासद्धूतं किं हेतुर्जनयिष्यति॥२१॥ 


तत्र यत्‌ फलं स्वभावेन सद्रूतं स्वभावेन विद्यमानम्‌, तन्न पुनर्जन्यते विद्यमानत्वात्‌, विद्यमानघटवत्‌। यदपि 
स्वभावेन असद्ूतं फलम्‌, तदपि हेतुर्न जनयति, स्वभावेन असद्रूतत्वात्‌, खरविषाणवत्‌॥ 


प्रतिबिम्बेनानैकान्तिकतेति चेत्‌ , भवतु अनैकान्तिकता, नैःस्वाभाव्यं तु सिद्ध भावानाम्‌। ततश्च सस्वभाववादत्यागः 
स्यात्‌, अस्मद्रादानुवर्णनमेव स्यात्‌। सस्वभ्ावश्च न कश्चित्‌ पदार्थो नाम अस्तीति प्रतिद्वन्द्रयभ्ावात्‌ निःस्वभावोऽपि 

पदार्थो नास्तीति कुतोऽनैकान्तिकता? न हि अस्माकं प्रतिबिम्बकं सस्वभावं नापि निःस्वभावम्‌, धर्मिणमन्तरेण 
तद्वर्मयोरप्यभभावात्‌। न हि आर्याः प्रतिबिम्बकं नाम किचित्‌ निःस्वभावं सस्वभावं वा उपलभ्न्त इति॥ 


तत्र पूर्य फलं नौत्पत्स्यते इत्यादिना श्लोकद्रयेन साक्षादुत्पत्तिक्रियाकर्तृत्वं फलस्य निषिद्धम्‌। इदानीं हेतोः 
फलोत्पत्तिक्रियाप्रयोजकत्वं प्रतिषिद्धमिति। अयमस्य पूर्वकाद्विशेष इति विजेयम्‌॥२१॥ 


अत्राह - यद्यपि हेतोः फलोत्पत्तिक्रियाप्रयोजकत्वं निषिद्धम्‌, तथापि हेतुस्तावत्‌ स्वभावतोऽस्ति, न च असति फले 
हेतोरहैतुत्वं सिध्यति, तस्मात्‌ फलमपि भविष्यतीति। उच्यते - स्याद्वेतुः, यदि अजनयतोऽस्य हेतुत्वं स्यात्‌। 
न चाजनयमानस्य हेतुत्वमुपपदयते। 


अथ स्यात्‌ - यद्यपि एवं हेतोर्हतुत्वं नास्ति, तथापि फलं तावदस्ति। न च हेतुमन्तरेण फलं युक्तमिति फलसद्भावाद्‌ 
हेतुरपि भविष्यतीति। उच्यते। यदा अजनयमानस्य हेतोरहैतुत्वं नास्तीत्युक्तम्‌, तदा - 


हेतुत्वानुपपत्तौ च फलं कस्य भविष्यति॥२२॥ 

इति। तस्मात्‌ फलमपि नास्तीति॥२२॥ 

अत्राह - नैव हि केवलस्य हेतोः फलोत्पतिक्रियायाः प्रयोजकत्वम्‌, किं तरह हेतुप्रत्ययसाममग्या फलं जन्यते इति। 
उच्यते। उक्तदोषत्वात्‌ न युक्तमेतत्‌। अपि च, इयं हेतुप्रत्ययसामग्री यदि फलस्य जनिकेति कल्प्यते, किं 
सास्वयमेव तावदात्मानं जनयति, उताहो न ? यदि जनयतीति कल्प्यते, तन्न युज्यते। न हि अलब्धात्मभ्ावस्य 


प्रयोजकत्वं टृष्टमित्यतः सामग्या अवश्यं लब्धात्मभ्ावया भवितव्यम्‌। न च लब्धात्मभावायाः पुनः स्वात्मोत्पादे 


प्रयोजकत्वं युक्तम्‌, इत्यतः न सामग्री स्वात्मानमुत्पादयति। या च आत्मानं नोत्पादयति, सा कथं फलमुत्पादयितुं 
शक्नोतीति प्रतिपादयन्नाह - 


न च प्रत्ययहेतूलामियमात्मानमात्मना। 
या सामग्री जनयते सा कथं जनयेत्फलम्‌।२३॥ 


प्रत्ययानां हेतूनां च येयं सामग्री सा तावदात्मनैव आत्मानं नोत्पादयति, स्वात्मनि वृत्तिविरोधात्‌, सत्याः 
पुनरुत्पादवैय्थ्याच्च। या च एवमात्मानमेव तावन्न जनयति, सा कथं फलं जनयिष्यति? न हि बन्ध्यादुहिता 


आत्मानं जनयितुमशक्ता सती पुत्रं जनयिष्यतीति युज्यते। एवं सामम्यपि स्वात्माजनिका फलं जनयतीति न 
युज्यते॥२३॥ 


तस्मात्‌ - 
न सामग्रीकृतं फलं 


अथापि स्यात्‌- यदि सामग्रीकृतं फलं न संभवति, एवं तहिं असामग्रीकृतं भविष्यतीति चेत्‌, उच्यते - 

नासाममग्रीकृतं फलम्‌। 
यदा सामग्रीकृतं फलं न संभवति, तदा कथमत्यन्तविरुदमसामग्रीकृतं भविष्यति? असामगरीकृतं फलं न संभवति॥ 


अथ स्यात्‌ - यद्यपि नास्ति फलं स्वभावतः, तथापि हेतुप्रत्ययसामग्री तावदस्ति। न च फलमन्तरेण 


हेतुप्रत्ययसामग्री संभवतीति फलमपि संभविष्यतीति। उच्यते। स्याद्वतुप्रत्यय सामग्री , यदि फलमेव भवेत्‌। यदा 
तु यथोदितेन न्यायेन फलमेव नास्ति, तदा - 


अस्ति प्रत्ययसामग्री कुत एव फलं विना॥२४॥ 
फलाभावे सति निहैतुका हेतुप्रत्ययसामग्री अपि नास्तीत्यभ्िप्रायः। उक्तं हि आर्यलतितविस्तरसूत्रे - 


कण्ठोष्ठ प्रतीत्य तालुकं 
जिहपरिवतिं रवन्ति अक्षराः। 
न च कण्ठगता न तालुके 
अक्षरैकैकश नोपलभ्यते॥ 
सामि प्रतीत्यतश्च सा 

वाच मनबुद्धिवशेन निश्चरी। 
मन वाच अदश्यरूपिणी 
बाह्यतोऽभ््यन्तरि नोपलभ्यते॥ 


उत्पादव्ययं विपश्यतो 
वाचरुतघोषस्वरस्य पण्डितः 
क्षणिकां वशिकां तदा दशी 
सर्व वाच प्रतिश्रुतकोपमा॥ 


तथा आर्योपालिपरिपृच्छायामुक्तं भगवता - 
इह 4 

प्र्रजथा खण जहहित्वा। 
म भविष्यथ श्रेष्ठा 

एषु निदेशितु कारुणिकेन। 


प्रव्रजित्व गृहिविङ्ग जहित्वा 
सर्वफलस्य भविष्यति प्रािः। 
पुन धर्मसभाव तुलित्वा 
सर्वफलान फलान च प्रातिः॥ 
अलभन्त फलं तथ प्रां 
आश्चरियं पुन जायति तेषाम्‌। 
अहोऽतिकारुणिको नरसिंहो 
सृष्टुपदेशित युक्ते जिनेन॥इति। 


तथा आर्यप्रज्ञापारमितायामष्टसाहसिकायाम्‌ - 


तेन हि कौशिक बोधिसत्वेन महासत्त्वेन महासंनाहसंनद्धेन न स्पे स्थातव्यं न वेदनायां न संज्ञायां न संस्कारेषु न 

विज्ञाने स्थातव्यम्‌। न सरोतआपत्तिफले न सकृदागामिफलते न अनागामिफले न अर्हत्वे न प्रत्येकबुद्धत्वे न 
सम्यक्संबुद्त्वे स्थातव्यम्‌॥इति॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
सामग्रीपरीक्षा नाम विंशतितमं प्रकरणम्‌॥ 


एकविंशतितमं प्रकरणम्‌ 


२९१ 

सभवविभवपरीक्षा एकविंशतितमं प्रकरणम्‌। 

अत्राह - विद्यत एव स्वभावतः कालः, संभवविभवनिमित्तत्वात्‌। इह कंचित्‌ काल विशेषमपेक््य अङ्कुरोत्पत्तिः 
भावानामुत्पादो भवति, कंचित्कालविशेषमपेक्ष्य विभवो विनाशो भवति, न सर्वदा, विद्यमानायामपि 
हेतुप्रत्ययसाममग्याम्‌ - इत्यतो विद्यत एव कालः, संभवविभव निमित्तत्वात्‌। उच्यते। स्यात्‌ संभवविभवनिमित्तता 
कालस्य यदि संभवविभवावेव स्याताम्‌। न तु स्तः। यथा च न स्तः, तथा प्रतिपादयन्नाह - 


विना वा सह वा नास्ति विभवः संभवेन वै| 
विना वा सह वा नास्ति संभवो विभवेन वै॥१॥ 


इह यदि संभवविभवौ स्याताम्‌, तौ अन्योन्यं सहभावेन वा स्याताम्‌, विनाभावेन वा। उभयथा च विचार्यमाणौ न 
संभवतः। कथं कृत्वा? तत्र तावद्‌ यथा विना संभवेन उत्पादेन विभवो विनाशौ नास्ति, तथा प्रतिपादयन्नाह - 


भविष्यति कथं नाम विभवः संभवं विना। 
विनैव जन्म मरणं विभ्वो नोद्धवं विना॥२॥ 


सभवं विना कथं नाम विभवो विनाशो भविष्यति? कथं नामेत्यनेन प्रसिद्धमत्यन्ता संभवं दर्शयति। कथं नाम 
भविष्यति, नैव एतत्संभवतीत्यभिप्रायः। यदि पुनर्विनैव संभवं विभवः स्यात्‌, को दोषः स्यात्‌? उच्यते। विनैव जन्म 
मरणं स्यात्‌, अजातस्य मरणं स्यात्‌। न च अजातस्य मरणं दृष्टमिति। तस्माद्िभवो नोद्धवं विना भवितुमर्हति। 
आदयेनात्र क्नोकस्यार्धन प्रतिज्ञा, मध्येन पादेन प्रसङ्गापादनम्‌, अन्त्येन निगमनमिति विज्ञेयम्‌॥२॥ 


एवं तावद्विना संभवेन विभवो न युक्तः इति प्रतिपाद्य इदानीं सह संभ्वेनापि विभवो न संभवति तथा 
प्रतिपादयन्नाह - 


संभवेनैव विभवः १ सह भविष्यति। 
न जन्ममरणं चैवं तुल्यकालं हि वियते॥३॥ 


यदि हि संभवेन सह युगपत्‌ तुल्यकालं विभवः स्यात्‌, एवं सति जन्ममरणे युगपत्‌ स्याताम्‌। न चैवं 

परस्परविरुद्धे आलोकान्धकारवदेकस्मिन्‌ काले विद्येते इति। तस्मात्‌ सहापि संभवेन विभवस्य नास्ति सिद्धिरिति 
स्थितम्‌॥३॥ 


यदा चैवं संभवेन विना वा सह वा विभवस्य नास्ति सिद्धिः, एवं संभवस्यापि विना वा सह वा विभवेन नास्ति 
सिद्धिरिति प्रतिपादयन्नाह - 

भविष्यति कथं नाम संभवो विभ्वं विना 

अनित्यता हि भावेषु न कदाचिन्न विद्यते॥५॥ 


नैव हि संभवो विभवेन विना युज्यते। यस्मादनित्यता हि भावेषु भवनधर्मकेषु उत्पाद धर्मकेषु न कदाचिन्न 
विद्यते, किं तरिं सर्वदैव विद्यते। उक्तं हि - 


क सर्वभावेषु सर्वदा। 
० भावा ये जरामरणं विना॥ इति। 
यदा चैवं नित्यमनित्यतानुगताः सर्वै भावाः, तदा कुतः सा काचिदवस्था या विनाशरहिता स्यादिति? अतो नास्ति 


विभवेन विना उत्पाद इति। एवं तावद्धिना विभवेन नास्ति संभवः। शेषमत्र संस्कृतपरीक्षायां विचारितत््वान्न 
विचार्यते॥ 


यस्तु सहेतुको विनाशः, संस्कृतलक्षणत्वात्‌, उत्पादवत्‌, इति साधनमुत्क्िप्य अन्त्यचित्तचैततक्षणैरनैकान्तिकतामाह, स 
न युक्तमाह, तद्विनाशस्यापि जातिप्रत्ययत्वेन सहेतुकत्वात्‌ साध्यसमत्वाच्च अनैकान्तिकताभावात्‌। यदपि 
निर्दिष्टम्‌- भावात्मभाव एव अभूत्वा भावादुत्पाद उच्यते, तस्माद्‌ द्रव्यसदुत्पादसिदधर्व्यवहारतो दृष्टान्तभाव इति, 
तदपि न युक्तम्‌, अद्रव्यसतां प्रतिबिम्बादीनां सहेतुकत्वाभ्युपगमात्‌। यथोक्तमाचार्यपादैः - 


हेतुतः संभवो येषां तदभावान्न सन्ति ये। 
कथं नाम न ते स्पष्टं प्रतिबिम्बसमा मताः॥इति। 


अस्मादा [गमात्‌] कुतो व्यवहारतो दृष्टान्तासिद्िः? यदि च भावात्‌, यत्‌ तत्त्वान्यत्वेन न शक्यते वक्तुम्‌, तत्‌ 
सवृत्यापि नास्तीत्युच्यते। नीलादिकमपि नास्तीत्युच्यते। यथोक्तं रत्नावल्याम्‌ - 


रूपस्याभावमात्रत्वादाकाशं नाममात्रकम्‌। 
भूतैर्विना कुतो रूपं नाममात्रकमप्यतः॥इति॥ 


अपि च। कुतो माध्यमिकानां स्वभावरूपं सिद्धसत्ताकं यस्य अवस्थाविशेष उत्पादः स्यात्‌? अतः अयुक्तमेव 
टृष्टान्तासिदतोद्रावनम्‌। यच्चोक्तम्‌ - न सहेतुको विनाशः, अविनाशवत््वात्‌, यथा असंस्कृतमिति, तस्यैवं ब्रुवतो 
महान्तं विरोधमयं हेतुराभवति। यथा हि अयं हेतूर्विनाशस्य निर्हैतुकत्वं साधयति, एवं संस्कृतलक्षणत्वाभावमपि 
साधयति। तथा संस्कारस्कन्धसग्रहप्रतीत्यसमुत्पादाङ्ग संग्रहादिकमपि सर्वं विरोधयतीति न युक्तमेतन्मतम्‌। तथा 


| न विज्ञानं विषयस्वरूपच्छेदकम्‌, अविज्ञानवत््वात्‌, असंस्कृतवत्‌, इत्यादिना सर्वनिषेधान्महती 
अनिष्टापत्तिरुपपद्यतेऽस्य, इति नास्थेयमेतत्‌॥४॥ 

इदानीं विभवेन सह यथा संभभरवस्य नास्ति सिद्धिः, तथा प्रतिपादयन्नाह - 


संभवो विभवेनैव कथं सह भविष्यति। 
न जन्ममरणं चैव तुल्यकालं हि वियते॥५॥ 


यदि हि संभवो विभवेनैव सह स्यात्‌, तदा जन्ममरणयोस्तुल्यकालता स्यात्‌। न च [सा] संभवति। तस्मात्‌ 
सहभावेनापि संभवविभवयोर्नास्ति सिद्धिः॥५॥ 


अथ स्यात्‌ - यद्यपि जन्ममरणयोरेकीभावेन वा नानाभावेन वा नास्ति सिद्धिः, तथापि विद्येते एव संभवविभवौ, 
वाच्यत्वात्‌, विज्ञानवत्‌, इति। उच्यते। यदि वाच्यत्वेन अनयोः सिद्धिरिष्यते, वन्ध्यापुत्रस्यापि इष्यताम्‌॥ 


अपि च - 


सहान्योन्येन वा सिद्दिर्विनान्योन्येन वा ययोः। 
न विद्यते, तयोः सिदिः कथं नु खलु विदयते॥६॥ 


सहभावासहभावरहितं नास्ति पक्षान्तरं यतः संभवविभवयोः सिद्धिः स्यात्‌। अवाच्यतया सिद्धिर्भविष्यतीति चेत्‌, 
केयमवाच्यता नाम? यदि मिश्रीभावः, सोऽनुपपन्नः, पृथक्पृथगसिद्धयो मिश्रीभावाभावात्‌। अनिरधार्यमाणौ स्वरूपत्वात्‌ 


बन्ध्यापुत्रश्यामगौरतादिवन्न स्तः एव संभवविभवाविति। यदा चैवं संभवविभवौ न स्तः, तदा तद्धेतुरपि कालो 
नास्तीति सिद्धम्‌॥६॥ 


किं चान्यत्‌ - इहेमौ संभवविभवौ परिकल्प्यमानौ क्षयधर्मिणो वा भावस्य परिकल्प्येयाता मक्षयधर्मिणो वा? 
उभ्रयथा च नोपपद्यते इति प्रतिपादयन्नाह - 


क्षयस्य सभ्रवो नास्ति नाक्षयस्यापि संभवः 
क्षयस्य विभ्रवो नास्ति विभ्रवो नाक्षयस्य च॥७॥ 


तत्र क्षयस्य क्षयलक्षणस्य भावस्य विरोधिधर्मसद्भावात्‌ संभवो न युक्तः। अक्षयस्यापि भावलक्षणवियुक्तत्वात्‌ 
खरविषाणस्येव संभवो न युक्तः। एवं क्षयस्य विभवो नास्ति। क्षयधर्मो हि अविद्यमानः, तस्य निराश्रयो विभवो न 
युक्तः। तथा विभवो नाक्षयस्य च। अक्षयधर्मौ हि भावाभावलक्षणविलक्षणः। तस्य अविद्यमानस्य कुतो विभ्वो 
भविष्यति? यौ च संभवविभवौ न क्षयधर्मिणो नाक्षयधर्मिणो भावस्य संभ्रवतः, तौ न संभवतः। इति न स्तः 
संभ्रवविभवौ।७॥ 

अत्राह - विद्येते एव भावानां संभवविभवौ, तदाश्रयिधर्मिंसद्भावात्‌। इह भावाश्रयौ संभवविभवौ, स च तावद्‌ भावोऽस्ति, 
तत्सद्ावात्‌ तदाश्रितावपि धर्मौ भविष्यतः इति। उच्यते। स्यातां भावाश्रितावेतौ धर्मौ, यदि भावः स्यात्‌। यदा तु 
भावो नास्ति, तदा - 

संभवो विभवश्चैव विना भावं न विद्यते। 

कस्मात्पुनर्भावो नास्तीति चेत्‌, यस्मात्‌ - 

संभवं विभवं चैव विना भावो न विद्यते॥८॥ 
भावस्य हि लक्षणभूतौ संभवविभवौ, तौ च स्वरूपतो न स्तः इति प्रतिषिद्धौ। यदा च तौ भावतः प्रतिषिद्धौ, तदा 


भावलक्षणं संभवं विभवं च विना कुतो भावलक्षणविलक्षणो भावो भविष्यति? भावं च विना न स्तः संभवविभवौ॥ 


अपरे तु पूर्वार्धं पश्चिमं कृत्वा व्याचक्षते। स्तः एव संभवविभवौ, भावधर्मत्वात्‌। इह यन्नास्ति, न तस्यास्ति 
भावधर्मत्वम्‌ , तदयथा मण्डूकजटाशिरोमणेः। भावधमौं च संभवविभवौ, तस्मात्‌ स्तः एव तौ इति। यदि कस्यचित्‌ 
परमार्थतः संभवविभवौ स्याताम्‌, स भाव इति युक्तं स्यादभ्भिधातुम्‌। तौ च न स्तः, इति 


संभवं विभवं चैव विना भावो न विदयते। 

भावस्य संभवविभवसत्वे विद्यमानत्वात्‌, इति भावः। तदसत्वे च हेतोरसिद्धार्थता। तथा - 
संभवो विभवश्चैव विना भावं न विद्यते॥ 

आश्रयस्याभावादाश्रितस्य असिद्धिः इत्यभिसंधिरिति॥८॥ 


कि चान्यत्‌ - इहेमौ संभवविभवौ परिकल्पमानौ शूल्यस्य वा भावस्य परिकल्प्येयाता - मशू्यस्य वा? उभयथा च 
नोपपदयते इति प्रतिपादयन्नाह - 

संभवो विभवश्चैव न शूल्यस्योपपद्यते| 

अविदमानाश्रयत्वादाकाशयचित्रवदित्यभिप्रायः। तथा - 

संभवो विभवश्चैव नाशू्यस्योपपदयते॥९॥ 


अशूल्यस्य असत्वात्‌ निराश्रयौ संभवविभवौ नोपपद्यतः॥९॥ 
कि चान्यत्‌ - इह यदि संभवविभवौ स्याताम्‌, तौ एकत्वेन वा स्यातामन्यत्वेन वा/ उभयथा च नोपपद्यते इत्याह - 
संभवो विभवश्चैव नैक इत्युपपद्यते। 


परस्परविरुढयोरालोकान्धकारयोरिवैकत्वानुपपत्तेः। 
संभवो विभ्वश्चैव न नानेत्युपपद्यते॥१०॥ 


उभयोः परस्परमव्यभिचारित्वात्‌। न हि संभवरहितस्य विनाशः, न विभवरहितस्य संभवो दष्ट इति। एवमुभयोः 
परस्परमव्यभिचारित्वात्‌ 
संभवो विभ्वश्चैव न नानेत्युपपदयते॥ 


अथ स्यात्‌ - किमनया सूक्ष्मेक्षिकया? आगोपालाङ्गनादिको हि जनः यस्मात्‌ संभवं विभवं च पश्यति, तस्मात्‌ स्तः 
संभवविभवौ। न हि अविद्यमानो वन्ध्यातनयः शक्यो द्रष्टुमिति। एवमपि - 


दृश्यते संभवश्चैव विभवश्चैव ते भवेत्‌। 


उच्यते। अनैकान्तिकमेतत्‌। न हि यद्‌ यद्‌ लोकेनोपलभ्यते तस्य तस्य अस्तित्वम्‌। 
तथा हि आगोपालाङ्गनादिको जनो गन्धर्वनगरमायास्वप्नालातचक्रमरीचिकासलिलादिकमविद्यमान मपि पश्यति 

इन्द्रियोपघातात्‌, एवमिमावपि संभवविभवौ असन्तौ मोहादेव पश्यतीत्याह- 
दश्यते संभवश्चैव मोहाददिभव एव च॥१९॥ 


अथ कस्मात्‌ पुनरेतदेव निश्चीयते - अविद्यमानस्वरूपाविमौ संभवविभवौ मोहादेव वारलोकेन दृश्येते इति। युक्त्या 
ह्येतदेवं निश्चीयते। का पुनरत्र युक्तिः? इह यदि कश्चिद्‌ भावो नाम भवेत्‌, नियतं स भावाद्वा जायेत अभावाद्रा। तथा 
यदि अभावो नाम कश्चित्‌, सोऽपि भावाद्रा जायेत अभ्रावाद्रा। उभयथा च उभयोरप्यसंभवः इत्याह - 


न भावाज्जायते भावो भावोऽभावान्न जायते। 
नाभावाज्जायतेऽभावोऽभावो भावान्न जायते॥१२॥ 


भावात्‌ तावत्‌ संभवाख्याद्‌ भावस्य संभवाख्यस्य उत्पादो न विद्यते, कार्यकारणयोर्योग पद्याभावात्‌, उत्पादस्य च 
लब्धजन्मनः पुनरुत्पादवैयर्थ्यात्‌। अभावादपि भावो न जायते। किं कारणम्‌? अभावो हि नाम विभवो विनाशः। स 
च भावविरुद्धः। तस्माद्रावविरुदात्‌ कथं भावः स्यात्‌? यदि स्यात्‌. तदा वन्ध्यादुहितुरपि पुत्रः स्यात्‌। न 
चैतदेवमिति। तस्मादभावादपि भावो न भवति। इदानीमभावोऽप्यभावान्न भवति। भावनिवृत्तिरुपो हि अभावः, तत 
कुतोऽस्य कार्यकरणसामर्थ्यम्‌? यदि स्यात्‌, निर्वाणस्यापि कार्यकरणसामर्थ्य स्यात्‌। यदि च अभावादभावः स्यात्‌, 
तदा वन्ध्यादुहितुरपि पुत्रः स्यात्‌। न चैतदेवमिति। तस्मादभावादप्य भावो न भवति। इदानीं भावादप्यभावो न 


भवति। भावविरुद्धौ ह्यभावः। स कथं भावाद्भवेत्‌। यदि भवेत्‌, प्रदीपादन्धकारः स्यात्‌। यतश्चैवं विचार्यमाणौ 
सभवविभवौ न स्तः, तस्मान्मोहादेव लोकेन दृश्येते इति विजेयम्‌॥ 


अथवा। अयमन्यः पूर्वपक्षः - इह हि यदि संभवविभवौ स्याताम्‌, तौ भावाश्रयौ वा स्यातामभावाश्रयौ वा| तौ च 


भावाभावौ सर्वथा विचार्यमाणौ न संभवतः। ततश्च कुतो निराश्रयौ संभवविभवाविति? अतः - 


दृश्यते संभवश्चैव मोह्ाद्विभव एव च। 
इति विजेयम्‌। यथा च भावाभावौ न संभवतः, तथा प्रतिपादयन्नाह - 
न भावाज्जायते भावो भावोऽभावान्न जायते। 


नाभावाज्जायतेऽभावोऽभावो भावान्न जायते॥ 
अस्यार्थः पूर्ववत्‌॥१२॥ 


अपि च। यदि कश्चिद्‌ भावो नाम स्यात्‌, तस्य उदयव्ययवत्वात्‌ संभवविभवौ स्याताम्‌। न च कश्चिद्‌ भावः 
स्वरूपतोऽस्ति खरविषाणवत्‌ स्वभावानुत्पन्नत्वात्‌। अनुत्पन्नत्व मसिद्धमिति चेत्‌, तत्‌ सिद्म्‌, यस्मात्‌ - 


न स्वतो जायते भावः परतो नैव जायते। 
न स्वतः परतश्चैव जायते, जायते कुतः॥१३॥ 


एतच्च आद्य एव प्रकरणे व्याख्यातत्त्वान्न पुनर्व्याख्यायते। यश्चैवं यथोक्तप्रकारेण जायते स इदानीं कुतो जायते? 
नैव कुतश्चिज्जायते इत्यश्भिप्रायः। अवश्यं चैतदेवमभ्युपेयम्‌ - सर्वथा नास्ति भावस्योत्पाद इति॥१३॥ 

भावसद्भावताभयुपगमे च भवतः शाश्चतोच्छेददर्शनमापद्यते बौदमतानुगस्येत्याह - भावमभ्रयुपपन्नस्य 
शाश्चतोच्ेददशनम्‌। 

प्रसज्यते 

यस्मात्‌ , 

स भावो हि नित्योऽनित्योऽथ वा भवेत्‌॥१५॥ 

यो हि यथोदितपदार्थव्यवस्थामतिक्रम्य भावसद्भावदर्शनमभ्नयुपैति, तस्य अवश्यं प्रवचना त्यन्तविरुदध 
शाश्चतोच्छेदद्शनद्यमापद्यते। किं कारणम्‌? यस्मात्‌ स भावः परिकल्प्यमानः नित्यो वा भवेदनित्यो वा| यदि 
नित्यः, तदा नियतं शाश्चतवादः। अथ अनित्यः, तदा नियतमुच्छेद इति॥१४॥ 


अत्राह - 

भरावमभ्रयुपपन्नस्य नैवोच्छेदो न शाश्चतम्‌। 

किं कारणम्‌? यस्मात्‌ - 

उदयव्ययसंतानः फलहेत्वोर्भवः स हि॥१५॥ 

यो हि हेतुफलयोरुदयव्ययानुप्रबन्धः, स हि अस्माकं भवः संसारः। तत्र यदि हेतुर्निरुध्येत, तद्धेतुकं फलं नोत्पद्येत, 
तदा स्यादुच्छेदवाददोषः। यदि च हेतुर्न निरुध्यत, स्वरूपेणावतिषठेत्‌. तदा स्याच्छाश्चतवाददशनदोषः। न 
चैतदेवमिति। तस्माद्‌ भावाभ्रयुपगमेऽपि नास्ति शाश्चतोच्केददर्शनदोषदयप्रसङ्गः। स एव संसारः योऽयं 
हेतुफलाविच्छिन्नक्रमवर्ती उत्पादव्ययानुप्रबन्धः संस्काराणामिति। अतो नास्ति अस्माकमयं दोष इति॥१५॥ 
उच्यते - 

उदयव्ययसंतानः फलरहेत्वोर्भवः स चेत्‌। 

ननु एवमपि - 

व्ययस्यापुनरुत्पतेर्हतूच्छेदः प्रसज्यते॥१६॥ 

यो हि हेतुक्षणः फलस्योत्पत्तौ हेतुभावमुपेत्य निरुध्यते , ननु तस्य व्ययवतो हेतुक्षणस्य 
पुनरनुत्पादादुच्छेददश्नमापद्यते। तवायं कथं न दोष इति चेत्‌, भावमभ्युपपन्नस्य अयं दोषः। न च मया 
भावोऽभ्युपगतः, स्वभावानुत्पन्नत्वात्‌ सर्वधर्माणाम्‌। यत्रापि मया - 


प्रतीत्य यदयद्धवति न हि तावत्तदेव तत्‌। 
न चान्यदपि तत्तस्मान्नोच्छेदो नापि शाश्चतम्‌।| 


इत्युक्तम्‌, तत्रापि अमुना न्यायेन नैःस्वाभाव्यमेव भावानां प्रतिपादितम्‌। अन्यथा हि सति भावस्वसूपे बीजाङ्कुरयोः 
कथमन्यत्वं न स्यात्‌? तस्मान्नायं प्रसङ्गोऽस्माकं बाधक इति॥१६॥ 


एवं तावद्‌ भावमभ्युपपन्नस्य हेतोः पुनरनुत्पादादुच्छेदद्शनप्रसङ्गमुद्राव्य इदानीं शाश्चतवादे 
दोषप्रसङ्गमुद्रावयन्नाह - 


सद्भावस्य स्वभावेन नासद्भावश्च युज्यते। 

यदि हि हेतोः सद्भावः स्वभावतः स्यात्‌, तस्य पश्चादसद्धावो न स्यात्‌ स्वभावस्या नपायित्वात्‌। ततश्च 
शाश्चतदर्शनप्रसङ्गः तदवस्थ एव॥ 
कि चान्यत्‌ - 


निर्वाणकाते चोच्छेदः प्रशमाद्भवसंततेः॥१७॥ 


यद्यपि हेतुफलयोरुदयव्ययसंतानप्रवृत््या शाश्चतोच्छेददर्शनप्रसङ्गः परिद्धियते, तथापि यत्रास्य संतानस्य 
पुनरप्यप्रवृत्तिः, तत्र निर्वाणे नियतमूच्छेददर्शनमापदयते। उच्छेददशेनं च प्रहातव्यमित्युक्तं भगवता। 
एवविधमुच्छेददशनं न भविष्यतीति चेत्‌, अन्यदपि किमर्थं भवता भविष्यतीति भावविच्छेदालम्बनत्वात्‌, 
निर्वाणकाते भावविच्छेदालम्बनवदित्यभिप्रायः॥ 

यच्चोक्तम्‌ - 

उटयव्ययसंतानः फलहेत्वोभ्वः स हि। 

इति, तदपि नोपपद्यते। कथं कृत्वा? इह हि चरमो भवो निवृत्तिलक्षणः, प्रथमो गतिप्रतिसंधिलक्षणः। तत्र चरमो भवो 


निरुध्यमान हेतुत्वेनावतिष्ठते। उपपत्तिलक्षणस्तु प्रथमो भवः फलरूपत्वेन व्यवतिष्ठते। अनयोश्च भवयोः संसार इति 
संज्ञा कृता॥१७॥ 


अत्र च इद विचार्यते - य एष प्रथमो भवः फलरूपत्वेन व्यवस्थाप्यते, स कि चरमे भवे निरुद्धे उपजायते, 
अथानिरुदे, उत निरुध्यमाने, यतो हेतुफलानुप्रबन्धात्‌ संसारः स्यात्‌? सर्वथा च विचार्यमाणो न संभवतीति 
प्रतिपादयन्नाह - 


चरमे न निरुद्धे च प्रथमो युज्यते भवः। 
चरमे नानिरुद्े च प्रथमो युज्यते भवः॥१८॥ 


तत्र यदि चरमे भवे निर्दे प्रथमो भवो जायते इति परिकल्प्यते, तदा निहैतुक स्यात्‌। दहनदग्धबीजादपि 
अङ्कुरोदयः स्यात्‌। न चैतदिष्टम्‌। तस्माच्चरमे निरुदे प्रथमो भवो न युज्यते॥ 


इदानीमनिरुदधेऽपि चरमे भवे प्रथमो भवो न युज्यते। यदि स्यात्‌, निर्हेतुकः स्यात्‌, दिरूपता च एकस्य सत्वस्य 


स्यात्‌. अपूर्दसत्वप्रादुर्भावश्च, पूर्वस्य च नित्यता स्यात्‌, अविनष्टे च बीजे अङ्कुरोदयः स्यात्‌। न चैतदेवमिष्टमिति। 
अतः - 


चरमे नानिरुद्धे च प्रथमो युज्यते भवः। 
इति स्थितम्‌॥१८॥ 


इदानीं निरुध्यमानेऽपि चरमे भवे प्रथमो भवो यथा नोपपद्यते तथा प्रतिपादयन्नाह - 
निरुध्यमाने चरमे प्रथमो यदि जायते। 
निरुध्यमान एकः स्याज्जायमानोऽपरो भवेत्‌॥१९॥ 


तत्र निरुध्यमानो वर्तमानो वर्तमानप्रत्ययान्तवाच्यत्वात्‌, जायते इत्यपि वर्तमान एवोच्यते वर्तमानशब्दवाच्यत्वात्‌। 

अथवा निरुध्यमानो निरोधक्रियाकारकः। यश्चापि जायते, असावपि जनिक्रियाकारकः, तौ च एककालाविष्यमाणौ 


यौगपदयेनैव स्तः। ततश्च निरुध्यमान: एको भवः स्यात्‌, जायमानश्चापर इति यौगपयेनैव द्रौ भवौ प्राप्तुतः। न 
चैकस्य युगपद्‌ दौ भवौ संभवतः इत्युक्तमेतत्‌॥१९॥ 


तदेवं यथोक्तेन विचारकमेण - 


न चेन्निरुथ्यमानश्च जायमानश्च युज्यते| 
सार्धं च मिियते येषु तेषु स्कन्धेषु जायते॥२०॥ 


चशब्दः समुच्चयार्थः। पृथक्पृथक्‌ चेति एतत्सनिधापयति। यदा एवं यथोदितन्यायेन निरुद्धे चरमे प्रथमो भवो न 
संभवति, अनिरुद्धेऽपि चरमे प्रथमो भवो न संभवति, सां चैकस्मिश्च काले चरमेन भवेन सह प्रथमो भवो न 
सभवति, तत्‌ किमिदानीं येषु एव स्कन्धेषु मियते तेषु एव जायते इति स्यात्‌। येषु स्कन्धेषु स्थितो म्रियते, तेष्वेव 
जायते इति अत्यन्त विरुद्मेतत्‌। न हि ब्रियमाणो जायते इति दृष्टम्‌॥२०॥ 


तत्‌ - 

एवं त्रिष्वपि कालेषु न युक्ता 

भवदभिमता 

भवसंततिः। 

चरमे भवे निरुद्धेऽनिरुद्वे निरुध्यमान यस्मात्‌ प्रथमो भवो न संभवति, तस्मात्‌ त्रिष्वपि कालेषु भवसंतिर्नास्ति। 


त्रिषु कालेषु या नास्ति सा कथं भवसंततिः॥२१॥ 

या च इदानीं त्रिषु कालेषु नास्ति, कुतः सा अन्येनात्मना भविष्यतीति सर्वथा नास्ति भवन्मता भवसंततिः। ततश्च 
यदुक्तम्‌ - , 

उदयव्ययसंतानः फलहेत्वोर्भवः स हि। 


इति, तन्न युक्तम्‌। ततश्च भावाभ्रयुपगमे सति स एव शाश्चतोच्छेदवादप्रसङ्गो दुर्निवारो भवताम्‌, इत्यतो नास्त्येव 
भावानां स्वभावत उत्पत्तिरिति सिद्धम्‌। यथोक्तमार्यसमाधिराजभट्‌टारके - 


तथा - 

बीजस्य सतो यथाङ्कुरो 

नच यो बीजु स चैव अङ्कुरो। 
न च अन्यु ततोन चैव त - 
देवमनुच्छेद अशाश्वत धर्मता॥ 
मूद्रात्प्रतिमुद्र दृश्यते 
मूद्रसक्रान्ति न चोपलभ्यते 
नच तत्र न चैव सान्यतो 

एवं संस्कार अनुच्छेदशाश्चताः॥ 


अत एवोक्तमार्यनागार्जुनपादैः 
1 र्पणघोषार्ककान्तबीजाभेः। 
न श्च विदद्विरवधा्यो॥ इति। 

तथा भगवान्‌ - 
जायते च्यवते चापि न च जातिर्न च च्युतिः। 
यस्य विजानत एष समाधिर्नास्य दुर्वभः॥इति। 


तथा - 
सथिता सद ते नर लोके 
अचिन्तिय ज्लातिभि धर्मीः। 
न च धर्म अधर्म विकल्पो 
चित्तपपल्च विभावित सर्वि॥ 


भाव अभाव विभावयि जानं 
सर्वमचिन्तयि सर्वमभूतम्‌। 
ये पुन चित्तवशानुग बाला - 
स्ते दुखिता भवकोटिशतेषु॥ 


योऽपि च चिन्तयि शूल्यकधर्मन्‌ 


1 बालः। 
अक्षर (यक धर्मौ 
स्ते च अनक्षर अक्षर उक्ताः॥ 


शान्त पशान्त य चिन्तयि धर्मान्‌ 
सोऽपि च चित्तु न जातु न भूतः। 
चित्तवितर्कण सर्वि पपल्चा 

सूक्ष्म अचिन्तिय बुध्यथ धर्मन्‌॥ 


इति॥२१॥ 
इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 


सभवविभवपरीक्षा नाम एकविंशतितमं प्रकरणम्‌॥ 


द्वाविंशतितमं प्रकरणम्‌ 


तथागतपरीक्षा दाविंशतितमं प्रकरणम्‌। 


अत्राह - विद्यत एव भवसंततिः, तथागतसद्भावात्‌। इह हि भगवता महाकरुणोपाय प्रज्ञाद्यधारिणा 
सकलत्रैधातुकाशेषसत्वजात्यादिदुःखव्युपशमैकमनसा त्रिभिः कल्पासंख्येयैः ससभिर्व नैरन्तर्यक्रमेणोयच्छता 
तैस्तैर्निरतिशयैरतिविचित्रैः पुण्यक्रियाप्रारम्भैः सकलजगदितोदयैकक्रियालक्षणैः 
प्रियैकपुत्रादप्यधिकतरनिरवशेषजगदनुग्रहतत्परेण महाकरुणापरवशेन तत्रतत्रोपपत्त्यायतने 
क्षितिसलिलज्वलनपवनसाधारणभेषज्यमहामहीरुहवज्जनानां स्वेच्छात उपभोग्यतामात्मानमुपगमयता महाकालेन 

सार्वज्ञं सर्वाकारपरिच्छेदि पदमधिगतम्‌। स एवमधिगतसर्वज्ज्लानो भगवान्‌ यथा धर्माणां तत्वं व्यवस्थितं तथैव 
अशेषतो गतत्वाद्‌ बुद्त्वात्‌ तथागत इत्युच्यते। यदि भवसंततिर्न स्यात्‌, तदा तथागतोऽपि न स्यात्‌। न हि एकेन 
जन्मना शक्यं तथागतत्वमनुप्राप्ुम्‌। तस्माद्िद्यत एव भवसंततिः, तथागतसद्धावादिति। उच्यते। भवदीयमेव हि 
इदमतिमहदज्ञानं भवसंतानस्य अविच्छेदवर्तितां च अतिदीर्घकालं च गमयति, यस्य नाम भवतः 
अतिमहदज्ानधनान्धकारमेव विचितरैरुपपत्तिशरच्चन्द्रज्ञानालोकैर्विध्वस्यमानमपि अतिचिरतरकालाभ्यासवासना 
विस्तराभिवृद्धमद्यापि न विध्वस्यते न निवर्तते यदि हि तथागतो नाम कश्चित्‌ स्यात्‌ स्वभावतः, तदा तस्य महता 
कालेनाभिनिष्पततर्भवसंततिः स्यात्‌। न च तथागतो नाम कश्चिद्‌ भावस्वभावत उपलभ््यते। केवलं तु 
भवानविद्ातिमिरोपहतमतिनयनतया द्िचन्द्रकेशमशकादिवन्मिथ्या तथागतं नाम स्वभावत उपलभते। यथा च 
तथागतो नास्ति स्वभावतः, तथा प्रतिपादयन्नाह - 


स्कन्धा न नान्यः स्कन्धेभ्यो नास्मिन्‌ स्कन्धा न तेषु सः। 
तथागतः स्कन्धवान्न कतमोऽत्र तथागतः॥१॥ 


यदि हि तथागतो नाम कश्चित्‌ पदार्थोऽमलो निष्प्रपञ्च स्यात्‌, स स्कन्धस्वभ्रावो वा भवेत्‌, 
रूपवेदनासंजासंस्कारविज्ञानाख्यस्कन्धपञ्चकस्वभ्ावो वा भवेत्‌। यदि वा 
शीलसमाधिप्रजलाविमुक्तिविमुक्तिलानद्शनाख्यपञ्चस्कन्धस्वभावः, तद्वयतिरिक्तो वा भवेत्‌। पूर्वका एव पञ्च स्कन्धाः 
सत्वप्रजल्तिनिमित्तत्वादिह विचारे परिगृह्यन्ते नोत्तरे, अव्यापकत्वादेषां पूर्वकैरन्तर्भावित त्वादिति॥ 


यदि वा पञ्चस्कन्धव्यतिरिक्तो भवेत्‌, तत्र तथागते वा स्कन्धाः स्युः, स्कन्धेषु वा स भवेत्‌, तथागतो वा 
स्कन्धवान्‌ भवेत्‌ धनवानिव देवदत्तः? सर्वथा च विचार्यमाणो न संभवति। कथं कृत्वा? तत्र तावत्‌ स्कन्धा एव न 
तथागतः। किं कारणम्‌? उक्तं हि - 

यदिन्धनं स चेदग्निरेकत्वं कर्तृकर्मणोः। 


भवेदिति, तदिहापि योज्यम्‌, 
क द्युपादानमेकत्व कर्तृकर्मणोः। 


| तथा - 
आत्मा स्कन्धा यदि भवेदुदयव्ययभाग्भवेत्‌। 


इत्युक्तम्‌, तदिहापि योज्यम्‌, 
बुद्धः स्कन्धा यदि भवेदुदयव्ययभाग्भवेत्‌। इति। 


एवं तावत्‌ स्कन्धा न तथागतः॥ इदानीं नान्यः स्कन्धेभ्यस्तथागत इति। किं कारणम्‌? उक्तं हि - 


अन्यश्चेदिन्धनादग्निरिन्धनादष्यृते भवेत्‌। 
तथा - 

परत्र क ध 
पुनरारम्भवैयर्थ्यमेवं : सति॥ इति , 


तथा इहापि योज्यम्‌, 

बुद्धोऽन्यश्चेदुपादानादुपादानं विना भवेत्‌। 
तथा- 

परत्र निरपेक्षत्वादनुपादानहैतुकः। 
पुनरारम्भवैयर्थ्यमेव चाकर्मकः सति॥ 


तथा - 
स्कन्धेभ्योऽन्यो यदि भवेद्धवेटस्कन्धलक्षणः।इति। 


अन्यत्वाभावाच्च स्कन्धादीनां तथागतस्य च, तथागते स्कन्धा नोपपद्यन्ते॥ 


नापि स्कन्धेषु तथागत इति उपपद्यते। उक्तं चैतन्मध्यमकावतारे पक्षद्रयव्याख्यानम्‌ - 


स्कन्थेष्वात्मा विद्ते नैव चामी 
सन्ति स्कन्धा आत्मनीतीह यस्मात्‌। 
सत्यन्यत्वे स्यादियं कल्पना वै 
तच्चान्यत्वं नास्त्यतः कल्पनैषा॥ 


स्कन्धवानपि तथागतो यथा न भवति, तथा तत्रैवोक्तम्‌ - 
इष्टो नात्मा रुूपवान्नास्ति यस्मा - 
दात्मा वत्वार्थोपयोगो हि नातः। 


भेदे गोमान्‌ रूपवानष्यभेदे 
तत्त्वान्यत्वेऽरूपतो नात्मनः स्तः॥ 


तत्वान्यत्वपक्षे एव तु पञ्चापि पक्षा अन्तर्गता वस्तुतः। सत्कायदृष्टिप्रवृत्यपेक्षया तु पञ्च पक्षाः समुपवर्ण्यन्ते 
आचार्येणेति विजेयम्‌। यश्चैवं स्कन्धेषु पञ्चधा विचार्यमाणो नास्ति तथागतः, स केनान्येन आत्मना भविष्यतीति, 
सर्वथा न संभवत्येव तथागत इति भावस्वभावादपश्यन्त आचार्यपादाः प्राहुः - कतमोऽत्र तथागत इति। नास्त्येव स 


कच्चित्‌ सकलनत्रैलोक्यवस्तुविपश्िद्वावस्वभाव इत्यभ्निप्रायः। तथागताभावाच्च भवसंततिरपि द्रव्यसंततिर्नास्तीति 
सिद्धम्‌॥१॥ 


अत्रैके वदन्ति - नैव हि स्कन्धास्तथागत इति ब्रूमः, यथोक्तदोषप्रसङ्गात्‌। नापि स्कन्धव्यतिरिक्तः। नापि तथागते 
अनास्रवान्‌ स्कन्धान्‌ वर्णयामः, हिमवति पर्वते इव तरुखण्डम्‌। नापि स्कन्धेषु, तरुखण्डे एव सिंहम्‌। नापि 
स्कन्धवन्तं वर्णयामः, लक्षणवन्तमिव चक्रवर्तिनम्‌, एकत्वान्यत्वानभ्युपगमदेव। किं तहिं स्कन्धानमलानुपादाय 


तत्वान्यत्वाद्यवाच्यं तथागतं व्यवस्थापयामः। तस्मान्नायं विधिरस्माकं बाधक इति। अत्रोच्यते - 
बुद्धः व पादाय यदि नास्ति स्वभावतः 
स्वभावतश्च यो नास्ति कुतः स परभावतः॥२॥ 


यदि हि बुद्धौ भगवानमलान्‌ स्कन्धानुपादाय तत््वान्यत्वेनावक्तव्यः प्रजप्यते, न तहिं स्वभावतः सोऽस्तीति 
व्यक्तमापद्ते, प्रतिबिम्बवदुपादाय प्रजप्यमानत्वात्‌। यश्च इदानीं स्वभावतो नास्ति आत्मीयेन स्वरूपेण, स 


कथमवियमानः स्वभावतः स्कन्धानुपादाय परभावतो भविष्यतीति? न हि अविद्यमानौ वन्ध्यातनयः परभावमपेक्ष्य 
भवतीति युज्यते॥२॥ 

अथ स्यात्‌ - यथैव हि प्रतिबिम्बकं स्वभावतोऽसंविद्यमानमपि परभावं मुखादर्शादिकमपेक्ष्य भवति, एवं च 
तथागतोऽपि स्वभावतोऽसंविद्यमानः अनास्रवान्‌ पञ्च स्कन्धानुपादाय परभावतो भविष्यतीति, एवमपि - 

प्रतीत्य परभावं यः वा पपद्यते। 

यश्चानात्मा स च कथं भविष्यति तथागतः॥३॥ 

यदि प्रतिबिम्बवत्‌ परभावं प्रतीत्य तथागतः इष्यते, एवं सति प्रतिविम्बवदेव स तथागतोऽनात्मेत्युपपद्यते। न तु 
स्वभावत इति युज्यते। आत्मशब्दोऽयं स्वभावशब्दपर्यायः। यश्च अनात्मा निःस्वभावः प्रतिबिम्बवदेव, स कथं 
तथागतः स्वभावरूपतो भविष्यति? अविपरीतमार्गगतो न भविष्यतीत्यभिप्रायः॥३॥ 


कि चान्यत्‌ - इह यदि तथागतस्य कश्चित्‌ स्वभावः स्यात्‌, तदा तत्स्वभावापेक्षया स्कन्धस्वभावः परभाव इति 
स्यात्‌, तं च परभावं प्रतीत्य तथागतः स्यात्‌। यदा तु तथागतस्य स्वभाव एव नास्ति , तदा कुतः स्कन्धानां 
परत्वं स्यादिति प्रतिपादयन्नाह - 


यदि नास्ति स्वभावश्च परभावः कथं भवेत्‌। 
यदा चैवं स्वभभावपरभावौ न स्तः, तदा 


स्वभावपरभावाभ्यामृते कः स तथागतः॥४॥ 

पदार्थो हि भवन्‌ स्वभावो भवेत्‌, परभावो वा। ताभ्यां तु विना कोऽसौ अपरः पदार्थोऽस्ति, यस्तथागत इति 
व्यवस्थाप्यते? तस्मान्नास्ति स्वभावतस्तथागत इति॥४॥ 

कि चान्यत्‌ - 


स्कन्धान्‌ यद्यनुपादाय भवेत्कश्चित्तथागतः। 
स इदानीमुपादद्यादुपादाय ततो भवेत्‌॥५॥ 


यदि मन्यसे - स्कन्धेभ्यस्तत्वान्यत्वेन अवक्तव्यस्तथागतः स्कन्धानुपादाय प्रजलप्यते इति, तत्‌ कदा युज्यते? यदि 
स्कन्धाननुपादाय अगृहीत्वा पूर्वं कच्ित्तथागतो नाम भवेत्‌, स स्कन्धानुपादद्यात्‌। व्यतिरिक्त एव हि पूर्वसिद्धो 
धनाद्‌ देवदत्तो धनस्योपादानं कुरुते, तद्वदेतान्‌ स्कन्धाननुपादाय यदि कश्चित्‌ तथागतः स्यात्‌, स इदानीं 
स्कन्धानुपादयात्‌, ततश्च तान्‌ स्कन्धानुपादाय ततो भवेत्‌॥५॥ 


विचार्यमाणस्तु सर्वथा - 
स्कन्धांश्चाप्यनुपादाय नास्ति कथित्तथागतः। 
निरहैतुकत्वप्रसङ्गात्‌। 


यश्च नास्त्यनुपादाय स उपादास्यते कथम्‌॥६॥ 


अविद्यमानत्वादित्यभिप्रायः। यदा चैवं न किचिदप्युपादत्ते, तदा स्कन्धानुपादाय तथागतो नाम भविष्यतीति 
नोपपद्यते ॥६॥ 

यदा चैवं तथागतः उपादानात्सूर्वमविदययमानत्वात्‌ न किंचिदुपादत्ते, तदा तदुपादानस्यापि केनचिदपि 
अनुपाटीयमानस्य उपादानत्वं न संभवत्येवेति प्रतिपादयन्नाह - 


न भवत्यनुपादत्तमुपादानं च किंचन। 
यदा चैवमुपादानं केनचिदप्यनुपादीयमानत्वादुपादानं न भवतीति, तदा उपादानाभावादुपादातापि कश्चिन्नास्तीति 


प्रतिपादयन्नाह - | 
न चास्ति निरुपादानः कथचन तथागतः॥७॥ 


इति॥७॥ 
तदेवं यथोपपादितन्यायेन - 


तत्वान्यत्वेन यो नास्ति मृग्यमाणश्च पञ्चधा 
उपादानेन स कथं प्रजप्येत तथागतः॥८॥ 


यो हि तथागतो विचार्यमाणो मृग्यमाणः तत्वेनस्कन्धेभ्य एकत्वेन नास्ति, अन्यत्वेन स्कन्धेभ्यः पृथक्त्वेन च यो 
नास्ति, एवं तत््वान्यत्वासत्वादाधाराधेयतद्रत्पक्षपञ्चप्रकारिर्मृग्यमाणो यो नास्ति ,स 
कथमत्यन्तोऽसंविद्यमानस्तथागतः उपादानेन शक्यः प्रलपयितुम्‌? इत्यतोऽपि नास्ति तथागतो नाम स्वभावतः॥८॥ 


न केवलमनेन विचारेण तथागत एव नास्ति, 


यदपीदमुपादानं तत्स्वभावत्वान्न विद्यते। 


यदपि इदमुपादानं सूपवेटनासंज्लासंस्कारविज्ानाख्यं स्कन्धपञ्चकम्‌, तदपि स्वभावेन न विदयते, 
प्रतीत्यसमुत्पन्नत्वात्‌, स्कन्धपरीक्षायां च विस्तरेण प्रतिषिद्त्वात्‌॥ 


अथापि स्यात्‌ - यद्यपि स्वभावतः उपादानं नास्ति, तथापि हेतुप्रत्ययात्मकात्‌ परभावा द्रविष्यतीति, तदापि 
नोपपदयते इति प्रतिपादयन्नाह - 


स्वभावतश्च यन्नास्ति कुतस्तत्परभावतः॥९॥ 
न हि बन्ध्यासूलुः स्वभावतोऽसंविद्यमानः शक्यः परभावेन प्रलपयितुमिति। अतः उपादानमपि नास्ति॥ 


अथवा - यदपीदमुपादानं तत्स्वभावान्न विद्यते। 
उपादातृसापेक्षत्वादुपादातृनिरपेक्षस्य च उपादानत्वाभावान्नास्ति स्वभावसिद्धमुपादानम्‌। अथ यद्यपि 
उपादातृनिरपेक्षमुपादानं स्वभावसिद्धं न संभवति, एवं तदुपादात्रपेक्षमेव भवत्विति। उच्यते। एवमपि - 


स्वभावतश्च यन्नास्ति कुतस्तत्परभावतः॥ 


स्वभावतो यदुपादानं न सिद्धम्‌, तदविद्यमानस्वभावं कथमुपादातुः परभावतो भविष्यतीति। तस्मादुपादानमपि 
नास्तीति॥९॥ 

इदानी यथाप्रसाधितमेवार्थमुपदशयन्नाह - 


एवं शूत्यमुपादानमुपादाता च सर्वशः। 
सर्वेण प्रकारेण विचार्यमाणं शूत्यमुपादानं निःस्वभ्ावम्‌, उपादाता च शूत्यः स्वभावरहितः। तेनेदानीमुपादानेन - 


प्रजप्यते च शूल्येन कथं शूल्यस्तथागतः॥१०॥ 


नैव तत्संभवति यदविद्यमानेन अविद्यमानस्य तथागतस्य प्रलपिः स्यादिति। तस्मात्‌ स्कन्धानुपादाय तथागतः 
प्रलप्यते इति नोपपदयते॥ 


अत्राहुः - अहो वत हता प्रत्याशा अस्माकम्‌, ये हि नाम वयं स्वविकल्पविकल्िता 
तिकठिनकुदशनमालुतालताजालावबद्धेषु निर्वाणपुरगाम्यविपरीतमार्गगमनपरिशभरष्टेषु 
अनतिक्रान्तसंसाराटवीकान्तारदुर्गेषु कणभक्षाक्षपाददिगम्बरजैमिनिनैयायिकप्रभृतिषु तीर्थकरेषु अविपरीत 
स्वर्गापवर्गमार्गोपदेशाभिमानिषु स्पृहां परित्यज्य निरवशेषान्यतीर्थ्यमतान्धकारोपघातकं 
स्वर्गापवर्गानुगाम्यविपरीतमार्गसंप्रकाशकं सदर्मदेशनातिपटुतरकिरणव्यासाशेषाशामुखं विविधविनेय 
जनमतिकमलकुडलविबोधनतत्परं यथावदवस्थितपदार्थतत््वार्थभाजनानाममलैकचक्ुरभूतं सकल 
जगच्छरण्यभ्ूतमद्ितीयं दशबलवैशारद्यावेणिकबुद्धधर्मामलमण्डलं महायानमहानयसारथिवर सप्त 
बोध्यङ्गोततुङ्गतुरगपदातियोजितं सकलत्रिभुवनजनजातिजरामरणसंसारकान्तारसरिदुच्छोषणतत्परं 
चतुरसममारारातिसमरशरसंपातविजयिनं सकलजगदसदग्राहराूग्रहविग्रहोदग्रहनिरासिनं तथागत 
सवितारमज्ञानधनगहनान्धकारनिराकरणाय मोक्षार्थिनोऽतुत्तरसम्यक्संबोध्यर्थिनः शरणं प्रतिपन्नाः, तस्य च त्वया - 
एवं शूल्यमुपादानमुपादाता च सर्वशः 

प्रजलप्यते च शूत्येन कथं शूत्यस्तथागतः॥ 

इत्यादिना स्वभावतोऽसत््वं ब्रुवता भवता हता अस्माकं मौक्षप्रत्याशा अनुत्तरसम्यक्संबोध्यागमा भिलाषः इति। 
तदलं भवता तथागतमहादित्यप्रच्छाटकेन आकालिकधनधनावलीविसरणेन जगदन्थ कारोपमेनेति। उच्यते। 
अस्माकमेव हता प्रत्याशा भवद्विधेष्वबुधजनेषु ये हि नाम भवन्तः मोक्षकामतया अन्यतीर्थ्यमतानि परित्यज्य 
भगवन्तं तथागतमपि अविपरीतं परमशास्तारं प्रतिपद्य परमगम्भीर मनुत्तर सर्वतीर्थ्यवादासाधारणं 
नैरात्म्यसिंहनादमसहमानाः कुरङ्गमा इव स्वाधिमुक्तिदरिद्रतया विविधकुदृष्टिव्यालमालाकुलं विपर्यस्तजनानुयातं 


तमेव महाघोरसंसाराटवीकान्तारचारकानुगमार्गमवगाहन्ते। न हि तथागताः कदाचिदप्यात्मनः स्कन्धानां वा 
अस्तित्वं प्रजलपयन्ति। यथोक्तं भगवत्याम्‌ - 


बुदोऽप्यायुष्मन्‌ सुभूते मायोपमः स्वप्नोपमः। बुद्धध्मी अप्यायुष्मन्‌ सुभूते मायोपमाः स्वप्नोपमाः॥इति॥ 


तथा- 

धर्म स्वभावतु शूल्य विविक्तो 


बोचि [2 शूल्य विविक्ता 
यो हि चरेत्स पि शूल्यस्वभावो 
ज्ानवतो न तु बालजनस्य॥इति। 


न च वयं सर्वथैव निष्प्रपञ्चानां तथागतानां नास्तित्वं ब्रूमः, यदस्माकं तदपवादकृतो दोषः स्यात्‌॥१०॥ 


अपि च। निःस्वभावं हि तथागतं व्याचक्षाणेन अविपरीतार्थाभिधित्सुना योगिनां सता सर्वथा - 


शूल्यमिति न वक्तव्यमशूल्यमिति वा भवेत्‌। 
उभयं नोभयं चेति 


सर्वमेतन्न वक्तव्यमस्माभिः। किं तु अनुक्ते यथावदवस्थितं स्वभावं प्रतिपत्ता प्रतिपत्तुं न समर्थं इत्यतो वयमपि 


आरोपतो व्यवहारसत्ये एव स्थित्वा व्यवहारार्थं विनेयजनानुरोधेन शूत्यमित्यपि ब्रूमः, अशूल्यमित्यपि, 
2 नैव शूल्यं नाशूल्यमित्यपि ब्रूमः। अत एवाह 
प्रलस्य्थं तु कथ्यते॥१९॥ 


इति। यथोक्तं भगवता - 


शूल्याः सर्वधर्मा निःस्वभावयोगेन। निर्निमित्तः सर्वधर्मा निर्निमित्ततामुपादाय। अप्रणिहिताः सर्वधर्मा 


अप्रणिधानयोगेन। प्रकृतिप्रभास्वराः सर्वधर्माः प्रजलापारमितापरिशुद्धया। इति॥ 
अन्यत्र अशून्यमुक्तम्‌ - 


अतीतं चेद्धिक्षवो रूपं नाभविष्यन्न श्रुतवानार्यश्रावकोऽतीतं रुूपमभ््यनन्दिष्यत्‌। यस्मात्तं भिक्षवः अस्ति अतीतं 


रूपम्‌, तस्मादार्यश्रावकः श्रुतवानतीतं रूपमभिनन्दतीति। अनागतं चेद्धिक्षवः -इत्यादि। एवं यावत्‌ अतीतं चेद्धिक्षवो 
विज्ानं नाभविष्यत्‌ - इत्यादि पूर्ववत्‌॥ 


तथा सौत्रान्तिकमते अतीतानागतं शूल्यम्‌, अन्यदशूल्यम्‌। विप्रयुक्ता विजलतिः शूल्या। 
विज्ानवादेऽपि कल्ितस्वभावस्य शूल्यत्वम्‌, अप्रतीत्यसमुत्पन्नत्वात्‌, तैमिरिकद्िचन्द्रादि दर्शनवत्‌। 


न शून्यं नापि चाशून्यं तस्मात्सर्वं विधीयते। 
[तथा] सत्वादसत््वाच्च मध्यमा प्रतिपच्च सा॥इति॥ 


येन त्वभिप्रायेण शूल्यत्वादिकमुपदिश्यते, स आत्मपरीक्षातौ बोद्व्यः। 
यथोक्तं सूत्रे - 

मायोपमं जगदिदं भवता 

नटरङ्गस्वप्नसदृशं विदहितम्‌। 

नात्मा न सत्व न च जीवगती 

धर्मी मरीचिदकचन्द्रसमाः॥ 


शूल्यं च शान्तमनुपादमयं 
अविजानदेव जगदृदभ्रमती। 

तेषामुपायनययुक्तिशते - 
रवतारयस्यपि कृपालरुतया॥ 


रागादिभिश्च बहूुरोगशतैः 
सत्रासितं सकतमीक्षि जगत्‌। 
वैद्ोपमो विचरसेऽप्रतिमो 
परिमोचयं सुगत सत्वशतान्‌॥ 


रथचक्रवद्‌ भ्रमति सर्वजगत्‌ 
तिर्यक्षु प्रेतनिरयेषु गताः। 

मूढा अदेशिक अनाथगताः 
तेषां प्रदर्शयसि मार्गवरम्‌॥इति। 


सवस्त्वेताः कल्पना निष्प्रपञ्च तथागते न संभवन्ति॥९१॥ 
न च केवलं शूल्यत्वादिकमेव चतुष्टयं तथागते न संभवति, अपि च - 


शाश्चताशाश्चताद्या कुतः शान्ते चतुष्टयम्‌। 

अन्तानन्तादि चाप्यत्र कुन्तः शान्ते चतुष्टयम्‌॥१२॥ 

इह चतुर्दश अव्याकृतवस्तूनि भगवता निर्दिष्टानि। तद्यथा - शाश्वतो लोकः, अशाश्चतो लोकः, शाश्वतश्च अशाश्चतश्च 
लोकः, नैव शाश्वतो नाशाश्चतश्च लोकः, इति चतुष्टयम्‌। अन्तवान्‌ लोकः, अनन्तवान्‌ लोकः, अन्तवांश्च अनन्तवांश्च 
लोकः, नैव अन्तवान्‌ न अनन्तवांश्च लोकः, इति द्वितीयम्‌। भवति तथागतः परं मरणात्‌, न भवति तथागतः पर 
मरणात्‌, भवति च न भवति च तथागतः परं मरणात्‌, नैव भवति न न भवति च तथागतः परं मरणात्‌, इति 
तृतीयम्‌। स जीवस्तच्छरीरम्‌, अन्यो जीवोऽन्यच्छरीरम्‌, इति। तान्येतानि चतुर्दश वस्तूनि 
अव्याकृतत्वादव्याकृतवस्तूनि इत्युच्यन्ते। तत्र यथोपवर्णितेन न्यायेन यथा शूल्यत्वादिकं चतुष्टयं प्रकृत्या शान्ते 
निःस्वभावे तथागते न संभवति, एवं शाश्चताशाश्चतादिक मपि चतुष्टयमव्र न संभवति। असंभवादेव च चतुष्टयं 


वन्ध्यापुत्रस्य श्यामगौरत्वादिवत्‌ न व्याकृतं भगवता लोकस्य। यथा च एतच्चतुष्टयं तथागते न संभवति, 
एवमन्तानन्तादिकमपि शान्ते तथागते न संभवति॥१२॥ 


इदानीं भवति तथागतः परं मरणात्‌ इत्यादिकस्यापि कल्पनाचतुष्टयस्य प्रवृत््यसंभव मुद्धावयन्नाह - 


येन ग्राहो गृहीतस्तु घनोऽस्तीति तथागतः। 
नास्तीति स विकल्पयन्निर्वृतस्यापि कल्पयेत्‌॥१३॥ 


येन हि घनतरो महताभिनिवेशेन अस्ति तथागतः इति ग्राहो गृहीतः, परिकल्प उत्पादितः, सः नियतं परिनिर्वृते 


तथागते, न भवति तथागतः परं मरणात्‌, मरणादुत्तरकालं न भवति, उच्छिन्नस्तथागतः, न संविद्यते, इति 
परिकल्पयेत्‌। तस्य एवं विकल्पयतः स्याद्‌ दष्टिकृतम्‌॥१३॥ 

यस्य तु न कस्यांचिदप्यवस्थायां स्वभावशूल्यत्वात्‌ तथागतस्य अस्तित्वनास्तित्वम्‌, तस्य पक्षे - 


स्वभावतश्च शूल्येऽस्मिश्चिन्ता नैवोपपद्यते। 
परं निरोधाद्रवति बुद्धौ न भवतीति वा॥१४॥ 


आकाशे चिव्ररुपकल्पनावदेषा कल्पना नास्तीत्यभिप्रायः॥१४॥ 


तदेवं प्रकृतिशान्ते निःस्वभावे तथागते सर्वप्रपञ्चातीते मन्दबुद्धितया शाश्चताशाश्चता दिकया 
नित्यानित्यास्तिनास्तिशूत्याशूत्यसर्वजासर्वज्ादिकया कल्पनया - 


प्रपञ्चयन्ति ये बुद्ध प्रपञ्चातीतमव्ययम्‌। 
ते प्रपञ्चहताः सर्वं न पश्यन्ति तथागतम्‌॥१५॥ 


वस्तुनिबन्धना हि प्रपञ्चा स्युः, अवस्तुक्श्च तथागतः। कुतः प्रपञ्चानां प्रवृततिसंभव इति ? अतः 
प्रपञ्चातीतस्तथागतः। अनुत्पादस्वभावावाच्च स्वभावान्तरागमनादव्ययः। तमित्थंविधं तथागतं 
स्वोत्प्रक्षितमिथ्यापरिकल्पमलमलिनमानसतया विविधैरभूतैः परिकल्पविशेषैः ये बुद्ध भगवन्तं प्रपञ्चयन्ि, ते 


स्वकैरेव प्रपञ्चै्हताः सन्तः तथागतगुणसमृद्धरत्यन्तपरोक्षवर्तिनो भवन्ति। ततश्च शवभूताः एतस्मिन्‌ प्रवचने न 
पश्यन्ति तथागतं जात्यन्धा इवादित्यम्‌। अत एवाह भगवान्‌ - 


ये मां स्पेण अद्राक्षुर्ये मां घोषेण अन्वयुः। 
मिथ्याप्रहाणप्रसृता न मां द्रक्ष्यन्ति ते जनाः॥ 


धर्मतो बुद्धा द्रष्टव्या धर्मकाया हि नायकाः| 
धर्मता चाप्यविजेया न सा शक्या विजानितुम्‌॥ 


इति॥१५॥ 


तदत्र तथागतपरीक्षायां सत्त्वलोकः सकलः ससुरासुरनरादिः परीक्षितः। यथा चायं सत्वलोको निःस्वभावः, तथा 
भाजनलोकस्यापि वायुमण्डलादेरकनिष्ठवितानभवनपर्यन्तस्य नैःस्वाभाव्यमुद्रावयन्नाह - 


तथागतो यत्स्वभावस्तत्स्वभावमिद जगत्‌। 
इदं जगदिति अयं भाजनलोक इत्यर्थः। किंस्वभावस्तथागतः पुनरित्याह - 
तथागतो निःस्वभ्ावो निःस्वभभावमिद जगत्‌॥१६॥ 
इति। यथा च जगतो नैःस्वाभाव्यम्‌, तथा प्रत्ययपरीक्षादिभिः प्रतिपादितम्‌। अत एवोक्तं सूत्रे - 
१ : सततं तथागतः 
च धर्माः सुगतेन साटशाः। 


निमित्तग्राहेण तुं बालबुद्धयः 
असत्सु धर्मेषु चरन्ति लोके॥ 

तथागतो हि प्रतिबिम्बभूतः 

क धर्मस्य अनासखवस्य। 
ष तथता न तथागतोऽस्ति 

विम्बं च संदश्यति सर्व लोके॥इति। 


रक्तं च भगवत्यां प्रजापारमितायाम्‌ - 


अथ खलु ते देवपुत्राः आयुष्मन्तं सुभूति स्थविरमेतदवोचन्‌ - किं पुनरार्यसुभूते मायोपमास्ते सत्वाः, न ते माया? 
एवमुक्ते आयुष्मान्‌ सुभूतिस्तान्‌ देवपुत्रानेतदवोचत्‌ -मायो- पमास्ते देवपुत्राः सत्वाः, स्वप्नोपमास्ते देवपुत्राः सत्वाः। 
इति हि माया च स्वाश्च अद्वयमेत दद्वैधीकारम्‌। इति हि स्वप्नश्च सत्वाश्च अद्रयमेतदद्वैधीकारम्‌। सर्वधर्मा अपि 
देवपुत्रा मायोपमाः स्वप्नोपमाः। स््रतआपन्नोऽपि मायोपमः स्वप्नोपमः। स््रोतपत्तिफलमपि मायोपमं 
स्वप्नोपमम्‌। एवं सकृदागाम्यपि सकृदागामिफलमपि। अनागाम्यपि अनागामिफलमपि। अर्हैन्नपि मायोपमः 
स्वप्नोपमः। अहत्वफलमपि मायोपमं स्वप्नोपमम्‌। प्रत्येकबुद्धोऽपि मायोपमः स्वप्नोपमः। प्रत्येक बुदधत्वमपि 


मायोपमं स्वप्नोपमम्‌। सम्यक्संबुद्धोऽपि मायोपमः स्वप्नोपमः इति। सम्यक्संबुद्धत्वमपि मायोपमं स्वप्नोपममिति 
वदामि।। 


अथ खलु देवपुत्रा आयुष्मन्तं सुभूतिमेतदवोचन्‌ - सम्यक्संबुद्धोऽपि मायोपमः स्वप्नोपम इति , सम्यक्संबुद्धत्वमपि 
मायोपमं स्वप्नोपममिति आर्यसुभूते वदसि? सुभूतिराह - निर्वाणमपि देवपुत्रा मायोपमं स्वप्नोपममिति वदामि, किं 
पुनरन्यं धर्मम्‌? देवपुत्रा आहः - निर्वाणमप्यार्यसुभूते मायोपमं स्वप्नोपममिति वदसि? सुभूतिराह - यद्यपि देवपुत्रा 


निर्वाणादप्यन्यः कश्चिद्धर्मो विशिष्टतरः स्यात्‌, तमप्यह मायोपमं स्वप्नोपममिति वदेयम्‌। इति हि माया च निर्वाणं 
च अद्यमेतदद्वैधीकारमिति॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
तथागतपरीक्षा नाम द्वाविंशतितमं प्रकरणम्‌॥ 


त्रयोविंशतितमं प्रकरणम्‌ 


विपर्यासपरीक्षा त्रयोविंशतितमं प्रकरणम्‌। 


अत्राह - वियत एव भवसंततिः, तत्कारणसद्भावात्‌। इह हि क्लेशेभ्यः कर्म प्रवर्तते। 

कर्मक्लेशहेतुका जन्ममरणपरपरा उपजायते। सा च भवसंततिर्व्यपदिश्यते। तस्याश्च प्रधानं कारणं क्लेशाः, 
प्रहीणक्लेशानां भवसंततेरभावात्‌। ते च रागादयः क्लेशाः सन्ति। तस्मात्‌ कार्यभूतापि जन्ममरणपरंपरा 
अविच्छेदप्रबन्धेन भवसंततिरपि भविष्यतीति। उच्यते। स्याद्‌ भवसंततिः, यदि तदेतुभूताः क्लेशाः स्युः। न तु 
सन्ति। कथं कृत्वा? इह भगवद्विरबुदधैः सकलत्रिभ्रुवनजनसंक्लेशशत्रुविध्वसिभिश्वतुर्मारारातिसमरपराजयैः - 

संकल्पप्रभभरवो रागो देषो मोहश्च कथ्यते 
शुभाशुभविपर्यासान्‌ संभवन्ति प्रतीत्य हि॥१॥ 


संकल्पो वितर्कः। संकल्पात्‌ प्रभवतीति संकल्पप्रभवः। 
काम जानामि ते मूं संकल्पात्किल जायसे। 
न त्वां संकल्पयिष्यामि ततो मे न भविष्यसि॥ 


इति गाथाभिधानात्‌ 
सकल्पप्रभवो रागो देषो मोहश्च कथ्यते। 


एतन्मूलकत्वाटन्येषां क्लेशानां मुख्यत्वादेषामेवोपादानं त्रयाणाम्‌। एते च त्रयः क्लेशाः - 
शुभाशुभविपर्यासान्‌ संभवन्ति प्रतीत्य हि। 


तत्र हि शुभमाकारं प्रतीत्य राग उत्पद्यते, अशुभं प्रतीत्य देषः, विपर्यासान्‌ प्रतीत्य मोह उत्पयते। संकल्पस्तु एषां 
त्रयाणामपि साधारणकारणमुत्पत्तौ। कथं पुनर्मोहः संकल्पप्रभवः? उच्यते। उक्तं हि प्रतीत्यसमुत्पादे भगवता - 


अविद्यापि भिक्षवः सहेतुका सप्रत्यया सनिदाना। कश्च भ्रिक्षवः अविद्याया हेतुः? अयोनिशो भिक्षवो 


मनस्कारोऽविद्याया हेतुः। आविलो मोहजो मनस्कारो भरिक्षवोऽविद्ाया हेतुः॥ इत्यतः अविद्या संकल्पप्रभवा 
भवति॥१॥ 


ततश्च - 


० संभवन्ति प्रतीत्य ये। 
स्वेभावान्न विदन्ते तस्मात्‌ क्लेशा न तत््वतः॥२॥ 


इति। यदि रागादयः स्वभावसिद्धाः स्युः, नैव ते शुभाशुभविपर्यासान्‌ प्रतीत्य संभवेयुः, स्वभावस्य अकृत्रिमत्वात्‌ 


परनिरपेक्षत्वाच्च। भवन्ति च शुभाशुभविपर्यासान्‌ प्रतीत्य, तस्मान्निःस्वभावा एव ते। तत्त्वतो न विद्यन्ते, 
परमार्थतः स्वभावतो न विद्यन्ते इत्यर्थः॥२॥ 


अपि च - 


आत्मनोऽस्तित्वनास्तित्वेन क्थचिच्च सिध्यतः, 
तं विनास्तित्वनास्तित्वे क्लेशानां सिध्यतः कथम्‌॥३॥ 


आत्मनौ यथा अस्तित्वनास्तित्वे न स्तः, तथा उक्तं विस्तरेण। ततश्च - तदाश्रितस्य धर्मस्य कुतोऽस्तित्वनास्तित्वे 
भविष्यतः?॥३॥ 


अथ स्यात्‌ - यदि अस्तित्वनास्तित्वे आत्मनौ न स्तः, तदा किमत्र क्लेशानामायातम्‌, यतस्तेषामपि 
अस्तित्वनास्तित्वे न स्तः इति ? उच्यते - 


कस्यचिद्धि भवन्तीमे क्लेशाः स च न सिध्यति। 
कश्चिदाह विना कचित्सन्ि क्लेशा न कस्यचित्‌॥४॥ 


इह अमी रागादयः कुडयं चित्रवत्‌ फलं पक्कतादिवच्च उत्पत्तौ आश्रयमपेक्षन्ते। ततश्च कस्यचिदेते भवन्ति, न 

विना कचिदाश्रयम्‌। स च आश्रयः परिकल्प्यमानः आत्मा वा चित्तं वा भवेत्‌। स चैषामाश्रयः पूर्वमेव 


प्रतिषिद्धत्वान्नास्ति। तं च कचिदाश्रयं विना कस्य क्लेशा भवन्तु? नैव कस्यचिद्धवन्ति, तस्याविद्यमानत्वात्‌, आहो 
विना कचित्‌ सन्ति क्लेशा न कस्यचित्‌॥४॥ 


अत्राह - नैव हि क्लेशानां कश्िदाश्रयः पूर्वं सिद्धोऽभ्रयुपगम्यते। न च आत्मा नाम कश्चिदस्ति, यः आश्रयत्वेन 
व्यवस्थाप्येत, निरहैतुकत्वाद्‌ व्योमचूततरुवत्‌। किं तहिं किलष्टं चित्तं प्रतीत्य क्लेशा उपजायन्ते, तच्च चित्तं सहैव 
क्लेशेरुपजायत इति। एतदपि न युक्तमित्याह - 


स्वकायदृष्टिवत्‌ क्लेशाः किलष्टे सन्ति न पञ्चधा। 
स्वकायटृष्टिवत्‌ किलष्टं क्लेशेष्वपि न पञ्चधा॥५॥ 


स्वकायो हि नाम सूपादिलक्षणसंहतिः। स्वकायदृष्टिः स्वकाये आत्मदृष्टिः आत्मीयाकार ग्रहणप्रवृत्ता। यथेयं पञ्चधा 
विचार्यमाणा स्वकाये न संभवति, 


स्कन्धा न नान्यः स्कन्धेभ्यो नास्मिन्‌ स्कन्धा न तेषु सः। 
तथागतः स्कन्धवान्न कतमोऽत्र तथागतः॥ 


इत्यनेन। एवं किल्रष्टेऽपि क्लेशा विचारयमाणाः पञ्चधा न संभवन्ति। तत्र किलिश्यन्तीति क्लेशा किलिश्यते इति 
क्लिष्टम्‌। तत्र यदेव क्लिष्टं तदेव क्लेशा इति न युज्यते दग्धृदाह्ययोरप्येकत्व प्रसङ्गात्‌। अन्यत्‌ क्लिष्टम्‌, अन्ये 
क्लेशा इति न युज्यते। परत्र निरपेक्षत्वात्‌, अकिलष्टहेतुक क्लेशप्रसङ्गात्‌। अत एव च 
एकत्वान्यत्वाभावादाधाराधेयतद्वत्पक्षाणां च अभावान्न क्लेशेषु किलिष्टम्‌, न क्लिष्ट क्लेशाः, नापि क्लेशवत्‌ किलष्टम्‌। 
इत्येवं किलिष्टे पञ्चधा विचार्यमाणाः क्लेशा न सभवन्ति। यथा च किलिष्टहेतुकाः क्लेशा न संभवन्ति, एवं 
क्लेशहेतुकमपि क्लिष्टं क्लेशेषु विचार्यमाणं पञ्चधा न संभवति। न हि क्लेशा एव किलष्टम्‌, 
कर्तृकर्मणोरेकत्वप्रसङ्गात्‌ , नान्ये क्लेशा अन्यत्‌ क्लिष्टम्‌, निरपेक्षत्वप्रसङ्गात्‌, न च किलष्टे क्लेशाः न च क्लेशेषु 


क्लिष्टम्‌, न किलिष्टवन्तः क्लेशाः। इत्येवं स्वकायदृष्टिवदेव क्लिष्टं क्लेशेष्वपि पञ्चधा नास्ति। यतश्चैवम्‌, अतः 
परस्परापेक्षयापि क्लेशाकिलिष्टयोर्नास्ति सिद्धिः॥५॥ 


अत्राह - यद्यपि त्वया क्लेशाः प्रतिषिद्धाः, तथापि क्लेशदहेतवः शुभाशुभविपर्यासास्तावत्‌ सन्ति, तत्सद्धावाच्च क्लेशाः 
सन्तीति। उच्यते। स्युः क्लेशाः, यदि शुभाशुभविपर्यासा एव स्युः, यावता एतेऽपि प्रतीत्य 


ससुत्पन्नत्वाद्रक्ष्यमाणप्रतिषेधाच्च। यदा च ते न सन्ति स्वभावतः , तदा - 
स्वभावतो न विद्यन्ते शुभाशुभविपर्ययाः। 


प्रतीत्यसमुत्पन्नत्वाद्रक्ष्यमाणप्रतिषेधाच्च। यदा च ते न सन्ति स्वभावतः, तदा - 


प्रतीत्य कतमान्‌ क्लेशाः शुभाशुभविपर्ययान्‌॥६॥ 


नैव सन्ति क्लेशाः, तद्धेतुशुभाशुभविपर्ययाभावादित्यभिप्रायः॥६॥ 

अत्राह - विद्यन्त एव क्लेशाः, तदालम्बनसद्भावात्‌। इह हि यन्नास्ति, न तस्यालम्बन मस्ति, तयथा वन्ध्यासूलनोः। 
अस्ति च स्पशब्दगन्धरसस्प्रष्टव्यधर्माख्यं षडिवधमालम्बनम्‌। तस्मादालम्बनसद्भावाद्वियन्त एव क्लेशा इति। 
उच्यते। अस्त्येतत्‌, यद्‌ भवद्भिः - 


रूपशब्दरसस्पर्शा गन्धा धर्माश्च षड्विधम्‌। 

वस्तु रागस्य देषस्य मोहस्य च विकल्प्यते॥७॥ 

तत्र वस्तु आलम्बनम्‌, वसतीति वा अस्मिन्‌ रागादिकम्‌, तदुत्पत्तेः इति कृत्वा| तच्च तदालम्बनं षोढा भवति, 
इन्द्रियाणां षण्णां परिच्छेदकराणामन्योन्यभेदात्‌। सूपं शब्दा गन्धा रसाः स्प्रष्टव्यानि धर्माश्चेति। तत्र इटदमिहामूत्रेति 
निरूपणात्‌, स्पणाच्च रुपम्‌। तेन शब्देन शब्यन्ते प्रकाश्यन्ते पदार्था इति शब्दः। गन्ध्यन्ते हिस्यन्ते यत्र प्रासाः 
ततोऽन्यत्रागमनाद्‌ गन्धाः। रस्यते आस्वाद्यते इति रसः। स्पृश्यते इति स्पशंः। 
स्वलक्षणासाधारणान्निर्वाणाग्रधर्माधारणादर्माः। तदेतत्‌ षड्विधं वस्तु भवति । कस्य? रागस्य देषस्य मोहस्य। तत्र 
रञ्जनं रागो रक्तिरथ्यवसानम्‌। रज्यते वा अनेन चित्तमिति रागः। दूषणं दोषः, आघातः सत्वविषयोऽसत्वविषयो वा 
दूष्यते वा अनेन चितमिति दोषः। मोहनं मोहः संमोहः पदार्थस्वरूपापरिज्ानम्‌। मुह्यते वा अनेन चित्तमिति मोहः। 
तदेषां क्लेशानां रूपादिकं षड्विधं वस्तु आलम्बनं भवति। तत्र शुभाकारा ध्यारोपेण यथा स्पादिभ्यो राग 
उपजायते, अशुभाकाराध्यारोपेण द्वेषः, नित्यात्माद्यध्यारोपेण मोहः संभवतीति॥७॥ 


सत्यं विकल्प्यते एतद्रालजनैः षड्विधं वस्तु। किं तु अविद्यमानस्वभावसत्ताकमेतद्‌ रागादीनामालम्बनत्वेन 
परिकल्प्यते भवता तैमिरिकैरिव असत्केशमशकमक्षिकादिचन्द्रादिकमिति प्रतिपादयन्नाह - 
स्पशब्दरसस्पर्शा गन्धा धर्माश्च केवलाः। 

केवला इति परिकल्ितमात्रा निःस्वभावा इत्यर्थः| यदि निःस्वभ्ावाः, कथं तहि उपलभ्यन्ते इति? उच्यते - 
गन्धर्वनगराकारा मरीचिस्वप्नसंनिभाः॥८॥ 

इति एते उपलभ्रयन्ते॥८॥ 

यथा गन्धर्वनगरादिप्रख्या एते केवलं विपर्यासादुपलक्यन्ते, तदा - 

अशुभं वा शुभं (व भविष्यति। 

मायापुरुषकल्पेषु च॥९॥ 

तदनेन मिथ्याश्रयसमुत्पन्नत्वाच्छरभाशुभयोरपि निमित्तयोर्मषात्वमेव भवति। यथोक्तम्‌ - 

अहकारोद्भवाः स्कन्धाः सोऽहकारोऽनृतोऽ्थतः। 

बीजं यस्यानृतं तस्य क सत्यतः कुतः॥ 

स्कन्धानसत्यान्‌ दष्ट्यैवमहकारः प्रहीयते। 

अहकारप्रहाणाच्य न पुनः स्कन्धसंभवः॥ 


इति॥९॥ 

न च केवलमाश्रयमिथ्यात्वे शुभाशुभयोर्निमित्तयोर्मिथ्यात्वम्‌, अपि च अनयाप्युपपत्त्या अनयोर्मिथ्यात्वमिति 
प्रतिपादयन्नाह - 


अनपेक्ष्य शुभं नास्त्यशुभं प्रजलपयेमहि। 

यत्प्रतीत्य शुभं तस्माच्छरभं नैवोपपदयते॥१०॥ 

इह यदि शुभं नाम किचित्‌ स्यात्‌, नियतं तदशुभमपेक्ष्य भवेत्‌, पारावारवत्‌ , बीजाङ्कुरवत्‌, हस्वदीर्धवद्वा, शुभस्य 
संबन्ध्यन्तरपदार्थसापेक्षत्वात्‌। तच्चाप्यपेक्षणीयमशुभं शुभेन विना नास्ति। [अनपेक्ष्य शुभं नास्त्यशुभं ] शुभं 
निरपेक््याशुभं नास्तीत्यभिप्रायः। यदशुभं प्रतीत्य यदशुभमपेक्ष्य शुभं प्रलपयेमहि व्यवस्थापयेमहि। यच्छब्देन 
अनन्तरस्याशुभस्य परामशः। प्रज्पयेमहीत्यनेन उत्तरस्य शुभस्य संबन्धः। यतश्च एवं शुभस्य प्रलपौ 
सबन्ध्यन्तरमपेक्षणीय मशुभाख्यं पदार्थान्तर नास्ति, तस्माच्छरुभं नैवोपपद्यते हृस्वासंभवादिव दीर्घम्‌, पारासंभवादिव 
अवारमित्यभिप्रायः॥१०॥ 

इदानीमशुभमपि यथा न संभवति, तथा प्रतिपादयन्नाह - 


अनपेक््याशुभं नास्ति शुभं प्रजलपयेमहि। 

यत्प्रतीत्यांशुभं तस्मादशुभं नैव विद्यते॥११॥ 

यदि हि अशुभं नाम किंचित्‌ स्यात्‌, नियतमेव तच्छरभमपेक्ष्य भवेत्‌, पारावारवत्‌, हस्वदीर्घवद्वा, अशुभस्य 
सबन्ध्यन्तरपदार्थसापेक्षत्वात्‌। तच्चाप्यपेक्षणीयं शुभमशुभेन विना नास्ति, अनपेक्ष्याशुभं नास्ति शुभम्‌। अशुभं 
निरपेक्ष्य शुभं न संभवतीत्यभिप्रायः। यच्छ्रुभं प्रतीत्य यच्छरभमपेक््य अशुभं प्रलपयेमहि, अशुभं व्यवस्थापयेमहि। 
अत्रापि यच्छब्देन अनन्तरस्य शुभस्य परामशंः। प्रलपयेमहीत्यनेन च उत्तरस्याशुभस्य संबन्धः। यतश्चैवमशुभस्य 
प्रलसौ संबन्ध्यन्तरमपेक्षणीयं शुभाख्यं पदार्थान्तरं नास्ति, तस्मादशुभं नैव विदयते॥११॥ 


यतश्चैवं शुभाशुभयोर संभवः, अतः - 


अविद्यमाने च शुभे कुतो रागो भविष्यति। 
अशुभ्रेऽविद्यमाने च कुतो द्वेषो भविष्यति॥१२॥ 


शुभाशुभनिमित्तकयो रागद्वेषयोः शुभाशुभनिमित्ताभावे सति निर्हैतुकत्वान्नास्ति संभव इत्यभिप्रायः॥१२॥ 


तदेवं शुभाशुभनिमित्ताभावेन रागद्रेषयोरभावमुपपाद्य विपर्यासस्वभावाभावप्रतिपादनेन मोहस्याप्यधुना स्वभावाभावं 
प्रतिपादयन्नाह - 


अनित्ये नित्यमित्येवं यदि ग्राहो विपर्ययः। 
नानित्यं विद्यते शल्ये कुतो ग्राहो विपर्ययः॥१३॥ 


इह चत्वारो विपर्यासा उच्यन्ते। तदयथा - अनित्ये प्रतिक्षणविनाशिनि स्कन्धपञ्चके यो नित्यमिति ग्राहः, स 
विपर्यासः। तथा - 

अनित्यस्य ध्रुवा पीडा पीडा यस्य न तत्सुखम्‌। 
तस्मादनित्यं यत्सर्वं दुःखं तदिति जायते॥ 


इत्यमुना न्यायेन यदनित्यं तदटुःखम्‌, सर्वसंस्काराश्च अनित्याः, तस्मादुःखात्मके स्कन्धपञ्चके यः सुखमिति 
विपरीतो ग्राहः, सोऽपरो विप्यसः। तथा - 


शुक्रशोणितसंपर्कबीजं विण्मूत्रवर्चितम्‌। 
अमेध्यरूपमाजानन्‌ रज्यसेऽत्र कयेच्छया॥ 
अमेध्यपुज्जप्रच्छन्ने तत्क्न्रदा््रेण चर्मणा। 

यः शयीत स नारीणां शयीत जघनोदरे॥ इत्यादि। 


एवमिदं शरीरं सर्वात्मना सततमशुचिस्वभावम्‌। तत्र यो मोहाच्छरचित्वेन ग्राहोऽभिनिवेशः , स विपर्यासः। तथा 
पञ्चस्कन्धकमात्मलक्षणविलक्षणमस्थिरत्वादुदयव्ययधर्मित्वाच्च निरात्मकमात्मस्वभावशूल्यम्‌, तस्मिन्‌ य 
आत्मग्राहोऽभ्भिनिवेशः अनात्मनि आत्माभ्निनिवेशः, स विपर्यासः। इत्येते चत्वारो विपर्यासाः समोहस्य हेतुभूताः॥ 


अत्रेदानीं विचार्यते - यदि नित्यत्वं नित्यदर्शनं स्वभावशल्येषु नित्यग्राहो विपर्यास इत्येवं व्यवस्थाप्यते, ननु च 
स्वभावशूल्येषु स्कन्धेषु अनित्यत्वमपि नास्ति, इति 

नानित्यं विद्यते शूल्ये कुतो ग्राहो विपर्ययः। 

अनित्यत्वं हि विपरीतमपेक्ष्य नित्यत्वं विपर्यास इति व्यवस्थाप्यते। न च अनित्यत्वं विद्यते शूल्ये। यदा 
अनित्यत्वस्याभावः, तदा कुतस्तद्विरोधि नित्यत्वं नित्यदशेनविपर्यासो भविष्यतीति भावः। 


तस्मान्नास्ति विपर्यासः। यथा च अनित्यत्वं शूल्ये न संभवति भावस्वभावरहिते सस्वभावेन अनुत्पन्ने, एवं 
दुःखत्वमपि न संभवति, अशुचित्वमपि नास्ति। अनात्मकत्वमपि नास्ति। यदा च स्वभावशूल्यत्वादुःखत्वादिकं 
नास्ति, तदा कुतस्तददिपक्नभूता नित्यसुखशुच्यात्मविपर्यासा भविष्यन्ति? तस्मात्‌ सन्ति विपर्यासाः स्वरूपतः। 
तदभावे कुतो भविष्यत्यविद्या? हेत्वभावात्‌। यथोक्तं भगवता - 

अविद्यया नैव कदाचि विद्यते 

अविद्यत प्रत्ययसंभवश्च। 

अविदयमानेयमविद्य लोके 

तस्मान्मया उक्त अविद्य एषा।॥ 


तथा - 
कथं भगवन्‌ मोहो धारणीपदम्‌? भगवानाह - अत्यन्तमुक्तो हि मञ्जुश्रीः मोहः, तेनोच्यते मोहः। 
इत्यादिना विपर्यय इति व्यवस्थाप्यते॥१३॥ 


ननु एवं सति स्वभावेन अविद्यमाने पदार्थे अनित्यमित्यपि ग्राहो न संभवति इति असावपि कस्मान्न विपर्यास 
इति व्यवस्थाप्यते इति प्रतिपादयन्नाह - 


अनित्ये नित्यमित्येवं यदि ग्राहो विपर्ययः। 

अनित्यमित्यपि ग्राहः शूल्ये किं न विपर्ययः॥१४॥ 


यदा च उभयस्यापि वैपरीत्यं नित्यस्य अनित्यस्य च, तदा तद्वयतिरिक्तं तृतीयमपर नास्ति यन्न विपर्ययः स्यात्‌। 
यदा च अविपर्यासो नास्ति, तदा किमपेक्षो विपर्यासः स्यादिति। तस्मादमुनापि न्यायेन नास्ति विपर्ययः। 
तस्याभावाच्च नास्त्यविद्या स्वरूपतः। यथा च अनित्ये नित्यमित्येवं ग्राहो विपर्यासो न संभवति, एवं 
शेषविपर्यासासंभवेऽपि योज्यम्‌। अत एवोक्त भगवता आर्यदढाशयपरिपृच्छायाम्‌ - 


भगवानाह - किमेतत्‌ कुलपुत्र तस्य भवति यो मार्गेण निःसरणं पर्येषते? न कुलपुत्र तथागतेन रञ्जनीयान्‌ धर्मान्‌ 
परिवर्ज्य रागप्रहाणं प्रजलपम्‌, एवं न दोषणीयान्‌ मोहनीयान धर्मान्‌ परिवर्ज्य तथागतेन दोषमोहप्रहाणं प्रजसम्‌। तत्‌ 
कस्माद्धेतोः? न कुलपुत्र तथागताः कस्यचिद्धर्मस्य उत्सर्गाय वा प्रतिलम्भाय वा धर्म देशयन्ति न परिज्ायै न 
प्रहाणाय न साक्षात्क्रियायै नाभ्रिसमयाय न संसारचरणतायै न नि्वणगमनतायै नोत्क्षेपाय न प्रभेदाय। न हि 
कुलपुत्र द्रयप्रभाविता तथागतधर्मता। तत्र ये द्रये चरन्ति, न ते सम्यक्प्रयुक्ताः। मिथ्याप्रयुक्तास्ते वक्तव्याः। 
कतमच्च कुलपुत्र दयम्‌? अह रागं प्रहास्यामीति दयमेतत्‌। अहं देषं प्रहास्यामीति दयमेतत्‌। अह मोहं 
प्रहास्यामीति द्रयमेतत्‌। ये एवंप्रयुक्ताः, न ते सम्यक्प्रयुक्ता। मिथ्याप्रयुक्तास्ते वेदितव्याः॥ 


तद्यथापि नाम कुलपुत्र कश्चिदेव पुरुषो मायाकारनाटके प्रत्युपस्थिते मायाकारनिर्मितां स्रियं दृष्ट्वा 
रागचित्तमुत्पादयेत्‌। स रागपरीतचित्तः पर्षच्छारदयभयेन उत्थायासनादपक्रमेत्‌। सोऽपक्रम्य तामेव सरियमशुभतो 
मनसि कुर्यादनित्यतो दुःखतः शूल्यतोऽनात्मतो मनसि कुर्यात्‌। भगवानाह -एवमेव कुलपुत्र इहैके 
भिक्षुभिक्षुण्युपासकोपासिका द्रष्टव्याः, येऽनुत्पन्नान्‌ धर्मानजातानशुभतो मनसि कुर्वन्ति, अनित्यतो दुःखतोऽनात्मतो 
मनसि कुर्वन्ति। नाह तेषां मोहपुरुषाणां मार्गभावनां वदामि। मिथ्याप्रयुक्तास्ते वेदितव्याः॥ 


तद्यथापि नाम कुलपुत्र कश्चिदेव पुरुषः सुः स्वप्नान्तरे स्वगृहे राजभार्यां पश्येत्‌। स॒ तया सार्धं शय्यां कल्पयेत्‌। 
स्मृतिसंमोषाच्चैवं कल्पयेत्‌ - विरुदोऽस्मीति। स भीतस्रस्तः पलायेत्‌ , मा मां राजा विध्येत्‌, स मा मां जीविताद्‌ 
व्यवरोपयेत्‌। तत्‌ किं मन्यसे कुलपुत्र अपि नु स पुरुषो भीतस्रस्तः पलायमानस्ततो 
राजभार्यानिदानभयात्परिमुच्येत? आह - नौ भगवन्‌। तत्कस्य हेतोः? तथा हि भगवंस्तेन पुरुषेण अस्रियां स््रीसंजा 
उत्पादिता, अभूतं च परिकल्ितम्‌। भगवानाह - एवमेव कुलपुत्र इहैके भिक्षुभिक्षुण्युपासकोपासिका द्रष्टव्याः, ये 
अरागे रागसंजामुत्पाद्य रागभयभीता रागनिःसरणं पर्येषन्ते। एवमदोषे दोषसंज्ामुत्पाय दोषभयभीता दोषनिःसरणं 


पर्यषन्ते। अमोहे मोहसंजामुत्पाद्य मोहभयभीता मोहनिःसरणं पर्यषन्ते। नाह तेषां मोहपुरुषाणां मार्गभावनां वदामि। 
मिथ्याप्रयुक्तास्ते वेदितव्याः॥ 


तद्यथापि नाम कुलपुत्र स पुरुषः अभये भयसंज्ामुत्पादयेदसत्समारोपेण। एवमेव कुलपुत्र सर्वबालपृथग्जना 
रागकोटि विरागकोटिमप्रजानन्तो रागकोटिभरयभीता विरागकोटि निःसरणं पर्येषन्ते। 
दोषकोटिमकिचनकोटिमप्रजानन्तो दोषकोटिभ्रयभ्रीता अकिचनकोटि निःसरणं पर्येषन्ते। मोहकोटि 

शूल्यताकोटिमप्रजानन्तो मोहकोटिभयभीताः शूल्यताकोटिं निःसरणं पर्येषन्ते। नाहं तेषां कुलपुत्र मोहपुरुषाणां 
मार्गभावनां वदामि। मिथ्याप्रयुक्तास्ते वेदितव्याः॥ इति विस्तरः॥१४॥ 


अत्राह - यद्यपि अनित्ये नित्यमित्येव ग्राहो विपर्ययो न संभवति, तथापि एष तावत्‌ ग्राहोऽस्ति। ग्राहश्च नाम 
सग्रहणं भावरूपः। तस्य च अवश्यं साधनेन करणेन भवितव्यं साधकतमेन नित्यत्वादिना। कर्त्री च भवितव्यं 
स्वतन्त्रेण नित्यात्मना चित्तेन वा। कर्मणा च कर्तुरीप्मसिततमेन विषयेण रूपादिना। सत्यां च भावकरणकर्तृकर्मणां 
सिद्धौ सर्वसिदेरिष्टठसिदिः स्यादस्माकमिति। उच्यते। अलीकेयं प्रत्याशा। ननु च यथोपवर्णितेन न्यायेन - 


येन गृहणाति योग्राहो ग्रहीता यच्च गृह्यते। 
उपशान्तानि सर्वाणि तस्मादगराहो न विदयते॥१५॥ 


इह हि कश्चिद्‌ ग्रहीता येन विशेषेण नित्यत्वादिना करणभूतेन किंचित्‌ कर्मभूतं रूपशब्दादिक वस्तु गृहणाति, तद्यथा 
न संभवति तथा पूर्वं प्रतिपादितम्‌। कथं कृत्वा ? 
अनित्ये नित्यमित्येवं यदि ग्राहो विपर्ययः। 


इत्यादिना यथा नित्यत्वादिकं करणं न संभवति, तथा प्रतिपादितम्‌। ग्रहीतापि यथा नास्ति, तथा - 
आत्मनोऽस्तित्वनास्तित्वे न कथंचिच्च सिध्यतः। 


इत्यनेन प्रतिपादितम्‌। यच्च गृह्यते तदपि नास्ति तथा - 
रूपशब्दरसस्पशा गन्धा धर्माश्च केवलाः। 


इत्यनेन प्रतिपादितम्‌। यदा चैवं कर्तकरणकर्माणि न सिद्धानि, तदा कुतो निरहैतुको ग्राहो भविष्यति? ततश्च- 


येन गृहणाति यो ग्राहो ग्रहीता यच्च गृह्यते। 
उपशान्तानि सर्वाणि 


स्वभावेन अनुत्पन्नत्वानिर्वृतानि सर्वाणीत्यर्थः। यतश्च एवमेवम्‌ - 
तस्माद्‌ ग्राहो न विद्यते॥ 


अथवा। प्रत्ययपरीक्षादिभ्िः प्रकरणैर्यस्मात्‌ सर्वेषामेव करणकर्तृकर्मणां सर्वथानुत्पादः प्रतिपादितः, तस्मात्‌ 
सर्वाण्येतानि भावस्वरूपविरहादुपशान्तानि। अतश्च ग्राहो न विद्यते॥१५॥ 


अत्राह - विदन्त एव विपर्ययाः, विपरीतसद्भावात्‌। इह हि विपर्यासानुगतो देवदत्तो नाम विद्यते। न च विना 
विपर्यासैः स विपर्यासानुगतः संभवति। तस्मात्‌ सन्ति विपर्यासाः विपर्यस्तसद्भावादिति। उच्यते। इह अस्माभिः 
करणकर्तकर्मणामभावात्‌ सर्वथा ग्राह एव नास्तीति प्रतिपादितम्‌। ततश्च - 


अविद्यमाने ग्राहे च मिथ्या वा सम्यगेव वा| 
भवेदिपर्ययः कस्य भवेत्कस्याविपर्ययः॥१६॥ 

सम्यग्वा मिथ्या वा कस्यचित्‌ किंचिदप्यगृहतः कुतो विपरीतत्वमविपरीतत्वं वेति। तस्मान्न सन्ति 
विपर्ययाः ॥१६॥ 


अपि च। इमे विपर्ययाः कस्यचिदिष्यमाणाः विपरीतस्य परिकल्प्येरन्‌, अविपरीतस्य वा, विपर्यस्यमानस्य वा? 
सर्वथा च नोपपद्यन्ते इति प्रतिपादयन्नाह - 


न चापि विपरीतस्य संभवन्ति विपर्ययाः 
न चाप्यविपरीतस्य संभवन्ति विपर्ययाः॥१७॥ 


न विपर्यस्यमानस्य संभवन्ति विपर्ययाः। 

विमृशस्व स्वयं कस्य संभवन्ति विपर्ययाः॥१८॥ 

तत्र तावद्विपरीतस्य विपर्यया न संभरवन्ति। किं कारणम्‌? यस्मात्‌, यो हि विपरीत, स विपरीत एव। किं तस्य 
पुनरपि विपर्ययसंबन्धः कुर्यात्‌? निष्प्रयोजनत्वात्‌। अविपरीतस्यापि विपर्यया न युज्यन्ते, विबुद्धबुद्धिनयनानामपि 
अज्ाननिद्रातिमिरोपशमाद्‌ बुद्धानां विपर्यय प्रसङ्गात्‌॥ तथा विपर्यस्यमानस्यापि न सन्ति विपर्ययाः, 
विपर्यस्यमानस्य भावस्य अभ्रावात्‌। को हि नाम असावपरः पदार्थः, यो विपरीताविपरीतविनिर्मुक्तो विपर्यस्यमानो 
नाम भविष्यति? अर्थविपरीतो विपर्यस्यमान इति चेत्‌, अर्धविपरीतो हि नाम यस्य किचिद्विपरीतं किंचिदविपरीतम्‌। 
तत्र यदस्य किचिद्धिपरीतं तद्विपर्यासो न विपर्यासयति, विपर्यस्तत्वात्‌। यदप्यस्य अविपरीतम्‌, तदपि विपर्यासो न 
विपर्यासयति, अविपर्यस्तत्वात्‌। तस्माद्विपर्यस्यमानस्यापि कस्यचिद्िपर्यासा न संभवन्ति। यदा चैवं 
विपरीताविपरीतविपर्यस्यमाना न संभवन्ति, भवानिदानीं विमृशतु स्वयं प्रलया मध्यस्थः सन्‌ कस्य संभवन्ति 
विपर्यासा इति। तदेवमाश्रयस्याभ्ावान्न सन्ति विपर्ययाः॥१७ -१८॥ 

कि चान्यत्‌ - 


अनुत्पन्नाः कथं नाम भविष्यन्ति विपर्ययाः। 
विपर्ययेष्वजातेषु विपर्ययगतः कुतः॥१९॥ 


तत्र 


न स्वतो जायते भावः परतो नैव जायते। 
न स्वतः परतश्चेति विपर्ययगतः कुतः॥२०॥ 


कुतो विपरीत इत्यर्थः। ततश्च यदुक्तम्‌ - सन्ति विपर्ययाः विपर्ययगतसद्भावादिति, तन्न युक्तम्‌॥१९-२०॥ 


यस्यापि कथंचिद्विपर्यासचतुष्टयमस्त्येवेत्यभ्युपगम्यते, तथापि तस्य विपरीतत्वमशक्यमास्थातुम्‌। किं कारणम्‌? 
यस्मात्‌ - 


आत्मा च शुचि नित्यन सुखं च यदि विद्यते| 
आत्मा च शुचि नित्यं च सुखं च न विपर्ययः॥२९॥ 


यदि एतानि आत्मशुचिनित्यसुखानि विपर्यासा इति व्यवस्थाप्यन्ते, किमेतानि सन्ति, अथ न सन्ति ? यदि 

विन्ते, न तहि विपर्यासाः, विद्यमानत्वादनात्मादिवत्‌॥२९॥ 


अथ न विद्यन्ते, तदा एषामविद्यमानत्वान्न केवलं नास्ति विपर्यासत्वम्‌, विपर्यासप्रतिबन्ध्यभावादनात्मादीनामपि 
अविपर्यासादीनां नास्ति सद्भाव इति प्रतिपादयन्नाह - 


नात्मा च शुचि नित्यं च सुखं च यदि विद्यते। 

अनात्माशुच्यनित्यं च नैव दुःखं च विद्यते॥२२॥ 

यदि आत्मा च शुचि नित्यं च न विद्यते इति मन्यसे, विपर्यासासंभवात्‌, एवं सति आत्मादीनामप्यभावाद्‌ यदि 
एतदनात्मादिकमविपर्यासत्वेन गृहीतम्‌, तदपि तहिं त्यज्यताम्‌, प्रतिषेध्याभावे प्रतिषेधस्याभावात्‌। यदा 
चैवमनात्मादिक न संभवति, तदा तदपि स्वरूपतोऽविदयमानत्वात्‌ आत्मादिवत्‌ कथं न विपर्यासः स्यात्‌? तस्मात्‌ 
जातिजरामरणसंसारचारका मारबन्धनान्मुमृक्षुभिरष्टावप्येते विपर्यासास्त्याज्याः॥२२॥ 


अस्य च यथोपवर्णितविपर्यासविचारस्य अविदादिप्रह्मणहेतुत्वेन महार्थां प्रतिपादयन्नाह - 


एवं निरुध्यतेऽविदया विपर्ययनिरोधनात्‌। 
अविदायां निरुद्धायां संस्काराय निरुध्यते॥२३॥ 


यदा अयं योगी यथोदितेन न्यायेन विपर्यासान्‌ नोपलभते, तदा एवं विपर्यासानुपलम्भनेन तद्धेतुका अविद्या 


निरुध्यते। तन्निरोधाच्च संस्कारादयः अविययाहेतुका जरामरण शोकपरिदेवदुःखदौर्मनस्योपायासपर्यन्ता धर्मा 
निरुध्यन्ते॥ 


अविद्या हि सकलस्यैव संक्लेशगणस्य जात्यादिदुःखस्य च हैतुभूता। यथा हि कायेन्द्ियहेतुकानि सर्वाणि 


रूपीन्द्रियाणि कायेन्द्रिये निरुध्यमाने निरुध्यन्ते, एवमविदयाहेतुकानि संस्कारादीनि भवाङ्गानि प्रवर्तमानानि 


नियतमविदयायां निरुदायां निरुध्यन्ते इति प्रतिपादयन्नाह - 
अविदयायां निरुद्धायां संस्काराय निरुध्यते।इति॥ 


अत्राह - यदि विपर्यासनिरोधाटविया निरुध्यते, अस्ति तरिं अविदया यस्या एवं विपर्यास निरोधान्निरोधो भवति। न 
तहि अवियमानाया गगनचूतलतायाः प्रहाणोपायान्वेषमस्ति। तस्मादिदयते एव अविदा, 
तन्निरोधोपायान्वेषणसद्वावात्‌। ततश्च सन्ति तद्धेतुका रागादयः क्लेशाः। क्लेशासद्वावाच्च अस्त्येव संसारे 
भवसंततिः। उच्यते। अत्र हि नाम अतिमहदनर्थपाण्डित्यं परस्य, यो हि नाम सर्वात्मना 
अत्यन्तदुःखायासक्लेशासमन्जसे संसारे निरन्तरफुल्लफलप्रदसंक्लेशविषवृक्षे परार्थोदय संबद्वकक्षेः साधुभिः 
प्रलोपायमहानिलबवेरनिःशेषं तदुन्मूल्यमानेर्न केवलं न साहाय्येनावतिष्ठन्ते, अपि खलु 
तदुन्मूलकानामतिमहानिलबलानामिव भावसद्वाववादमहाशैलायमान इवातिविरोधितया अवस्थितो भवान्‌ 


आहोपुरुषिकया तस्यैव क्लेशविषवृक्षस्य जातिजरामरणशोकायासविसर दुःखैकफलस्य सुतरां 
भावाभिनिवेशतोयास्रवैरारोपणमाद्रियते॥ 

अपि च। यदि अविद्यादीनां संक्लेशानां प्रहाणं संभवेत्‌, स्यात्‌ तत्प्रह्मणोपायान्वेषणम्‌। न च तेषां प्रहाणं संभवति। 
यदि स्यात्‌, तदा तत््वरूपतो विद्यमानानां वा स्यात्‌, अविद्यमानानां वा? किं चातः? तत्र यदि स्वरूपतः सद्भतानां 
क्लेशानां प्रहाणमिष्यते, तन्नोपपद्यते। किं कारणम्‌? यस्मात्‌ - 


यदि भूताः स्वभावेन क्लेशाः केचिद्धि कस्यचित्‌। 
कथं नाम प्रहीयेरन्‌ कः स्वभावं प्रहास्यति॥२५४॥ 


स्वभावतो विद्यमानानां भावानां न शक्यः स्वभावो विनिवर्तयितुम्‌। न हि क्षित्यादीनां कठिनत्वादिस्वभभावो 
निवर्तते। एवं यदि इमे क्लेशाः स्वभावतः सद्रूताः स्युः| केचिदित्यविद्यादयः। कस्यचिदिति पुद्रलस्य। कथं नाम 
प्रहीयेरन्‌? नैव ते कस्यचित्‌ कथंचिन्नाम प्रहीयेरन्‌। कस्मात्पुनः न ते प्रहीयन्ते इत्याह - कः स्वभावं प्रहास्यतीति। 
स्वभावस्य विनिवर्तयितुमशक्य त्वात्‌। आकाशानावरणविनिवर्तनासंभववदित्यभिप्रायः॥२४॥ 


अथ स्वभावेन असद्भूता इति विकल्प्यते, एवमपि प्रहाणासंभव एवेत्याह - 


यदयभूताः स्वभावेन क्लेशाः केचिद कस्यचित्‌। 
कथं नाम प्रहीयेरन्‌ कोऽसद्भावं प्रहास्यति॥२५॥ 


अभूता अपि क्लेशाः स्वभावेन अविद्यमानाः अशक्या एव प्रहातुम्‌। न हि अग्नेः शैत्यमसंविद्यमानं शक्यमपाकर्तुम्‌। 
एवमिमेऽपि क्लेशाः केचिद्‌ यदि कस्यचित्‌ स्वभावतो न विदन्ते, कस्तान्‌ प्रहास्यति? नैव कश्चित्‌ प्रहास्यति। 
तदेवमुभयपक्षेऽपि प्रहाणासंभवान्नास्ति प्रह्मणं क्लेशानाम्‌। प्रहाणाभावाच्च कुतः क्लेशप्रहाणोपायान्वेषणमिति। 
अतो यदुक्तम्‌ - विद्यन्त एव अविद्यादयः क्लेशाः, तत्प्रहाणोपायान्वेषणादिति, तदयुक्तमिति। यथोक्तमार्यसमाधिराजे - 


यो रज्येत, यत्र वा रज्येत, येन वा रज्येत। यो दुष्येत, यत्र वा दुष्येत, येन वा दुष्येत। यो मुह्येत यत्र वा मुद्येत, येन 
वा मुद्येत। स तं धर्म न समनुपश्यति, तं धर्म नोपलभते। स तं धर्ममसमनुपश्यन्‌ 
अनुपलभमानोऽरक्तोऽदुष्टोऽमूढोऽविपर्यस्तचित्तः समाहित इत्युच्यते। तीर्णः पारग इत्युच्यते। क्षेमप्रा्र इत्युच्यते॥इति 
विस्तरः। 


तथा - 

1 षठ तथ तैलपात्रे 

निरीक्षते नारिमुखं स्वलंकृतम्‌। 
सो तत्र रागं जनयित्व बालो 
प्रधावितो कामि गवेषमाणो॥ 


0 सक्रान्ति यदा न विदयते 
मुखं नैव कदाचि लभ्यते| 
मूढो यथा सो जनयेत रागं 
तथोपमान्‌ जानथ सर्वधर्मान्‌॥इत्यादि। 


तथा - 
रूपेण दर्शिता बोधी बोधये रूप दर्शितम्‌। 

विषभागेन शब्देन उत्तरो धर्म देशितः॥ 


शब्देन उत्तरं सूपं गम्भीरं च स्वभावतः। 

समं सूपं च बोधिश्च नानात्वं न स लभ्यते॥ 
यथा निर्वाणु गम्भीरं शब्देन संप्रकाशितम्‌। 
लभ्यते न च निर्वाणं स च शब्दो न लभ्यते| 


शब्दश्चापि निर्वाणं च उभयं लक््यते। 
एवं शूल्येषु धर्मेषु निर्वाणं शेतम्‌॥ 
निर्वाणं व निर्वाणं च न लभ्यते 
अप्रवृत्तिहिं धर्माणां यथा पश्चात्तथा पुरा॥ 


सर्वधर्माः स्वभावेन निर्वाणसमसादशाः। 
जाता नैष्क्रम्यसारेहि ये युक्ता बुदबोधये॥ 


तथा - 

ज्ञानेन ४९ स्कन्धशूल्यतां 
जात्या च क्लेशेहि न संवसामि। 
व्याहारमात्रेण हि व्याहरामि 
परिनिर्वृतो लोकमिमं चरामि॥ 


तथा - 

परिनिर्वृत लोकि ते शूरा 

येहि स्वभावत ज्ातिभि धर्माः। 
कामगुणैहिं चरन्ति असङ्गाः 
सङ्गु विवर्जय सत्व विनेन्ति॥ 
इति॥२५॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
विपर्यासपरीक्षा नाम त्रयोविशतितमं प्रकरणम्‌॥ 


चतुर्विंशतितमं प्रकरणम्‌ 


आर्यसत्यपरीक्षा चतुर्विंशतितमं प्रकरणम्‌। 
अत्राह - 


यदि शूल्यमिदं सर्वमुदयो नास्ति न व्ययः। 
चतुर्णामार्यसत्यानामभावस्ते प्रसज्यते॥१॥ 

यदि युक्त्या नोपपद्यते इति कृत्वा सर्वमिदं बाह्यमाध्यात्मिकं भावजातं शूल्यमिति प्रतिपादितम्‌ , ननु च एवं सति 
बहवश्च महान्तश्च दोषा भवत आपदयन्ते। कथं कृत्वा ? यदि सर्वमिदं शूल्यं स्यात्‌, तदा यच्छरृन्यं तन्नास्ति, यच्च 
नास्ति, तदविद्यमानत्वाद्‌ वन्ध्यापुत्रवन्नैवोत्पद्यते न चापि निरुध्यते, इति न कस्यचित्पदार्थस्य उदयो व्ययश्च। 
तदभावाच्च चतुर्णामार्यसत्यानामभ्ावः ते शूल्यवादिनः प्रसज्यते। कथं कृत्वा? इह हि पूर्हेतुजनिताः 
प्रतीत्यसमुत्पन्नाः पञ्चोपादान स्कन्धाः दुःखटुःखतया विपरिणामदुःखतया संस्कारदुःखतया च प्रतिकूलवतिंत्वाच्च 
पीडात्मकत्वेन दुःखमित्युच्यते। एतच्च दुःखमार्या एव विपर्यासप्रहणे सति दुःखमिति संजानते, न अनार्याः, 
विपर्यासानुगतत्वात्‌, यथादर्शनं च पदार्थस्वभावव्यवस्थानात्‌। यथा हि विपर्यस्तेन्द्रियाणां मधुरस्वभावमपि 
गुडशर्करादिकं तिक्ततया उपलभमानानां ज्वरादिरोगातुराणां तिक्ततैव सत्यं तज्जानापेक्षया, माधुर्यम्‌, तेनात्मना तस्य 
वस्तुनोऽनुपलभ््यमानत्वात्‌, एवमिहापि यद्यपि पञ्चोपादानस्कन्धा दुःखस्वभावा भवन्ति, तथापि ये एतान्‌ 
दुःखात्मकान्‌ पश्यन्ति, तेषामेव दुःखं व्यवस्थाप्यते, न विपर्यासानुगमादन्यथोपलभमानानामिति। अतः आर्याणामेव 
दुःखात्मता सत्यमिति कृत्वा दुःखमार्यसत्यमित्युच्यते। ननु च अनार्यैदुःखा वेदना दुःखमिति परिच्छिद्यते इति, एवं 
तत्कथं दुःखमार्याणामेव सत्यम्‌? सत्यम्‌। न हि दुःखैव वेदना केवलरं दुःखसत्यम्‌, किं तहिं पञ्चाप्युपादानस्कन्धाः, 
इत्यतः आर्यौणामेव तत्‌ सत्यमिति कृत्वा आर्यसत्यमिति व्यवस्थाप्यते। यथोक्तम्‌ - 


ऊर्णापक्ष्म यथैव हि करतलसंस्थं न वि (वे?) दयते पुंभिः। 
अक्षिगतं तु तदेव हि जनयत्यरति च पीडां च॥ 


करतलसदृशो बालो न वेत्ति संस्कारदुःखतापक्ष्म। 
अक्षिसदशस्तु विद्रान्‌ तेनैवोद्रेजते गांढम्‌॥इति। 


तस्मादायाणामेव तद्ुःखसत्यमिति दुःखमार्यसत्यमिति व्यवस्थाप्यते॥ 


कदा च तद्ुःखमार्यसत्यं युज्यते? यदा संस्काराणामुदयव्ययौ संभवतः। यदा तु शूल्यत्वान्न किंचिदुत्पद्यते नापि 
किचिन्निरुध्यते, तदा नास्ति दुःखम्‌॥ 


असति च दुःखे कुतः समुदयसत्यम्‌? यतो हि हेतोदःखम्‌, समुदेति समुत्पयते स हेतुः तृष्णाकर्मक्लेशलक्षणः 
समुदय इत्युच्यते। यदा तु फलभूतं दुःखसत्यं नास्ति, तदा फलरहितस्य हेतुकत्वानुपपत्तेः समुदयोऽपि नास्ति॥ 


दुःखस्य च विगमः अपुनरुत्पादः निरोध इत्युच्यते। यदा तु दुःखमेव नास्ति, तदा कस्य निरोधः स्यादिति? अतो 
दुःखनिरोधोऽपि न संभवति। असति हि दुःखे निरोधसत्यस्या प्यभावः। असति च दुःखनिरोध कुतो 


दुःखनिरोधगामिनी आर्याष्टाङ्गमार्गानुगा प्रतिपद्‌ भविष्यतीति मार्गसत्यमपि नास्तीति। तदेवं शूल्यत्वं भावानां 
ब्रवत: चतुर्णामार्यसत्यानामभावः प्रसज्यते॥१॥ 


ततश्च को दोष इति ? उच्यते - 


परिजला च प्रहाणं च भावना साक्षिकर्म च। 

चतुर्णामार्यसत्यानामभावान्नोपपद्यते॥२॥ 


चतुर्णामार्यसत्यानामभावप्रसङ्गे सति यदेतदनित्यादिभिराकारैर्दुःखसत्यपरिजलानं दुःखसमुदयस्य च प्रहाणं 
दुःखनिरोधगामिन्याश्च प्रतिपदो भावना दुःखनिरोधस्य च साक्षिकर्म साक्षात्करणम्‌, तन्नोपपद्यते॥२॥ 


यदि दुःखादीनामार्यसत्यानामभावे सति परिज्ानादिकं नास्ति, तदा को दोष इति? उच्यते - 


तदभावान्न विदन्ते चत्वा्यार्यफलानि च। 
फलाभावे फलस्था नो न सन्ति प्रतिपन्नकाः॥३॥ 


संघो नास्ति न चेत्सन्ति तेऽष्टौ पुरुषपुद्रलाः। 
अभ्भावाच्चार्यसत्यानां सद्धर्मोऽपि न विदयते॥५॥ 


धर्मे चासति संघे च कथं बुद्धो भविष्यति। 


यदा चैवं दुःखपरिज्ञानादिकं नास्ति, तदा, अस्मिन्नसति स्रोतआपत्तिसकृदागाम्यनागाम्यहत्फलाख्यं फलचतुष्टयं 
नोपपद्यते। कथं कृत्वा ? इह क्लेशानां प्रहाणं संपिण्डितं फलाख्यं प्रतिलभते। तद्यथा - संयोजनत्रयप्रहाणे सति 
षोडशे मार्गे अन्वयज्लानक्षणे यत्‌ क्लेशप्रहाणं तत्‌ स्रोतआपत्तिफलम्‌। कामावचराणां भावनाप्रहातव्यानां 
क्लेशानामधिमात्रमध्यमृदूलां प्रकाराणां पुनरधिमात्रमथ्यमृदुप्रकारभेदेन प्रत्येकं भ्रिदययमानानां नव प्रकारा भवन्ति। 
तत्र कामावचरषष्ठ क्लेशप्रकारपरिक्षये विमुक्तिमार्गे यत्‌ प्रहाणं तत्‌ सकृदागामिफलम्‌। तेषामेव कामावचराणां 
नवमप्रकारक्लेशपरिक्षये विमूक्तेमार्गे यत्‌ क्लेशप्रहाणं तदनागामिफलम्‌। रूपारूप्यावचराणां क्लेशानां 
भावनाप्रहातव्यानां भूमौ भूमौ नवप्रकारभेटभिन्नानां यावन्नैवसज्ानासज्ायतनभूमिकनवमक्लेशप्रकारपरिक्षये 
विमुक्तिमार्गे यत्‌ प्रहाणं तदर्हत्फलम्‌। इत्येतानि चत्वारि फलानि। तान्येतानि कथं युज्यन्ते? यदि दुःखस्य 
परिज्ञानं संभवति, समुदयस्य प्रहाणम्‌, निरोधस्य साक्षात्करणम्‌, आर्यमार्गस्य च भावना भवति। यदा तु 
दुःखादीनामार्यसत्यानामभावे सति दुःखपरिज्ानादिकं नास्ति, तदा न सन्ति तानि चत्वारि फलानि। चतुर्णा च 


फलानामभावे सति ये तेषु व्यवस्थिताः फलस्थाश्चत्वार आर्यपुद्रलाः, ते न सन्ति। अत एव च प्रतिपन्नका अपि 
चत्वार आर्यपुद्रला न संविद्यन्ते॥ 


इह हि षोडशात्‌ मार्गेऽन्वयज्ानक्षणात्‌ पूर्वे ये पञ्चदश क्षान्तिज्ानक्षणाः, तयथा -त्रैधातुकदुःखाभिसमये 
दुःखसत्यालम्बनाश्चत्वारः क्षान्तिज्ञानक्षणाः। तत्र कतमे त्रेधातुकदुःखाभिसमये चत्वारः क्षान्तिज्ञानक्षणाः? तद्यथा - 
कामावचरदुःखदशेनप्रहातव्यसत्कायान्तग्राहमिथ्यादृष्टिदृष्टिपरामशशीलव्रतपरामर्शविचिकित्सारागप्रतिघमानाविद्याख्यद 
अनित्यदुःखशूल्यानात्माकारोत्पन्नः कामावचरदुःखसत्यालम्बनः आनन्तर्यमार्गलक्षणः दुःखे धर्मज्ञानक्षान्तिक्षणः 
एकः। तदालम्बनाकार एव च विमूक्तिमार्गलक्षणः दुःखे धर्मज्ानक्षणः द्वितीयः। एवं रूपारूप्यावचरदुःखसत्यालम्बनः 
प्रतिघवजिंतानन्तरोक्ताष्टादशानुशयप्रतिपक्षः दुःखाद्याकारोत्पन्नः आनन्तर्यमार्ग लक्षणः दुःखे 
अन्वयज्ञानक्षान्तिक्षणस्तृतीयः। तदालम्बनाकार एव च विमुक्तिमार्गलक्षणः दुःखेऽन्वयज्ानक्षणश्चतुर्थः॥ 

यथा चैते त्रैधातुकावचरदुःखसत्याभिसमये क्षान्तिज्ञानक्षणाश्चत्वारः, एवं 
कामावचरसमुदयदर्शनप्रहातव्यमिथ्यादृष्टिद्ृष्टिपरामर्शविचिकित्सारागप्रतिघमानाविद्ाख्यसपतानुशयप्रतिपक्षः हेतु 
समुदयप्रभवप्रत्ययाकारोत्पन्नः कामावचरसमुदयसत्यालम्बनः आनन्तर्यमार्गलक्षणः समुदये धर्मज्ञान क्षान्तिक्षणः 
एकः। तदालम्बनाकार एव च विमूक्तिमार्गलक्षणः समुदये धर्मज्ञानक्षयो द्वितीयः। एवं 
रूपारूप्यावचरसमुदयसत्यालम्बनः प्रतिघवर्जितानन्तरोक्तद्रादशानुशयप्रतिपक्षः समुदयसत्या कारोत्पन्नः 
आनन्तर्यमार्गलक्षणः समुदयेऽन्वयज्ञानक्षान्तिक्षणस्तृतीयः। तदालम्बनाकार एव च विमुक्तिमार्गलक्षणः 
समुदयेऽन्वयज्लानक्षणश्वतुर्थः। इत्येते त्रेधातुकावचरदुःखसमुदयसत्याभिसमये चत्वारः क्षणाः॥ 


यथा चैते चत्वारः क्षणाः तरैधातुकदुःखसमुदयसत्याभिसमये, एवं कामावचरदुःखनिरोध 
दशनप्रहातव्यसमुदयोक्तसपानुशयप्रतिपक्षः निरोधशान्तप्रणीतनिःसरणाकारोत्पन्नः कामावचरदुःख 
निरोधसत्यालम्बनः आनन्तर्यमार्गलक्षणः निरोधे धर्मज्ञानक्षान्तिक्षणः एकः। तदालम्बनाकार एव च 
विमूक्तिमार्गलक्षणः निरोधे धर्मज्ानक्षणः द्वितीयः। एतैरेव आकारैः रूपारूप्यावचरदुःखनिरोध सत्यालम्बनः 
प्रतिघवर्जिंतद्रादशानुशयप्रतिपक्षः आनन्तर्यमार्गलक्षणः निरोधे अन्वयज्ञानक्षान्तिक्षण स्तृतीयः। तदालम्बनाकार एव 


च विमुक्तिमार्गलक्षणः निरोधे अन्वयज्ञानक्षणश्चतु्थः। इत्येते त्रैधातुकावचरदुःखनिरोधसत्याभिसमये चत्वारः 
क्षणाः॥ 


एवं कामावचरदुःखनिरोधगामिमार्गदशेनप्रहातव्यनिरोधोक्तानुशयेषु शीलव्रतपरामशेमष्टमं प्रक्षिप्य अष्टानुशयप्रतिपक्षः 
मार्गन्यायप्रतिपन्नैर्याणिकाकारोत्पन्नः कामावचरदुःखनिरोधगामिमार्ग लम्बनः आनन्तर्यमार्गलक्षणः मार्गे 
धर्मज्ानक्षान्तिक्षणः एकः। तदालम्बनाकार एव च विमुक्ति मार्गलक्षणः मार्गे धर्मज्ञानक्षणः द्वितीयः। एतैरेवाकारः 
रूपारूप्यावचरदुःखनिरोधगामिमार्गालम्बनः प्रतिघवर्जितचतुर्दशानुशयप्रतिपक्षः आनन्तर्यमार्गलक्षणो 
मार्गेऽन्वयज्ञानक्षान्तिक्षणः तृतीयः। इत्येते पञ्चदश क्षणाः दशनमार्गाभिधानाः॥ 


एवं व्यवस्थितः आर्यः स्रोतआपत्तिफलसाक्षात्क्रियायै प्रतिपन्नकः इत्युच्यते। षोडशे तु मार्गेऽन्वयज्ानस्थितः स 
सोतआपन्न इत्युच्यते॥ 


त एते अष्टाशीतिरनुशयाः सत्यानां दशनमात्रेण भावनामनपेक्ष्यैव प्रहीयन्ते इति कृत्वा दर्शनप्रहातव्या इत्युच्यन्ते| 
यथादृष्टसत्याकारभावनया तु ये पश्चात्प्रहीयन्ते ते भावनाप्रहातव्याः। ते च दशानुशया भवन्ति। कामावचरा 
रागप्रतिघमानाविद्याः। रूपावचरा एव प्रतिघवर्जितास्रयः। आरूप्यावचराश्च त्रयः एते एवेति दश भवन्ति। एते च 
यथोक्तेन न्यायेन भूमौ भूमौ नवधा भिद्यन्ते, कामधातौ चतुर्षु ध्यानेषु, चतुर्वारूप्येषु। एकैकस्य च क्लेशप्रकारस्य 
प्रहाणार्थं मानन्तर्यविमुक्तिमार्गभेदेन द्वौ द्वौ ज्ञानक्षणौ व्यवस्थाप्येते क्लेशक्षणविपर्ययेण। अधिमात्राधिमात्रो हि 
क्त्रेशप्रकारः मृदुमृदुभ्यामानन्तर्यविमूक्तिमार्गाभ्यां प्रहीयते। यावन्मृदुमृदुक्ल्ेशप्रकारोऽधिमात्रा चिमात्राभ्यां 


जानक्षणाभ्रयां प्रहीयते। स्थूलं हि मलमल्पप्रयत्रसाध्यम्‌, सूक्ष्म तु महायत्रसाध्यं रजकवस््रधावनसाधर्म्येणेति 
विजेयम्‌॥ 

तत्र दर्शनमार्गाद्र्ध्वं कामावचरभावनाप्रहातव्यषष्ठक्लेशप्रकारप्रतिपक्षविमुक्तिमार्गख्यज्ञानक्षणादर्वाग्‌ ज्ञानक्षणावस्थितः 
आर्यः सकृदागामिफलप्रतिपन्नक इत्युच्यते। सकृदिमं लोकमागत्य परिनिर्वाणात्‌ सकृदागामीत्युच्यते, 
तत्फलार्थप्रतिपन्नकः प्रयोगस्थः सकृदागामिफलप्रतिपन्नक इत्युच्यते। षष्ठे तु क्षणे सकृदागामीत्युच्यते॥ 


षष्ठात्‌ क्षणाटूर्ध्व नवमक्लेशप्रकारप्रहाणविमुक्तिमार्गक्षणादर्वाग्ज्ानक्षणेषु वर्तमानः आर्यः अनागामिफलप्रतिपन्नक 


इत्युच्यते। अनागत्य इमं लोकं तत्रैव परिनिर्वाणादनागामीत्युच्यते। तत्फलार्थं प्रतिपन्नकः प्रयोगस्थः 
अनागामिफलप्रतिपन्नक इत्युच्यते। नवमे तु क्षणे अनागामीत्युच्यते॥ 


कामावचरनवमविमुक्तिमार्गक्षणादुर्ध्व 
नैवसंज्ञानासंज्ञातयनभूमिकनवमक्लेशप्रकारप्रहाणविमूक्तिमार्क्षणादर्वागज्ञानक्षणेषु वर्तमानः आर्यः 
अहैत्फलप्रतिपन्नकः इत्युच्यते। सदेवमानुषासुराल्लोकात्‌ पूजाहत्वादहन्नित्युच्यते। तत्फलार्थं प्रतिपन्नकः 


प्रयोगस्थः अर्हत्फलप्रतिपन्नकः इत्युच्यते। भवाग्रिकनवमक्लेशप्रकारप्रहाणात्तु नवमविमुक्तिमार्गे व्यवस्थितः अर्हन्‌ 
भवति॥ 


त एते चत्वारः प्रतिपन्नकाः पुद्रलाः, चत्वारश्च फलस्था: इत्येते अष्टौ महापुरुषपुद्रला भवन्ति। परमदक्षिणार्ह उक्ता 
भगवता। यथोक्तं सूत्रे - 


पृष्टः स देवराजेन शक्रेण वशवर्तिना। 
कृषतां यजमानानां प्राणिनां पुण्यकाद््षिणाम्‌॥ 


कुर्वतां श्रद्दधानानां पुण्यमौपधिकं सदा। 
सुक्षत्रं ते प्रवक्ष्यामि यत्र दत्तं महत्फलम्‌॥ 


प्रतिपन्नकाश्चत्वारश्चत्वारश्च फलस्थिताः। 
एष संघो दक्षिणीयो विद्याचरणसंपदा॥इति। 


यदि चत्वारि आर्यसत्यानि न सन्ति तेषां च परिज्ञानानि, तदा सत्यदर्शनभावना लभ्यानां फलानामभावात्‌ 
प्रतिपन्नकफलस्थपुद्रलानामभाव एव। अतश्च संघो नास्ति। तत्र अधिगमधर्मेण प्रत्यक्षधर्मतया सर्वमारैरपि बुद्ध 
भगवति अभेयत्वादवेत्य प्रसादलाभेन संघः, स न स्यात्‌। न चेत्‌ सन्ति तेऽष्टौ पुरुषपुद्रलाः॥ 


आर्यसत्यानां च अभावात्‌ सदर्मोऽपि न संभवति। सतामार्याणां धर्मः सद्धर्मः। तत्र निरोधसत्यं फलधर्मः, मार्गसत्यं 


तु फलावतारधर्मः। एष तावदधिगमधर्मः। तत्सप्रकाशिका देशना आगमधर्मः। सर्व एष आर्यसत्यानामभावे सति 
नास्तीति - 


अभावाच्चार्यसत्यानां सद्धर्मोऽपि न विद्यते| 
धर्मे चासति संघे च कथं बुद्ध भविष्यति॥ 

यदि हि यथोक्तो धर्मः स्यात्‌, तदा तद्वर्मप्रतिपत््या सर्वौकारसर्वधर्माभिसंबोधाद्‌ बुद्धो भवतीति युक्तं स्यात्‌। यदि च 


संघः स्यात्‌, तदा तदुपदेशैरुपचीयमानजलानसंभारः तद्यानमान शरणगमनादिभ्रिश्च उपचीयमानपुण्यसंभारः क्रमाद्‌ बुद्धो 
भवेत्‌॥ 


अथवा। असति संघे सोतओआपत्तिफलप्रतिपन्नकादीनामभावः स्यात्‌। न च प्रतिपन्नकादित्वमप्राप्य बुदधत्वमाप्यते। 
अवश्यं हि पूर्वं भगवता कस्मिश्चित्‌ फलते व्यवस्थातव्यम्‌। तत्र च फले व्यवस्थितः संघान्तःपात्येव भगवान्‌ 
भवति। संघे चासति नियतं नास्ति भगवान्‌ बुद्धः। अथ भगवानपि अशैक्षान्तर्भावात्‌ संघान्तर्गत एव। तथा च 
बुद्प्रमुखो भिक्षुसंघः इत्यभिधानात्‌ संघान्तर्गत एव भगवान्‌ इति केचिद्रर्णयन्ति। तेषां मतेन स्पष्टमेवैतत्‌ - 


धर्मे चासति संघे च कथं बुद्धो भविष्यति।इति। 
मध्योद्देशिकाश्च महावस्तूपदिष्टभूमिव्यवस्थया प्रथमभूमिस्थितं बोधिसत्वमुत्पन्नदर्शनमार्ग व्याचक्षाणाः 
संघान्तःपातिनं व्याचक्षते। तदा संघे चासति बोधिसत्वोऽपि नास्तीति कथं बुद्धो भविष्यतीति स्पष्टमेवैतत्‌। तद्‌ - 


एवं ब्रीण्यपि रत्नानि ब्रुवाणः प्रतिबाधसे॥५॥ 


शूल्यतामित्येवं वदन्‌ बुद्धधर्मसंघाख्यानि व्रीण्यपि दुर्वभत्वात्‌ कदाचिदेव उत्पत्तितः अल्पपुण्यानां च तदप्रापेः 
महार्घमूल्यत्वाद्‌ रत्नानि प्रतिबाधसे॥५॥ 


कि चान्यत्‌ - 

शूल्यतां फलसद्वावमधर्म धर्ममेव च। 

सर्वसव्यवहाराश्च लौकिकान्‌ प्रतिबाधसे ॥६॥ 

शूल्यतां ब्रुवाण इत्यनेन संबन्धः। यदि सर्वमिदं शूल्यम्‌ , यदा सर्वमेव नास्ति, तदा सर्वान्तः पातित्वात्‌ धर्मौधमोँ 
सह तद्धेतुकेन इष्टानिष्टफलेन न संभवतः। सर्वं एव चामी लौकिका व्यवहाराः - कुरु , पच, खाद, तिष्ठ, गच्छ, आगच्छ 
इत्येवमादयोऽपि सर्वान्तर्गतत्वात्‌ सर्वधर्माणां च शूल्यत्वान्नैव युज्यन्ते इति। अतो नायं यथोपवर्णितो न्यायो 
ज्यायानिति ॥६॥ 


अत्र ब्रूमः शून्यतायां न त्वं वेत्सि प्रयोजनम्‌। 

शूल्यतां शूल्यतार्थं च तत एवं विहन्यसे ॥७॥ 

स भवान्‌ स्वविकल्पनयैव नास्तित्वं शूल्यतार्थ इत्येवं विपरीतमथ्यारोप्य " यदि सर्वमिदं शूत्यमुदयो नास्ति न 
व्ययः" इत्यादिनोपालम्भं ब्रुवाणोऽस्मासु महान्तं खेदमापन्नोऽतीव विहन्यते विविधैभूतैः परिकल्पैहन्यते इत्यर्थः। 
न त्वयमस्माभनिरत्र शास्त्रे शूतल्यतार्थं उपवर्णितो यस्त्वया परिगृहीतः, शूल्यतार्थं चाजानानः शूल्यतामपि न जानासि। 
न चापि शूल्यताया यत्प्रयोजनं तद्विजानासि। ततश्च यथावस्थितवस्तुस्वरूपापरिज्ानेन एतत्‌ त्वया 
बहुचायुक्तमस्मदयाख्यानासंबद्धमेवोपवर्णितम्‌॥ 


अथ किं पुनः शून्यतायां प्रयोजनम्‌ ? उक्तमेव तदात्मपरीक्षायाम्‌ - 

कर्मक्लेशक्षयान्मोक्षः कर्मक्लेशा विकल्पतः। 

ते प्रपञ्चात्प्रपञ्चस्तु शूल्यतायां निरुध्यते॥इति॥ 

अतो निरवशेषप्रपञ्चोपशमार्थं शूत्यतोपदिश्यते, तस्मात्सर्वप्रपञ्चोपशमः शून्यतायां प्रयोजनम्‌। भवांस्तु नास्तित्वं 
शूल्यतार्थं परिकल्पयन्‌ प्रपञ्चजालमेव संवर्धयमानो न शून्यतायां प्रयोजनं वेत्ति॥ 


अथ का पुनः शूल्यता? सापि तुत्रैवोक्ता। 
अपरप्रत्यय शान्तं प्रपञ्चैरप्रपन्वितम्‌॥ 


निर्विकल्पमनानार्थमेतत्तत्वस्य लक्षणम्‌॥इति। 


अतः प्रपञ्चनिवृत्तिस्वभावायां शून्यतायां कुतो नास्तित्वमिति शूल्यतामपिन जानाति भवान्‌। यं चार्थमुपादाय 
शूल्यताशब्दः प्रवर्तते, तमपीहैव प्रतिपादयिष्यामः - 

यः प्रतीत्यसमुत्पादः. शल्यतां तां प्रचक्ष्महे| 

सा प्रलतिरुपादाय प्रतिपत्सैव मध्यमा॥इति॥ 


यः प्रत्ययैर्जायति स ह्यजातो 

न तस्य उत्पादु स्वभावतोऽस्ति। 

यः प्रत्ययाधीनुं स॒ शूल्यु उक्तो 

यः शूल्यतां जानति सोऽप्रमत्तः॥ 

इति भगवतो गाथावचनात्‌। एवं प्रतीत्यसमुत्पादशब्दस्य योऽर्थः, स एव शूत्यता शब्दस्यार्थः, न पुनरभावशब्टस्य 
योऽर्थः स शूल्यताशब्दस्यार्थः। अभावशब्दार्थं च शूल्यतार्थ मित्यध्यारोप्य भवानस्मानुपालभते। 
तस्माच्छरन्यताशब्दार्थमपि न जानाति। अजानानश्च त्वमेवमुपालम्भं कुर्वन्‌ नियतं विहन्यसे ॥७॥ 


कश्चास्माकं यथोक्तमुपालम्भं करोति? यो भगवत्प्रवचनोपदिष्टाविपरीतसत्यद्रयविभागं न जानाति, केवलं 
ग्रन्थमात्राध्ययनपर एवेति। अत आचार्यः करुणया परस्य मिथ्याप्रवचनार्थाव बोधनिरासार्थं 
भगवत्प्रवचनोपदिष्टाविपरीतसत्यद्रयव्यवस्थामेव तावदधिकृत्याह - 


दे सत्ये समुपाश्रित्य बुद्धानां धर्मदेशना। 

लोकसंवृतिसत्यं च सत्यं च परमार्थतः॥८॥ 

इह हि भगवतां बुद्धानां सत्यद्रयमाश्रित्य धर्मदेशना प्रवर्तते। कतमत्सत्यद्रयम्‌ ? लोकसंवृतिसत्यं च परमार्थसत्यं 
च| तत्र 


स्कन्धात्मा लोक आख्यातस्तत्र लोको हि नित्रितः। 


इति वचनात्पञ्च स्कन्धानुपादाय प्रलप्यमानः पुद्रलो लोक इत्युच्यते। समन्तादरणं संवृतिः। अज्ञानं हि 
समन्तात्सर्वपदार्थतत्त्वावच्छादनात्सवृतिरित्युच्यते। परस्परसंभवनं वा संवृतिरन्योन्यसमाश्रयेणेत्यर्थः। अथवा 
संवृतिः संकेतो लोकव्यवहार इत्यर्थः। स चाभरिधानाभि धैयज्ानज्ेयादिलक्षणः। लोके संवृतिर्लोकसवृतिः। कि 

पुनरलोकसंवृतिरप्यस्ति यत एवं विशिष्यते लोकसंवृतिरिति? यथावस्थितपदार्थानुवाद एषः, नात्रैषा चिन्तावतरति। 
अथवा। तिमिरकामलादयुपहतेन्द्रियविपरीतदर्शनावस्थानास्तेऽलोकाः, तेषां या संवृतिरसावलोकसंवृतिः। अतो विशिष्यते 
लोकसंवृतिरिति। एतच्च मध्यमकावतारे विस्तरेणोक्तं ततो वेदितव्यम्‌। लोकसंवृत्या सत्यं लोकसंवृतिसत्यम्‌। सर्वं 
एवायमभ्निधानाभरिधेयज्ानज्ेयादिव्यवहारोऽशेषो लोकसंवृतिसत्यमित्युच्यते। न हि परमार्थत एते व्यवहाराः 
सभवन्ति। तत्र हि - 


निवृत्तमभ्रिधातव्यं त ते चित्तगोचरे। 
अनुत्पन्नानिरुद्धा हि धर्मता॥ 


इति कृत्वा कुतस्तत्र परमार्थे वाचां प्रवृत्तिः कुतो वा ज्ञानस्य ? स हि परमार्थोऽपरप्रत्ययः शान्तः प्रत्यात्मवेद्य 
आर्याणां सर्वप्रपञ्चातीतः। स नोपदिश्यते न चापि जलायते। उक्तं हि पूर्वम्‌ - 


अपरप्रत्ययं शान्तं प्रपञ्चैरप्रपन्चितम्‌। 
निर्विकल्पमनानार्थमेतत्तत्वस्य लक्षणम्‌॥इति। 


परमश्चासावर्थश्चेति परमार्थः। तदेव सत्यं परमार्थसत्यम्‌। अनयोश्च सत्ययोर्विभागो विस्तरेण 
मध्यमकावतारादवसेयः। तदेतत्सत्यद्यमाश्चित्य बुद्धानां भगवतां धर्मदेशना प्रवर्तते। एवं व्यवस्थिते देशनाक्रमे - 


येऽनयोर्म विजानन्ति विभागं सत्ययोर्दयोः। 
ते तत्त्वं न विजानन्ति गम्भीरं बुद्धशासने॥९॥ 


अत्राह - यदि तहिं परमार्थो निष्प्रपञ्चस्वभावः स एवास्तु, तत्किमनया अपरया 
स्कन्धधात्वायतनार्यसत्यप्रतीत्यसमुत्पादादिदेशनया प्रयोजनमपरमार्थया? अतत्वं हि परित्याज्यम्‌। यच्च 
परित्याज्यं किं तेनोपदिष्टेन? उच्यते। सत्यमेतदेवम्‌। किं तु लौकिकं व्यवहारमनभ्युपगम्य 


अभिधानाभिधेयज्ञानज्ञेयादिलक्षणम्‌, अशक्य एव परमार्थो देशयितुम्‌, अदेशितश्च न शक्योऽधिगन्तुम्‌, अनधिगम्य च 
परमार्थं न शक्यं निर्वाणमचिगन्तुमिति प्रतिपादयन्नाह - 


व्यवहारमनाश्ित्य परमार्थो न देश्यते। 
परमार्थमनागम्य निर्वाणं नाधिगम्यते॥१०॥ 


तस्मान्निर्वणाधिगमोपायत्वादवश्यमेव यथावस्थिता संवृतिरादावेवाभ्युपेया भाजनमिव सतिलार्थिनेति॥१०॥ 


तदेवं यः संवृतिपरमार्थलक्षणसत्यद्वयस्य व्यवस्थामपाकृत्य शून्यतां वर्णयति, तं तथाविधं पुद्रलम्‌ - 


विनाशयति ९ (सा मन्टमेधसम्‌। 
सर्पो यथा वा दुष्प्रसायिता॥१९॥ 


सवृतिसत्यं हि अज्ञानमात्रसमुत्थापितं निःस्वभावं बुद्धा तस्य परमार्थलक्षणां शून्यतां प्रतिपद्यमानो योगी नान्तद्वये 
पतति। किं तदासीदययदिदानीं नास्तीत्येवं पूर्वं भावस्वभावानुपलम्भात्‌ पश्चादपि नास्तितां न प्रतिपदयते। 

प्रतिबिम्बाकारायाश्च लोकसंवृतेरबाधनात्‌ कर्मकर्मफलधर्म धर्मादिकमपि न बाधते। न चापि परमार्थं 
भावस्वभ्ावत्वेन समारोपयति। निःस्वभावानामेव पदार्थानां कर्मफलादिदर्शनात्‌ सस्वभावनां चादर्शनात्‌॥ 


यस्तु एवं सत्यद्यविभागमपश्यन्‌ शल्यतां संस्काराणां पश्यति, स शल्यतां पश्यन्‌ मुमूक्षुर्नास्तितां वा संस्काराणां 
परिकल्पयेद्‌, यदि वा शूल्यतां कांचिद्रावतः सतीम्‌, तस्याश्चाश्रयार्थं भावस्वभावमपि परिकल्पयेत्‌। उभयथा चास्य 
दरष्टा शूल्यता नियतं विनाशयेत्‌। कथं कृत्वा ? यदि तावत्सर्वमिद श्यं सर्व नास्तीति परिकल्पयेत्‌, तदास्य 
मिथ्यादृष्टिरापयते। यथोक्तम्‌ - 


विनाशयति दुष्टो धर्मोऽयमविपश्चितम्‌। 
नास्तितादृष्टिस्रमते यस्मादस्मिन्निमज्जति॥ 


अथ सर्वापवादं कर्तुं नेच्छति, तदा नियतमस्य शूल्यतायाः प्रतिक्षेप आपद्यते - कथं हि नाम अमी भावाः 
सकलसुरासुरनरलोकैरुपलभ्यमाना अपि शूल्या भविष्यन्ति? तस्मान्न निःस्वभावार्थः शूल्यतार्थः, इत्येवं प्रतिक्षिप्य 
सद्र्मव्यसनसंवर्तनीयेन पापकेन कर्मणा नियतमपायान्वयात्‌। यथोक्तमार्यरत्रावल्याम्‌ - 


अपरोऽप्यस्य दूर्जानान्मूर्खः पण्डितमानिकः| 
प्रतिक्षेपविनष्टात्मा यात्यवीचिमधोमुखः॥ इति। 


एवं तावदभावेन गृह्यमाणा शूल्यता ग्रहीतारं विनाशयति। अथायं भावेन शून्यतां परिकल्पयेत्‌, तदाश्रयाणां च 


सस्काराणामस्तित्वम्‌, एवमपि निर्वाणगामिनि मार्गे विप्रतिपन्नत्वाच्छरृन्यतोपदेशविहलो जायेत। तदेवं भावरूपेणापि 
शूल्यता गृह्यमाणा ग्रहीतारं विनाशयति॥ 


ननु च यदुपकारकं तदन्यथा [क्रियमाणमकालोप्तमिव बीजं न फलाय कल्पते, कालोप च महते फललाभाय जायते, 
एवमेव मणिमन्त्रौषधादिभनि | गृह्यमाणः [सर्पः] महान्तं धनस्कन्धमावहति शिरोमणिग्रहणात्‌, तेन च व्यालग्राहकाणां 
जीविकाकल्पनात्‌। यथोद्देशतिरस्कारेण तु गृह्यमाणो ग्रहीतारमेव विनाशयति। यथा च यथोपदेशं प्रसाधिता विद्या 
साधकमनुगृहाति, उपदेशपरिभष्टा तु साध्यमाना साधकमेव विनाशयति, एवमिहापि यथोपदेशं शून्यता महती विद्या 
साध्यमाना गृह्यमाणा भावाभ्ावादिग्राहतिरस्कारेण मध्यमया प्रतिपदा ग्रहीतारं परमेण 
जातिजरामरणादिदुःखहुताशनशमनैकरसेन निरुपधिशेषनिर्वाणजलधरधारावर्षमुखेन योजयति। 
यथोपदेशविशेषविगमेन तु गृह्यमाणा नियतं यथोदितेन न्यायेन ग्रहीतारमेव विनाशयति॥ 


यतश्चैवं शून्यता दुर्गृहीता ग्रहीतारं विनाशयति, मन्दप्रजश्च अशक्या सम्यग्ग्रहीतुम्‌ - 
अतश्च प्रत्युदावृत्तं चित्तं देशयितुं मुनेः। 
धर्म मत्वास्य धर्मस्य मन्दै्दूरवगाहताम्‌॥१२॥ 


यस्मादयं शूत्यतालक्षणो धर्मो मन्दमेधसमल्पप्रज्ञं सत्वं विपर्यासग्रहणाद्विनाशयति, अत एव अस्य धर्मस्य 
मन्दैर्दूरवगाहतां मत्वा अनुत्तरां सम्यक्संबोचिमभिसबुध्य सर्वसतत्वधातुं चावलोक्य धर्मस्य चातिगाम्भीर्यम्‌, सद्र्म 

देशयतु चित्तं प्रतिनिवृत्तं मुनेरबुद्धस्य भगवतो महोपायज्ञानविशेषशालिनः। यथोक्तं सूत्रे - 


अथ भगवतोऽचिराभिसंबुद्स्यैतदभवत्‌ - अधिगतो मया धर्मो गम्भीरो गम्भीरावभासोऽतर्कोऽतकौवचरः सूक्ष्मः 
पण्डितविज्वेदनीयः। सचेत्तमह परेषामारोचयेयम्‌, परे च मे न विभावयेयुः, स मम विघातः स्यात्‌, क्लमथः स्यात्‌, 
चेतसोऽनुदयः स्यात्‌। यन्न्वहमेकाक्यरण्ये प्रविविक्ते दष्टधर्मसुखविहारमनुप्रासो विहरेयम्‌। इति विस्तरः॥१२॥ 


तदेवं सत्यद्वयाविपरीतव्यवस्थामविजलाय - 


1 ल्यतायामधिलयं यं पुनः कुरुते भवान्‌। 
गो नास्माकं सं शूत्ये नोपपद्यते॥१३॥ 


योऽयं भवता महान्‌ दोषप्रसङ्गोऽस्मासु प्रक्षिसः - 

यदि शूल्यमिदं सर्वमुदयो नास्ति न व्ययः। 

इत्यादिना, स यस्मात्‌ सत्यद्यव्यवस्थानभिज्ेन सता शूल्यतां शूल्यतार्थं शूल्यताप्रयोजनं च यथावदबुद्धा उपक्षिसः, 
सोऽस्माकं शूत्ये शूल्यतावादे नोपपद्यते। यतश्च नोपपद्यते, अतो यं भवान्‌ दोषप्रसङ्गं शूल्यतायामुद्धावयन्‌ 
शूल्यतायामधिलयमधिक्षेपं निराकरणं प्रतिक्षेपं करोति, सोऽधिलयोऽस्माकं नोपपद्यते। अभावार्थं हि 
शूल्यतार्थमध्यारोप्य प्रसङ्ग उद्भावितो भवता। न च वयमभावार्थं शूल्यतार्थं व्याचक्ष्महे, कि तर्हिं 
प्रतीत्यसमुत्पादार्थम्‌। इत्यतो न युक्तमेतत्‌ शूल्यतादर्शनदूषणम्‌॥१३॥ 


न च केवलं यथोक्तदोषप्रसङ्गोऽस्मत्पक्षे नावतरति, अपि खलु सर्वमेव सत्यादि व्यवस्थानं सुतरामुपपद्यते इति 
प्रतिपादयन्नाह - 


सर्वं च युज्यते तस्य शून्यता यस्य युज्यते। 
सर्वन युज्यते तस्य शूल्यं यस्य न युज्यते॥१४॥ 


यस्य हि सर्वभावस्वभावशून्यतेयं युज्यते, तस्य सर्वमेतद्‌ यथोपवर्णितं युज्यते। कथं कृत्वा? यस्मात्‌ 
प्रतीत्यसमुत्पादं हि वयं शूल्यतेति व्याचक्ष्महे - 

यः प्रत्ययैजायति स ह्यजातो 

न तस्य उत्पादु स्वभावतोऽस्ति। 


यः प्रत्ययाधीनुं स॒ शूल्य उक्तो 
यः शूत्यतां जानति सोऽप्रमत्तः॥ 


इति गाथावचनात्‌। "शूल्याः सर्वधर्मा निःस्वभावयोगेन" इति प्रजलापारमिताभरिधानात्‌॥ 


तस्मादयस्येयं शूल्यता युज्यते रोचते क्षमते, तस्य प्रतीत्यसमुत्पादो युज्यते। यस्य प्रतीत्यसमुत्पादो युज्यते, तस्य 
चत्वारयार्यसत्यानि युज्यन्ते। कथं कृत्वा? यस्मात्‌ प्रतीत्यसमुत्पन्नं हि दुःखं भवति नाप्रतीत्यसमुत्पन्नम्‌। तच्च 
निःस्वभावत्वाच्छरुन्यम्‌। सति च दुःखे दुःख समुदयो दुःखनिरोधो दुःखनिरोधगामिनी च प्रतिपद्‌ युज्यते। ततश्च 

दुःखपरिजलानं समुदयप्रहाणं निरोधसाक्ात्करणं मार्गभावना च युज्यते। सति च दुःखादिसत्यपरिलानादिके फलानि 
युज्यन्ते। सत्सु च फलेषु फलस्था युज्यन्ते। सत्सु च फलस्थेषु प्रतिपन्नका युज्यन्ते। सत्सु च 
प्रतिपन्नकफलस्थेषु संघो युज्यते। आर्यसत्यानां च सद्भावे सति सदधर्मोऽपि युज्यते। सति च सद्र्म संघे च 
बुद्धोऽपि युज्यते। ततश्च ब्रीण्यपि रत्नानि युज्यन्ते। लौकिकलोकोत्तराश्च पदार्थाः सर्वे विशेषाधिगमा युज्यन्ते। 
धर्माधर्मं तत्फलं सुगतिदुर्गतिः लौकिकश्च सर्वसंव्यवहारा युज्यन्ते। तदेवम्‌ - 


सर्वं च युज्यते तस्य शूल्यता यस्य युज्यते। 
यस्य सर्वभावस्वभावशून्यता युज्यते, तस्य सर्वमेतद्‌ यथोदितं युज्यते, संपद्यते इत्यर्थः। यस्य तु शून्यता यथोदिता 


न युज्यते, तस्य प्रतीत्यसमुत्पादाभावात्‌ सर्वं न युज्यते। यथा च न युज्यते, तथा विस्तरेण प्रतिपादयिष्यति॥१४॥ 


तदेवमास्माकीने सुपरिशुदतरे सर्वव्यवस्थासु अविरुद्धे व्यवस्थिते, अतिस्थूले अत्यासन्ने तद्विरुद्धे च स्वकीये पक्षे 
दोषवति अतिमोघो यथावदवस्थितौ गुणदोषावपश्यन्‌ - 


स त्वं दोषानात्मनीनानस्मासु परिपातयन्‌। 

अश्चमेवाभ्निरुढः सन्नश्चमेवासि विस्मृतः॥१५॥ 

यथा हि कश्चिद्‌ यमेवाश्वमारूढः, तमेव विस्मृतः सन्‌, तदपहारदोषेण परानुपालभते, एवमेव भवान्‌ 
प्रतीत्यसमुत्पादलक्षणशूल्यतादर्शनाश्चमारूढ एव अत्यन्तविक्षेपात्तमनुपलम्भमानोऽस्मान्‌ परिवदति॥१५॥ 


के पुनस्ते परस्य दोषाः, याननुपलभमानः शूल्यतावादिनमेव उपालभते इति, तान्‌ प्रतिपादयन्नाह - 


स्वभावादययदि भावानां सद्भावमनुपश्यसि। 
अहेतुप्रत्ययान्‌ भावांस्त्वमेवं सति पश्यसि॥१६॥ 


यदि त्वं स्वभावेन विद्यमानान्‌ भावान्‌ पश्यसि, तदा स्वभावस्य हेतुप्रत्ययनिरपेक्षत्वात्‌ अहेतुप्रत्ययान्‌ 
अविद्यमानहेतुप्रत्ययान्‌ पदार्थान्‌ बाह्याध्यात्मिकभेदभिन्नान्‌ निर्हेतुकान्‌ त्वमेवं सति पश्यसि॥१६॥ 


सति च अहेतुकत्वाभ्युपगमे - 
कार्य च कारणं चैव कर्तारं करणं क्रियाम्‌। 


उत्पाद च निरोधं च फलं च प्रतिबाधसे॥१७॥ 


कथं कृत्वा? यदीह घटः स्वभ्ावतोऽस्तीति परिकल्पयसि, तदा अस्य स्वभावतो विद्यमानस्य किं मृदादिभिर्हैतुप्रत्ययैः 
प्रयोजनमिति तेषामभावः स्यात्‌। निर्हैतुकं च कार्यं घटाख्यं नोपपद्यते। असति चास्मिश्चक्रादिकस्य करणस्य, कर्तः 
कुम्भकारस्य घटकरणक्रियायाश्चाभभावा दुत्पादनिरोधयोरभावः। असतोश्चोत्पादनिरोधयोः कुतः फलम्‌? इति 


सस्वभावाभ्युपगमे सति सर्व मेतत्‌ कार्यादिकं प्रतिबाधसे। तदेवं भवतः सस्वभावाभ्युपगमे सति सर्वमेव न 
युज्यते॥१७॥ 

अस्माकं तु भावस्वभावशूल्यतावादिनां सर्वमेतदुपपदयते। किं कारणम्‌? यस्मादयम्‌ - 


यः प्रतीत्यसमुत्पादः शल्यतां तां प्रचक्ष्महे। 
सा प्रलतिरुपादाय प्रतिपत्सेव मध्यमा॥१८॥ 


योऽयं प्रतीत्यसमुत्पादो हैतुप्रत्ययानपेक्ष्य अङ्कुरविलानादीनां प्रादुर्भावः, स स्वभावे नानुत्पादः। यश्च 
स्वभावेनानुत्पादो भावानां सा शूल्यता। यथा भगवतोक्तम्‌ - 


यः प्रत्यत्यैजीयति स ह्यजातो 

न तस्य उत्पादु स्वभावतोऽस्ति। 

यः प्रत्ययाधीनुं स॒ शूल्य उक्तो 

यः शून्यतां जानति सोऽप्रमत्तः॥ इति। 


तथा आर्यलङ्कावतारे - " स्वभावानुत्पत्ति संधाय महामते सर्वधर्माः शूल्या इति मया देशिताः"॥ इति 
विस्तरेणोक्तम्‌॥ 


दयर्धशतिकायाम्‌ - "शूल्याः सर्वधर्मा निःस्वभ्ावयोगेन"॥ इति॥ 


या चेयं स्वभावशूल्यता सा प्रल्तिरुपादाय, सैव शूल्यता उपादाय प्रल्तिरिति व्यवस्थाप्यते। चक्रादीन्युपादाय 
रथाङ्गानि रथः प्रलप्यते। तस्य या स्वाङ्गान्युपादाय प्रजलपिः, सा स्वभावेनानुत्पत्तिः, या च स्वभभावेनानुत्पत्तिः, सा 
शूल्यता। सैव स्वभावानुत्पत्तिलक्षणा शूल्यता मध्यमा प्रतिपदिति व्यवस्थाप्यते। यस्य हि स्वभावेनानुत्पत्तिः, तस्य 
अस्तित्वाभावः, स्वभावेन चानुत्पन्नस्य विगमाभावान्नास्तित्वाभाव इति। अतौ भावाभावान्तद्रयरहितत्वात्‌ 
सर्वस्वभावानुत्पत्ति लक्षणा शून्यता मध्यमा प्रतिपत्‌, मध्यमो मार्ग इत्युच्यते। तदेवं प्रतीत्यसमुत्पादस्यैवैता विशेष 
संलाः - शूत्यता, उपादाय प्रलघ्िः, मध्यमा प्रतिपद्‌ इति॥१८॥ 

विचार्यमाणश्च सर्वथा - 


अप्रतीत्य समुत्पन्नौ धर्मः कच्चिन्न विद्यते| 
यस्मात्तस्मादशूल्यो हि धर्मः कश्चिन्न विद्यते ॥१९॥ 


यो हि अप्रतीत्यसमुत्पन्नो धर्मः, स न संविद्यते। यथोक्तं शतके - 
अप्रतीत्यास्तिता नास्ति कटाचित्कस्यचित्क्कयित्‌। 

न कदाचित्क्कचित्कश्चिद्धिद्यते तेन शाश्चतः॥ 

आकाशादीनि कल्प्यन्ते नित्यानीति पृथग्जनैः 

लौकिकेनापि तेष्वर्थान्न पश्यन्ति विचक्षणाः॥इति। 

उक्तं च भ्रगवता - 


प्रतीत्य धर्मानचिगच्छते विद्‌ 
न चान्तदटृष्टीय करोति निश्रयम्‌। 

सहेतु सप्रत्यय धर्म जानति 
अहेतु अप्रत्यय नास्ति धर्मता॥ 


एवम्‌ - 
अप्रतीत्य समुत्पन्नौ धर्मः कश्चिन्न विद्यते। 


अप्रतीसमुत्पन्नश्च शूल्यः। तस्मादशूल्यो धर्मो नास्ति। यत एतदेवम्‌, अतोऽस्माकं सर्वधर्मश्चशूल्याः, न च 
परोक्तदोषप्रसङ्गः॥१९॥ 


भवतस्तु सस्वभाववादिनः - 
यद्यशून्येमिदं सर्वमुदयो नास्ति न व्ययः। 


तदा नियतमुदयव्यययोरभावे सति - 
चतुर्णामार्यसत्यानामभावस्ते प्रसज्यते॥२०॥ 
किं कारणम्‌? यस्मात्‌ - 


अप्रतीत्य समुत्पन्नं कुतो दुःखं भविष्य॒ति। 
अनित्यमूक्तं दुःखं हि तत्स्वाभाव्ये न विद्यते॥२१॥ 


यद्धि सस्वभावम्‌, न तत्प्रतीत्योत्पद्यते। यच्च अप्रतीत्य समुत्पन्नम्‌ , न तदनित्यं भवति। न हि 
गगनकुसुममविद्यमानमनित्यम्‌। अनित्यं च दुःखमुक्तं भवगता - यदनित्यं तद्ुःखमिति। तथा च शतकशास्त्र - 


अनित्यस्य ध्रुवा पीडा पीडा यस्य न तत्सुखम्‌। 
तस्मादनित्यं यत्सर्वं दुःखं तदिति जायते॥इति। 


यच्च अनित्यं स्वाभाव्ये सस्वभावत्वेऽभ्युपगम्यमाने भावानाम्‌, तन्न विद्यत इति॥२१॥ 


एवं तावत्‌ सस्वभावत्वे सति भावानां दुःखं न युज्यते। न च केवलं दुःखमेव न युज्यते, सति सस्वभावाभ्युपगमे 
समुदयोऽपि न युज्यते इति प्रतिपादयन्नाह - 

स्वभावतो विद्यमानं किं पुनः समुदेष्यते। 

तस्मात्समुदयो नास्ति शूल्यतां प्रतिबाधतः॥२२। 


इह समुदेत्यस्माद्ुःखमिति दुःखस्य हेतु [तः] समुदय इत्युच्यते। तदस्य दुःखस्य शूल्यतां प्रतिबाधमानस्य 
सस्वभावं दुःखमभ्युपगच्छतः तस्य पुनरुत्पादवैयर्थ्यात्‌ तद्ेतुकल्पना वैयर्थ्यमेव, इत्येवं शून्यतां प्रतिबाधमानस्य 
समुदयोऽपि भवतो न युज्यते॥२२॥ 


स्वाभाविकमेव दुःखमभ्रयुपगच्छतो दुःखनिरोधोऽपि न युज्यते इति प्रतिपादयन्नाह - 


न निरोधः स्वभावेन सतौ दुःखस्य विद्यते। 
स्वभावपर्यवस्थानान्निरोधं प्रतिबाधसे॥२३॥ 

यदि हि स्वभावतो दुःखं स्यात्‌. तदा स्वभावस्यानपायित्वात्‌ कुतोऽस्य निरोधत्वमिति? एवं स्वभावपर्यवस्थानात्‌ 
स्वभावं गृहीत्वा प्रत्यवतिष्ठमानो दुःखनिरोधमपि प्रतिबाधसे॥२३॥ 


इदानीमार्यमार्गोऽपि सस्वभाववादिनो यथा नोपपद्यते तथा प्रतिपादयन्नाह - 


स्वाभाव्ये सति मार्गस्य भावना. नौपपदयते। 
अथासौ भाव्यते मार्गः स्वाभाव्यं ते न विदयते॥२४॥ 


यदि हि सस्वभावा भावा भवेयुः, तदा मार्गोऽपि सस्वभाव एवेति कृत्वा अभावित एवासावस्ति। तस्य किं 
पुनर्भावनयेति? एवम्‌ - 


स्वाभाव्ये सति मार्गस्य भावना नोपपदयते। 


अथ अस्य मार्गस्य भावना अभ्युपगम्यते भवता, एवं तहि स्वभावता आर्यमार्गस्य न स्यात्‌, 
कार्यत्वादित्यभिप्रायः॥२४॥ 


अपि च - दुःखस्य निरोधप्राप्यर्थं समुदयस्य च प्रहाणार्थं भावना मार्गस्येष्यते। पूरवेक्तिन तु न्यायेन 
सस्वभभाववादिनो भवतः - 


यदा टुःखं + निरोधश्च न विदय॒ते। 
मागा दुः तिरोधत्यत कतमः प्रापयिष्यति॥२५॥ 
नास्त्येव असौ दुःखनिरोधः, यन्निरोधान्मार्गो भावितः सन्‌ प्रापयिष्यति। तस्मादार्यमार्गोऽप्येवं नोपपद्यत इति। एवं 


सस्वभाववादिनः चतु्णामार्यसत्यानामभावः प्राप्नोति॥२५॥ 
इदानीं दुःखादिपरिज्ञानादिकमपि यथा परस्य न संभवति, तथा प्रतिपादयन्नाह - 


स्वभावेनापरिज्ानं यदि तस्य पुनः कथम्‌। 
परिज्ानं ननु किलर स्वभावः समवस्थितः॥२६॥ 


यदि पूर्वं दुःखमपरिजातस्वभावं तत्‌ पश्चात्‌ परिज्ायत इति कल्प्यते, तदयुक्तम्‌। किं कारणम्‌? यस्मान्ननु किल 
स्वभावः समवस्थितः। यो हि स्वभावः, स किल लोके समवस्थितः, नैवान्यथात्वमापदययते, वहवरौष्ण्यवत्‌। यदा च 


स्वभावस्यान्यथात्वं नास्ति, तदा पूर्दमपरिज्लात स्वभावस्य दुःखस्य पश्चादपि परिज्ञानं नोपपद्यत इति। अतो 
दुःखपरिज्ञानमपि न संभवति॥२६॥ 


यदा चैतद्ुःखपरिज्ञानमपि न संभवति, तदा - 


प्रहाणसाक्षात्करणे भावना चैवमेव ते। 
परिज्ञावन्न युज्यन्ते चत्वार्यपि फलानि च॥२७॥ 


यदेतत्‌ समुदयस्य प्रहाणं निरोधस्य च साक्षात्करणम्‌, ते एते दे प्रहाणसाक्षात्करणे या च मार्गस्य भावना, एषापि। 

एवमेव ते दुःखपरिज्ानासंभवान्न युज्यन्ते। समुदयस्य स्वभावेनाप्रहीणस्य स्वभावस्यानपायित्वात्‌ पश्चादपि प्रहाणं 
नोपपद्यते। एवं भावनासाक्षात्करणेऽपि योज्यम्‌। न च केवलं परिज्ानादिकमेव न संभवति सस्वभाववादे, अपि च - 


परिज्ञावन्न युज्यन्ते चत्वार्यपि फलानि च। 


यथा स्वभावेनापरिल्ातस्य दुःखस्य परिजलानं न युक्तम्‌, एवं स्वभावेनाविद्यमानस्य पूर्वं स्रोतआपत्तिफलस्य 
पश्चादस्तित्वं न संभवति। यथा स्रोतापत्तिफलस्य, एवं सकृदागाम्यना गाम्यत्फलानामभावो वेदितव्यः॥२७॥ 
न च केवलमेतानि फलानि परिज्ञावन्न युज्यन्ते, किं तहिं अधिगमोऽप्येषां न युज्यत इति प्रतिपादयन्नाह - 


स्वभावेनानधिगतं यत्फलं तत्पुनः कथम्‌। 
शक्यं समधिगन्तुं स्यात्स्वभाव परिगृहतः॥२८॥ 


स्वभावस्याविजहनप्रकृतिकत्वाद्भावस्वभाववादमभ्रयुपगच्छतः पूर्वमनधिगतस्वभ्ावानां पश्चादप्यधिगमो 
नोपपद्यते॥२८॥ 

ततश्च - 

फलाभावे फलस्था नो न सन्ति प्रतिपन्नकाः। 

संघो नास्ति न चेत्सन्ति तेऽष्टौ पुरुषपुद्रलाः॥२९॥ 


अभावाच्चार्यसत्यानां सद्धर्मोऽपि न विद्यते| 
धर्मे चासति संघे च कथं बुद्धो भविष्यति॥३०॥ 


अनयोश्च न्लीकयोः पूर्ववदेवार्थो वेदितव्यः॥२९-३०॥ 
अपि च - सस्वभावाभ्युपगमे सति - 


अप्रतीत्यापि बोधिं च तव बुद्धः प्रसज्यते। 
अप्रतीत्यापि बुद्धं च तव बोधिः प्रसज्यते॥३१॥ 


यदि हि स्वभावतो बुद्धो नाम कश्चिद्‌ भावः स्यात्‌, स बोधि सर्वलज्ानमप्रतीत्यापि अनपेक्ष्यापि स्यात्‌। 
अकृत्रिमः स्वभावो हि निरपेक्षः परत्र च। 


इति वचनात्‌। तथा विनापि बुद्धेन बोधिः स्यात्‌, अनपेक््यापि बुद्ध निराश्रया बोधिः स्यात्‌॥३१॥ 
किं चान्यत्‌ - 


यश्च अ स्वभावेन स बोधाय घटन्नपि। 
न त्वचर्यायां बोधिं तेऽधिगमिष्यति॥३२॥ 


इह हि बुद्धत्वात्पूर्वमबुद्धस्वभावस्य सतः पुद्रलस्य सत्यामपि बोधिसत्वचर्यायां बोध्यर्थ घटमानस्यापि नैव बोधिः 
स्यात्‌, अबुद्धस्वभावस्य व्यावर्तयितुमशक्यत्वात्‌॥३२॥ 

किं चान्यत्‌ - 
त च धर्ममधर्मं वा कश्चिज्जातु करिष्यति| 
किमशूत्यस्य कर्तव्यं स्वभावः क्रियते न हि॥3३॥ 


सति हि स्वभ्ाववादाभ्युपगमे धर्माधर्मयोः करणं नोपपद्यते। किं हि अशूल्यस्य कर्तव्यम्‌१न हि 
स्वभावस्याशूल्यस्य कारणमुपपद्यते विद्यमानत्वात्‌॥३३॥ 


किं चान्यत - 


विना धर्ममधर्मं च फलं हि तव विदययते। 
धर्माधर्मनिमित्त च फलं तव न विद्यते॥३५॥ 


यदेतद्र्माधर्मनिमित्तकमिष्टानिष्टफलम्‌, यदि तत्‌ स्वभावतोऽस्ति, तद्‌ विनापि धर्माधर्माभ्यां स्यात्‌। यदा च विना 
धर्माधर्म फलं तवास्ति, तदा धर्माधर्मजं फलं तव न संभभवति। धर्माधर्मोपार्जनवैयर्थ्यं स्यात्‌, 


धर्माधर्मनिमित्त च फलं तव न विदयते। इति। 
अथ धर्मीधर्मनिमित्तकं फलं भवतीति परिकल्प्यते, न तर्हि तत्फलमशूल्यमिति प्रतिपादयन्नाह - 


धर्मीधर्मनिमित्तं वा यदि. ते विदयते फलम्‌। 
धर्मीधर्मसमुत्पन्नमशूल्यं ते कथं फलम्‌॥३५॥ 


शूल्यमेवैतत्‌, प्रतीत्यसमुत्पन्नत्वात्‌, प्रतिबिम्बवत्‌, इत्यभिप्रायः॥३५॥ 


अपि च। सर्वं एव ह्येते ' गच्छ, कुरु, पच, पठ, तिष्ठ' इत्येवमादयो लौकिका व्यवहाराः प्रतीत्यसमुत्पन्नाः। तान्‌ यदि 


सस्वभावानिच्छति भवान्‌, तदा भवता प्रतीत्यसमुत्पादो बाधितो भवति।तद्राधनाच्च सर्वं एव लौकिका व्यवहारा 
बाधिता भवन्तीति प्रतिपादयन्नाह - 


सर्वसंटयवहाराश्च लौकिकान्‌ प्रतिबाधसे। 
यत्प्रतीत्यसमुत्पादशूल्यतां प्रतिबाधसे॥३६॥ 


यच्छब्दः क्रियाविशेषणम्‌। यद्राधसे इत्यनेन संबध्यते॥३६॥ 
कि चान्यत्‌ - 


न कर्तव्यं भवेत्किचिदनारब्धा भवेत्क्रिया। 
कारकः स्यादकुर्वाणः शल्यतां प्रतिबाधतः॥३७॥ 


यदि हि स्वरूपशूल्याः पदार्था न भवेयुः, सस्वभावा एव भवेयुः, तदा स्वभावस्य विद्यमानत्वान्न केनचित्‌ कस्यचित्‌ 
किचित्‌ कर्तव्यं स्यात्‌। न हि नभसोऽनावरणत्वं केनचित्‌ क्रियते। अक्रियमाणा च क्रिया स्यात्‌। क्रियां 
चाकुर्वाणस्य कारकत्वं स्यात्‌। न चैतदेवमिति। तस्मान्नाशूल्याः पदार्थाः॥३७॥ 


कि चान्यत्‌ - 


अजातमनिरुद्ध च कूटस्थं च भविष्यति 

विचित्राभिरवस्थाभ्भिः स्वभावे रहितं जगत्‌॥३८॥ 


| विचित्राभिरवस्थामिः स्वभावरयचितं स्वभावेनैव रचितमप्रतीत्यसमुत्पन्नं जगत्‌ स्वभाव शूल्यवादिनाम्‌। | 
स्वभावेनैव यदि भावाः [सस्वभावाः, स्युः, तदा स्वभावस्याकृत्रिमत्वादव्या वर्तनत्वाच्च सर्वमिदं जगदजातमनिरुदवं 
च स्यात्‌। अजातानिरुदत्वाज्जगत्‌ कूटस्थं स्यात्‌। हेतुप्रत्ययानपेक्षं विचित्राभिरवस्थाभी रहितमप्रतीत्यसमुत्पन्नं 
जगदशूल्यवादिनां स्यात्‌। यथोक्तं पितापुत्रसमागमे - 


स्याद॒दि किचिदशूल्यं न वदेज्जिनु तस्य व्याकरणम्‌। 
तथाहि स्थितं ध स्वके स्वके भोवे। 

कूटस न तस्य वृद्धिर्न परिहाणिः॥ इति॥ 
तथा आर्यहस्तिकक्ष्यसूत्रे - 


यदि कोचि धर्माण भवेत्स्वभावः 

तत्रैव गच्छेय जिनः सश्रावकः। 

कूटस्थधर्माण सिया न 

न निष्प्रपञ्चो भवि छ 1 : || इति॥३८॥ 


न च केवलं सस्वभाववादाभ्युपगमे लौकिका एव व्यवहारा नोपपद्यन्ते, अपि च लोकोत्तरा एव [अपि?] नोपपद्यन्ते 
इति प्रतिपादयन्नाह - 


असेप्रासस्य च प्राचिर्दुःखपर्यन्तकर्म च। 
सर्वक्लेशप्रहाणं च यद्यशूल्यं न विद्यते॥३९॥ 


यदि हि अशूल्यं सस्वभावं सर्वमेतत्‌ स्यात्‌, तदा यदसंप्रासं तदसप्राप्तमेव, इति असंप्रासस्य च फलस्य प्राततिर्न 


स्यात्‌। तदा दुःखपर्यन्तकारणं च पूर्वं नाभूदिति साप्रतमपि न स्यात्‌। सर्वेषां च क्लेशानां पूर्व प्रहाणं नाभूदिति 
पश्चादपि प्रहाणं न स्यात्‌॥३९॥ 


तदेवं यस्मात्‌ सस्वभाववादाक्युपगमे सति सर्वमेतन्न युज्यते, अतः - 


यः प्रतीत्यसमुत्पादं पश्यतीदं स पश्यति। 
दुःखं समुदयं चैव निरोधं मार्गमेव च॥४०॥ 


यो हि सर्वधर्मप्रतीत्यसमुत्पादलक्षणां स्वभावशूल्यतां सम्यक्‌ पश्यति, स चत्वारि आर्यसत्यानि पश्यति यथाभूतानि 
तत््वतः। 

यथोक्तमार्यमञ्जुश्रीपरिपृच्छायाम्‌ - 

येन मञ्जुश्रीरनुत्पादः सर्वधर्माणां दृष्टः, तेन दुःखं परिज्ातम्‌। येन नास्तिता सर्वधर्माणां दृष्टा, तस्य समुदयः 


प्रहीणः। येन अत्यन्तपरिनिर्वृताः सर्वधर्मा दृष्टाः, तेन निरोधः साक्षात्कृतः। येन मञ्जुश्रीरभावः सर्वधर्माणां दृष्टः, तेन 
मार्गो भावितः॥ इति विस्तरः॥ 


उक्तं च आर्यध्यायितमुष्टिसूत्रे - 

अथ खलु भगवान्‌ मञ्जुश्रियं कुमारभूतमेतदवोचत्‌ - चतुर्णा मञ्जुश्रीरार्यसत्यानां 
यथाभूतादशनाच्चतुर्भिर्विपर्यासेर्विपर्यस्तचित्ताः सत्वा एवभिममभूतं संसारं नातिक्रामन्ति। एवमुक्ते मञ्जुश्रीः 
कुमारभूतो भगवन्तमेतदवोचत्‌ - देशयतु भगवान्‌ कस्योपलम्भतः सत्वाः संसारं नातिक्रामन्ति? भगवानाह - 
आत्मात्मीयोपलम्भतो मञ्जुश्रीः सत्वाः संसारं नातिक्रामन्ि। तत्‌ कस्य हेतोः? यो हि मञ्जुश्रीरात्मानं परं च 
समनुपश्यति, तस्य कर्माभिसंस्कारा भवन्ति। बालो मञ्जुश्रीरश्रुतवान्‌ पृथग्जनोऽत्यन्तपरिनिर्ृतान्‌ 
सर्वधर्मानप्रजानानः आत्मानं परं च उपलभते, उपलभ्य अभिनिविशते, अभिनिविष्टः सन्‌ रज्यते दुष्यते मुद्यते। स 
रक्तो दुष्टौ मूढः सन्‌ त्रिविधं कर्म अभिसंस्करोति कायेन वाचा मनसा। सः असत्समारोपेण विकल्पयति - अहं रक्तः, 
अह दुष्टः , अहं मूढः इति। तस्य तथागतशासने प्रव्रजितस्य एवं भवति - अहं शीलवान्‌, अह ब्रह्मचारी, संसारं 
समतिक्रामिष्यामि, अहं निर्वाणमनुप्राप्स्यामि, अहं दुःखेभ्यो मोक्ष्यामि। स कल्पयति - इमे धर्माः कुशलाः, इमे धर्मौ 
अकुशला इति , इमे धमः प्रहातव्याः, इमे धर्माः साक्नात्कर्तव्याः, दुःखं परिजातव्यम्‌, समुदयः प्रहातव्यः , निरोधः 
साक्षात्कर्तव्यः, मार्गो भावयितव्यः। स कल्पयति अनित्याः सर्वसस्काराः, आदीस्ाः सर्वसंस्काराः। यन्न्वह 
सर्वसस्कारेभ्यः पलायेयम्‌। तस्यैव मवेक्षमाणस्य उत्पद्यते निर्वित्सहगतो मनसिकारः अनिमित्तपुरोगतः। तस्यैवं 
भवति - एषा सा दुःखपरिज्ञा, येयमेषां धर्माणां परिजा। तस्यैवं भवति - यन्न्वहं समुदयं प्रजहेयम्‌। स सर्वधर्मेभ्य 
अर्तीयते जेहीयते वितरति विजुगुप्सते उत्त्रस्यति संत्रस्यति संत्रासमापद्यते। तस्यैवं भवति - इयमेषां धर्माणां 
साक्षात्क्रिया, इदं समुदयप्रहाणम्‌, यदिदमेभ्यो धर्मभ्योऽर्तीयना। तस्यैवं भवति - निरोधः साक्षात्कर्तव्यः। समुदयं 
कल्पयित्वा निरोधं संजानाति। तस्यैवं भवति - एषा सा निरोधसाक्षात्क्रिया। तस्यैवं भवति - यन्नूलमह मार्ग 
भावयेयम्‌। स एको रहोगतस्तान्‌ धर्मान्‌ मनसि कुर्वन्‌ शमथं प्रतिलभते। तस्य तेन निर्वित्सहगतेन मनसिकारेण 
शमथ उत्पद्यते। तस्य सर्वधर्मेषु चित्तं न प्रलीयते प्रतिवहति प्रत्युदावर्तते। तेभ्यश्चार्तीयते जेहीयते, 
अनभिनन्दनाचित्तं समुत्पयते। तस्यैवं भवति - मुक्तोऽस्मि सर्वदुःखेभ्यः, न मम भूयः उत्तरं किंचित्करणीयम्‌, 
अर्हन्नस्मीत्यात्मानं संजानाति। स मरणकालसमये उत्पत्तिमात्मनौ देवेषु पश्यति। तस्य काङ्क्षा विचिकित्सा च 


भवति बुद्धबोधौ। स विचिकित्सामापतितः कालगतो महानिरयेषु प्रपतति। तत्कस्य हेतोः? यथापीदमनुत्पन्नान्‌ 
सर्वधर्मान्‌ विकल्पयित्वा तथागते विचिकित्सां विमतिमुत्पादयति॥ 


अथ खलु मञ्जुश्रीः कुमारभूतो भगवन्तमेतदवोचत्‌ - कथं पुनर्भगवन्‌ चत्वारि आर्य सत्यानि द्रष्टव्यानि? भगवानाह 
- येन मज्जुश्रीरनुत्पन्नाः सर्वधर्म दृष्टाः, तेन दुःखं परिज्ातम्‌। येन असमुत्थिताः सर्वधर्मा दृष्टाः, तस्य समुदयः 
प्रहीणः। येन अत्यन्तपरिनिर्वृताः सर्वधर्मा दृष्टाः, तेन निरोधः साक्षात्कृतः। येन अत्यन्तशूल्याः सर्वधर्मा दृष्टाः, तेन 
मार्गो भावितः। येन मञ्जुश्रीरेवं चत्वारि आर्यसत्यानि दृष्टानि, स न कल्पयति - इमे धर्माः कुशलाः, इमे धर्मा 
अकुशलाः, इमे धर्माः प्रहातव्याः, इमे धमीः साक्षात्कर्तव्याः, दुःखं परिज्ातव्यम्‌, समुदयः प्रहातव्यः, निरोधः 
साक्षात्कर्तव्यः, मार्गौ भावयितव्यः इति। तत्‌ कस्य हेतोः? तथाहि स तं धर्म न समनुपश्यति नोपलभते य॑ 
परिकल्पयेत्‌। बालपृथग्जनास्त्वेतान्‌ धर्मान्‌ कल्पयन्तो रज्यन्ति च द्विष्यन्ति च मुह्यन्ति च। सन 
कंचिद्धर्ममाव्यूहति नि्व्यूहति। तस्यैवमनाव्यूहतोऽनिव्यूहतस्रैधातुके चित्तं न सज्जति। अजातं सर्वत्रैधातुकं 

समनुपश्यति मायोपमं स्वप्नोपमं प्रतिश्रुत्कोपमम्‌॥ एवंस्वभावान्‌ सर्वधर्मान्‌ पश्यन्‌ अनुनयप्रतिधापगतो भवति 
सर्वसत्वेषु । तत्‌ कस्य हेतोः? तथाहि स तान्‌ धर्मान्‌ नोपलभते यत्रानुनीयेत वा प्रतिहन्येत वा। स आकाशसमेन 
चित्तेन बुद्धमपि न समनुपश्यति, धर्ममपि न समनुपश्यति, संधमपि न समनुपश्यति। सर्वधर्मान्‌ शूल्यानिति 


समनुपश्यन्‌ न क्कचिद्धर्मे विचिकित्सामुत्पादयति। अविचिकित्सन्‌ निरुपादानो भवति। निरुपादानोऽनुपादाय 
परिनिर्वातीति विस्तरः॥४०॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
आर्यसत्यपरीक्षा नाम चतूर्विंशतितमं प्रकरणम्‌॥ 


पञ्चविशतितमं प्रकरणम्‌ 


निर्वाणपरीक्षा पञ्चविशतितमं प्रकरणम्‌। 


अत्राह - 
यदि शूल्यमिद्‌ सर्वमुदयो नास्ति न व्ययः। 
प्रहाणाद्वा निरोधाद्रा कस्य तिर्वाणमिष्यते॥१॥ 


इह हि भगवता उषितब्रह्मचर्याणां तथागतशासनप्रतिपन्नान्नां धर्मानुधर्मप्रतिपत्तियुक्तानां पुद्रलानां द्विविधं 
निर्वाणमुपवर्णितं सोपधिशेषं निरुपधिशेषं च। तत्र निरवशेषस्य अविद्यारागादिकस्य क्लेशगणस्य प्रहमणात्‌ 
सोपधिशेषं निर्वाणमिष्यते। तत्र उपधीयतेऽस्मिन्नात्मस्नेहः इति उपधिः। उपधिशब्देन आत्मप्रलसिनिमिताः 
पञ्चोपादानस्कन्धा उच्यन्ते। शिष्यत इति शेषः, उपधिरेव शेषः उपधिशेषः, सह उपधिशेषेण वर्तते इति 
सोपधिशेषम्‌। कि तत्‌? निर्वाणम्‌। तच्च स्कन्धमात्रकमेव केवलं सत्कायट्ृष्टयादिक्लेशतस्कररहितमवशिष्यते 
निहताशेषचौरगणग्राममात्रावस्थानसाधरम्येण। तत्‌ सोपधिशेषं निर्वाणम्‌। यत्र तु निर्वाणे स्कन्धपञ्चकमपि नास्ति, 
तन्निरुपद्िशेष निर्वाणम्‌। निर्गतः उपदध्िशेषोऽस्मिन्निति कृत्वा। निहताशेषचौरगणस्य ग्राममात्रस्यापि 
विनाशसाधर्म्येण। तदेव च अधिकृत्य उच्यते - 


अभेदि कायो निरोधि सञ्जा 
वेदना पि ति दहस सब्बा। 
वूपसमिसु संखारा 
विञ्जाणमत्थमगमा ति॥ 
तथा - 


असंलीनेन कायेन न वेदनामथ्यवासयत्‌। 
प्रयोतस्येव निर्वाणं विमोक्षस्तस्य चेतसः॥इति। 


तदेवं निरुपधिशेषं निर्वाणं स्कन्धानां निरोधाल्लभ्यते। एतच्च द्विविधं निर्वाणं कथं युज्यते यदि क्लेशानां 
स्कन्धानां च निरोधो भवति? यदा तु सर्वमिदं शूल्यम्‌, नैव किंचिदुत्पद्यते नापि किंचिन्निरुध्यते, तदा कुतः क्लेशाः, 

कुतो वा स्कन्धाः, येषां निरोधे निर्वाणं स्यादिति? तस्माद्ियत एव भावानां स्वभाव इति॥१॥ 

अत्रोच्यते। ननु एवमपि सस्वभावाभ्युपगमे - 

यद्यशूल्यमिटं सर्वमुदयो नास्ति न_व्ययः। 

प्रहाणाद्वा निरोधाद्रां कस्य तिर्वाणमिष्यते॥२॥ 

स्वभावेन हि व्यवस्थितानां क्लेशानां स्कन्धानां च स्वभ्ावस्यानपायित्वात्‌ कुतो निवृत्तिः, यतस्तन्निवृत््या निर्वाणं 
स्यादिति ? तस्मात्‌ स्वभाववादिनां नैव निर्वाणमुपपद्यते। न च शूल्यता वादिनः स्कन्धनिवृत्तिलक्षणं 
क्लेशनिवृत्तिलक्षणं वा निर्वाणमिच्छन्ति यतस्तेषामयं दोषः स्यादिति। अतः अनुपालम्भ एवायं शूल्यवादिनाम्‌॥२॥ 


यदि खलु शूल्यतावादिनः क्लेशानां स्कन्धानां वा निवृत्तिलक्षणं निर्वाणं नेच्छन्ति, किंलक्षणं तहिं इच्छन्ति? उच्यते 


व टे शाश्चतम्‌। 
ठ च्यते॥3॥ 


यद्धि नैव प्रहीयते रागादिवत्‌, नापि प्राप्यते श्रामण्यफलवत्‌, नाप्युच्यते स्कन्धादिवत्‌, यच्चापि न 
नित्यमशूल्यवत्‌, तत्‌ स्वभावतोऽनिरुढमनुत्पन्नं च सर्वप्रपञ्योपशमलक्षणं निर्वाणमुक्तम्‌। तत्‌ 
कुतस्तस्मिन्नित्थंविधे निष्प्रपञ्चे क्लेशकल्पना येषां क्लेशानां प्रहाणान्निर्वाणं भवेत्‌? कुतो वा स्कन्धकल्पना तत्र, 


येषां स्कन्धानां निरोधात्‌ तद्भवेत्‌? यावद्धि एताः कल्पनाः प्रवर्तन्ते, तावन्नास्ति निर्वाणाधिगमः, 
सर्वप्रपञ्चपरिक्षयादेव तदधिगमात्‌॥ 


अथ स्यात्‌ - यद्यपि निर्वाणे न सन्ति क्लेशाः, न चापि स्कन्धाः, तथापि निर्वाणादर्वाग्विद्न्ते। ततस्तेषां 
परिक्षयान्निर्वाणं भविष्यतीति। उच्यते। त्यज्यतामयं ग्राहः , यस्मान्निर्वाणादर्वाक्‌ स्वभावतो विद्यमानानां न 
पुनरभावः शक्यते कर्तुम्‌। तस्मान्निर्वाणाभिलाषिणा त्याज्यैषा कल्पना। वक्ष्यति हि - 


निवाणस्य च या कोटिः कोटिः संसरणस्य च। 
न तयोरन्तरं किचित्सुसूक्ष्ममपि विदयते॥इति। 


तदेवं निर्वाणे न कस्यचित्‌ प्रह्मणं नापि कस्यचिन्निरोध इति विज्ेयम्‌। ततश्च निरवशेषकल्पनाक्षयरूपमेव 
निर्वाणम्‌। उक्तं च भगवता - 

व त्ति धर्माण च अस्ति धर्मा 

ये नेह अस्ती न ते जातु अस्ति। 


अस्तीति नास्तीति च कल्पनावता - 
मेवं चरन्तान न दुःख शाम्यति॥इति। 


अस्या गाथाया अयमर्थः - निवृतौ निरुपधिशेषे निर्वाणधातौ धर्माणां क्लेशकर्मजन्मलक्षणानां स्कन्धानां वा सर्वथा 

अस्तगमादस्तित्वं नास्ति, एवं च सर्ववादिनामभिमतम्‌। ये तर्हिं धर्मौ इह निर्वृतौ न सन्ति, 
प्रदीपोदयादन्धकारोपलब्धरज्जुसर्पभयादिवत्‌, न ते जातु अस्ति,न ते धर्माः क्लेशकर्मजन्मादिलक्षणाः कस्मिंश्वित्‌ 
काले संसारावस्थायामपि तत्वतो विद्यन्ते। न हि रज्जुः अन्धकारावस्थायां स्वरूपतः सर्पोऽस्ति, सद्ूतसर्षवत्‌ 
अन्धकारेऽपि आलोकेऽपि कायचक्षुभर्यामग्रहणात्‌। कथं तहिं संसारः इति चेत्‌, उच्यते। आत्मात्मीयासद्‌ग्रहग्रस्तानां 
बालपृथग्जनानामसत्स्वरूपा अपि भावाः सत्यतः प्रतिभासन्ते तैमिरिकाणामिव असत्केशमशकादय इवेति। आह - 


अस्तीति नास्तीति च कल्पनावता- 
मेवं चरन्तान न दुःख शाम्यति। इति। 


अस्तीति भावसद्भावकल्पनावतां जैमिनीयकाणादकापिलादीनां वैभाषिकपर्यन्तानाम्‌। नास्तीति च कल्पनावतां 
नास्तिकानामपायगतिनिष्ठानाम्‌। तदन्येषां च अतीतानागतसंस्थानां विज्ञचिविप्रयुक्तसंस्काराणां नास्तिवादिनां 
तटन्यदस्तिवादिनाम्‌, परिकल्ितस्वभावस्य नास्तिवादिनाम्‌, परतन्त्रपरिनिष्पन्नस्वभभावयोरस्तिवादिनाम्‌, 
एवमस्तिनास्तिवादिनामेवं चरतां न दुःखं संसारः शाम्यतीति। तथा - 


यथ शङ्कितेन विषसंल अभ्युपेति। 
नो चापि कोष्ठ गन्तु आविष्ट पपद्यते। 
एवमेव र 

जायि सदा अभूतो ॥इति। 


तदेवं न कस्यचिन्निर्वाणे प्रह्मणं नापि कस्यचिन्निरोध इति विजेयम्‌। ततश्च सर्वकल्पना क्षयरूपमेव निर्वाणम्‌। 


यथोक्तमार्यरत्रावल्याम्‌ - 
न चाभावोऽपि निर्वाण कुत एवास्य भावना। 
भावाभावपरामशंक्षयो निर्वाणमुच्यते॥ 


इति॥3॥ 


ये तु सर्वकल्पनोपशमरूपं निर्वाणमप्रतिपयमानाः भावाभावतदुभयानुभयरूपं निर्वाणं परिकल्पयन्ति, तान्‌ प्रति 
उच्यते - 

भावस्तावन्न निर्वाणं जरामरणलक्षणम्‌। 

प्रसज्येतास्ति भावो हि न जरामरणं विना॥५॥ 


तत्रैके भावतो निर्वाणमभिनिविष्टा एवमाचक्षते - इह क्लेशकर्मजन्मसंतानप्रवृत्तिनियत रोधभूतो 
जलप्रवाहरोधभूतसेतुस्थानीयो निरोधात्मकः पदार्थः, तन्निर्वाणम्‌। न च अविद्यमान स्वभावो धर्मः एवं कार्यकारी 


दृश्यते। ननु च योऽस्या नन्दीरागसहगतायास्तृष्णायाः क्षयो विरागो निरोधो निर्वाणमित्युक्तम्‌, न च क्षयमात्रं भावो 
भवितुमहति। तथा - 


प्रयोतस्येव निर्वाणं विमोक्षस्तस्य चेतसः। 

इत्युक्तम्‌। न च प्रद्योतस्य निवृत्तिर्भाव इत्युपपदययते। उच्यते। नैतदेवं विज्ञेयं तृष्णायाः क्षयः तृष्णाक्षयः इति। किं 


तहि तृष्णायाः क्षयोऽस्मिन्निति निर्वाणाख्ये धर्मे सति भवति, स तृष्णाक्षय इति वक्तव्यम्‌। प्रदीपश्च दृष्टान्तमात्रम्‌। 
तत्रापि यस्मिन्‌ सति चेतसो विमोक्षो भवतीति वेदितव्यमिति॥ 


एवं भावे निर्वाण व्यवस्थापिते आचार्यो निरूपयति - भावस्तावन्न निर्वाणम्‌। किं कारणम्‌? यस्माज्जरामरणलक्षणं 
प्रसज्येत, भावस्य जरामरणलक्षणाव्यभिचारित्वात्‌। ततश्च निर्वाणमेव तन्न स्यात्‌, जरामरणलक्षणत्वाद्विजलानवत्‌, 
इत्यभिप्रायः॥ 

तामेव च जरामरणलक्षणव्यभिचारितां स्पष्टयन्नाह - अस्ति भावो हि न जरामरणं विनेति। यो हि जरामरणरहितः, 
स भाव एव न संभवति, खपुष्पवत्‌, जरामरणरहितत्वात्‌॥५॥ 

कि चान्यत्‌ - 

भावश्च यदि निर्वाणं निर्वाणं संस्कृतं भवेत्‌। 

नासस्कृतो हि विदयते भावः क्कचन कश्चन ॥५॥ 


यदि निर्वाणं भावः स्यात्‌, तदा तन्निर्वाणं संस्कृतं भवेत्‌, विज्ञानादिवत्‌ भावत्वात्‌। यस्तु असंस्कृतः, नासौ भावः, 
तद्यथा खरविषाणवदिति व्यतिरेकमुपदशशयन्नाह - 


नासस्कृतो हि विदयते भावः क्कचन कश्चन। 
क्कचनेत्यधिकरणे देशे काते सिद्धान्ते वा। कश्वनेत्याधेये। आध्यात्मिको बाह्यात्मिको वेत्यर्थः॥५॥ 


किं चान्यत्‌ - 
त यदि ८९६ पादाय तत्कथम्‌ 
निर्वाणं नानुपादाय कश्िद्‌ भावो हि विद्यते॥६॥ 


यदि भवन्मतेन निर्वाणं भावः स्यात्‌, तदुपादाय भवेत्‌, स्वकारणसामग्रीमाश्ित्य भवेदित्य्थः। न चैवमुपादाय 
निर्वाणमिष्यते, किं तहिं अनुपादाय। तद्यदि भावो निर्वाणमनुपादाय, तत्‌ कथं निर्वाणं स्यात्‌? नैव अनुपादाय स्यात्‌, 
भावत्वात्‌, विज्ानादिवत्‌। व्यतिरेक कारणमाह - नानुपादाय कश्िद्धावो हि विद्यते इति॥६॥ 


अत्राह - यदि भावो हि न निर्वाणम्‌ , यथोदितदोषप्रसङ्गात्‌, किं तहिं अभाव एव निर्वाणम्‌, 
क्लेशजन्मनिवृत्तिमाव्रत्वादिति ? उच्यते। एतदप्ययुक्तम्‌, यस्मात्‌ - 


यदि भावो न निर्वाणमभावः किं भविष्यति 
निर्वाणं यत्र भावो न नाभावस्तव्र विदयते॥७॥ 


यदि भावो निर्वाणं नेष्यते, यदि निर्वाणं भाव इति नेष्यते, तदा किमभावो भविष्यति निर्वाणम्‌? अभावोऽपि न 
भविष्यतीत्यर्थः क्लेशजन्मनोरभावो निर्वाणमिति चेत्‌, एवं तर्हि क्लेशजन्मनोरनित्यता निर्वाणमिति स्यात्‌। 
अनित्यतैव हि क्लेशजन्मनोरभावो नान्यत्‌ , इत्यतः अनित्यतैव निर्वाणं स्यात्‌। न चैतदिष्टम्‌, अयत्नेनैव 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम ०९८ 209 ग 235 


मोक्षप्रसङ्गादित्युक्तमेवैतत्‌॥७॥ 


कि चान्यत - 
यद्भ्ावश्च 1 तत्कथम्‌। 
निर्वाणं न ह्यभावोऽस्ति योऽनुपादाय विद्यते॥८॥ 


तत्र अभावः अनित्यता वा भावमुपादाय प्रज्ञप्यते, खरविषाणादीनामनित्यतानुपलम्भात्‌। लक्षणमाश्रित्य लक््यं 
प्रलप्यते, लक्ष्यमाश्रित्य च लक्षणम्‌। अतः परस्परापेक्षिक्यां लक्ष्यलक्षण प्रवृत्तौ कुतो लक्ष्यं भावमपेक्ष्य अनित्यता 
भविष्यति? तस्मादभावोऽप्युपादाय प्रजलप्यते। ततो यदि अभावश्च निर्वाणम्‌, तत्‌ कथमनुपादाय निर्वाणं भवेत्‌? 
उपादायैव तद्भवेत्‌, अभावत्वाद्विनाशवत्‌। एतदेव स्पष्टयन्नाह - न ह्यभावोऽस्ति योऽनुपादाय विद्यते इति॥ 


यदि तहिं अभावः अनुपादाय नास्ति, किमिदानीमुपादाय बन्ध्यापुत्रादयोऽभावा भविष्यन्ति? केनैतदुक्तं 
वन्ध्यापुत्रादयोऽभावा इति ? उक्तं हि पूर्वम्‌ - 


भावस्य चेदप्रसिदिरभावो नैव सिध्यति। 
भावस्य हयन्यथाभावमभावं ब्रुवते जनाः॥इति। 


तस्मान्न बन्ध्यापुत्रादीनामभावत्वम्‌। यच्चाप्युच्यते - 
आकाशं शशशृङ्गं च वन्ध्यायाः पुत्र एव च। 
असन्तश्चाभिलप्यन्ते तथा भावेषु कल्पना॥इति, 


तत्रापि भावकल्पनाप्रतिषेधमात्रम्‌, न अभावकल्पना, भावत्वासिद्धेरेवेति विजेयम्‌। वन्ध्यापुत्र इति शब्दमात्रमेवैतत्‌, न 
अस्य अर्थः उपलभ्यते, यस्यार्थस्य भावत्वमभावत्वं वा स्यादिति। कुतः अनुपलभ्यमानस्वभावस्य भावाभावकल्पना 
योक्ष्यते? तस्मात्‌ न बन्ध्यापुत्रोऽभाव इति विज्ेयम्‌। ततश्च स्थितमेव न ह्यभावोऽस्ति योऽनुपादाय विद्यते इति॥८॥ 


अत्राह - यदि भावो निर्वाणं न भवति, अभावोऽपि, किं तर्हि निर्वाणमिति? उच्यते। इह हि भगवद्धिस्तथागतैः- 


य आजवंजवीभाव उपादाय प्रतीत्य वा। 
सोऽप्रतीत्यानुपादाय निर्वाणमुपदिश्यते॥९॥ 


तत्र आजवंजवीभावः आगमनगमनभभावजन्ममरणपरपरेत्यर्थः। स चायमाजवंजवीभावः 
कदाचिद्धेतुप्रत्ययसामग्रीमाश्रित्य अस्तीति प्रजलप्यते दीर्घहस्ववत्‌। कदाचिदुत्पद्यत इति प्रजप्यते प्रदीपप्रभावद्‌ 
बीजाङ्कुरवत्‌। सर्वथा यद्ययमुपादाय प्रज्प्यते, यदि वा प्रतीत्य जायत इति व्यवस्थाप्यते, सर्वथास्य 
जन्ममरणपरपराप्रबन्धस्य अप्रतीत्य वा अनुपादाय वा अप्रवृत्तिस्तन्निर्वाण मिति व्यवस्थाप्यते। न च अप्रवृत्तिमात्र 
भावोऽभावो वेति परिकल्ितु पार्यत इति। एवं न भावो नाभावो निर्वाणम्‌॥ 


अथवा। येषां सस्काराः संसरन्तीति पक्षः, तेषां प्रतीत्य प्रतीत्य य उत्पादश्च विनाशश्च , सोऽप्रतीत्याप्रवर्तमानो 
निर्वाणमिति कथ्यते। येषां तु पुद्रलः संसरति, तेषां तस्य नित्यानित्यत्वेना - वाच्यस्य तत्तदुपादानमाश्ित्य य 

आजवजवीभावः स उपादाय प्रवर्तते, स एवोपादायोपादाय प्रवर्तयमानः सन्निदानीमनुपादायाप्रवर्तयमानो 
निर्वाणमिति व्यपदिश्यते। न च संस्काराणां पुद्रलस्य वा अप्रवृत्तिमात्रकं भावोऽभावो वेति शक्यं परिकल्पयितुम्‌ 
इत्यतोऽपि न भावो नाभावो निर्वाणमिति युज्यते॥९॥ 


कि चान्यत्‌ - 

प्रहाणं चाब्रवीच्छास्ता भवस्य विभवस्य च। 

तस्मान्न भावो नाभावो निर्वाणमिति युज्यते॥१०॥ 

तत्र सूत्र उक्तम्‌ -ये केचिद्धिक्षवो भवेन भवस्य निःसरणं पर्येषन्ते विभवेन वा, अपरिज्ञानं [तं?] तत्तेषामिति। उभयं 
ह्येतत्‌ परित्याज्यं भवे तृष्णा विभवे तृष्णा च। न चैतन्निर्वाणं प्रहातव्यमुक्तं भगवता, किं तर्हि अप्रहातव्यम्‌। 
तद्यदि निर्वाणं भावरूपं स्यादभावरूपं वा , तदपि प्रहातव्यं भवेत्‌। न च प्रहातव्यम्‌। 

तस्मान्न भावो नाभावो निर्वाणमिति युज्यते॥ 

येषामपि क्लेशजन्मनोस्तत्राभावादभावरूपं निर्वाणं स्वयं च भावरूपत्वाद्रावरूपमित्युभयरूपम्‌, तेषामुभयरूपमिति 
निर्वाणं नोपपद्यते, इति प्रतिपादयन्नाह - 

भवेदभावो भावश्च निर्वाणमुभयं यदि। 

भवेदभावो भावश्च मोक्षस्तच्च न युज्यते॥१९१॥ 


यदि भावाभावोभयसरूपं निर्वाणं स्यात्‌, तदा भावश्च अभावश्च मोक्ष इति स्यात्‌। ततश्च यः संस्काराणामात्मलाभः 
तस्य च विगमः, स एव मोक्षः स्यात्‌। न च संस्कारा एव मोक्ष इति युज्यते। अत एवाह - तच्च न युज्यते 
इति॥१९॥ 


किं चान्यत्‌ - 


भवेदभावो (= भयं य॒दि। 

नानुपादाय भयं हि तत्‌॥१२॥ 

यदि भावाभावरूपं निर्वाणं स्यात्‌, तदा हेतुप्रत्ययसामग्रीमुपादाय आश्रित्य भवेत्‌, न अनुपादाय। किं कारणम्‌ ? 
यस्मादुपादायोभयं हि तत्‌। भावमुपादाय अभावः, अभावं चोपादाय भावः, इति कृत्वा उभयमेतद्‌ भावं च अभावं च 
उपादायैव भवति, न अनुपादाय। एवं निर्वाणं भवेद्‌ भावाभावरूपम्‌। न चैतदेवम्‌, इति न युक्तमेतत्‌॥१२॥ 

किं चान्यत्‌ - | 

भवेदभावो भावश्च निर्वाणमुभयं कथम्‌। 

असंस्कृतं च निर्वाणं भावाभावौ च संस्कृतौ ॥१३॥ 

भावो हि स्वहेतुप्रत्ययसामगीसंभूतत्वात्‌ संस्कृतः। अभावोऽपि [भावं | प्रतीत्य संभूतत्वात्‌, 
जातिप्रत्ययजरामरणवचनाच्च संस्कृतः। तद्यदि भावाभावस्वभ्ावं निर्वाणं स्यात्‌, तदा न असंस्कृतम्‌, [किं तु] 
संस्कृतमेव । यस्मान्न च संस्कृतमिष्यते, तस्मान्न भावाभावस्वरूपं निर्वाणं युज्यते॥१३॥ 

अथापि स्यात्‌- नैव हि निर्वाणं भावाभावस्वरूपम्‌, किं तहिं निर्वाणे भावाभावाविति। एवमपि न युक्तम्‌। कुतः? 
यस्मात्‌ - 


भवेदभावो भावश्च निर्वाणे उभयं कथम्‌। 
[तयोरेकत्र नास्तित्वमालोकतमसोर्यथा]॥१४॥ 


भावाभावयोरपि परस्परविरुदयोरेकत्र निर्वाणे नास्ति संभव इति , अतः, 
भवेदभावो भावश्च निर्वाणे उभयं कथम्‌। 
नैव भवेदित्यभ्चिप्रायः॥१४॥ 


इदानीं यथा नैव भावो नैवाभ्ावो निर्वाणं युज्यते, तथा प्रतिपादयन्नाह - 


नैवाभावो नैव भ्रावो निर्वाणमिति याञ्जना| 

अभावे चैव भावे च सा सिद्धे सति सिध्यति॥१५॥ 

यदि हि भावो नाम कश्चित्‌ स्यात्‌, तदा तत्प्रतिषेधेन नैव भावो निर्वाणमित्येषा कल्पना, यदि कश्चिदभावः स्यात्‌, 
तदा तत्प्रतिषेधेन नैवाभावो निर्वाणं स्यात्‌। यदा च भावाभावावेव न स्तः, तदा तत्प्रतिषेधोऽपि नास्तीति। 
तस्मान्नैव भावो नैवाभावो निर्वाणमिति या कल्पना, सापि नोपपद्यत एव। इति न युक्तमेतत्‌॥१५॥ 

किं चान्यत्‌ - 

नैवाभावो नैव भावो निर्वाणं यदि विदयते। 

नैवाभावो नैव भाव इति केन तदज्यते॥१६॥ 

यदि एतन्निर्वाणं नैवाभावरूपं नैव भावरूपमस्तीति कल्प्यते, केन तदानीं तदित्थविधं नोभयरूपं निर्वाणमस्तीति 
अज्यते गृह्यते प्रकाशते वा? किं तत्र निर्वाणे कश्चिदेवविधः प्रतिपत्तास्ति, अथ नास्ति? यदि अस्ति. एवं सति 
निर्वाणेऽपि तवात्मा स्यात्‌। न चेष्टम्‌, निरुपादानस्यात्मनोऽस्तित्वाभावात्‌। अथ नास्ति, केनैतदित्थविधं 
निर्वाणमस्तीति परिच्छियते? संसारावस्थितः परिच्छिनत्तीति चेत्‌, यदि संसारावस्थितः परिच्छिनत्ति, स कि विज्ञानेन 
परिच्छिनत्ति, उत्त जानेन? यदि विज्ञानेनेति परिकल्प्यते, तन्न युज्यते। किं कारणम्‌? यस्मान्निमित्तालम्बनं 
विज्ानम्‌, न च निर्वाणे किचिन्निमित्तमस्ति, तस्मान्न तत्तावद्िज्ानेनालम्ब्यते। ज्ञानेनापि न जायते। किं कारणम्‌? 
यस्माद्‌ जानेन हि शूल्यतालम्बनेन भवितव्यम्‌, तच्च अनुत्पादरूपमेवेति, कथं तेनाविद्यमानस्वरूपेण नैवाभावो नैव 
भावो निर्वाणमिति गृह्यते, सर्वप्रपञ्चातीतरूपत्वाद्‌ ज्ञानस्येति। तस्मान्न केनचिन्निर्वाणं नैवाभावो नैव भाव 
इत्यज्यते। अनज्यमानमप्रकाश्यमानमगृह्यमाणं तदेवमस्तीति न युज्यते॥१६॥ 


सर्वथा यथा च निर्वाणे एताश्चतसः कल्पना न संभवन्ति, एवं निर्वाणाधिगन्तर्यपि तथागते एताः कल्पना नैव 
संभवन्तीति प्रतिपादयन्नाह - 


परं निरोधाद्भगवान्‌ भवतीत्येव नोह्यते 
न भवत्युभयं चेति नोभयं चेति नोद्यते॥१७॥ 

0 हि पूर्वम्‌ - 
येनास्तीति तथागतः। 
नास्तीति वा कल्पयन्‌ स निर्वृतस्य विकल्पयेत्‌। 


एवं तावत्‌ परं निरोधाद्भवति तथागतो न भवति चेति नोह्यते। एतद्‌ूदयस्याभावादुभय मित्यपि नोद्यते। 
उभयस्याभावादेव नोभयमिति नोष्यते न गृह्यते॥१७। 


न च केवलं परं 4 अपि च - 
1 भवतीत्येव नोद्यते। 

न भवत्यु नोभयं चेति नोह्यते॥१८॥ 

यथा नाज्यं न चोष्यं तथा तथागतपरीक्षायां प्रतिपादितम्‌॥१८॥ 
अत एव - 


न संसारस्य निर्वाणात्किचिदस्ति विशेषणम्‌। 
न निर्वाणस्य संसारात्किचिदस्ति विशेषणम्‌॥१९॥ 


यस्मातिष्ठन्नपि भगवान्‌ भवतीत्येवमादिना नोष्यते, परिनिर्वृतोऽपि नोह्यते भवतीत्येव मादिना, अत एव 
संसारनिर्वाणयोः परस्परतो नास्ति कश्चिद्विशेषः, विचार्यमाणयोस्तुल्यरूपत्वात्‌। यच्चापीटमुक्तं भगवता - अनवराग्रो 
हि भिक्षवो जातिजरामरणसंसार इति , तदपि अत एवोपपन्नम्‌, संसारनिर्वाणयोर्विंशेषस्याभावात्‌॥१९॥ 

तथाहि - 


निर्वाणस्य च या कोटिः कोटिः संसरणस्य च। 
न तयोरन्तरं किचित्सुसूकष्ममपि विद्यते॥२०॥ 


न च केवलं संसारस्य निर्वाणेनाविशिष्टत्वात्‌ पूर्वापरकोटिकल्पना न संभवति, या अप्येताः - 


पर निरोधादन्तादययाः शाश्चताद्याश्च दृष्टयः। 
निर्वाणमपरान्तं च पूर्वान्तं च समात्रिताः॥२९॥ 


ता अपि अत एव नोपपद्यन्ते, संसारनिर्वाणयोरुभयोरपि प्रकृतिशान्तत्वेनैकरसत्वात्‌॥ 


तत्र पर निरोधादित्यनेनोपलक्षणेन चतस्रो दृष्टयः परिगृह्यन्ते। तद्यथा - भवति तथागतः परं मरणात्‌, न भवति 


तथागतः पर मरणात, भवति च न भवति च तथागतः परं मरणात्‌, नैव भवति न न भवति तथागतः पर 
मरणादिति। एताश्चतसर दृष्टयो निर्वाणपरामर्शन प्रवृत्ताः॥ 


अन्ताद्या अपि दृष्टयः। तद्यथा - अन्तवान्‌ लोकः, अनन्तवांश्च, अन्तवांश्चानन्तवांश्च, नैवान्तवान्‌ नानन्तवान्‌ लोकः 
इति। एताश्चतसो दृष्टयोऽपरान्तं समाश्रित्य प्रवृत्ताः। तत्र आत्मनो लोकस्य वा अनागतमुत्पादमपश्यन्‌ अन्तवान्‌ 
लोक इत्येवं कल्पयन्‌ अपरान्तमालम्ब्य प्रवर्तते। एवमनागतमुत्पाद पश्यन्‌ अनन्तवान्‌ लोक इति प्रवर्तते। पश्यंश्च 

अपश्यंश्च उभयथा प्रातिपद्यते। द्रयप्रतिषेधेन नैवान्तवान्‌ नानन्तवानिति प्रतिपद्यते। शाश्वतो लोकः, अशाश्चवतो लोकः, 
शाश्चतश्चाशाश्चतश्च, नैवशाश्चतो नैवाशाश्चातो लोकः, इत्येताश्चतसरो दृष्टयः पूर्वान्तं समाश्रित्य प्रवर्तन्ते तत्र आत्मनो 
लोकस्य वा अतीतमुत्पाद पश्यन्‌ शाश्वतो लोक इति प्रतिपद्यते, अपश्यन्नशाश्चत इति प्रतिपद्यते, पश्यंश्च अपश्यंश्च 
शाश्चतश्चाशाश्चतश्चेति प्रतिपद्यते, नैव पश्यन्नैवापश्यन्‌ नैवशाश्चतो नाशाश्चतश्चेति प्रतिपद्यते पूर्वान्तमाश्रित्य। ताश्चैता 
दृष्टयः कथं युज्यन्ते? यदि कस्यचित्पदार्थस्य कश्चित्‌ स्वभावो भवेत्‌, तस्य भावाभावकल्पनात्‌ स्युरेता दृष्टयः। यदा 
तु ससारनिर्वाणयोरविशेषः प्रतिपादितः, तदा - 


शूल्येषु सर्वधर्मेषु किमनन्तं किमन्तवत्‌। 

किमनन्तमन्तक्च्च्‌ नानन्तं नान्तवच्च किम्‌॥२२॥ 

किं तदेव किमन्यत्कि शाश्वतं किमशाश्चतम्‌। 

अशाश्वतं शाश्वतं च किं वा नोभयमप्यतः॥२३॥ 

चतुर्दशाप्येतानि अव्याकृतवस्तूनि असति भावस्वस्पे नैव युज्यन्ते। यस्तु भावस्वरूपमध्यारोप्य तद्विगमाविगमतः 


एता दृष्टीरुत्पा्य अभिनिविशते, तस्यायमभिनिवेशो निर्वाणपुरगामिनं पन्थानं निरुणदि, सांसारिकेषु च दुःखेषु 
नियोजयतीति विज्ेयम्‌॥२३॥ 


अत्राह - यदि एवं भवता निर्वाणमपि प्रतिषिद्धम्‌, ननु च य एष भवगता अनन्तचरितसत्वराश्यनुवर्तकेन 
विदिताविपरीतसकलजगदाशयस्वभावेन महाकरुणापरतन्त्रेण प्रियैकपुत्र कप्रमानुगताशेषत्रिभ्रुवनजनेन 
चरितप्रतिपक्षानुरूपो धर्मो देशितो लोकस्य निर्वाणाधिगमार्थम्‌, स एवं सति व्यर्थ एव जायते। उच्यते - यदि 
कश्िद्धर्मो नाम स्वभावरूपतः स्यात्‌, केचिच्च सत्वास्तस्य धर्मस्य श्रोतारः स्युः, कश्चिद्रा देशिता बुद्धो भगवान्नाम 
भावस्वभावः स्यात्‌, स्यादेतदेवम्‌। यदा तु - 


सर्वोपलम्भोपशमः प्रपञ्चोपशमः शिवः। 
न क्कचित्कस्यचित्कच्िद्धर्मो बुद्धेन देशितः॥२४॥ 


तदा कुतोऽस्माकं यथोक्तदोषप्रसङ्गः? इह हि सर्वेषां प्रपञ्चानां निमित्तानां य उपशमोऽप्रवृत्तिस्तन्निर्वाणम्‌। स एव 
चोपशमः प्रकृत्यैवोपशान्तत्वाच्छिवः। वाचामप्रवृतर्वा प्रपञ्चोपशमश्चित्तस्याप्रवृत्तेः शिवः। क्लेशानामप्रवृत्या वा 
जन्मनौऽप्रवृत््या शिवः। क्लेशप्रहाणेन वा प्रपञ्चोपशमो निरवशेषवासनाप्रहाणे शिवः। जलेयानुपलब्ध्या वा 
प्रपञ्चोपशमो ज्ानानुपलब्ध्या शिवः। यदा चैवं बुद्धा भगवन्तः सर्वप्रपञ्चोपशान्तस्पे निर्वाणे शिवेऽस्थानयोगेन 
नभसीव हसराजाः स्थिताः स्वपुण्यज्ानसंभारपक्षपातवाते वातगगने वा गगनस्याकिंचनत्वात्‌, तदा 
सर्वनिमित्तानुपलम्भान्न क्कचिद्यवेषु वा मनुष्येषु वा न कस्यचिद्धेवस्य वा मनुष्यस्य वा न कश्चिद्धर्मः सांक्लेशिको 
वा वैयवदानिको वा देशित इति विज्ेयम्‌। यथोक्तमार्यतथागतगुह्यसूत्रे - " यां च रात्रिं शान्तमते तथागतोऽनुत्तरां 
सम्यक्संबोधिमभिसंबुद्धः, यां च रत्रिमनुपादाय परिनिर्वास्यति, अत्रान्तरे तथागते- नैकमप्यक्षरं नोदाहृतं न व्याहृतं 
नापि प्रव्याहरति नापि प्रव्याहरिष्यति। अथ च यथाचिमुक्ताः सर्वसत्वा नानाधात्वाशयास्तां तां विविधां तथागतवाचं 
निश्चरन्ती संजानन्ि। तेषामेवं पृथक्‌ पृथग्भवति - अयं भगवानस्मभ्यमिमं धर्म देशयति, वयं च तथागतस्य 

धर्मदेशनां शृणुमः। तत्र तथागतो न कल्पयति न विकल्पयति। सर्वकल्पविकल्पजालवासनाप्रपञ्चविगतो हि 
शान्तमते तथागतः "। इति विस्तरः॥ 


तथा - 

अवाच्‌ऽनक्षराः सर्वशूल्याः शान्तादिनिर्मलाः। 

य एवं जानति धर्मान्‌ कुमारो बुद्ध सोच्यते॥ 

यदि तर्धयवं न क्कचित्कस्यचित्कश्चिद्धर्मो बुद्धेन देशितः, तत्कथमिमे एते विचित्राः प्रवचनव्यवहाराः प्रज्ञायन्ते? 
ञच्यते। अविद्यानिद्रानुगतानां देहिनां स्वप्नायमानानामिव स्वविकल्पाभ्युदय एषः - अयं भगवान्‌ 
सकलत्रिभ्रुवनसुरासुरनरनाथः इमं धर्ममस्मभ्यं देशयतीति। यथोक्तं भगवता - 

तथागतो हि प्रतिबिम्बभूतः 

9 धर्मस्य अनास्रवस्य। 


व तथता न तथागतोऽस्ति 
बिम्बं च संदश्यति सर्वलोके॥ इति। 


एतच्च तथागतवाग्गुह्यपरिवर्त विस्तरेण व्याख्यातम्‌। ततश्च निर्वाणार्थं धर्मदेशनाया अभावात्‌ कुतो धर्मदेशनायाः 
सद्भावेन निर्वाणस्यास्तित्वं भविष्यति? तस्मान्निर्वाणमपि नास्तीति सिद्धम्‌। उक्तं च भगवता - 

अनिर्वाणं हि निर्वाणं लोकनाथेन देशितम्‌। 

आकाशेन कृतो ग्रन्थिराकाशेनैव मोचितः॥इति। 

तथा -न तेषां भगवन्‌ संसारसमतिक्रमो ये निर्वाणं भावतः पर्येषन्ते। तत्कस्य हेतोः? निर्वाणमिति भगवन्‌ यः 
प्रशमः सर्वनिमित्तानामुपरतिः सर्वैन्जितसमिन्जितानाम्‌। तदिमे भगवन्‌ मोहपुरुषा ये स्वाख्याते धर्मविनये प्रव्रज्य 
तीर्थिकटष्टौ निपतिता निर्वाणं भावतः पर्येषन्ते तद्यथा तिलेभ्यस्तैलं क्षीरात्सर्पिः। अत्यन्तपरिनिर्वृतेषु भगवन्‌ 
सर्वधर्मेषु ये निर्वाणं मार्गन्ति तानहमाभ्निमानिकान्‌ तीर्थिकानिति वदामि। न भगवन्‌ योगाचारः सम्यक्‌ प्रतिपन्नः 
कस्यचिद्धर्मस्योत्पादं वा निरोधं वा करोति, नापि कस्यचिद्धर्मस्य प्रातिमिच्छति नाभिसमयमिति विस्तरः॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
निर्वाणपरीक्षा नाम पञ्चविशतितमं प्रकरणम्‌॥ 


षडिवंशतितमं प्रकरणम्‌। 


दादशाङ्गपरीक्षा षड़वंशतितमं प्रकरणम्‌। 


अत्राह - यदुक्तम्‌ - 
यः प्रतीत्यसमुत्पादः शल्यतां तां प्रचक्ष्महे। 
सा प्रलतिरुपादाय प्रतिपत्सैव मध्यमा॥इति, 

कः पुनरसौ प्रतीत्यसमुत्पादः, यः शून्यतेत्युच्यते? 
अथवा ^ त 

यः प्रतीत्यसमुत्पाद्‌ पश्यतीदं स पश्यति। 

दुःखं समुदयं चैव निरोधं मार्गमेव च॥ इति , 


तत्कतमोऽसौ प्रतीत्यसमुत्पादः इति? अतस्तदङ्गप्रभेदविवक्षयेदमुच्यते - 


पुनर्भवाय संस्कारानविदानिवृतस्िधा। 
अभिसंस्कुरुते यांस्तैर्गतिं गच्छति कर्मभिः॥१॥ 


तत्र अविद्या अज्ञानं तमो यथाभूतार्थप्रच्छादकं स्तिमितता। अविद्यया निवृतः छादितः पुद्रलः पुनर्भवाय पुनर्भवार्थं 
पुनर्भवोत्पत्यर्थमभिसंस्करोति उत्पादयति यान्‌ कुशलादिचेतनाविशेषांस्ते पुनर्भवाभिसंस्कारात्‌ संस्काराः। ते च 
त्रिविधाः -कुशला अकुशला आनेज्याश्च, यदि वा -कायिका वाचिका मानसाश्चेति। तांस्रिविधान्‌ कर्मलक्षणान्‌ 
संस्कारानविद्यानिवृतः पुद्रलः करोति। तैश्च संस्कारैरभिसंस्कृतैः कर्मभिः कर्मसंलितैः तदेतुकां गतिं गच्छति॥१॥ 


ततोऽस्य संनिवि , | 
विज्ानं शते संस्कारप्रत्ययं गतौ। 


कृतोपचितसंस्कारस्यास्य पुद्रलस्य संस्कारानुरुपायां गतौ देवादिकायां संस्कारहेतुकं विज्ानं संनिविशते प्रविशति 
उपपद्यते संसारानर्थबीजभूतम्‌। तत उत्तरकालम्‌ - 


सनिविष्टेऽथ विज्ञाने नामरूपं निषिच्यते॥२॥ 
तत्र कर्मक्लेशाविद्धं तस्मिस्तस्मिन्नुपपत्त्यायतने नामयतीति नाम, संज्ञावशेन वा अर्थेषु नामयतीति नाम। 


चत्वारोऽरूपिणः स्कन्धा नामेति व्यपदिश्यते। 

रूप्यत इति रूपम्‌। बाध्यत इत्यर्थः। इदं च रूपं पूर्वक च नाम , उभयमेतदभ्भिसंक्षिप्य नामरूपमिति 
व्यवस्थाप्यते। तत्र बिम्बप्रतिबिम्बन्यायेन स्वाध्यायदीपमूद्राप्रतिमूद्रादिन्यायेन वा मारणान्तिकेषु स्कन्धेषु 
निरुध्यमानेषु एकस्मिन्नेव क्षणे तुलादण्डनामोन्नामन्यायेनैव ओपपत्यांशिकाः स्कन्धा यथाकर्मक्षेपत उपजायन्ते। 
एवं च बिम्बप्रतिबिम्बमूद्राप्रतिमुद्रान्यायेन प्रतीत्यसमुत्पादः सिध्यति। तुलादण्डनामोन्नामन्यायेन तु यद्विज्ञानं 
संनिविशते इत्युक्तम्‌, तद्‌ बाललोकबोधानुरोधेन, समानकाल एव भवप्रतिसंचिरिति। 

तथा समानेन समानकालं 

लोकस्य स च सुखोदयं च। 


हर्तुं च कतुं च सदास्तु शक्ति - 
स्तमः प्रकाशं च यथैव भानोः॥इति। 


न तु पुनः प्रतीत्यसमुत्पादस्वरूपविचक्षणानामेवं वक्तु युज्यते साहचर्यादित्वमेकक्षणे 
तुलादण्डनामोन्नामदृष्टान्तेनेति। 

जन्मोन्मुखं न सदिद यदि जायमानं 

नाशोन्मुखं सदपि नाम निरुध्यमानम्‌। 

इष्टं तदा कथमिद्‌ तुलया समानं 

कर्त्री विना जनिरियं न च युक्तरूपा॥ 

इत्यादिवचनात्‌। यथा बिम्बप्रतिबिम्बमुद्राप्रतिमुद्रादिन्यायेन क्षणिकत्वं नेष्यते भवद्भिः, तथा अन्यस्यापि भावस्य 
उत्पादसमनन्तरध्वंसिनः क्षणिकत्वं न युक्तम्‌। यतः जातिजरास्थित्यनित्यताख्यानि चत्वारि संस्कृतलक्षणानि 
उत्पद्यमानस्य भावस्य बाह्यस्य आध्यात्मिकस्य वा एकस्मिन्नेव क्षणे भवन्तीत्यभिधर्मपाठः। तत्र जातिजरयोः 
परस्परविरोधात्‌ स्थित्यनित्यतयोश्च एकस्मिन्नेव भावे न युगपत्संभव इष्यते सद्धि। 

क्षणिके सर्वथाभावात्कुतः काचित्पुराणता। 

स्थैर्यादक्षणिके चापि कुतः काचित्पुराणता॥ 


यथान्तोऽस्ति क्षणस्यैवमादिमध्यं च कल्प्यताम्‌। 
अन्तकत्वात्क्षणस्यैवं न लोकस्य क्षणस्थितिः॥ 


आदिमध्यावसानानि चिन्त्यानि क्षणवुत्पुनः। 
आदिमध्यावसानत्वं न स्वतः परतोऽपि वा॥ 


इति मध्यमकसिद्धान्तपाठात्‌ क्षणिकपदार्थासिद्धेरसिदिरवसेया। न च जातिमरणयोः परस्परभिन्नलक्षणयोः 
एकस्मिन्‌ क्षणे संभवो भवेत्‌, संशयनिश्चयज्ञानयोरालोकान्धकारयोर्जाना 
जानयोर्बाजाङ्कुरयोर्मरणभवोपपत्तिभवयोर्भिन्नलक्षणयोरित्यादिवत्‌। परस्परनिरपेक्षयोरेव स्वहेतुप्रत्ययसिद्धयोः 
सहभावो युज्यते सव्येतरगोविषाणयोर्युवतिस्तनयोर्मरकर्णयोरित्यादिवत्‌, न तु पुनः कदाचिदपि 
परस्परविरुदयोर्विनाशौत्पादयोः। यथोक्तं रागरक्तपरीक्षायाम्‌ - 


सहैव पुनरुद्ूतिर्न युक्ता रागरक्तयोः। 

भवेतां रागरक्तौ हि निरपेक्षौ परस्परम्‌॥ 
नैकत्वे सहभावोऽस्ति न तेनैव हि तत्सह। 
पृथक्त्वे व एव भविष्यति॥ 
एवं रक्तेन रागस्य सह नासह। 
रागवत्सर्वधर्माणां सिद्िर्न सह नासह॥ 


इति प्रतिषेधात्‌ कुतः समानकालता भावानां मरणभवोपपत्तिभवयोरिति? अतः सहभावो विनेय जनबोधानुरोधप्रवृत्त 
एवेति लक््यते। तेन नैकस्मिन्नेव क्षणे नामोन्नामौ तुलायाः संभवतः नामोन्नामयोः कालभेदात्‌। 
बलवत्पुरुषाच्छटामात्रेण पञ्चषष्टिः क्षणा अतिक्रामन्तीति पाठात्‌, उत्पलपत्रशतसहस्रवेधवत्‌ सूच्यग्रेणेति। तथापि 
अत्र उत्पलपतव्रशतसहस्रवेधः सूच्यग्रेण क्रमशो वेधोऽवसेयः क्षणानामतिसूष््मत्वात्‌। एकक्षणेन 
क्लोकाक्षरपदोदाहरणवत्‌॥ 

किंच - 


अनिरोधमनुत्पाद्मनुच्छेदमशाश्चतम्‌। 
अनेकार्थमनानार्थमनागममनिर्गमम्‌॥ 
यः प्रतीत्यसमुत्पादं प्रपञ्चोपशमं शिवम्‌। 

इति पाठादुत्पादनिरोधयोरसंभव एव प्रतिपादितः शास्त्रे मध्यमके। आगमसूत्रेषु - 


अविनाशमनुत्पन्नं 1 जगत्‌। 
सत्वधातुं च देशेति एषा षा ॥ 

तरीषु अध्वसु सत्त्वानां प्रकृतिं नोपलम्भति। 
सत्वधातुं च देशेति एषा लोकानुवर्तना॥इत्यादि। 
तथा - 


फेनपिण्डोपमं रूपं वेदना बुद्रुदोपमा। 
मरीचिसदशी संजा संस्काराः कदलीनिभाः। 
मायोपमं च 1 त्यबन्धुना॥ 

एवं धर्मान्‌ वी भ्िक्षुरारब्धवीर्यवान्‌। 

दिवा वा यदि वा रात्रौ सप्रजानन्‌ प्रतिस्मृतः। 
प्रतिविध्येत्पद शान्तं संस्कारोपशमं शिवम्‌॥इति। 


एताश्च गाथाः सर्वनिकायशास्त्रसूत्रेषु पठयन्ते। अतः फेनपिण्डादीनां हेतुप्रत्ययसामगर प्राप्य प्रतीत्य समुत्पन्नानां 
सारवस्तुविगतानां कुतः क्षणिकाक्षणिकचिन्तेति? महायानसूत्रेषु च - 


सुपिनोपमा भवगती सकला 

न हि कश्चि जायति न चो ब्ियते। 
न च कर्म नश्यति कदाचि कृतं 
फलु देति कृष्णशुभ संसरतो॥ 


न च शाश्चतं न च उच्छेद पुनो 
न च कर्मसंचयु न चापि स्थितिः। 
न च सोऽपि कृत्व पुनरास्पृशती 
न च अन्यु कृत्व पुन वेदयते॥ 


यथा कुमारी सुपिनान्तरस्मिं 

क त्र जातं च मृतच पश्यति। 
ऽतितुष्टा मृति दोौर्मनस्यिता 

तथोपमान्‌ जानथ सर्वधर्मान्‌॥ 


यथैव ग्रामान्तरि लेखदशनात्‌ 
क्रियाः प्रवर्तन्ति पृथक्‌ भध भाशुभाः। 
न तलेखसक्रान्ति गिराय 
तथोपमान्‌ जानथ सर्वधर्मान्‌॥ 


मूद्रात्प्रतिमुद्र दृश्यते 
मूद्रसक्रान्ति न चोपलभ्यते 
नच तत्र न चैव सान्यतो 
एवं संस्कारऽनुच्छेदशाश्चताः॥ 


बीजस्य सतो यथाङ्कुरो 
न च यो बीज स चैव अड्करो। 

न च अन्यु ततोन चैव तत्‌ 
एवमनुच्छेद अशाश्वत धर्मता॥ 


यथ मुञ्ज प्रतीत्य बल्बजं 
रज्जु व्यायामबतेन वर्तिता। 
घटियन्त्र सचक्र वर्तते 

तेषु एकैकसु नास्ति वर्तना॥ 
तथ सर्वभवोङ्गवतिनी 
अन्यमन्योपचयेन निश्रिता। 
एकैकेषु तेषु वर्तनी 
पूर्वमपरान्ततु नोपलभ्यते॥ 


यमत : - 
1 | 
श्च विद्धद्धिरुपधायोँ॥इति। 
शतकशास्त्रे च आर्यदेवपादैर्महाबोधिचर्यास्थिरप्रस्थानस्थितै 
स १ ल्द्रकैः। 
धूमिकान्तः प्रतिश्रुत्कामरीच्यश्भेः समो भवः॥इति॥ 
तदेवं बिम्बप्रतिबिम्बादिन्यायेन मातुः कुक्षौ विज्ञाने समूर्च्छिते विज्ञानप्रत्ययं नामरूपं निषिच्यते, क्षरति 


प्रादुर्भवतीत्यर्थः। यदि इह गतौ विजान न समूर्छितं स्यात्‌, तदा नामरूपप्रादुर्भावो न स्यात्‌। 


सचेदानन्द विज्ञानं मातुः कुक्षिं नावक्रामेत, न तत्‌ कललं कललत्वाय संवर्तेत। इति वचनात्‌॥२॥ 


तदेवम्‌ - 
निषिक्ते नामस्पे तु षडायतनसंभवः। 


दुःखोत्पत्त्या आयद्रारभावेन दशेनश्रवणघ्राणरसस्पशंमन आख्यं षडायतनं नामरूपहेतुकमुपजायते। स चक्षुषा सरूपाणि 
दृष्ट्वा सौमनस्यस्थानीयान्यभिनिविशते, अभिनिविष्टः सन्‌ रागजं द्वेवजं मोहजं कर्म करोतीत्यादिना 
दुःखोत्पत्तावायद्वारत्वं षण्णामायतनानाम्‌। तदेवं संभूते षडायतने उत्तरकालम्‌ - 


षडायतनमागम्य सस्पशः सप्रवर्तते॥3॥ 


कः पुनरयं संस्पशेः, कथं वा सप्रवर्तते इति प्रतिपादयन्नाह 
क्षुः प्रतीत्य सूपं च समन्वाहारमेव च। 

नामरूपं प्रतीत्यैवं विज्ञानं संप्रवर्तते॥४॥ 

सनिपातस्रयाणां यो रुपविज्ानचक्षुषाम्‌ । 

स्पर्शः स 


चक्षुरिन्द्रियं प्रतीत्य रूपाणि च समन्वाहारं च प्रतीत्य मनस्कारं विषयादिविलक्षणं समनन्तरप्रत्ययं विज्ानबीजभूतं 
चक्षरविज्ानमुत्पद्यते। तत्र चक्षुश्च रूपायतन च रूपम्‌। समन्वाहारश्चतुःस्कन्धलक्षणं नाम। तदेतत्त्रयं 
प्रतीत्योत्पययमानं चक्षुर्विज्ञानं नामरूपं प्रतीत्योत्पदयते। तदेवमेषामिन्द्रियविषयविज्ानानां त्रयाणां यः संनिपातः 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम 2०९८ 219 ग 235 


सहोत्पादः अन्योन्योपकारेण तुल्यं या प्रवृत्तिः, स स्पृष्टिलक्षणः स्परशः। तत उत्तरकालम्‌ - 
तस्मात्स्पर्शच्च वेदना सप्रवर्तते॥५॥ 


इष्टानिष्टोभयविपरीतविषयानुभूतिर्विषयानुभवो वेदनं वित्तर्वेदनेत्युच्यते। दुःखा सुखा अदुःखासुखा च त्रिविधा। यथा 
चैषां स्पविज्लानचक्षुषां त्रयाणां संनिपातलक्षणं स्पशमागम्य वेदना उक्ता, एवं 
शेषन्द्रियविषयविज्ञानत्रयसंनिपातलक्षणस्पशहेतुका वेदना व्याख्येया ॥५॥ 

तत उत्तरकालम्‌ - 

वेदनाप्रत्यया तृष्णा 

सप्रवर्तते इति वर्तते। वेदना प्रत्ययो यस्यास्तृष्णायाः सा वेदनाप्रत्यया। किंविषया पुनः सा तृष्णा? वेदनाविषयैव। 
किं कारणम्‌? यस्मादसौ तृष्णालु 

वेदनार्थं हि तृष्यते। 

वेदनानिमित्तमेव अभिलाषं करोतीत्यर्थः। कथं कृत्वा? यदि तावत्‌ सुखा वेदना अस्योपजायते, स तस्याः पुनः पुनः 
संयोगर्थं परितृष्यते। अथ दुःखा, तदा तस्या विसंयोगार्थं परितृष्यते। अथ अदुःखासुखा, तस्या अपि 
नित्यमपरिभशार्थं परितृष्यते। स एवम्‌ - 


तृष्यमाण उपादानमुपादत्ते चतुर्विधम्‌॥६॥ 


स एवं वेदनास्वभिनिविष्टः सक्तः तृष्णाप्रत्ययं कामदृष्टिशीलव्रतात्मवादोपादानाख्यं चतुर्विधं कर्माक्षेपकारणं 
परिगृह्णाति। तदेवमस्य तृष्णाप्रत्ययमुपादानं भवति॥६॥ 


तत उत्तरकालम्‌ - 


उपादाने सति भव उपादातुः प्रवर्तते। 

स्यादि यद्यनुपादानो मुच्येत न भवेद्धवः॥७॥ 

पञ्च स्कन्धाः स च भवः 

चतुर्विधस्य यथोक्तस्य उपादानस्य उपादाता ग्रहीता उत्पादयिता। तस्य उपादातुः उपादानप्रत्ययो भवः उपजायते। 
किं कारणम्‌? यस्मात्‌, यो हि अनुत्पादितवेदनातृष्णः प्रतिसंख्यानबलतेन तृष्णामस्वीकुर्वन्‌, चतुर्विधमुपादानं प्रविहाय 
उपादाता अमलाद्रयजलानसंमुखी भावात्‌ स्यादि ययनुपादानौ मुच्येत सः। तदानीं तस्य न भवेद्भवः॥ 


कः पुनरयं भवः? पञ्च स्कन्धाः स च भवः। यः उपादानात्‌ प्रवर्तते, स पञ्चस्कन्ध स्वभावो वेदितव्यः। 
त्रिविधमपि कायिकं वाचिकं मानसिकं च कर्म भवत्यस्माटनागतं स्कन्ध पञ्चकं भवः इति व्यपदिश्यते। तत्र 
कायिकं वाचिकं कर्म रूपस्कन्धस्वभावं कर्मविजलत्तित्वात्‌। मानसं तु चतुःस्कन्धस्वभावमिति। एवं स भवः पञ्च 


स्कन्धा इति विजेयम्‌। तस्मात्‌ - 
भवाज्जातिः प्रवर्तते। 

अनागतस्कन्धोत्पादो जातिः| सा च भवात्‌ प्रवर्तते। तत उत्तरकालम्‌ - 
जरामरणदुःखादि शोकाः सपरिदेवनाः॥८॥ 
दौर्मनस्यमुपायासा जातेरेतत्प्रवर्तते। 


जातिहेतुका एते जरामरणादयः प्रवर्तन्ते। एषां च यथासूत्रमेव व्याख्यानं वेदितव्यम्‌। तत्र स्कन्धपरिपाको जरा। 
जीर्णस्य स्कन्धभेदौ मरणम्‌। म्रियमाणस्य विगच्छतः संमूटस्य सामिषङ्गो हृदयसंतापः शोकः। शोकसमुत्थितो 
वाक्प्रलापः परिदेवः। पञ्चेन्द्रियासातनिपातो दुःखम्‌। मनोनिष्टनिपातो दौर्मनस्यम्‌। दुःखदौर्मनस्यबहूत्वसंभूता 
उपायासाः। इति। तदेवं यथोपवर्णितेन न्यायेन 

केवलस्यैवमेतस्य दुःखस्कन्धस्य संभवः॥९॥ 

केवलस्येति आत्मात्मीयस्वभावविगतस्य बालपृथग्जनपरिकल्पितमात्रस्य। दुःखात्मकस्य सुखाव्यामिनश्रस्यैवेत्यथः। 
एवमिति हेतुप्रत्ययमात्रबलेनैवेत्यर्थः। दुःखस्कन्धस्येति दुःखसमुदायस्य दुःखसमूहस्य दुःखराशेरित्यर्थः॥९॥ 
यतश्चैवं यथोपवर्णितादविद्यादिकादेव भवाङ्गानां प्रवृत्तिः, अतः - 


संसारमूलान्संस्कारानविद्रान्‌ संस्करोत्यतः। 
अविद्वान्‌ कारकस्तस्मान्न विद्वांस्तत््वदर्शनात्‌॥१०॥ 


तत्र संसारस्य विज्ानादिप्रवृत्तिलक्षणस्य मूलं प्रधानं कारणं संस्काराः। ततश्च संसारमूलान्‌ संस्कारानविद्रान्‌ 
सस्करोति॥ 


अविद्यानुगतो यः पुद्रलो भिक्षवः पुण्यानपि संस्कारानभिसंस्करोति, अपुण्यानपि संस्कारानभिसंस्करोति, 
आनेञ्ज्यानपि संस्कारानभिसंस्करोति॥ 


इति भगवद्रचनात्‌। यतश्चैवमविद्रान्‌ कारकः, तस्मादविद्रानेव पुद्रलः कारको भवति संस्काराणाम्‌, न विद्वास्तत््वदर्शी 


प्ररीणाविदययः। किं कारणम्‌? तत््वदशंनात्‌ तत््वदर्शने हि सर्वपदार्थना मेवानुपलम्भात्‌ नास्ति किंचिद्‌ यदालम्ब्य कर्म 
कुर्यादिति ॥१०॥ 


यतश्चैवमविद्यायामेव सत्यां संस्काराः प्रवर्तन्ते, असत्यां न प्रवर्तन्ते, अतः - 

अविद्यायां निरुद्धायां संस्काराणामसंभवः। 

व श्यात्‌। तस्याः पुनरविद्यायाः कुतो निरोधः इत्याह- 

अविद्याया निरोधस्तु जानेनास्यैव भावनात्‌॥११॥ 

अस्यैव प्रतीत्यसमुत्पादस्य यथावदविपरीतभावनातः अविद्या प्रहीयते। यो हि प्रतीत्यसमुत्पाद सम्यक्‌ पश्यति, स 
सूक्ष्मस्यापि भावस्य न स्वरूपमुपलभते। प्रतिबिम्बस्वप्रालात चक्रमुद्रादिवत्तु स्वभावशूल्यतां सर्वषां 
भावानामवतरति। स एव स्वभ्ावशूत्यतां सर्वेषां भावानामवतीर्णो न किचिद्रस्तु उपलभते बाह्यमाध्यात्मिक वा। 
सोऽनुपलभमानो न क्कचिद्धर्मे मुह्यति, अमूढश्च कर्म न करोतीति। एवं प्रतीत्यसमुत्पादभावनया 
तत्त्वमवतरति।तत्वदर्शिनोयोगिनौ नियतमेव अविद्या प्रहीयते। प्रहीणाविद्यस्य संस्कारा निरुध्यन्ते ॥११॥ 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम ०९८ 221 ग 235 


यथा चैवमविदानिरोधात्‌ संस्कारा निरुध्यन्ते, एवम्‌ - 
तस्य तस्य निरोधेन तत्तन्नाभ्निप्रवर्तते। 
दुःखस्कन्धः केवलोऽयमेवं सम्यङ्‌ निरुध्यते॥१२॥ 


पूर्वस्य पूर्वस्य अङ्गस्य निरोधेन उतरस्योत्तरस्य अङ्गस्य निरोधो भवतीति विज्ञेयम्‌। अनया चानुपूर्यी अयं 


योगी आत्मात्मीयाद्यदशनायासनिरस्तः कारकवेदकविरहितं भावस्वभावशूल्यं दुःखराशिं पुनरनुत्पत्या 
सम्यङ्निरोधयति। यथोक्तमार्यशातिस्तम्बसूत्रे - 


एवमाध्यात्मिकोऽपि प्रतीत्यसमूत्पादो द्वाभ्यामेव कारणाभ्यामुत्पद्यते। कतमाभ्यां द्वाभ्याम्‌ ? हैतूपनिबन्धतः 
प्रत्ययोपनिबन्धतश्च। तत्राध्यात्मिकस्य प्रतीत्यसमुत्पादस्य हेतूपनिबन्धः कतमः? यदिदमविययाप्रत्ययाः संस्काराः, 
संस्कारप्रत्ययं विज्ानम्‌, विज्लानप्रत्ययं नामरूपम्‌, नामरूपप्रत्ययं षड़ायतनम्‌, षड़ायतनप्रत्ययः स्पशः, स्पर्शप्रत्यया 
वेदना, वेदनाप्रत्यया तृष्णा, तृष्णाप्रत्ययमुपादानम्‌, उपादानप्रत्ययो भवः, भवप्रत्यया जातिः, जातिप्रत्यया 
जरामरणशोकपरिदेवदुःखदौर्मनस्यो पायासाः संभवन्ति। एवमस्य केवलस्य महतो दुःखस्कन्धस्य समुदयो भवति। 
अविद्या चेन्नाभविष्यन्नैव संस्काराः प्रज्ास्यन्ते। एवं यावज्जातिश्चेन्नाभविष्यज्जरामरणं न प्रज्ञास्यते। अथवा , 
सत्यामविदयायां संस्काराणामभरिनिर्वृ्तिर्भवति। एवं यावज्जात्यां सत्यां जरामरणस्याभ्िनिर्वृत्तिर्भवति। अत्राविद्याया 
नैवं भवति अह संस्कारानभरिनिर्वर्तयामीति। संस्काराणामपि नैवं भवति वयमविदययाभ्भिनिर्वर्तिता इति। एवं 
यावज्जातेरपि नैवं भवति अह जरामरणमभ्भिनिर्वर्तयामीति। जरामरणस्यापि नैवं भवत्यह जात्याभिनिर्वर्तितमिति। 
अथ च सत्यामविद्यायां संस्काराणाभिनिर्वृत्ति भवति प्रादुर्भावः। एवं यावज्जात्यां सत्यां 
जरामरणस्याभिनिर्वृत्तिर्भवति प्रादुर्भौवः । एवमाध्या त्मिकस्य प्रतीत्यसमुत्पादस्य हेतूपनिबन्धो द्रष्टव्यः॥ 


कथमाध्यात्मिकस्य प्रतीत्यसमुत्पादस्य प्रत्ययोपनिबन्धो द्रष्टव्य इति? षण्णां धातूलां समवायात्‌। कतमेषां षण्णां 
धातूनां समवायात्‌? यदिदं पृथिव्यपेजोवाय्वाकाशविज्ानधातूलां समवायादाध्यात्मिकस्य प्रतीत्यसमुत्पादस्य 
प्रत्ययोपनिबन्धो द्रष्टव्यः| तत्राध्यात्मिकस्य प्रतीत्यसमुत्पादस्य पृथिवीधातुः कतमः? यः कायस्य 
संक्षेषात्कठिनिभावमभिनिर्वर्तयति, अयमुच्यते पृथिवीधातुः। यः कायस्यानुपरि ग्रहकृत्यं करोति, अयमुच्यतेऽब्धातुः। 
यः कायस्याशितभक्षितं परिपाचयति, अयमुच्यते तेजोधातुः। यः कायस्य आश्चासप्रश्वासकृत्यं करोति, अयमुच्यते 
वायुधातुः। यः कायस्यान्तः शौषीर्यमभिनिर्वर्तयति, अयमुच्यते आकाशधातुः। यो नामरूपमभिनिर्वर्तयति 
नडकलापयोगेन पञ्चविज्ञानकायसंयुक्तं सास्रवं च मनोविज्ानम्‌, अयमुच्यते भिक्षवो विजलानधातुः। तत्र असतामेषां 
प्रत्ययानां कायस्योत्पत्तिर्न भवति। यदा त्वाध्यात्मिकः पृथिवीधातुरविकलो भवति, एवमपेजोवाय्वा 
काशविज्ानधातवश्चाविकला भवन्ति, ततः सर्वेषां समवायात्कायस्योत्पत्तिर्भवति। तत्र पृथिवीधातोर्नैवं भवति - अहं 
कायस्य कठिनिभावमभिनिरवर्तयामीति। अब्धातोर्नैवं भवति - अह कायस्यानुपरिग्रहकृत्यं करोमीति। तेजोधातोर्नैवं 
भवति - अह कायस्याशितपीतखादितं परिपाचयामीति। वायुधातोर्नेवं भवति अहं कायस्याश्चासप्रश्वासकृत्यं 
करोमीति। आकाशधातोर्नैवं भवति - अह कायस्यान्तः शौषीर्यमभ्नि निर्वर्तयामीति। विज्ञानधातोर्नैवं भवति- अह 
कायस्य नामस्पमभिनिरवर्तयामीति। कायस्यापि नैवं भवति अहमेमिः प्रत्ययैर्जनित इति। अथ च पुनः सतामेषां 

प्रत्ययानां समवायात्कायस्योत्पत्ति भवति। तत्र पृथिवीधातुर्नात्मा न सत्वो न जीवो न जन्तुर्न मनुजो न मानवो 
न स्त्री न पुमान्‌ न नपुंसकं न चाह न मम न चान्यस्य कस्यचित्‌। एवमब्धातुस्तेजोधातुर्वायुधातु - 
राकाशधातुर्विज्ञानधातुर्नात्मा न सत्वो न जीवो न जन्तुर्म मनुजो न मानवो न स्री न पुमान्‌ न नपुंसक न चाहं 
न मम न चान्यस्य कस्यचित्‌॥ 

तत्र अविद्या कतमा? या एषामेवं षण्णां धातूलायमैक्संज्ञा पिण्डसंज्ञा नित्यसंज्ञा धुवसंज्ा शाश्चतसंज्ञा सुखसंज्ञा 
आत्मसंज्ञा सत्वसंज्ञा जीवपुद्रलमनुजमानवसंज्ञा अहकारसंज्ा ममकारसंज्ा एवमादि विविधमज्लानम्‌। 
इयमुच्यतेऽवियेति। एवमविद्यायां सत्यां विषयेषु रागद्रेषमोहाः प्रवर्तन्ते। तत्र ये रागद्रैषमोहा विषयेषु, अमी संस्कारा 
इत्युच्यन्ते। वस्तुप्रति विज्पिर्विज्ानम्‌। विज्ानसहभ्रुवश्चत्वारः स्कन्धा अरूपिणः उपादानाख्याः, तन्नामरूपं 
चत्वारि महाभूतानि , तानि चोपादाय स्पम्‌। तच्च नाम रुपम्‌। एेकध्यमभिसंक्षिप्य तन्नामरूपम्‌। 
नामरूपसंनित्रितानीन्द्रियाणि षडायतनम्‌। त्रयाणां धर्माणां संनिपातः स्पर्शः। स्पर्शानुभवो वेदना। वेदनाध्यवसानं 
तृष्णा। तृष्णावैपुल्यमुपादानम्‌। उपादाननिर्जातं पुनर्भवजनकं कर्म भवः। भवहेतुकः स्कन्धप्रादुर्भावो जातिः। 
जातस्य स्कन्धस्य परिपाको जरा। जीर्णस्य स्कन्धस्य विनाशो मरणम्‌। मियमाणस्य संमूटस्य 
साभिष्वङ्गस्यान्तर्दीहः शोकः। शोकोत्थमालपनं परिदेवः। पञ्चविज्ञानकायसंयुक्तमसातमनुभवनं दुःखम्‌। मनसा 
संयुक्तं मानसं दुःखं दार्मनस्यम्‌। ये चाप्यन्ये एवमादय उपक्लेशास्ते उपायासा इति॥ 


तत्र मोहान्धकारार्थनाविदया। अभिसंस्कारार्थन संस्काराः। विज्ापनार्थन विज्ानम्‌। अन्योन्योपस्तम्भनार्थन 
नामरूपम्‌। आयद्वारार्थन षडायतनम्‌। स्पर्शनार्थन स्पर्शः। अनुभवनार्थन वेदना। परितर्षणार्थन तृष्णा। 
उपादानार्थनोपादानम्‌। पुनर्भवार्थन भवः। जन्मार्थन जातिः। परिपाकार्थन जरा। विनाशार्थेन मरणम्‌। शोचनार्थेन 
शोकः । परिदेवनार्थेन परिदेवः कायपरिपीडनार्थन दुःखम्‌। चित्तसंपीडनार्थन दौर्मनस्यम्‌। उपक्लेशार्थनोपायासाः॥ 


अथवा तत््वेऽप्रतिपत्तिर्मिथ्याप्रतिपत्तिरज्ञानमविद्या। एवमविद्यायां सत्यां त्रिविधाः संस्कारा अभिनिर्वर्तन्ते पुण्योपगा 
अपुण्योपगा आनेञ्ज्योपगाः। तत्र पुण्योपगानां संस्काराणां पुण्योपगमेव विज्ञानं भवति। अपुण्योपगानां 
संस्काराणामपुण्योपगमेव विज्ञानं भवति। आनेञ्ज्योपगानां संस्कारा णामानेञ्ज्योपगमेव विज्ञानं भवति। इदमुच्यते 
विज्ानम्‌। विज्ानप्रत्ययं नामरूपमिति वेदनादयोऽसूपिणश्चत्वारः स्कन्धास्तत्र तत्र भवे नामयन्तीति नाम। 
सहरूपस्कन्धेन च नाम रूपं चेति नामरूपमुच्यते। नामरूपविवृद्धया षड़भिरायतनद्रारैः कृत्यक्रियाः प्रवर्तन्ते 
प्रजायन्ते, तन्नामरूपप्रत्ययं षडायतनमित्युच्यते। षड्भ्यश्चायतंएभ्यः षट्‌ स्पशंकायाः प्रवर्तन्ते, अयं 
षडायतनप्रत्ययः स्पशे इत्युच्यते। यज्जातीयः स्पर्शो भवति तज्जातीया वेदना प्रवर्तते। इयमुच्यते भिक्षवः 
स्पशप्रत्यया वेदनेति। यस्तां वेदनां विशेषेणास्वादयति अभिनन्दति अध्यवस्यति अध्यवसाय तिष्ठति, सा 
वेदनाप्रत्यया तृष्णेत्युच्यते। आस्वादनाभिनन्दनाध्यवसानस्थानादात्मप्रियरूपसातसूपैर्वियोगो मा 
भून्नित्यमपरित्यागो भवेदिति यैवं प्रार्थना इदमुच्यते भ्रिक्षवस्तृष्णाप्रत्ययमुपादानम्‌। यत्र वस्तुनि सतृष्णस्तस्य 
वस्तुनोऽर्जनाय विठपनायोपादानमुपादत्ते, तत्र तत्र प्रार्थयते , एवं प्रार्थयमानः पुनर्भवजनकं कर्म समुत्थापयति 

कायेन वाचा मनसा च , स उपादानप्रत्ययो भव इत्युच्यते। तत्कर्मनिर्जातानां स्कन्धानामभिनिर्वृतिर्या सा 


भवप्रत्यया जातिरित्युच्यते। जात्याभिनिर्वृत्तानां स्कन्धानामुपचयनपरिपाकाद्विनाशो भवति। तदिदं जातिप्रत्ययं 
जरामरणमित्युच्यते॥ 


एवमयं द्रादशाङ्गः प्रतीत्यसमुत्पादोऽन्योन्यहेतुकोऽन्योन्यप्रत्ययो नैवानित्यो नैव नित्यो न संस्कृतो नासंस्कृतो 
नाहेतुको नाप्रत्ययो न वेदयिता नावेदयिता न प्रतीत्यसमुत्पन्नौ नाप्रतीत्यसमुत्पन्नौ न क्षयधर्मो नाक्षयधर्मो न 
विनाशधर्मो नाविनाशधर्मो न निरोधधर्मो नानिरोधधर्मोऽनादिकालप्रवृत्तोऽनुच्छिन्नोऽनुप्रवर्तते नदीसरोतवत्‌॥ 


यद्यप्ययं द्रादशाङ्गः प्रतीत्यसमुत्पादोऽनुच्छिन्नोऽनुप्रवर्तते नदीसोतवत्‌, अथ चेमान्यस्य द्वादशाङ्गस्य 
प्रतीत्यसमुत्पादस्य चत्वार्यङ्गानि संघातक्रियायै हेतुत्वेन प्रवर्तन्ते। कतमानि चत्वारि? यदुत अविद्या तृष्णा कर्म॑ 
विज्ञानं च। तत्र विज्ञानं बीजस्वभावत्वेन हेतुः। कर्म क्षेत्रस्वभभावत्वेन हेतुः। अविद्या तृष्णा च क्लेशस्वभावत्वेन 
हेतुः। कर्मक्लेशा विज्ञानबीजं जनयन्ि। तत्र कर्म विज्ानबीजस्य क्षेत्रकार्यं करोति। तृष्णा विज्ञानबीजं स्नेहयति। 
अविद्या विज्ानबीजमवकिरति। असतां तेषां प्रत्ययानां विज्ानबीजस्यभिनिर्वृत्तिर्न भवति। तत्र कर्मणो नैवं भवति - 
अह विज्ानबीजस्य क्षेत्रकार्य करोमीति। तृष्णाया अपि नैवं भवति - अह विज्ानस्य स्नेहकार्यं करोमिति। 


अविदयाया अपि नैवं भवति - अह विज्ानबीजमवकिरामीति। विजलानबीजस्यापि नैवं भवति - अहमेभिः 
प्रत्ययैर्जनितमिति॥ 


अथ च विज्ानबीजं कर्मक्षत्रप्रतिष्ठितं तृष्णास्नेहाभिष्यन्दितिमविदयया स्ववकीर्ण विभज्यमानं विरोहति। 
तत्रतव्रोपपत््यांयतनप्रतिसंधौ मातुः कुक्षौ नामरूपाङ्कुरमभिनिर्वर्तयति। स च नामरूपाङ्कुरो न स्वयं कृतो न 
परकृतो नोभयकृतो नेश्चरकृतो न कालपरिणामितो न प्रकृतिसंभूतो न चैककारणाधीनौ नाप्यहेतुसमुत्पन्नः। अथ च 
मातापितृसंयोगाद्‌, ऋतुसमवायाद्‌, अन्येषां प्रत्ययानां समवायाद्‌ आस्वादानुविद्धं विज्ञानबीजं मातुः कुक्षौ 


नामरूपाङ्कुरमभ्िनिर्वर्तयति अस्वामिकेषु धर्मेष्वपरिग्रहेष्वममेष्वाकाशसमेषु मायालक्षणस्वभावेषु 
हेतुप्रत्ययानामवैकल्यात्‌॥ 


तयथा पञ्चभिः कारणैश्चक्षर्विजानमुत्पयते। कतमैः पञ्चभिः? यदुत चक्षुः प्रतीत्य रूपं चालोकं चाकाशं च 
तज्जमनसिकार च प्रतीत्योत्पद्यते चक्षर्विज्ञानम्‌। तत्र चक्षर्विज्ञानस्य चक्षुराश्रयकृत्यं करोति। रूपमालम्बनकृत्यं 
करोति। आलोकोऽवभासकृत्यं करोति। आकाशमनावरणकृत्यं करोति। तज्जमनसिकारः समन्वाहरणकृत्यं करोति। 
असतामेषां प्रत्ययानां चक्षर्विलानं नोत्पद्यते। यदा तु चक्षुराध्यात्मिकमायतनमविकलं भवति, एवं 
रूपालोकाकाशतज्जमनसिकाराश्चाविकला भवन्ति, ततः सर्वेषां समवायाच्चक्षर्विज्ानमुत्पद्यते। तत्र चक्षुषो नैवं भवति 
- अह चक्ुर्विज्ानस्याश्रयकृत्यं करोमीति। आलोकस्यापि नैवं भवति - अह च्षर्विज्ानस्यावभासकृत्यं करोमीति। 
आकाशस्यापि नैवं भवति - अहं चक्षर्विज्ञानस्यानावरणकृत्यं करोमिति। तज्जमनसिकारस्यापि नैवं भवति - अह 
चक्षर्विज्ानस्य समन्वाहरणकृत्यं करोमीति। चक्षु्विज्ञानस्यापि नैवं भवति - अहमेभिः प्रत्ययैर्जनितमिति। अथ च 
सतामेषां प्रत्ययानां समवायाच्चक्षर्विज्ानस्योत्पत्तिर्भवति। एवं शेषाणामिन्द्रियाणां यथायोगं करणीयम्‌॥ 

तत्र न कश्िद्धर्मोऽस्माल्लोकात्परलोक सक्रामति। अस्ति च कर्मफलप्रतिविलतिर्हैतुप्रत्ययाना मवैकल्यात्‌। तद्यथा 
भिक्षवः सुपरिशुद्धे आद्शमण्डले मुखप्रतिबिम्बकं दश्यते, न च तत्रादशंमण्डले मुखं संक्रामति, अस्ति च 
मुखप्रतिविज्विरहैतुप्रत्ययानामवैकल्यात्‌, एवमस्माल्लोकान्न कश्चिच्च्युतो नाप्यन्यत्रोपपन्नः, अस्ति च 
कर्मफलप्रतिविलतिरहैतुप्रत्ययानामवैकल्यात्‌। तद्यथा भरिक्षवश्चन्द्रमण्डलं चत्वारिशद्योजनशतमूर्ध्वं व्रजति, अथ च पुनः 
परीत्तेऽप्युदकभाजने चन्द्रस्य प्रतिबिम्बं दृश्यते, न च तस्मात्स्थानादुर्ध्व नभसश्व्युतं परीत्ते उदकस्य भाजने संक्रान्तं 


भवति अस्ति च चन्द्रमण्डलप्रतिविजतिर्हैतुप्रत्ययानामवैकल्यात्‌। एवमस्माल्लोकान्न कश्चिच्च्युतो नान्यत्रोपपन्नः, 
अस्ति च कर्मफलप्रतिविज्ि्हैतुप्रत्ययानामयैकल्यात्‌॥ 


तद्यथा - अग्निरुपादानप्रत्यये सति ज्वलति, उपादानवैकल्यान्न ज्वलति , एवमेव भिक्षवः कर्म क्लेशजनितं 
विज्ञानबीजं तत्रतव्रोपपत्त्यायतनप्रतिसंधौ मातुः कुक्षौ नामरूपाङ्कुरमभिनिरवर्तयति अस्वामिकेषु धर्मेष्वपरि ग्रहेषु 
मायालक्षणस्वभावेषु अममेषु कृत्रिमेषु हेतुप्रत्ययानामवैकल्यात्‌॥ 


तत्राध्यात्मिकः प्रतीत्यसमुत्पादः पञ्चभिः कारणैद्रष्टव्यः। कतमैः पञ्चभिः? न शाश्चततो नोच्छेदतो न सरक्रान्तितः 
परीत्तहेतुविपुलफलाभिनिर्वृत्तितस्तत्सदशानुप्रबन्धतश्चेति । कथं न शाश्चवततः? यस्मादन्ये मारणान्तिकाः स्कन्धाः, 
अन्ये ओपपत््यंशिकाः स्कन्धाः। न तु य एव मारणान्तिकाः स्कन्धास्त एवौपपत्त्यशिकाः। अपि तु मारणान्तिकाः 
स्कन्धा निरुध्यन्ते, तस्मिन्नेव च समये ओपपत््यंशिकाः स्कन्धाः प्रादुर्भवन्ति। अतो न शाश्चततः। कथं 

नोच्छेदतः ?न च पूर्वनिरुदेषु मारणान्तिकेषु स्कन्धेषु ओपपत्यंशिकाः स्कन्धाः प्रादुर्भवन्ति नाप्यनिरुदेषु। अपि तु 
मारणान्तिकाः स्कन्धा निरुध्यन्ते, तस्मिन्नेव च समये ओौपपत्यंशिकाः स्कन्धाः प्रादुर्भवन्ति 
तुलादण्डोन्नाभावनामवत्‌ चन्द्रविम्बप्रतिबिम्बवत्‌। अतो नोच्छेदतः। कथं न संक्रान्तितः ? विसदृशा: सत्त्वनिकायाः 
सभागायां जात्यां जातिमभिनिरवर्तयन्ति। अतो न संक्रान्तितः। कथं परीत्तहेतुतो विपुलफलाभिनिर्वृत्तितः। परीत्तं कर्म 
क्रियते, विपुलः फलविपाकोऽनुभूयते। अतः परीत्तहेतुतो विपुलफलाभिनिर्वृत्तितः। कथं तत्सदशानुप्रबन्धतः? 
यथावेदनीयं कर्म क्रियते, तथावेदनीयो विपाकोऽनुभ्ूयते। अतस्तत्सटशानुप्रबन्धतश्च। इति विस्तरः॥ 


इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
दादशाङ्गपरीक्षा नाम षड्िविंशतितमं प्रकरणम्‌॥ 


सप्विशतितमं प्रकरणम्‌ 


टृष्टिपरीक्षा सप्तविशतितमं प्रकरणम्‌। 


यश्चैवं प्रतीत्यसमुत्पाद यथाभूतं सम्यक्‌ पश्यति, स न पूर्वान्तं प्रतिसरति, नापरान्तं प्रतिसरति, - इत्यादि सू 

पठयते, तत्र कतमः पूर्वान्तः, कतमोऽपरान्तः, कथं न प्रतिसरतीति? तद्वयुत्पत्यर्थमिदमारभ्यते। तत्र 
वर्तमानमात्मभावमपेक्ष्य अतीता आत्मभावाः पूर्वान्त इत्युच्यते। पूर्वो हि जन्मपरपरांशः पूर्वान्तः। तं न 
प्रतिसरति, टृष्टिप्रकारैर्नालम्बते। प्रतीत्यसमुत्पादस्य यथावदवस्थिततत््वदर्शनात्‌ नान्यथावस्थितं वस्तु अन्यथा 
अभ्निनिविशते। तत्र अष्टौ दृष्टयः पूर्वान्तमालम्ब्य अन्यथा प्रवृत्ताः। तद्यथा - 

अभूमतीतमध्वानं नाभूमिति च दृष्टयः। 

यास्ताः शाश्चतलोकादाः पूर्वान्तं समुपाश्रिताः॥१॥ 

तत्र इतिशब्दः आदयर्थः। अथवा दृष्टिदरयोपादानमुपलक्षणार्थम्‌। चतस््रस्त्वेता दृष्टयः। तद्यथा - किं 
न्वहमभूवमतीतमध्वानम्‌, नाभूवमतीतमध्वानम्‌, अभूवं च नाभूवं च, नैवाभूवं न नाभूवम्‌, इति। एताश्चतस्रो दृष्टयः 
पूर्वान्तं समाश्रिताः। अपरा अपि चतस्र इत्याह- 


यास्ताः शाश्चतलोकादयाः 
पूर्वं प्रसङ्गेन उपवर्णिताः, ता अपि 


पूर्वान्तं समुपाश्रिताः॥ 


तत्र ययपि पूर्वान्ताद्‌ दृष्टिचतुष्टयादुत्तरं दृष्टिचतुष्टयं नातिभियते, तथापि तावन्मात्र विशेषमाश्रित्य पृथगुपादीयते। 
तच्च उत्तरत्र व्याख्यास्यामः। तत्र शाश्वतो लोकः इत्येतत्‌, अभूवमतीतमध्वानम्‌, इत्येतस्मान्नातिभिदययते। अथवा 
अयं विशेषः - यच्छाश्चतो लोकः इत्येषां दृष्टिः सामान्येन पूर्वान्तमाश्रिता। अभूवमतीतमध्वानम्‌, इत्येषा तु आत्मन 


एव पूर्वान्तपरामर्शेन प्रवृत्ता, न सामान्येनेति। एवमन्यास्वपि दृष्टिषु विशेषो वक्तव्यः। इत्येवं तावत्‌ अष्टावेता दृष्टयः 
पूर्वान्तं समुपाश्रिताः॥१॥ 


उक्तः पूर्वान्तस्तदालम्मिकाभिरदषटिभनिः सा्थम्‌। इदानीमपरान्त उच्यते। तत्र वर्तमान मात्मभावमपेक्ष्य भाविनः 
आत्मभावाः अपरान्त इत्युच्यते। अपरो हि जन्मपरंपरांशोऽपरान्तः, तं न प्रतिसरति, दष्टिप्रकारैर्नीलम्बते। 
प्रतीत्यसमुत्पादस्य यथावदवस्थिततत््वदर्शनात्‌, नान्यथावस्थितं वस्तु अन्यथाभिनिविशते। तत्र अष्टौ दृष्टयः 
अपरान्तमालम्ब्य अन्यथा प्रवृत्ताः। तद्यथा - 


दृष्टयो न भविष्यामि किमन्योऽनागतेऽध्वनि। 
भविष्यामीति चान्ताय्ा अपरान्तं समाश्रिताः॥२॥ 


इहापि दृष्टिदरयोपादानमुपलक्षणार्थम्‌। चतस्रस्त्वेता दृष्टयः। तद्यथा - किं नु भविष्याम्यनागतमध्वानम्‌, न 
भविष्यामि, भविष्यामि च न भविष्यामि च, नैव भविष्यामि न च न भविष्याम्यनागतमध्वानम्‌, इत्येताश्चतस्रो 
दृष्टयः अपरान्तं समाश्रिताः किमेता एव चतस्रो दृष्टयः अपरान्तं समाश्रिताः? नेत्याह। किं तहि अपरा अपि चतस्रो 
विदन्ते अन्ताया अपरान्तं समाश्रिताः। तत्र अन्ताद्याश्चतस्रो दृष्टयः सामान्येन अपरान्तमाश्रित्य प्रवृत्ताः, किं तु 


भविष्याम्यनागतमध्वानमित्येतास्तु आत्मन एवापरान्तमाश्रित्य प्रवृत्ताः, इत्येवं टृष्टिचतुष्टयस्य विशेष इति 
बोद्धव्यम्‌॥२॥ 

तत्र आद्यस्य तावत्‌ पूर्वान्तालम्बिकस्य दृष्टिचतुष्टयस्य यथा न संभवः, तथा प्रतिपादयन्नाह - 


अ 1 | 

यो हि जन्मसु पूर्वेषु स एव न भवत्ययम्‌॥३॥ 

तत्र य एव अतीतेषु जन्मसु बभूव, यदि स एवायमधुना स्यात्‌, तदा युक्तमस्य ग्रहीतुम्‌- 
अभूवमहमतीतमध्वानमिति। न चैतदेवं संभवति नित्यत्वप्रसङ्गात्‌, नित्यस्य च संसरणा नुपपत्तेः, 
एकगतिस्थस्यापि नानागतिसंगृहीतत्वप्रसङ्गात्‌। इह हि पूर्वं यदि नरकादिगतिको भूत्वा इदानीं कर्मवैचित्रयात्‌ 


मनुष्येषु उपपन्नः एवंकल्पयेत्‌ - अहमेवासौ नारक आसम्‌ इति , तदस्य न युक्तम्‌। कथं हि नाम मनुष्यः सन्‌ 
नारकादिकः स्यात्‌? 


यत्ति इदं पठयते सूत्रे - अहमेव स तेन कालेन तेन समयेन मान्धाता नाम राजा चक्रवर्ती अभूवम्‌ इति, तत्‌ कथं 
वेदितव्यमिति? अन्यत्वप्रतिषेधपरं तद्वचनं नैकत्वप्रतिपादकमिति विजेयम्‌। अत एव हि नान्यः स तेन कालेन तेन 
समयेनेति पठयते। यदि पुनः स एवायमिति पूर्वकस्य चाधुनातनस्य च एकत्वं स्यात्‌, को दोषः स्यात्‌? 
उक्तस्तावटवत्र दोषः - नित्यत्वं स्यादिति॥3॥ 

तथापि भूय उच्यते - 


स एवात्मेति तु भवेदुपादानं विशिष्यते। 


यदि स एव पूर्वक आत्मायमिदानीं स्यात्‌, तदा उपादानस्य पञ्चस्कन्धलक्षणस्य विशेषो न स्यात्‌ 
उपादातुरविशेषात्सूर्वावस्थायामिव। न चैवमुपादानाविशेषोऽस्यात्मनः, किं तहिं विशिष्यत एव उपादानमुपादातुः 
कर्मभेदात्‌ कारकभेदाच्च। ततश्च उपादानविशेषात्‌ स एवायमात्मेति न युज्यते॥ 


अथ मन्यसे - विशिष्यतामुपादानम्‌, आत्मा तु एक एवेति। अतः आत्मनोऽविशिष्टत्वा दभूमतीतमध्वानमित्येतद्‌ 
भविष्यत्येव। उच्यते - 

उपादानविनिर्मुक्त आत्मा ते कतमः पुनः॥४॥ 

यदि हि अन्यदुपादानम्‌, अन्यश्चात्मा स्यात्‌, तदा उपादानविशेषेऽपि आत्मनोऽविशेषात्‌ स्यादेतदेवम्‌। न चैतद्‌ भेदेन 


दशयतु शक्यम्‌ - अयमसावात्मा, इदमस्योपादानमिति, उपादानविशिष्टस्वभावत्वादात्मनोऽदहेतुकत्वप्रसङ्गात्‌, 


पृथग्ग्रहणप्रसङ्गाच्च। यदा चैवमुपादानविनिर्मुक्त आत्मा दर्शयितुं न शक्यते, तदा उपादानविशेषेऽपि आत्माविशेष 
इति न शक्यते कल्पयितुम्‌॥४॥ 


अथापि कश्चित्‌ परिकल्पयेत्‌- सत्यम्‌, उपादानविनिर्मुक्त इति एवं न संभवति, किमुपादानमेव आत्मत्वेन 
परिकल्प्यते इति ? एतदपि न युक्तमिति प्रतिपादयन्नाह - 


उपादानविनिर्मक्तो नास्त्यात्मेति कृते सति। 
स्याद्पादानमेवात्मा नास्ति चात्मेति वः पुनः॥५॥ 

यथा तावदुपादानमेवात्मा न संभवति तथा प्रतिपादयन्नाह - 


न चोपादानमेवात्मा व्येति तत्समुदेति च। 
कथं हि नामोपादानमुपादाता भविष्यति ॥६॥ 


तत्र यदेतत्‌ पञ्चोपादानस्कन्धाख्यमुपादानम्‌, तत्‌ प्रतिक्षणमुत्पययते च विनश्यति च। न चैवमात्मा 
प्रतिक्षणमुत्पद्यते च विनश्यति च। आत्मा स्कन्थेभ्यस्तत्वान्यत्वादिना च नित्यानित्यत्वेनाप्यशक्य एव वक्तुम्‌, 
अनेकदोषप्रसङ्गात्‌। नित्यत्वे हि आत्मनः शाश्चतवादः स्यात्‌, अनित्यत्वे च उच्छेदवादप्रसङ्गः। ततश्च तदुभयं 
शाश्चतोच्छेदाख्यं महानर्थकरमिति नोपगन्तव्यम्‌। अतः उपादानमेवात्मेति तावन्न युज्यते॥ 


अपि च - कथं हि नामोपादानमुपादाता भविष्यति। 


इह उपादीयते इत्युपादानं कर्म। तस्य च अवश्यमुपादात्रा उपार्जकेन भवितव्यम्‌। तस्य चोपादानस्य यदि 
आत्मत्वमिष्यते, तत्र उपादानमेव उपादाता इत्यपि विद्यते। ततश्च कर्तृकर्मणोरैक्ये सति 
छेतृच्छे्तव्यघटकुम्भकाराग्नीन्धनादीनामपि एेक्यं स्यात्‌। न चैतद्‌ दृष्टं युक्तं वा इति प्रतिपादयन्नाह - 


कथं हि नामोपादानमुपादाता भविष्यति। इति। 


अपि तु अत्यन्तासंभव एवास्य पक्षस्येत्यभिप्रायः॥६॥ 


अव्राह - सत्यमुपादानमात्रमात्मा न युज्यते, किं तहि उपादानव्यतिरिक्त एव आत्मा भविष्यति। एतदपि न युक्तम्‌। 
कि कारणम्‌? यस्मात्‌ - 


अन्यः पुनरुपादानादात्मा नैवोपपदयते। 
गृह्यते ह्यनुपादानो यद्यन्यो न च गृह्यते॥ ७॥ 


यदि उपादानादात्मा व्यतिरिक्तः स्यात्‌, गृह्येत स उपादानव्यतिरिक्तः, घटादिव पटः। न चैवं गृह्यते। 


तस्मादुपादानव्यतिरिक्तोऽपि नास्ति। अनुपादानः उपादानव्यतिरेकेण अगृह्यमाणत्वात्‌ खपुष्पवत्‌, इत्यभिप्रायः॥७॥ 


इदानी यथोपपादितमर्थं निगमयन्नाह - 


एवं नान्य उपादानान्न चोपादानमेव सः। 
आत्मा नास्त्यनुपादानः 


अथ स्यात्‌ - यदि आत्मा उपादानस्वरूपौ न भवति, उपादानोपादात्रोरेकत्वप्रसङ्गात्‌। उदयव्ययप्रसङ्गाच्च। स हि 


अन्योऽपि न भवति उपादानमनपेक्ष्य भेदेन ग्रहणप्रसङ्गात्‌। न चाप्यनुपादानः, उपादाननिरपेक्षस्य ग्रहणप्रसङ्गात्‌। 
एवं तहिं नास्ति आत्मेत्यस्तु। उच्यते - 


नापि नास्त्येष निश्चवयः॥८॥ 

यो हि नाम स्कन्धानुपादाय प्रजलप्यते, स कथं नास्तीति स्यात्‌? न हि अविद्यमानो वन्ध्यातनयः स्कन्धानुपादाय 
प्रलप्यते। कथं सति उपादाने उपादाता नास्तीति युज्यते। तस्मान्नास्तित्वमप्यस्य न युज्यते। तस्मान्नास्ति 
आत्मेति निश्चयोऽप्येष नोपपद्यते। अस्य त्वात्मनो व्यवस्थानं विस्तरेण मध्यमकावतारादवसेयम्‌। इहापि च 
पूर्वमेव स्थानस्थानेषु कृता व्यवस्थेति न पुनरिह तद्रयवस्थाने यत्र आस्थीयते॥८॥ 


एवं तावदभूवमतीतमध्वानमित्येषा कल्पना नोपपद्यते। इदानीं नाभूवमतीतमध्वान मित्येदपि यथा नोपपद्यते तथा 
प्रतिपादयन्नाह - 


ना (५ | 
यो हि जन्मसु पूर्वेषु ततोऽन्यो न भवत्ययम्‌॥९॥ 


यदि पूर्वकादात्मनः अस्य अधुनातनस्य आत्मनोऽन्यत्वं स्यात्‌, तदानीं नाभूमतीत मध्वानमिति स्यात्‌। न चैतदेवं 
संभवति। तस्मान्नाभूवमतीतमध्वानमित्येतन्नोपपद्यते॥९॥ 


यदि पुनः पूर्वकादात्मनः अस्य अन्यत्वं स्यात्‌, को दोष इति ? उच्यते - 


यदि ह्ययं भवेदन्यः प्रत्याख्यायापि तं भवेत्‌। 

तथैव च स संतिष्ठे्त्र जायेत वामृतः॥१०॥ 

यदि हि अयमधुनातन आत्मा पूर्वकादात्मनः अन्यः स्यात्‌, तदा तं पूर्वकमात्मानं प्रत्याख्याय परित्यज्य 
तन्निरपेक्षः अतद्ेतुक एव स्यात्‌। किं चान्यत्‌। तथैव च स संतिष्ेत्त्र यदि पूर्वकादात्मनः अस्य अन्यत्वं स्यात्‌, 
तदा अन्यत्वाद्‌ घटोत्पादे पटाविनाशवत्‌ पूर्वस्यात्मना उत्तरस्मिन्नपि आत्मनि समुत्पद्यमानेऽपि अनिरोधः स्यात्‌। 
अनिरुद्त्वाच्च यत्र पूर्वं देवमनुष्यादि जन्मसु उपपन्नः, येन वर्णसंस्थानादिना पूर्वमुपलभ्यमानः, तेनैव प्रकारेण 
तथैव स तत्रावतिष्ठेत तथैवावतिष्टेतेति। तस्मान्नाभूवमतीतमध्वानमित्येतन्नोपपद्यते॥ 


अत्राह - तत्र यदुक्तम्‌ - 
यदि ह्ययं भवेदन्यः प्रत्याख्यायापि तं भवेत्‌। इति , यदि पुन पूर्वकमात्मानं प्रत्याख्याय [ अयमिह भवेत्‌, को दोषः 
स्यात्‌? तत्र दोषा बहवः स्युः। कथमिति चेत्‌, यस्मादेवं सति - 


उच्छेदः कर्मणां नाशस्तथान्यकृतकर्मणाम्‌। 
अन्येन परिभोगः स्यदेवमादि प्रसज्यते॥१९॥ 


यदि पूर्वकमात्मानं प्रत्याख्याय अयमात्मा भवेत्‌, तदा ] पूर्वकस्य आत्मनः तत्र नष्टत्वाद्‌, इह च अन्यस्यैव 
चोत्पादनात्पूर्वकस्यात्मन उच्छेदः स्यात्‌। तस्मिश्च आत्मनि उच्छिन्ने कर्मणामदत्तफलानामेवाश्रयविच्छेदेन 
विच्छेदात्‌, भोक्तश्चाभावान्नाश एव स्यात्‌। अथ पूर्दकेनात्मना कृतस्य कर्मणः उत्तरेणात्मना फलपरिभोगः 
परिकल्प्यते, तथापि अन्येन कृतस्य कर्मणः फलस्य अन्येनोपभोगः स्यात्‌। ततश्च - 


अकृताभ्यागमभयं स्यात्कर्मीकृतक यदि। 

इत्येवमादि अनिष्टमापदययते॥१९॥ 


अपि च। यदि अयमात्मा पूर्दकादात्मनः अन्य एव अत्रोपपन्नः स्यात्‌, तदा पूर्दमभूत्वा पश्चादुत्पन्न इति स्यात्‌। 
न चैतयुक्तमिति प्रतिपादयन्नाह - 


नाप्यभूत्वा समुद्रूतो दोषो ह्यत्र प्रसज्यते। 
कृतको वा भवेदात्मा संभूतो वाप्यहेतुकः॥१२॥ 


इति। यदि हि आत्मा पूर्वमभूत्वा पश्चादुत्पन्नः स्यात्‌, तदा कृतक एव आत्मा स्यात्‌। न च कृतक आत्मेष्यते, 
अनित्यत्वप्रसङ्गात्‌। व्यतिरिक्तस्य च तन्निष्पादकस्य कर्तुरभावात्‌ कुतः कृतकत्वमात्मनो योज्येत? कृतके 
चात्मनि परिकल्प्यमाने आदिमान्‌ संसारः स्यादेव, अपूर्वसत््वस्य प्रादुर्भीवश्च। न चैतदेवम्‌। तस्मान्न कृतक 
आत्मा। अपि च। संभूतो वाप्यहेतुकः। अभूत्वा प्रागात्मा समुत्पद्यमानौ निर्हैतुक एवोपपद्यते। पूर्वं हि आत्मा 
नास्तीति अकृतको निर्हेतुकः स्यात्‌। वाशब्दो विकल्पे। कृतको वा भवेदात्मा यदि वा नाभूवमतीत 
मध्वानमित्येतन्नाभ्युपेयम्‌। संभूतो वाप्यहेतुकः, यदि वा - 


नाभूमतीतमध्वानमित्येतन्नोपपदयते। 
इत्यक्नयुपगम्यताम्‌॥१२॥ 


इदानी यथोपवर्णितमेवार्थं तिगमयन्नाह - 


एवं दृष्टिरतीते या नाभूमहमभूमहम्‌। 
उभयं नोभयं चेति नैषा समुपपद्यते॥१३॥ 


एवं यथोपवर्णितेन न्यायेन अभूमतीतमध्वानमिति या दृष्टिः, एषापि नैवोपपदयते। एतदूद्रयस्याभावाच्च उभयमपि 


नोपपद्यते। किं कारणम्‌? यस्माद्‌ द्यं ह्येतत्समाहतमुभयमिति कल्प्यते। एकैकस्य च पृथक्पृथगभावात्‌ 
कुतस्तत्समाहार इति उभयमपि न संभवति। 


उभयस्याभावात्‌ कुतस्तत्प्रतिषेधन नोभयं भविष्यतीति? तस्मान्नैवाभूवं न नाभूवमित्येतदपि नोपपद्यते॥१३॥ 


तदेव पूर्वान्तं समात्रितस्य दृष्टिचतुष्टयस्य असंभवमुद्राव्य इदानीमपरान्तसमाश्रितस्य प्रतिषेधमाह - 


अध्वन्यनागते किं नु भविष्यामीति दशनम्‌। 
न भविष्यामि चेत्येतदतीतेनाध्वना समम्‌॥१४॥ 


यथैव हि अतीतेऽध्वनि दृष्टिचतुष्टयं निषिद्धम्‌, एवमनागतेऽप्यध्वनि टृष्टिचतुष्टयं निषेधनीयमूक्तपाठपरिवर्तनेन। 
तद्यथा - 


अध्वन्यनागते किं नु भविष्यामीत्यसंगतम्‌। 
एेष्यजन्मनि यो स एव न भवत्ययम्‌॥ 

इत्येवमादिना सर्वं समं योज्यमेकत्वप्रतिषेधे। एवमन्यत्वप्रतिषेधेऽपि समं योज्यम्‌ - 


न स्यामनागते काते इत्येतन्नोपपद्यते 
एष्य जन्मनि यौ भावौ ततोऽन्यो न भवत्ययम्‌॥ 


इत्येवमादिना पूर्वक्षोकपाठपरिवर्तनेन॥१५॥ 


इदानीं पूर्वान्तं समात्रितस्य शाश्चतादिदृष्टिचतुष्टयस्य प्रतिषेधार्थमाह - 

स देवः स मनुष्यश्चेदेवं भवति शाश्चतम्‌। 

अनुत्पन्नश्च देवः स्याज्जायते न हि शाश्चतम्‌॥१५॥ 

इह हि कश्चिन्मनुष्यगतिस्थः कुशलं कर्म कृत्वा देवगतिं गच्छति। तत्र यदि स एव देवः स॒ एव मनुष्य इति 
एवमुभयोरैक्यं स्यात्‌, तदा शाश्चतं स्यात्‌। न चैतदेवं यदेव एव मनुष्यो भवेदिति। अतो नास्ति किचिच्छश्चतम्‌। 
अपि च। शाश्चतवादे सति असमुत्पन्नश्च देवः स्यात्‌। किं कारणम्‌? यस्माज्जायते न हि शाश्चतम्‌। यद्वि वस्तु 
शाश्वतम्‌, तद्विद्यमानत्वान्नैव जायते। ततश्च अनुत्पन्न देवः स्यात्‌, अनुत्पन्नो देवो न युज्यते इति॥ एवं 
तावच्छाश्चतं न युज्यते॥१५॥ 


इदानीमशाश्चतमपि यथा न संभवति तथा प्रतिपादयन्नाह - 
देवादन्यो मनुष्यश्चेदशाश्चतमतो भवेत्‌। 
देवादन्यो मनुष्यश्चेत्संततिर्नौपपद्यते॥१६॥ 


यदि हि अन्यो देवोऽन्यश्च मनुष्यः स्यात्‌, तदा पूर्वकस्य मनुष्यात्मनस्तत्र नष्टत्वादिह च अन्यस्यैवोत्पादात्‌ स 
पूर्वको मनुष्यात्मा तत्र विनष्ट इत्यशाश्चतं स्यात्‌। तत्संतानानुवृत््या नाशाश्चतमिति चेत्‌, उच्यते - 


देवादन्यो मनुष्यश्चेत्संततिर्नोपपदयते। 
यदि देवादन्यो मनुष्यो भवेत्‌, तदा यथा निम्बस्य न आमतरुसंतानो भवति, एवं मनुष्यस्य देवः एकसंतानपतितो 
न स्यात्‌। ततश्च पूर्वकस्य विनाशादशाश्चतमेव भवेत्‌। अथवा। 


यदि देवादन्यो मनुष्यो भवेत्‌, तदा संतानानुवृत्तिर्म स्यात्‌। अस्ति चेयं संतानानुवृत्तिः देवस्य मनुष्यः 


एकसंतानपतित इति। तस्मात्‌ संतानाभावप्रसङ्गात्‌ देवादन्यो मनुष्यो न भवति। यतश्चैवम्‌ , अतोऽशाश्चतमपि 
नास्ति॥१६॥ 


इदानी शाश्वताशाश्चतप्रतिषेधार्थमाह - 


दिव्यो यद्येकदेशः स्यादेकदेशश्च मानुषः 
अशाश्चतं शाश्वतं च भवेत्तच्च न युज्यते॥१७॥ 


यदि अयं मनुष्यः अंशेन मनुष्यतां विजह्यात्‌, अंशेन विहाय मनुष्यतां देवात्मभावमुपादयात्‌, तदा एकदेशस्य 
नाशादशाश्चतं स्यात्‌, एकदेशस्य च अवस्थानाच्छाश्चतं स्यात्‌। एतच्च अयुक्तं यदेकस्य दिव्यगतिसंगृहीतः एकदेशः 
स्यात्‌, एकदेशश्च मनुष्यः स्यात्‌। तस्माच्छाश्चतं च अशाश्वतं च एतदुभयं नोपपदयते॥१७॥ 

इदानी नशाश्चतनैवाशाश्चतदृष्टिप्रतिषेधार्थमाह - 


अशाश्वतं शाश्वतं च प्रसिद्धमुभयं यदि। 
सिद्धे न शाश्वतं कामं नैवाशोश्चतमित्यपि॥१८॥ 
यदि शाश्वतं किंचिद्वस्तु स्यात्‌, तदा पश्चादशाश्वतदशेनान्नैव शाश्चतमिति स्यात्‌। एवं यदि किंचिदशाश्चतं स्यात्‌, 


तदा तस्य पश्चाच्छाश्चतोपपत्तितो नाशाश्चतमिति स्यात्‌। यदा तु शाश्चताशाश्चतमेवाप्रसिदम्‌, तदा कुतस्तत्प्रतिषेधेन 
नैवशाश्चतं नाशाश्चतम्‌ स्यादिति? तस्मादेत दप्ययुक्तम्‌॥१८॥ 


अथ स्यात्‌ - अनादिजन्ममरणपरपराप्रवृत्तमविच्छिन्नकमं संसारप्रबन्धमुपलभ्य शाश्वत मात्मानं परिकल्पयामः। 
अस्त्यसौ शाश्वतः कश्चित्‌ पदार्थः, यो हि नाम एवमनादिमति संसारे परिभ्रमन्नय्याप्युपलभ्यते इति। उच्यते। 
एतदपि नोपपदययते। किं कारणम्‌? यो हि नाम - 


कुतश्चिदागतः कश्चित्किचिद्रच्छेत्पुनः क्कचित्‌। 

यदि तस्मादनादिस्तु संसारः स्यान्न चास्ति सः॥१९॥ 

यदि हि संस्काराणामात्मनो व कुतश्चिद्रत्यन्तराद्‌ गमनं गत्यन्तरमागमनं स्यात्‌, ततश्च गन्त्यन्तरात्‌ पुनः 
क्कचिद्‌ गमनं स्यात्‌, तदानीमनादिः संसारः स्यात्‌। न च कुतश्धित्‌ कस्यचिदागमनं संभवति, नित्यस्य वा 
अनित्यस्य वा आगमनानुपपततेः। न चापि इतः पुनः कस्यचित्‌ क्कचिद्‌ गमनं संभवति, नित्यस्य वा अनित्यस्य 
गमनानुपपत्तेः। यदा चैवं न संभवति, तदा कुतो जन्ममरणपरंपराया अतिदीर्घत्वेन आयनुपलम्भादनादिमान्‌ संसारः 
स्यात्‌? संसर्तुरभावात्‌ कुतः अनादिमत््वमादिमत्वं वा संसारस्य संभवेत्‌? यदा च न संभवति , तदा यदुक्तम्‌ - 
अस्त्यसौ शाश्वतः कश्चित्पदा्थः, यो हि नाम एवमनादिमति संसारे परिभ्रमन्नय्याप्युपलभ्यते इति, तन्न युक्तम्‌॥ 


अतश्च, एवं यथोदितन्यायेन - 


नास्ति चेच्छाश्चतः कश्चित्‌ को भविष्यत्यशाश्चतः। 
शाश्चतोऽशाश्चतश्चापि द्वाभ्यामाभ्यां तिरस्कृतः॥२०॥ 


यदा चैवं शाश्चत एव पदार्थो न संभवति, तदा कस्य विगमनादशाश्चतः स्यात्‌। शाश्चताशाश्चतानुपलम्भाच्च कुतः 
उभयं कुतो नोभयमिति? तस्मादेवं शाश्चतादिदृष्टिचतुष्टयं पूर्वान्ते संसारस्य न संभवति॥२०॥ 


इदानीमन्तानन्तादिचतुष्टयमपरान्ते यथा न संभवति, तथा प्रतिपादयन्नाह - 


अन्तवान्‌ यदि लोकः स्यात्परलोकः कथं भवेत्‌। 
अथाप्यनन्तवांल्लोकः परलोकः कथं भवेत्‌॥२१॥ 


यदि हि अन्तवान्‌, विनाशाद्र्ध्वं पूर्वलोको न स्यात्‌, तदा परलोको न स्यात्‌ अस्ति च परलोक इति अन्तवांल्लोक 


इति नोपपद्यते। अथापि अनन्तवांल्लोकः स्यात्‌, तदानीमपि परलोकः कथं भवेत्‌? नैव परलोकः स्यादित्यभिप्रायः। 
न च परलोको नास्ति। अतः परलोकसद्भावादन्तवानपि लोको न भवति॥२९॥ 


{111€:4/(:४2)0८प्रा1€ा11ऽ 216 9€1{1108\060012५2€81{00४98211112102042.111111 9०/86/2009 


प्रथम प्रकरणम ०९८ 232 ग 235 


इदानीमन्तवत्वमनन्तवत्वं च उभयमेतल्लोकस्य यथा न संभवति, तथा प्रतिपादयन्नाह - 


स्कन्धानामेष संतानो यस्मादीपार्चिषामिव। 
प्रवर्तते तस्मान्नान्तानन्तवत्वं च युज्यते॥ २२॥ 


पूर्वोत्तरहेतुफलभावसंबन्धनैरन्तर्याविच्छिन्नकमवर्ती यस्मादयं प्रदीपवत्‌ प्रतिक्षणविनाशी स्कन्धसंतानः प्रवर्तते, 
तस्माद्वेतुफलप्रवृत्तिदर्शनान्नान्तवत््वं नानन्तवत्वं च युज्यते॥२२॥ 

कथं कृत्वा ? 

पूर्वे यदि च भज्येरन्नुत्पद्येरन्न चाप्यमी। 

स्कन्धाः स्कन्धान्‌ प्रतीत्येमानथ लोकोऽन्तवान्‌ भवेत्‌॥२३॥ 


यदि पूर्वे मनुष्यस्कन्धा नश्येयुः, तांश्च प्रतीत्य उत्तरे देवगत्युपपत्तिसंगृहीता नोपपद्येरन्‌, तदा अन्तवान्‌ लोको भवेत्‌ 
तैलवर्तिक्षयनिरुदधप्रदीपवत्‌। उत्तरात्मभभावोत्पादान्नास्ति अन्तवत््वम्‌॥ २३॥ 

पूर्वे यदि न भज्येरन्नुत्पदयेरन्न चाप्यमी। 

स्कन्धाः स्कन्धान्‌ प्रतीत्येमांल्लोकोऽनन्तो भवेदथ॥२५॥ 

अथ यदि पूर्वकाः स्कन्धा न नश्येषुः , तान्‌ प्रतीत्य उत्तरे फलभूताः स्कन्धा नोत्पद्येरन्‌ तदा अनन्तोऽविनाशी 
लोकः स्यात्‌ स्वरूपादप्रच्युतत्वात्‌। यदा तु पूर्वकाः स्कन्धा निरुध्यन्ते तद्धेतुकाश्चापरे स्कन्धा उत्तरकालं जायन्ते, 
तदा पूर्वकानामनवस्थानात्‌ कुतोऽनन्तवत्त्वं संसारस्य स्यात्‌?॥२५॥ 


इदानीं तृतीयमुभयपक्षभावं प्रतिपादयन्नाह - 
अन्तवानेकदेशश्चेदेकदेशस्त्वनन्तवान्‌। 
स्यादन्तवाननन्तश्च लोकस्तच्च न युज्यते॥२५॥ 


यदि हि कस्यचिदेकदेशस्य विनाशः स्यात्‌, एकदेशस्य च गत्यन्तरगमनं स्यात्‌, यात्तदानीमन्तवांश्च 


लोकोऽनन्तवाश्च। न चैतदेवं सभ्रवति यदेकदेशो नश्यति, एकदेशो न नश्यतीति। अतः अन्तवाश्च अनन्तवांश्च लोक 
इति न युज्यते॥२५॥ 


कस्मात्‌ पुनरेकदेशस्य विनाशः एकदेशस्य चावस्थानं न युज्यते इति प्रतिपादयन्नाह - 


कथं श शो विनङ्क्ष्यते। 
न नङ्क््यते चैकदेश एवं चैतन्न युज्यते॥२६॥ 


इह एकदेशस्य विनाशे एकदेशस्य चावस्थाने परिकल्प्यमाने यदि वा उपादातु रेकदेशस्य विनाशः अवस्थानं वा 


परिकल्प्येत, यदि वा उपादानस्य ? तत्र यदि तावदुपादातु रेकदेशस्य विनाशः एकदेशस्य चावस्थानं परिकल्प्यते, 
तन्न युज्यते। किं कारणम्‌? यस्मात्‌ - 


कथं तावद्‌पादातरेकदेशो विनङ्क्ष्यते। 

न नङ्क्ष्यते चैकदेशः 


नैव हि अत्र काचिदुपपत्तिरस्ति यया एकदेशस्य विनाशमेकदेशस्य चाविनाशं परिकल्पयिष्यामः। अत एव 
उपपत्तिमपश्यन्नाचार्य आह - 


एवं चैतन्न युज्यते॥इति। 

अथवा। उपादाता हि नाम आत्मा। स च स्कन्धेषु पञ्चधा मृग्यमाणो न संभवति। यश्च न संभवति, तस्य 
कथमेकदेशो विनङ्क््यते, एकदेशश्च न नङ्क््यते? अत एवाह - एवं चैतन्न युज्यते इति। अथवा यदि उपादातुरेकदेशो 
नश्येदेकदेशश्च न नश्येत्‌, तदा एकस्यैव उपादातुर्देवत्वमंशेनान्येन मनुष्यत्वं स्यात्‌। न चैतदिष्यते इत्याह - एवं 
चैतन्न युज्यते इति। एवं तावदुपादातुरन्तवत््वमनन्तवत््वं च न युक्तमिति॥२६॥ 

इदानीमुपादानस्यापि यथा न संभवति तथा प्रतिपादयन्नाह - 


उपादानैकदेशश्च कथं नाम विनङ्क्ष्यते। 
न नङ्क््यते चैकदेशो नैतदप्युपपद्यते॥२७॥ 


उपादातृवदेतदपि व्याख्येयम्‌॥२७॥ 
तदेवमुभयद्शनासंभवं प्रतिपाद्य इदानीं यथा नोभयमपि न संभवति तथा प्रतिपादयन्नाह - 


अन्तवच्चाप्यनन्तं च प्रसिद्धमुभयं यदि। 
सिद्धे नैवान्तवत्कामं नैवानन्तवदित्यपि॥ २८॥ 


प्रतिषेध्यस्य वस्तुनोऽसंभवात्‌ प्रतिषेधस्याप्यसंभव इति। अतः अन्तवतत्वे च अनन्तवत्वे च उभयस्मिन्नप्रतीते 
कस्य प्रतिषेधेन नैवान्तवान्‌ नानन्तवान्‌ लोकः इति दृष्टिसंभवः स्यादिति॥२८॥ 


एवं तावत्‌ सावृतं प्रतिबिम्बाकारमुपादातारमुपादानं चाभ्रयुपेत्यापि शाश्चतादिदृष्टयसंभवं प्रतिपाद्य इदानीं सर्वथा 
भावस्वभावानुपलम्भेन बन्ध्यापुत्रश्यामगौरतादिवत्‌ शाश्चतादिदृष्टीनामसंभवं प्रतिपिपादयिषुराह - 

अथवा सर्वभावानां शूल्यत्वाच्छाश्चतादयः। 

क्क कस्य कतमाः कस्मात्संभविष्यन्ि दृष्टयः॥२९॥ 

इह सर्वभावानां प्रतीत्यसमुत्पन्नत्वात्‌ शूल्यत्वं सकलेन शास्त्रेण प्रतिपादितम्‌। ततश्च सर्वभावानां शूल्यत्वात्‌ 
कतमास्ताः सर्वभावबाह्याः शाश्चताद्या दृष्टयो भविष्यन्ति, याः कश्चिद्‌ ग्रहीष्यति यतस्तन्निराकरणमारप्स्यामहे? तथा 
किं वा आलम्बनं यत्‌ सर्वभ्ावानन्तर्गतं यत्रैता टृष्टय उत्पत्स्यन्ते यत्रैता दृष्टीर्निवारयिष्यामः? कतमश्चासौ भावः 
पुद्रलो वा सर्वभावबाह्याः यस्यैता दृष्टयः उत्पत्स्यन्ते यं दृष्टिभ्यो निवारयिष्यामः ? किं वा 
दृष्टीनामुत्पत्तिकारणमालम्बन - निमित्तं सर्वभावबाह्यं यस्मान्निमित्तादुत्पययमानाः शाश्चतादिकाः दृष्टीः वारयिष्यामः? 

सर्वैषामेव हि पदार्थानां सर्वभावान्तर्गतत्वात्‌ शूल्यत्वम्‌, शूल्यत्वाच्च सर्वे एव हि ते पदार्था नोपलभ्यन्त इति , 
क्क कस्य कतमा: कस्मात्सभविष्यन्ि टृष्टयः। 


नैव काश्चित्‌, नैव क्कचित्‌, नैव कस्यचित्‌, नापि केनचिदाकारेण संभविष्यन्तीत्यभिप्रायः। असंभवे च सति आसां 
परिकल्पनैव नोत्पद्यते इत्ययुक्ता एवैता दृष्टयः॥२९॥ 

तदेवम्‌ - 

सर्वदृष्टिप्रहाणाय यः सद्वर्ममदेशयत्‌। 

अनुकम्पामुपादाय तं नमस्यामि गौतमम्‌॥३०॥ 

तत्र संसारनिर्वाणप्रह्माणाधिगमोपलम्भ्प्रपातपतनसंधारणात्‌ धर्मः। सतामार्याणां कृतकार्याणां धर्मः सद्धर्मः। यदि वा 
शोभनो धर्मः सदर्मः, सकलसंसारदुःखक्षयकरत्वेन प्रशसनीयत्वात्‌॥ यः सदर्मम्‌ - 


अनिरोधमनुत्पाद्मनुच्छेदमशाश्चतम्‌। 
अनेकार्थमनानार्थमनागममनिर्गमम्‌॥ 


प्रपञ्चोपशमं शिवं प्रतीत्यसमुत्पादसंजलया हि देशितवान्‌ सर्वदृष्टिप्रहाणार्थं जगतामनुकम्पामुपादाय 
महाकरुणामेवाश्रित्य प्रियैकपुत्राधिकतरप्रेमपात्रसकलत्रिभ्रुवनजनः न लाभसत्कारप्रत्युपकारादि लिप्सया, तं 
नमस्यामि निरुत्तरमद्वितीयं शास्तारम्‌। किंनामधेयम्‌? गौतमम्‌। परमर्षिं गोत्रसभूतमित्यर्थः॥ 


यथोक्तमार्यशातिस्तम्बसूत्रे आर्यमैत्रेयेण महाबोधिसत््वेन - 


य इमं प्रतीत्यसमुत्पादमेवं यथाभूतं सम्यक्प्रलया सततसमितमजीवं निर्जीवं यथावद 
विपरीतमजातमभरूलमकृतमसंस्कृतमप्रतिघमनावरणं शिवमभयमनाहार्यमव्ययमव्युपशमस्वभावं पश्यति 
असतस्तुच्छतः रिक्ततोऽसारतो रोगतो गण्डतः शल्यतोऽघतोऽनित्यतो दुःखतः शूल्यतोऽनात्मतः, न स पूर्वान्तं 
प्रतिसरति। किं न्वहमभूवमतीतेऽध्वनि, आहोस्विन्नाभूवमतीतेऽध्वनि, को न्वहमभूवमतीतेऽ ध्वनि, कथं 
न्वहमभूवमतीतेऽध्वनि। अपरान्तं वा पुनर्न प्रतिसरति किं न्वह भविष्याम्यनागतेऽध्वनि, आहोस्विन्न 
भविष्याम्यनागतेऽध्वनि, को नु भविष्याम्यनागतेऽध्वनि , कथं नु भविष्याम्यनागतेऽध्वनि। प्रत्युत्पन्नं वा पुनर्म 
प्रतिसरति किं न्विदं कथं न्विदं के सन्तः के भविष्यामः अयं सत्त्वः कुतं आगतः, स इतश्व्युतः कुत्र गमिष्यतीति 
यान्येकेषां श्रमणब्राह्मणानां पृथग्लोके दृष्टिगतानि भविष्यन्ति तद्यथा - आत्मवादप्रतिसंयुक्तानि जीववादप्रतिसंयुक्तानि 


कौतुकमङ्गलप्रतिसंयुक्तानि, तान्यस्य तस्मिन्‌ समये प्रहीणानि भवन्ति परिजलातानि समुच्छिन्नमूलानि 
तालमस्तकवदनाभासगतानि आयत्यामनुत्पादानिरोधधर्माणि।। 


अथ खल्वायुष्मान्‌ शारिपुत्रो मत्रेयस्य बोधिसत्वस्य महासत्वस्य भाषितमभिनन्य अनुप्रमोदयय उत्थायासनात्‌ 
प्रक्रान्तः, प्रक्रान्तास्ते च भिक्षव इति।॥ 

इत्याचार्यचन्द्रकीर्तिपादोपरचितायां प्रसन्नपदायां मध्यमकवृत्तौ 
टृष्टिपरीक्षा नाम सप्तविंशतितमं प्रकरणं समासम्‌॥ 


॥समासं चेदं मध्यमकशास््रं सकललौकिकलोकोत्तरप्रवचननीतनेयार्थव्याख्याननैपुण्य विशारदं 
श्रावकप्रत्येकबृद्धानूत्तरसम्यक्संबदधबोधिमण्डासनदायकमिति॥ 

